


02.3 BOR  
P633



# ਟੈਂਸ਼ਨ

ਚਰਿਤ੍ਰ



ਭਾਰਤੀ ਯੂਨੀਵਰਸਿਟੀ, ਕਾਨਪੁਰ ॥

**LEIKANGLA, a Novel by M. Borkanya**

রাইটস ফোরম ইন্সফালগীদমক  
শ্রীকোনসম কুল্লধজনা ফোংবা ।

মখুম য়েকপা : বীৰেন্দ্ৰজীং নাউৰেম



অহানবা ফোংবা : নবেম্বর, ২০০৬

কোপী মশীং : ১০০০



মমল : লুপা ১০০/-

---

*Printed at : Wizard Offset Printing,*

*Sagolband Thangapat Mapal, Imphal.*

**ISBN 81-89101-09-9**



## বাইথ খরদং

ইং ১৯৮০দা ইখিবা, চহী অসিমত্তা ইবা লোইখিবা নোডেল অসি  
 ঐনা নৌনা অমুক পুথোক্তনা য়েংজরুবা ঐঙোন্দা ইপেন পেলহনবা ঙমখিদি।  
 মতমদুদদি ঐঙোন্দা য়ায়া পামজনা থোকখিবা উপন্যাস অমনি। অদুবু  
 মতমসিদা মদুবু ইকোক কোক্কা পুথোকপা তারগদি মীয়ামদা ঐনা চীরোল  
 তৌবা ওইনা থোক্কাগনি হায়না থম্মোয়দা কন্না ফাওরকই। অদুনা থৌদোক  
 রাখোক মচা মচা খরা হাপচিন্দুনা নোডেলসিগী ঐচেলসি চুমদ্রিং চংলহদগী  
 থেক খোয়বা তুরেলগী ঐচেল অমগী শক্তমদা শাগৎচরে। ১৯৮০ অসিমত্তি  
 লালহৌবগী য়ায়া কনবা শাফু য়াওবা মতম্বি হায়জনীংই। মথোয়গী থবক  
 থৌওং কয়ানা মীয়ামগী থম্মোয়বু হুমদুনা পুখিবা মতম্বি। অদুবু চহী খরসিদা  
 লালহৌবগী থৌওংদা মীয়ায়া মেদিয়াগী খুথাংদা, লৈপুং ফমদা নত্ৰগা  
 করিপ্তম্বা মফম অমদা অনীদবু তিল্লবসু, অহমদবু তিল্লবসু য়ায়া কন্না  
 ক্রিতিসাইজ তৌবা কয়া থেংনরক্কে। ফোংনা লাউনা হায়জবা ঙমদ্রবসু  
 পেন্দবা কয়া মুকুম মুকুম শোল্লরক্কে। মসিবু ঐহাক্কা পুখতুনা লাইরিকসিগী  
 মতাং মতাংদা নৈনজৈ। ঐনা লৌখৎচরিবা থিম অসিমত্তি খাইদগী হেল্লা  
 লুবা থিম্বি। কবি ইরোপিশকী শৈৱেং অমথক ঐনা মতাংসিদা নীংশিংলকই -

‘মতমসিদদি ঐখোয় লৈগী রাখল খনগদবনি।

ঐগী ইচাগী, ঐগী নুপীগী

ঐ ইশাগী শোয়দ্দনবা য়েংদুনা।’

অদুবু ঐখোয়দি মীওইবনি, অরা নুংঙাই, অপাম পামদা, য়ানীংবা  
 য়ানীংদবা ফাওরিবা। নীংখা তল্লা, মী অমা ওইনা হিংবদা সংবিধান্না পৌরিবা  
 ফ্রিদম ওফ স্পীচ, ফ্রিদম ওফ এক্সপ্রেসন অদু ঐখোয়না কদায় ফাওবা, কয়াম  
 য়ায়া ফংলবগে? ঐখোয় মীচমশিংদি ইন্দিয়ান আর্মি অমসুং লালহৌবা  
 অনীগী মরক্তা কাংদ্রম ওইনা রানা হিংলে। মসিবু কনানা মীওকুপ অমত্তা  
 খহুৱীরবগে? ঐনা ময়ামদা লাভোকচরিবা নোডেল অসি কনাগুস্তা অমত্তগা  
 মরী লৈনবা রারী নত্ৰে, ডাবনা শাবা ঙক্তনি। মসিদা য়াওরিবা কোৱত্তরশিং,  
 থৌদোক রাখোকশিংসু ডাবনা শাবা ঙক্তনি। ঐখোয়না হৌজিক তারিবা,  
 হকথেংনরিবা থৌদোক রাখোকশিংগী মমি ঙক্তনি। খাইদগী লুরবা থিম  
 অসিবু ঐনা ইতিক ইপা নত্ৰনা লৌখৎচরিবা অসি অঙাঙনা মৈ কিদে  
 হায়বদুপ্তম্বনি।

লাইরিকসিদা যাওরিবা বংলাদেশকী লক্ষ্মীং তুমিৎকী মতাঙদা ইকায়খুম্জরবা য়াঙ্কুং আর: কে: ডুবোনসানা মেপ উৎপীরকই, মরুপ শরতচান্দ থীয়ায়া বাংলাদেশকী জিওগ্রাফি পীবীরকখি অদুগা ইকায়খুম্জরবা তামো ডা: থোকচোম ইবোহনবীগী লমকোয় রারী “বঙ্গবন্ধুগী লৈবাক্তা”সু নৈনজখি। অদুগা লাইরিকসিগী মরমদা খুৎই ওইনা লৈরিঙৈদা ইকায়খুম্জরবা তামো কে: হেমচন্দ্রনা মতম চঙনা পাবীদুনা মত খরা পীবীরকখি। মশাগী প্রোল্লম কয়া নাথৈদুনা থম্বীরগা ঐগী মরুপ বীরেন্দ্রজীং নাউরেননা মখুমগী লাই য়েকপীরকখি, অদুগা রাইটস ফোরম ইন্ফ্যালনা শেঙ্কু পীবিদুনা মরু ওইবা প্রোল্লম অমা সোম্ব তৌবীখি। মসিগী মথক্তা ইকায়খুম্জরবা দা: কবিচন্দ্র (টি.বি. হোসপিটাল, চীংমৈরোং) না লুপা ৫০০০/- মতেং পাংবীদুনা লাইরিকসি পুথোকপগী পোংলুম য়াংহনবীখি। খুদিংমক অসিগীদমক পুম্জমক্কী মফমদা তৌবীমল খঙবা উৎচরি। অদুগা লাইরিক অসিবু ওইনবা হোংনবদা অচৌবা খৌদাং লৌবীখিবা রিজাদ ওফসেট প্রিন্টিংগী প্রোপ্রাইটর শ্রীনিংথৌজম কম্বান্দেন সিংহ, কম্প্যুটর তাইপ শেত্তিং তৌবিবা শ্রীমাইবম সঞ্জোই সিংহ অমদি ইচিন ইনাওশিংবু তৌবীমল খঙবা উৎচরি।

বরকন্যা

তাং ০৭-১০-০৬

## সেক্রেটরীগী বারোল

ওসিদি মণিপুরদা অইবগী মশীং য়ামলে লোয়ননা লাইরিক ফোঙবসু হান্নগুম অদুক হাক্সা অরাবা থবক অমা নঙে হায়বা ফাওবা য়ারে। অদুবু ওসিদগী চহী ১৭ মুকী মমাঙদদি মসি অদুম্মক অরাবা থবক অমা ওইবশ্মী। অইবশিংনা মতম অদুদা স্বাইদগী অরাবা মায়েক্লখিবসি ফোঙবগী মতাঙ অসিদনি। মসিনা থোইনসিন ওইদুনা রাখল মান্নবা অইবশিংনা পুনশিন্দুনা ইং ১৯৮৮দা রাইটস ফোরম, ইম্ফাল লিংখংখি - কলচরেল ফোরম মণিপুর, ইম্ফালগী ওফিসতা। মথং মথং থোরকখি অরাবগী পলবু নমখায়দুনা শক্লাইববা অইবা কয়গী লাইরিকশিং, ফংনখি মনা-মথুম কয়া। ইং ২০০৫ য়োরক্লবা মতম অসিদসু ফোঙবগী থবক অসুম লেপ্তনা চংখরি, মায়পাক্লা। অনৌবা শক্তম কয়া, অনৌবা মথেল কয়া, অনৌবা অইবা কয়া চংখি, লাকই লাকখিগনি।

ফোঙবগী থবক্সা ঈরোইননা ফোরম অসিনা চেফোঙ অমসু লেপ্তনা পুথোরকলি। ওসি রাইটস ফোরম, ইম্ফালগী সাহিত্যগী পাউ মীয়ায়্মা খঙনরবা অমসুং চাং নাইববা চেফোঙ অমা ওইদুনা, মণিপুরগী মনুংদতা নঙুনা ভারত অমসুং অতৈ লৈবাকশিং ফাওবা য়ৌত্রে। মসিদসু নঙে-সেমিনার, সিম্পোজিয়ম, বার্কশোপ কয়া লেপ্তনা পায়খংলক্লি। মতমগী ব্রাফম পুবা লাইরিকশিংসু সাহিত্য নৈনবদা মতেং ওইনবা থৌরাং তৌরি। অইবশিংগী দিরেক্টরী লোইশিল্লক্লে। য়াম্মা থুনা পুথোক্লবগী পান্দম থমজরি।

অসুন্না চখরকপা খোঙচং অসিদা মোইরাংথেম বরকন্যাগী ‘লৈকংলা’ কৌবা উপন্যাস অসি ফোরম অসিগী ৮৪শুবা লাইরিকনি। অইবী অসি সাহিত্য নুংশীবিবশিংগী মফমদা নৌহৌনা শক্তাকলুবগী মথৌ তাদ্রবনি। লাইরিক অসিবু মীয়ায়্মদা নৈনবিনবা অমদি মহাও লৌবিনবা নোল্লুক্সা লাহোকচরি।

ইম্ফাল

২০ সেপ্তেম্বর, ২০০৫

বি. এস. রাজকুমার

সেক্রেটরী



অশংকী,

মতম অমগী পুঙ্গিগী খোঙবুরোই, ওসিসু নঙবু কাউবা ওমদনা  
 নীংশিংলি। শজিবু থাগী য়েন্নৌদা লৈশাং তম্বী, কুমওন নাইবী শীঙেল  
 নত্তে নঙদি, ঐগী থম্মোয় ঈপাক্তা তোমশাংনবী কুম্মাইদবী লৈরাংনি। অসুক  
 কুইবা মতমসে ঐ ইশাবু ফাওবা কাউথোক্লুবে। পুঙ্গিসিগী, খোঙচৎসিগী  
 অমাং অতোং থিরুবনা ঐবু তাইয়োল্লহল্লে। ওসিদি ঐগী নীংশিং নীংশিং  
 ইবা হৌথ্রবা পুঙ্গিগী দাইবীগী চেনাশিংসে অমুকসু হাইদোক্লগেকো। নওনা  
 মতম অমা তত্তনা ব্রাকৎথি “চিঠি তোয়না থারকউ, নঙ ঐ উল্লদ্রবসু করম  
 হিংলি তল্লকউ।” বারী অদুমক লীরগেকো। ঐনা লৈরিবসে মণিপুর  
 সেন্ট্রেল জেলদনি। ওসিদি ঐহাক পুঙ্গিদা মায়থীরবা ফাদোক অমা ওইরে।  
 হৌজিক নোংজুথানি। অহীংগী পৃং ১১ য়ৈথ্রে। নোং হাংখিবদা ওয়রি।  
 কুন্নি পানবা থাজগী মচেং তারবী মাইথোঙনা মনীংথংবা থোঙনাউদগী  
 লীংশিল্লজুনা নপাউ তল্লরি। নঙদি খঙলিবোই মফমসিদা ঐহাক করম্মা  
 লেল্লিবগে হায়বসে। নঙবু নীংশিংবগী পীক্লবা মৈরীসিনা মৈশা পীর পীরদুনা  
 ঐবু চংহল্লি চোকথরবা অদুগা উল্লা কুপ্পবা ঐগী খোঙলম্বীসিদা। ঐগী নাক্তা  
 সুপুগী শামতুগী কন্মল অনী, এনামেলগী পুখম অমা, এলুমিনিয়মগী গ্লাস  
 অমা। খুত্তা ঘরী ফাওবা শিবা যাদে। ঐগী বারীসে তাবদা নহাক কপ্পরা ?  
 কপকনু। পিগী মমলবু অদুক লায়নদি লৌগনু। নঙ নুপী নংত্রা ? লৈনাগুম  
 থোৎলবসু লৈতংগায় ফাওদোজুনা শাংপী লৈপাক্লৈনি হায়না ঐনা নঙগীদমক  
 চাউথোকচখিবদো অরেন্সা তাহল্লগেরা ? করি হায়বা ? ঐবু করিগী কপ্পী

হায়না হংলিবরা ? নঙগী রাখলদু ওন্নরে । ঐদি কপ্পা হৈতে, কৈদৌঙৈদসু পিবু অরেন্দদা মাঙহনখিদে । নঙসু খঙবা নংত্ৰনে ? খৌদোক কয়া থোকখি । থেম্মোয় শোকপা খৌদোক অমখকতি কাউঙমদনা লৈরি । কাউথোকখবরা ? তাং ২৯-৯-’৭৫ সুপ্পগী পেন্দবা খোল্লাউ অমখকীদমক মমা মপানি খন্দুনা বাকৎ অমখক ঐখোয়না থাংগৎচখি । মদুগী পাউখুমদি চৈতূপ, খুতুম অদুগা থোঙগাও । তৌববুদি ঐখোয়সু অশাউবগী মৈরীনা লুতোন কাখিদুনা খুৎ যাওনখি । মশা ফবা, নাতোন শূমাংদা কোই দারী অমা পীক্লা খাকপা পুলিসতুনা চৈতূপ্পা ঐগী নময়াঙদা কন্তুখি । ঐসু লেম্মা তোকখিদে হাইজিন্দুনা খুতুম্মা থাবদা মহাকী মখক থংবা যামাঙ অমা কেনখি । অদুদগী মখোয় ময়াম হোৎচিল্লজুনা ঐবু কাওবা থিনবা তৌখি । লাইবক্তা শাংনা কায়খি । ষ্টিটচ অহ্ম ফোৎখি ।

— “হিংচাবশা ! করিগী অদুক থীনা ফুরিবা ? ঐখোয় ছাত্ৰনি । ঐখোয়বু হূরানবা মীহাংপরা ?” নঙনা কপ্পুনা লাউখিবদো ওসিসু হৌজক্তা থোক্লিবগুম তারি । নখোয় খরসু নুপ্পী পুলিসকা অঙকপা ফংনা ফুনখি । নঙগীদি খুঁরাইদা অনী অহ্ম লাইবক্তা মফম অমা তংপা অদু নন্তনা দাগপুদি থোইনা লৈখিদে । নঙ ঐ দি. এম. কলেজদা পি. যু. সাইন্সতা সেকসন অমত্তদা তশ্মিন্নখিবনি । মতমদুদা তৌখিবা ষ্টাইকুগী মরুওইবা ঐখোয়গী দাবীনা লেবোরেটরী মতীক চাবা অমা শাগদবনি, কেম্পস ফজনা ফেলিং তৌগদবনি, শাল্লখোংনবগী মপোং মচৈ মতীক চানা অপতুদেট ওইবা মওঙদা পীগদবনি, ছাত্ৰশিংনা পামদবা ওজা থম্বা য়ারোই অসিনচিংবনি । ঐনা ষ্টাইক অদুগী জেনেবেল সেক্রেটরী ওইখি । ছাত্ৰ কুন্তরেং ফাজিনখি নুপ্পী তরা নুপা তরাতরেং । জেলদা লৈবা মতমদা ঐখোয় থংননা লৈখি । ঐনা ওসি লৈরিবা কাসিদগী য়েংবদা থোঙনাও উরিবা কা অসিদা নখোয় নুপ্পী তরা লৈখি । থোঙনাউ অসিমকতদনি অথেঙবা অহিংদা নঙনা পি শিহুখিবদো । ওসিসু কোলহিং কারবা থোঙনাউগী য়োংচৈশিংদা ইরং লংনা য়ান্ধবগুম খল্লী নঙগী অদুঙৈগী পিরিকশিংদো । ঐনা লৈরিবা কাগী থোঙনাউ মপামত্তদা শাংলিবা নোংলীক্লা চামথোকপীত্ৰবা গুলাবলৈগী নৌরবী মাইথোঙসিনা নঙবু হেমা নীংশিংহল্লে ।

- অদুক য়ায়া থেম্মায় শোন্তুগদবা নন্তে । মসিদি কৈসু লৈতবা চৈনানি । মসিদগী হেনবা কয়া কয়ানি ঐখোয়না থেংনরিবসে ।
- মখোয়গী মতৌদু হেনমল্লি, ঐ তশেংনা নুংঙাইতে ।
- তৌববুদি ঐখোয়সু খরা হেনখি । ও:সি:দুনা হায়খিবদু তাহৌদ্রা ‘অসুক য়ায়া ঐখোয়না থেংনরিবা ঢুইকশিংদা নখোয়না হন্দক তৌরিবা অসিগুম তৌবা যাওখিদি, পুলিসনা ফারবদি তুমিন তুমিন গারীদা কাখৎনবমক্তনি নখোয়দি য়ায়া ভাইওলেস্ট ওইমল্লি’ হায়বদো ।
- ঐখোয়না তাল্লিবা দাবীদু করম্বা হেঞ্জিনবা যাওবগে ? ঐখোয়না হোৎনরিবদু ঐখোয়তগী শরুক নন্তে তুংদা লাক্কদৌরিবা মইরোয়শিংগীসু শরুক্কি । লৈবাক অসিগী মমিং লৈরবা কলেজ অমবু, মসিদা তল্লিবা মইরোয়শিংবু মীরাইবা হায়বসে মপী মপা ওইরিবা মখোয়গী অশোয়বনি ।
- অদুবুদি চুম্মী । লুচিংবশিংগী খৌশিন্দা পেদ্রবা মীয়ায়া নোংমত্তা কাংদনা ঢুইক বন্দ কয়া থোকহন্দুনসু কনানা তাবীরিবগে ? লায়রবা মীয়ামতনা মহাম তাদুনা তোকাই । লৈবাকী মপী মপাশিংনা নোংমত্তা হন্না য়েংবীদি অদুনবু চাওখৎপা থীল্লিবনি । ঐগী ঐগী শোয়দ্রগা লোইরে, লৈবাক মীয়ামগী ব্রা খঙদে হায়না খনবা মীসিদি মকোকশিংসি থুগায়রগা পেনগদবনি ।
- ‘অমগী মকোক থুগাইগনি চপ মান্নবা মকোক অমা অমুক চোংখৎলক্কনি হামু হামু তাগনি । লুদি লুরবনি ঐখোয়না হৌজিক তৌগদবসি, হীরম খুদিংমত্তা নীংবা কায়নীংঙাই মত্তা ওইশিল্লক্কে !’ নঙনা নথল্তা মুকুম মুকুম শোন্না লোইশিনখি । ঐখোয় জেলদা নুমিং মঙানি লৈখি । ঐখোয়না খল্লম্বগী ওল্লতৈনবদা য়ায়া থাজদনা ঐখোয়না তাল্লিবা দাবী অদো পীরকখি । তৌববুদি এমসুনসু খোঙজং চঙশিল্লগনি হ’যনা অকনবা ফিরেপ লৌরকপদুগা ঐখোয়গী দাবীনগা অচুম্বা মরম চাবা ওইবগা ঐখোয়বু য়ৈথৎপা গুমখিদিবনি । জেলদগী থাদোকপা নুমিত্তা ঐখোয়গী ওজা খরগা ফাবা গুমহৌদবা মরুপ খরগনা ওকপা লাকপদা নমান্নবীশিংনা কপখি অদুবু নঙদি কপখিদি, মাইথোঙ মকা লায়না নোক নোক্তুনা মরুপশিংগা কোল্লখি । নঙগুম খৌনা ফবী ওইয়ু হায়না

ঐথোয়গী ওজাশিংনা নমাম্ববীশিংদুদা হায়থি । তশেংনা নঙদি  
খৌনাফবীনি অৱাৰা খাঙবা হায়বসে হৈনৱবীনি ।

নঙ ঐদি হিংনবগী লানফমদা নাইতোম তাৱবা লানমী ওইনা  
হৌৱকখিবনি । নঙগীনা পীক্লিবী ননাও অদুগা অপোকপী ইমা । ঐগীসু  
অদুমক্লি, নঙগুম নাইতোম তাবগী নোংলৈ নুংশিং নংলবা লাইৱবী পলেমগী  
নাইতোম পোকচবা মপাৱি ।

নঙগা কায়নস্তৱা চহী তৱামুকী মনুংসিদা ঐহাকসু শকফম ওল্লা লেপ্লি  
শকফম হোংলবা মালেমসিদা । মাইয়োক য়াহৌৱি পুন্সিগী নোংলৈ নুংশিং  
কয়া । নঙগী মাইথোঙ শোয়দনা মকশিনগনি, খাঙঙমদবগী নুংশা মপী  
হোনগনি, মতম অমদা নঙনা শান্নৱস্তা, থবক শূৱস্তা, অমদি হিংনবগী দাবী  
তানফম ওইৱল্লিবা পৃথিবীসিগী, নঙ ঐগুম্বা থম্মায় পানবা মী হায়বসিগী  
ৱাৱী তাৱবদি । লৈহৈদ্রে ওসিগী তাইবংপালসে, মসিদা মীওইনা হিংবসিগী  
মমলবু কৱিনো ? ওসিদি মাইথীৱবা পুন্সি অসিদা হিংবগী মহাওসু  
মাঙশিল্লক্লে । চৈনা কয়ানা য়োমশিল্লক্লে । নহাকীসু চৈনাখোলতনা য়োমখিবা  
পুন্সি নংখিদৱা ? নঙনসু ঐগী নোংদম থীবা মপোকপু খঙবীথি, ঐগীদমক  
ৱাজথি । নঙ ঐদি খুঙ্গংগী চাংয়াদা, লবুক লম্বাংদা পুন্সিগী খোঙফম কয়া  
লেনমিল্লৱক্লেবনি । চাংয়াগী মোংশোংলজা কেকুলোংপী শান্নবা, পাংয়াইদা  
হি তোংদুনা থমচেং, থৰো, থম্বাল হেকমিল্লখিবা । শোইনু থাগী লৌৱীদা  
সগাই মথক্তা তোংদুনা লৌৱক উচেচক ঙাকমিল্লখিবা, লৈখোম মৱক্তা থম্বৌ  
তানবী, খুংনা লৈখোমদা ঙা হুংবী শান্নমিল্লখিবা, অসিদা নঙনা অঙাং  
ওইৱিঙেগী মশান্না কয়া কয়া শান্নমিল্লখিবা - পুন্সিমক হৌস্তবসু লোইহমীংখিদৱা  
ঐথোয় অনীগী অঙাং ওইৱিঙেগী পুন্সিনি । মতম অদো কয়াদা নুংঙাইস্তৱা,  
কয়াদা খঙনীংবনা লাঙতক্লেখিবা ! পাউখুম ফংদ্রবা ৱাহং কয়া হংনখিবা; মঙ  
হাঙুম লোইশিনস্তৱা পুন্সিগী অঙনবা অযুক ..... ।

— “ঈৱৈ ।” ঐনা নঙোন্দগী হল্পবসু নঙনা ঐবু মিং অদুম কৌখি

— হুম ।

— আদা উৱোক ময়াম পাইৱিসি কদায়দা পাইবা ওইৱল্লি ?

অশংবা চাংয়াদা পাইৱিবা উৱোকশিংদুদা খুদোম্বী থিন্দুনা নঙনা  
হংলকখিবনি ।



- মচীজ্জাক থিবা ওইবল্লি ।
- মখোয়বু করি করি চাবগে ?
- ঙা, থরোই, তীন, কাঙ অফং অফংবা চা'সি ঙায়দনা ।
- চাদ্ৰদি মখোয়সু শিনিকো ?
- শিদদি । চরা হেনবদগীনি হয় হৈখামগী হনুবীনা হন্দক শিখিবদো ।
- মঙোন্দা কনানসু চাক পীজদ্ৰবা ?
- কনানা পীজকনি, মাদি নুংতিগী নিরগতা চায় হয় । মী লোইনমক্লা মাবু থীনা থীনা চৈবী ।
- অদুনরা মানা ঙাওরিদো ?
- ওইবল্লি ।
- মীশিংশিনা মবুক অসুক ফত্ৰিবসি করিগীনো ?
- অদুদি ঐসু খঙদে ।

হল্লা য়েংবদা কনাসু লৈত্রবী থবক শূবা ঙমদ্ৰবী হনুবী অঙাওবী অমখকী বারীনি নুমিত্তুদা ইবামিনা শাম্মখিবদো । নঙগী মাইথোঙদা ব্রাহং মখা হংথনীংবগী মমি তাখি অদুবু হংলকখিদ্দে । হংলক্লবসু ঐনা পাউখুম মতীক চানা পীবা ঙমগদবা লৈতে । অদুবু থম্মোয়দদি ফাওখি তমথীরবা পুন্সি অমগী শক্তম মমি শামিনা । মমি অদুমক নঙোন্দসু ফাওখিদ্দা ? শোয়দনা ফাওরমগনি অদুনবু ব্রাহং কয়া হংখিবদুনি ।

- 'হৈমা, শাম্মসি হায়রগা নঙদি হীপুনা লৈররো ?' নোংমা নঙনা শাউনীংনা হায়রখি ।
- ঐ ঙসিদি যাওররোই, মেমিখোয় গোপালখোয়গা শাম্মরো ।
- করিগীনো ? নশা ঙমদ্ৰবরো ?
- ঐ চাক যাল্লা লাম্মে ।
- চাক লাম্ববু হীপ্গগা ফরো ? শাম্মরগা চাক লাম্বা কাউদোইনে ।
- হুম, ইমা লাক্লগা চৈনি ।

- নখোয় ইমাবু কদায়'চৎখিগে ?
- কৈথেলদা চেঙ বানবা ।
- নঙবু চরা হেল্লব্রো ?
- হেল্লে ওরাং নুংদাংদগী ।
- অদুদি ঐথোয়গী তন লৈরমগনি, ঐগী চরা বানবা ইমানা খাকখিবনি লৌরখিগে ।
- লৌরনুদা নখোয় ইমানা চৈনি ।
- চৈরোই কৈসু, মাদি মবুক য়ান্না ফবনি, নঙবুসু লুনা তৌরিদুদি ?

মীংসিনা শংশংনা উরি নঙনা নশা ইপা পারদুনা ফনেক অঙাঙবদুমা কৌতক শেংলগা নশম ননা ফেরে ফেরে হাইনা চেনখিবদো অদুগা তনগং খর চেনা চ্যকশিল্লা য়োল্লগা নুংশাশ্বর থবেৎ থবেৎ হোল্লদুনা ইনাক্তা চেল্লজুনা গীরবদো । নুমিত্তু ঐ তন্দু চারগা নঙগা লোয়ননা লুহোংবী শাল্লখি । নঙনা নখাঙদা উরী অমা পুসিল্লগা চাদর অমনা কোয়না য়েপসিন্দুনা নকোক্তা লমশম্পকপী থেৎচিন্দুনা লুহোংগদৌরিবী কন্যা শাখি । ঐনা ইমাগী ফি মতেক অমা কোক্তা য়েৎশিল্লুনা ফিজাউ অমা ইল্লগা বা-লান গাঙদনা বরগী ফম্ফমদা ফমখি । শম্বল্লৈ মপালনা লৈ শাদুনা নঙনা ঐগী কোকথক্তা চাইখি । লৈ কোয়বা হৌরকপদা নখোয়গী ইমানা ব্রাশা অমা পায়দুনা ঐথোয়বু তানখাইরখি । নঙগী ননমগন্দা ব্রাশাদুনা অমুক অনীরক কনখি । নীংশিংলিত্রা নুমিত্তুদা নঙনা কপখিবদো ? ওসিসু ঐদি কাউবা ওমদ্রি ।

অঙাং ওইরিঙেগী পুন্সি মতেজু হৌখি নোংমনা অরা অনা খাঙমিল্লদুনা, নোংমনা খৎনচেনদুনা । যৌদোক অমসু থোকখি মদুনা অমুক্কা হেল্লা ঐগী থম্মোয়দা নঙগী শক্তম ময়েক লানা হকচিনখি । নুমিত্তুদা ঐনা নঙগী থোৎনৌরবী খজাইদা য়াখুন তাবমথৈ চীকখি । নঙনা নশিংখা ফৃদোজুনা ঐগী শম ফোয়খি । অহল খরনা খামদোব্বা মতুংদতা নহাক কপ্পকখি । নুমিত্তু ইবান্নি উচেক অনীগীদমক খৎনখিবনি । নঙনা হায়খি - ‘উচেক অনীসি মল্হম অমত্তদা লৈমিল্লবনি ।’ ঐনা হায়খি, ‘তোঙান তোঙান লৈনবনি ।’ “মান্নি” “নত্তে” কয়ারক য়েৎনখি মমৈথঙদা ঐথোয় অনী ফুনরকখি । ওসিফাওবদসু ঐনা নঙবু লায়না খন্দোকপা ওমদে নঙগী অঙাং ওইরিঙেগী

লিংজেন্দুবু নীংশিংলুরগা । নুপা ওইরবসু নুপী ওইরবসু নঙগী লোনগাগী  
অঙাং অমঙনা নঙবু লাকচবা ওমখিদে । নঙোন্দগী চহী অনী হনবা ঐগা  
ফাওবা ফুনখিবদুনি ।

নোংমনা পোয়নু থাদনি । ফৌ চরোংশিং খাওদোকথ্ববা লৌবুঙ্তা  
চরুখোক্তা তুরোই ঙাশ্লোই কায়না মৈচাক খাঙহৌরি । অযুকী লৈচীল  
খোঙলোয়নরবা কোরৌহনবনা মূনা মূনা পূমতাক তাল্লবা লৌবুকী ফীজোল  
থোংদ্রবা কোগোক্তা হকচাংবু য়েংলক্লি । লুম্বু লুম্বু শাবা নুংশারক্তা ঐথোয়  
অনীনা লৌবুকী মচী অমদা কৌখা তানখি । মতমদু ঐথোয় অনীমক ঐথোয়'  
খুনগী জুনিয়র হাইস্কুলদা ক্লাস ফাইভ তন্নিঙৈনি । অরোয়বা চহীগী পরিষ্কা  
লৌখিবগী ছুটিদা লৈবা মতন্নি । নঙগী নখুংনা যোংপাক অমা পায়দুনা লৈবাক  
তৌখি । নাকন্দা সাইরুক অতংপা মচা অমা তাদুনা লৈখি । ঐসু যোং পায়দুনা  
তৌখি । কৌখাশিংদু থুমোক্তা হাপচিল্লম্মী ।

- “খর চথোকও নঙগী য়োত্তুগা ঐগীগা য়াহুংনরনি ।” ঐনা নঙগী ননাক  
নক্লা য়োং তৌশিল্লকপদুদা নঙনা হায়রকখিবনি ।
- স্বায়দনা হেল্লি কৌখা য়ান্না তাবা অতৈদদি কয়া তাদে ।
- কদায় কদায়দনো থিরুচোদনা ঐগী নাক্তদা য়েংলগা নুংঙাইবরা ?
- “নুংঙাই ।” ঐনা লক্লবগুম খুমখিবা রাইহুদুনা নঙবু খোয়দৌ  
শীকহনখিমাল্লে । হুমাংনা লুপ্লবী মায়থোংদু ফনেক মচি থাংগতুনা  
তৈথোক্লগা নমীং অনীনা অরৈবমথে লাওথোক্তুনা ঐবু য়েংলকখি ।
- “অদু ওইরবদি নথল্তা তাঙহৌরো পুকফত্তবা । ঐদি চংত্রগে ।” অদুগা  
থুমোক তায়রুক পুদুনা য়োংপাক লেংথোং নাখংলকখি । নঙদি য়ান্না  
শাউগনবগী মতিক ফবসু থুই । ঐনা নঙগী নতৌ য়েংবা নুংঙাইদুনা  
থওইনা হেক শাউনবা শীনখিবনি ।
- পুক ফংত্রিববু কনানো ? নথল্তা চানীংবা নথল্তা ফংনীংবা .. ।
- কদায়দা ইথল্তা চানীংইবা ? নঙনি নথল্তা চানীংইদি । নহানসু চীংথক্তগী  
পুংতোল হেক্লুরগা ঐনা নিরক্কনি কিদুনা ফীরৈদা লোন্না য়েপুনা  
পুখিবদো ।

— চানীংগা কোক চানীংই হায়বা যাদ্ৰো ? নবুজি নঙনতা ফৎচদ্রগা ।

— তানীংদে তানীংদে ঐথোয় ফত্তি ফত্তনা অফবা শাবা ।

নঙনা ননা মেন্দুনা খোঙকাপ লাওনা কান্দুনা চৎখি । ইরান মখল মখল শীৰকপদুদা ঐসু শাউনীংদুনা নুমিত্তুদি নঙগী ননাক্তা অদুম চৎখিদ্ৰে । লাগ্না অমনা গাঙবা অমনা তানদবা মফমদা ঐথোয় অনী কৌখা তান্নখি । পূক্লীংদদি খনখি নঙোন্দগী ঐনা হেন্না কৌখা তানগে । নুমিৎনা কোক্তোন লোশ্মক্লবা মতমদা নঙনা সাইরুজু থনকোক তৌনা কৌখা হাপুনা নকোক্তা থোনগৎলগা নখুং নান্মনা যোৎপাক পায়দুনা কাখৎলকখি । মতম অদু ফাওবা ঐদি থুমোকমচাদু খাংঙৈ ফাওবা যৌরমদে । করম্মা তৌরিবনো খনবদা ইথন্তা নুংগাইতবা ফাওখি । অদুবু নঙদি শাউরিনেনা মীৎচিনফাওবা ঐবু য়েংলমদবমথৈ খুনয়াগী লম্বী তান্না চৎখৎখি । ঐনা কয়াদা বারৌজখিবা ! নঙবু য়েংবা ফাওবা য়েংলরৌই, কৌবসু কৌরৌই খনখি । নঙসু তশেংনা শাউখি । পীক্লিঙৈদগী নঙদি ওইদবা গাঙবা হায়বসি হৈরজুবনি । নঙগী লীচৎ ঐতনি খঙখিবা । ঐগীসু নঙতনা খঙলমগনি হায়না খল্লী । মরমদি ঐথোয় অনীদি মশাগা মমিগগুম মীৎকুপ অমত্তসু থাদেকুদনা হৌমিন্নরকখিবনি । নুমিত্তু ঐ য়ান্না হৈনীংখিদ্ৰে, পূক্লিং লৈতাখিদ্ৰে । মদু করিগীনো ? ওসিসু ঐনা হংজরি ‘করিগীনো?’ নঙ যাওদবা নঙগা লোয়ননা শান্নখিদবা মতমশিং অদো ঐগী লৌইবা খন্না নাইদ্রবা হৈনীংদ্রবা শাংলবা অয়ুক নুংখিলশিংনি । মতমদুদা ঐনা খনখি, নঙদি, নঙদি করম লেল্লমগনি ? ঐঙোন্দা ফাওখিবা ঈখিল অদুমক ফাওরমগদ্রা ? ব্রাহং অসিগী পাউখুম ঐনা ফৎখি হুন্নি সুবগী অয়ুক্তা ।

— “হোরেন্দি লাইবুদা লিলা য়েংবা লাকউ।” হান্নগী হান্নগুম লৈচীল থাংদ্রবী আতিয়াগুন্নিবী মাইথোঙদু মকা লান্না তরু তরুবী নমীং অনীদা করিগুন্না চিংনবগী লীক্লা অমত্তসু চোওনা নঙনা চেল্পজুনা হায়রখি । মীৎকুপুদা খঙহৌদনা ঐগী থশ্মোয়গী অমত্তবা নোংদুমশিংদুসু কদায়দা চেহ্নোকপ্তবনো খঙহৌরমদে । মমি অমত্তসু থনমখিদ্ৰে ।

— করি লিলানো ?

— দেবদাস ।

— নঙদি করি অচাপোৎ পুরক্কনি ?

- লৈবাক হুৱাই হৈঙাল ইমাগী পোংফমদগী লৌরকে। ঐথোয় ইমা লিলাদা পোং যোনগনি। অচাপোং য়াম্মা লৈহৌরে। গুৱাং ইম্ফালদগী লৈরক্লিবনি। নঙদি কৰি পুরকনি ?
  - ঐদি য়েকুম অফুংপা পুরকে। ঐথোয়গী য়েনবীদু মরুম কোক্লে।
  - য়েকুমদি তৌহৈদে হায় লাইবুংদদি।
  - কনানা হায়রিবা ?
  - গোপালনা।
  - অদুদি পুরক্লবা অমত্তা লৈত্রে।
  - লৈত্রেগনা ঐনা পুরকপদু চামিন্নরগা লৌইরেদনা। লাকও ঐথোয়দা চংলুসি ইমানা অচাপোং শীলহৌরি, য়েংলুসি।
- অদুগা নঙনা ঐগী খুং পায়দুনা চিংলকথি। অদুদগীদি ঐথোয় অনীমক শারুং থিংলবা উচেক মচাগুম মকা লাম্মা চেনমিন্নরকথি। নথোয়গী য়ুম যৌরফাওবদা খুং থাদোক্লখিদে। নথোয়গী ইমানা ঐথোয় অনীগী ইতৌ উবদা থবক লেপুনা নোজুনা য়েংলকথি।
- “কদায়দগীনো অনীসিনা তৌরক্লিসে। ৰাংনরিদি য়েংগাইদু মঙায়রে।” কৰি হায়রিনো ঐথোয় অনীমক অমত্তা খঙলমদে।
  - “ইমা, হোৱেন লিলা য়েংবদা ঐথোয় অনীনা চানবা লৈবাক হুৱাই হৈঙাল পীয়ুকো।” নঙনা হৈঙাল লীক্লিদুদা খুদোম্বী থিন্দুনা হায়থি।
  - “পীদদিকো।” ঐথোয় অনীমক হুৱাওজরম্বী।
  - হোৱেন নথোয় অনীনা ইমাগী থুমোক তাইরুক, ফিদা থাংবা য়াওগদবনিকো।
  - “হোয়।” ঐথোয় অনীমক চপ মান্ননা খুমথি।

যুখল অমগী মথং যুখল অমা তপ্পা তপ্পা হাইদোকখি নঙ ঐগী পুন্দিদা  
 খুজীল থৌরাং হৈরবী মহৌশানা । মথংগী মীংকুপ্তদি লৈখোক অমঙগী  
 অপোম্বী অনীদু লৈকা হাইদোরকখি । হেন্না ঈখৌ লাংবা মীংয়েংনা য়েংনখি  
 ফজব্বা অশংবা মালেম অমদি অতিয়াগী কুন্মৈশিং । অহানবদা অমেঙবা  
 থাবলগী ঈথক ঈপোম, পোমশাংনবী লৈরাংগী তঙাংবী খজাই নাপোম,  
 লীরি হুন্না মালংবগী অমোনবা খুংশোক, খোইম্মু খোইনীংগী নাউসুম ঈশৈ  
 ফজবগী ফজবমত্তা । মরক্তুদা নঙ ঐ তুফাং খপ্পা পাইমিন্নখি শাইরোংগী  
 চৈনা খঙদ্রিবা লমখুনু মচাশিংগুম । কুইহৌদে, মথংদা য়োরকখি য়োংকী  
 থোঙ পানবা চ্যকপলনা কোয়শিনবা ইংখোল অমদা । য়ৌবতা নঙে মনুংদুদা  
 নঙ ঐবু লাকুনা ইম্লিকখি শকউদবা খুং অমনা । অদুদগীদি খঙহৌদে শরৈপ  
 ফারকখি । হাকচাং কয়াংকী অঙকপা কুন্মৈনা ইশা ইথস্তবু ওকহল্লকখি ।  
 মতমদো নঙদি নঙগী হোংলকপা শওং শাদা অদুগীদমক চাউথোকচখিদ্দা  
 অমদি মদুনা অরুবা রাখল অমা পোকহনখিদ্দা ? শোয়দনা পোকহল্লমগনি  
 নত্রবদবু নঙ ঐনা করম্মা উনীংবা কোঙগাই উনিংদবা শা, ঙাঙনীংবা কয়া  
 ঙাঙঙমদনা লেল্লগনি । করম্মা শেল্লহৌদবা মীংকুপ্তা মীং মরি মীংচান্নবদা  
 খোয়থুম্মরবা মীনোক নোক্লখিবা, মীনোক্তুদবু নিংশিংজরগা পুন্দিগী অরুবা  
 অংকগী খোঙচং থুগাইখিবা - মদুমক্লা লেঙদবা খুদম্মি । চান্নবী, নঙসু অমুক্তদি  
 নিংশিংউ ঋতু কয়াদা শকমিন্নখিবা পুন্দিগী ঈশৈ, মথোং কারকপা খুংখেকী  
 অনৌবা জগোয় - মতমদুদনি নঙগী মাইথোঙ থন্মালনা ফুগাইনা শাংলকপা  
 লৈহীনা নীক নীক, লৈনম্মা মাইকৈ লাং থান্নকপা মতমদুদনি থম্মোয়গী  
 অহানবা থোঙবা কাঙলকপা নঙগী তনৌরবী খুংশাদুননি ।

— নুংশিবা হায়বসিবু করিনো ?

— থম্মোয়গী অতোপ্পা শক্তম্মি ।

— থুংনবা হায়বসিদি ?

- শক্তমদুগী মাইখুমফি হাংদোকপনি ।
- মাইখুমফিদু হাংদোকপা তারবদি ।
- লম্বীদু উগনি ।
- করম্বা লম্বীনো উগদবা ?
- পুন্সিবু মাইয়োকুবগী, ঐখোয় অনীমকী ।

অসুন্না মথোং কারকপগী ঈশৈ ঙলকখি মেঙনা ঈচং খোনা ঐখোয় অনীগী নাপ্পদা । মথঙদদি থেক খোয়রবা নুংগাই চেগায়গী লম্বী, নুংশিগী লম্বী, হিংবগী অকনবা নোংলৈ নুংশিং অমদি নম্বো । ঐহাক লাইরিক তম্বা তোকখি সুপ্পগী বি. এস. সি পাস তৌরগা । ঐগীদমক ব্রাজরক্কবী ইমাগী মতেং পাংবা পান্নম্বী । ঐ লৈনা লৈনা পাংগল শরেপ ফারক্কবসিফাওবদা ইমাবু লৈত লায়রগী মৈখু লাংহনখিগদ্রা ? মতমদুদনি নঙনা নোংমা হায়খিবদো

- ঐখোয়গী হাইস্কুলসিগী ওজা খর কৌরি তাদ্রিবরা ?  
মতমদু নঙদি ঐখোয়গী খুনগী হাইস্কুলদুদা ওজা ওইরবনি ।
- তাদে ।
- তারোই, কা মনুংদা কুফা চনবা, লম্বী কুংনবা চৎপতনি নঙনা খোনা ফরিবা ।
- ঐখোয়গীবু করি হোংননিংঙাই লৈরিবগে ?
- হোংনদুনদি য়েংবা ফৈদনা । কনানা খঙনি দাউ য়ারমদুনা কোক খল্লকপসু ।

অসুন্না নঙনা অকনবা শীংচেপ থাজিনবদগী ঐহাক ইন্টরবিউ য়াওখি সুপ্পগী মমিংতগী ওইনা পাঙথোকখিবা ইন্টরবিউ অদো ।

- “নঙবু ঙাওরব্রা ? দি. পি. সি. য়াওবনেনা চৎত্রগা ইন্টরবিউ বোর্দকী মেম্বরশিংগা কিশি তাখৎনরগা থোরকই হায়রিসিবু । কনানা নঙবু খনবীরজোইনো ?” নঙনা খোয়শাউননা হায়খি ।
- কিশি তাখৎনবতা নঙে মকোক কায়রমদ্রিদু মরাইবক ফদুনা তৌরিবনি । মফমদুদা মখোয়বু ঙাক শেল্লিবা সিফাইশিংদু লৈরমদ্রবদি মখোয় ঐগী ইতিক খঙলমগদবনি । দি পি সিগী অর্থ খঙলবসু খঙশিল্লদবা,

পৈশাগীদমক মশাবু মমল লৈহন্দবা মীওইশিংনা ঐখোয়গী খুন্নাইসিবু লৈখা তাহল্লিবনি।

- অদুবু করিগীনো হায়বা ?
- “হংগদবা মরী লৈনবা ব্রাহ্ণদি হংদে। অঙাংমচা শান্নবগুম ঈশৈ ময়েক খর হং, ঈশৈ শকউ খর হায়, মখোয়না ঐখোয়বু করি ওইনা উবা জাংনো ?” নহাক অদুতদা থরায় তানা নোকথোরক্কে।
- ঈশৈ শকপবু করি ব্রাবগে কোক শঙ্তোক্তম্বা যাদ্রা ? নহাকী পার্সোনোলিতি য়েংগদবগী তৌরিবনি।
- করিগী পার্সোনোলিতি ? তাং তৌরিবনি মখোয়না তৌরিবদো। মমল পীবা ওম্বা মী নত্তে, পীনীংবা মীসু নত্তে খঙদুনা অঙাওবা শেম্মগা থাদোরক্কে তৌবনি। মদুবু ঐনা হেজা য়াগদ্রা ?
- মীবু অদুক য়ান্না থাজদবসু অফবা নত্তে। মখোয়গী মরক্তা অফবা মীসু য়াওরমগনি।
- অফবা অমা অনী য়াওরম্বা য়াই অদুবু মখোয়না কৈদৌননি। অফবা তৌরবগী থম্মায় শেংলুবগী মমৈদা অঙাওবা তাদুনা তোক্তরিবনি। কনানা মখোয়গী ব্রা লৌবীগনি ?
- মশীং য়ামদ্রবসু অমা অনীতা ওইরবসু অচুম্বগী পাংগলদি য়ান্না কল্লি। ফিরেপ্পু হোংদ্রবদি অচুম্বা হায়বসিনা নোংমদি মায় পাক্কনি। লুরিবসি মী মীদুগী উইন অদুনি। করপসন হায়বসি লৌরিবা মীদুগা পীবিং মীদুগা অনীমক্কা থোকহনবনি।
- মশাগী ওইজবা খনবা হায়বসে মীওইবগী হৌনশানি। ওইজবা অদু ফংনবা হোংনবদা অতোপ্পগী অফ ফক্ত খল্লুবা ওমদে। মীওইবনা হেক লৈরিবমথৈ করপসন হায়বসি মুখংপা ওল্লরোইদবনি।
- মতাং অসিদিন ঐনা মী অমা ওইবগী উইন কনবা হায়রিবসে। অচুম্বা হায়বসে অচুম্বনি। লাইপোক ওইরবা মীওইশিংনা পোকপদগী শিবা ফাওবা অচুম্বতবু কোন্দুনা চংনখি। অরানবা কয়া চংলুরবসু মখোয়না লায়না মরাল য়াজবা ওম্বী। মদুনা মখোয়গী মরালশিংদু কোকহল্লি।



- অদুবু অদুগুস্তা মীশিংদু কয়া য়ান্বেগে ? মথোয়দি অতিয়াদা তাঙনা থোকপা ধুমকেতুগুস্তনি ।
- অদুগুস্তা ধুমকেতু অদো ঐথোয় খুদিংমক ওইবা য়াদ্ৰা ? ওইনবা হোৎনবা য়াদ্ৰা ? হোৎনরবদা মীওইবনা ওইদবা করি লৈবগে ?

নঙগী ৰাফমদুগী ঐনা পাউখুম পীখিদি অদুবু ঙসিফাওবসু হেক হেক খন্দুনা লৈরি নহাক্লা হায়খিবশিংদো । ৰাহৈ ওইনা হায়দোকপদি লায়বা থবক ওইনা পাঙথোকপদি লুবা ৰাফম্মি । পীক্লবা মৰু অমদগী মতোন চোংলকপা, পান্ধী মচা ওইরকপা, চাউখংলকপা, মপান শাংপা অদুদগী মইহৈ য়ানবা ফাওবদা মচাক কয়ামুক চঙই । অকোয়বগী ঙ্গিংশিং নুংশিংকী ফীভম, হৌরিবা মফমদুগী লৈবাক লৈহাওগী মওং, ঙ্গিংশিং চাইগদৌরিবা হার হাপকদৌরিবা শম্মা হায়রবদা শেন্নগদৌরিবা খুং অমসু চঙই । পূম্মকসিগী মথক্তা তীঞ্জং লাইচংদবা অচঙবা মৰু ওইবা তাই অদুবু ঐথোয়গীদি কদায় য়েংলু য়েংলুবদা অৰাংপগী অৰাংপমক্তা । অদুনা অচঙবা মৰু কয়া অৰেস্তদা কেমদুনা মাঙহল্লি । মসিদগী কন্নবা পাঐশ্বেইৰৈমক লৈত্রবরা ? ঐথোয়না আশা অমঙসু তৌররোইদ্রা ? করিগী লৈতনি ? মদুগুস্তা আশা অদুদি ঐথোয় হৌগংলক্লিবা নহারোলগী খুত্তা লৈ । নহা ওইরিঙৈ ইনখংলকপা মতম হায়বসি মীওইবগী স্বাইদগী হেন্না মমল য়ান্বেবা মীংকুপ্পি থৌনা অমদি লৌশিংদা । অসিগুস্তা মতাং অসিদা ঐথোয়না ঐথোয়গী লেপচনবা য়ুক্ষম থোলহৌদনা করন্না মতমদা থোনগনি ? অদুনা ঐথোয় পুন্নিববা তাই । চুংশিন্নবা হায়বসিনা অৰুবা থবক কয়া পাঙথোক্লবগী অমক্তা ঙায়রবা ৰাফম্মি । পান্দম অসিদনি ৰাখল মাম্বা ঐথোয় মশেন পুন্নিদুনা অনৌবা পুন্নিগী য়ুক্ষম অমা থোলবা হোৎনখিবদু ।

নঙগী ৰা লৌদুনা ঐনা চাংয়েং পৰিক্ষা মথং মথং য়াওখি । ফল লাউথোকপা মতমদদি ইমিং খিৰা ফংলমদে নোটিস বোদকী চেনাশিংদা । মৰাইবক ফবশিংগী মমিং পার পারগা হল্পকখি । নীংবা কায়না ফদি ফরাগী ফমুংদা তুমিন হীপ্পখি । ঐনা ফংলকখিবা সবটিফিকেটশিং, ঐগী হোৎনজমলশিং অৰেন্না তাখি । লৈকাইগী মীনা মচা ৰারকপদা হায়নরকখি - “তস্বীরনু নথোয়গী লাইরিঙু । মদুনা করি কামনি । লৌ উবা সন য়েন

লৌইবা তম্মু । নখোয়গুস্থদি হায়রুন্নু ময়াদা মৈ হৌবা নবুংঙো অসি ফাওবা কাঙথ থাঙ তাদুনা লৈরিবসিনি ।”

ফনা ইকাইবা বানি । ঐহাক মখোয়না হায়রিবা কাঙথ থাঙ হায়বদুমক তাদুনা তৌফম খঙদনা মতম লেনখি । মতুংদদি অমুক হোংনরমদে । পুন্সিসিগী, হেন্না লুশিল্লকুবা হিংবসিগী মাইয়োক য়াবগী নঙ ঐতমক মরৈ য়েংনখিরম্মী ।

— হিংনবা পান্শৈ থিবসি বাদৌরি ।

— করিগী বারুনি । হুমাংমলগী বাদি নীংশিংদ্রবরা ? বাদনা হিংবা য়াত্রা ?

— তশেংনমক গারী সনগী ফীভমদা তারে ।


মতুংদুদা লৌবুক কুমদুনা লৌ-উবা হৌরকখি । সনপোং মাঙদা থাদুনা লংগোল য়োংলম ফাংলকখি । অদুবু মদুনসু ওইবা য়ারক্তে । ইহৈ তম্মীনি তোনাল্লিঙৈ শিনফমদুসু খুংলোইহৌদে । মসিরা মীওইনা পোকপগী নুংঙাইবা হায়বদু ? ইশা ইথস্থুবু নিন্দা তৌজরকখি । মনীংতম্বা চেঙ্কাগী মপোঙ্কা মীওইববু কবেরুম্মরি । পুকী লান্দা মীনা শা ওল্লি । চাক চখোম অমগী মিকানবনা মমানা মচাবু নুংশি খঙদনা য়োস্থোকপগী বারীসু লৈ । চাংজিলনি লবায় লমগী চংফংনা বানবা মতম্মি । করিনো অমা নংত্রগা অমা তৌদুনা ইমাগী মতেং পাংদবা য়াদে । কুইরে মহাক্কা রাজরক্কাবা । ইমাদগী য়াথং লৌরগা ঐহাক ইম্ফালদা নুং শূবা চংলম্মী ।

উসিদি ঐ-ঐগী পোক্‌ফমশিদা নাইতোম তারবশিংগী মনুঙদা অমা ওইনা লেপ্পরে । ঐগুশ্বশিংগী মীংয়েংদদি ওসিগী মালেমসে মশাগী শক্তি মরায় চায়থস্ববা লৈম্মে চাকস্ববা চাংমায়নি । অসিমক্তন্দা মহাকী মথাগী মচাশিংনদি তুজুংবা লৈতনা মুন্নরি মরেক মহাউ থাংদ্রবী য়াংগংলবী মমাগী মতম্পাকসিবু । মমাবু নুংশিবগীরা নত্রগা মশাগী খোঙফমগীদমক্লা ? ঐগী লম্মাংনরবা খোঙচত্তা নঙগী খোয়কম মীনোকী উরুম পীদুনা শারবা মৈশাদগী ঐবু কনগে তেমশিংখি । মীংকুপুদগী ঐগী মীংমাংগী পর্দাশিংসে অমমমতা ওইনা হাইগংচদুনা শাগংচরুই, নীংথিরবা মালেম অমগী শক্তম । নাকেক্সাগী অহীং কয়া ঐনা তুরি পায়খতুনা মশীং লাকঙমদ্রবা শক্তম কয়া য়েকস্ববনি অদুগা অমুক মদুতবু য়েংজরগা ঐনা খোঙশাল্লকখিবনি মঙাল মশেক থাংদ্রবা অমম্মা লম্মীসে নুংঙাইবা শাদুনা । অদুবুনে চান্নবী, তামস্বে ওসিগীদি শক্তমদো । অমুক হম্মা লাকখিনি করম হায়সিগে ? কুমগী নোংলেন নঙদি চৎস্বে ইনাক্তগী । লৈকংলা ওইহৌরে পুন্সিসে মৈশাতনা য়োল্লবা । নোংমদি শোয়দনা তাংগেই তারনি । ওসিগী থাবলসে চন্নফম লৈত্রে ঐঙোন্দা । ঈখৌলাংবতমক মঙায়রে ঐগী তুরি অমদি কেনভাসসু । ঐগী মৈচাক নঙতনা খঙবীবদাই ? রাহৌগনি হায়বদি খনখিদরা চৎলমদাইদুদা ? নঙদি নিঙাইদনা তুমখুন তানস্বেদো । ঐগীদিনে অহীং নোংশোয়বা মীং কক্লা অমত্তা উইশিন্দনা নঙ ঐগী হৌথবা নুংশি রাবীশিংসে পাদুনা লেঞ্জবা অসিতনা পোথাবা ওইরগেকো ।

ঐনা নঙোন্দা হায়স্বে ঐনা লৈরিবসে মণিপুর সেন্টেল জেলদনি । মফমসিদা ঐগী লৈরিবা হায়ববু নুংতিগী শীজিন্নরিবা শেংলি লীংলিবা খোঙগ্রাও ফুরিৎ, দাইরী অরীবা, অনৌবা, চে খর, খবর, কলম অনী অহুম, মুকফু অমা, তুরি, কেনভাস, অদুগা মচু খর মসিদগী হেনবা করিসু লৈতে । মপুং ফানা মায়থীবগী অওৎ অনৈ অদুমক ঐহাক খাঙলি । মথোয়না ঐবু ফুবা চৈবা পুন্মমক্তি মফমসিদদি লেপ্পে । ফাদোক অতৈদগী ঐঙোন্দনা হেমা

খুদোংচাবা পীৰি চাবা থকপা অপান্ধা অতৈদা । মফমসিগী জেলরসি পুকচেল চম্মী । মশা মউ ফবা, হৈশিংবা চহী যাংখৈমুক সুরবা নুপানি । মহাক্লা ঐগী স্বাইদগী ফরবা মরুপ ওইরি মফমসিদা । ফন নুংঙাইনা থম্বী হায়দুনসু পুং কুনমরি কা মনুঙদা শো লোলিন্দুনা থম্বা পুন্সিসিবু ঐনা তুৰুচে । উখা ব্ৰাখাদা লৈতংগায় চীজুনা, উহৈ চাদুনা, লফু মহী চুপুনা অহীং মিৎসেল খাঙনা লেনবা লাঙতকুবনা থল্লবা নীংখা তম্বা পুন্সিদুবু ওসিসু মিহৌরি ।

শোক ১৯৯৩ হিয়াংগৈ থাগী থাশি নুমিত্তা আমিগী কন্বাইঙ ফোৰ্স অমনা ঐথোয়গী কেম্পতা লান্দারকথি । মতম অদু ঐথোয়না ঐথোয়গী কেম্প মপুং ফানা শেষগং শাগংলবা আশা কয়া থল্লরবা মতল্লি । নহারোলশিংগী ট্ৰেনীং সেন্টৰ অমসু মফমদুদা হাংদোজুনা ট্ৰেনীং পীবা হৌরবনি । অদুবু খুৰক্কী ঈনা লাই শাবা হায়বদুমক থোকথৈ । ঐথোয়গী লম্বীদা তিংখং ওইদনবা ব্ৰানীং পীৰগা মথায় কনবীদুনা থাদোকথবা অচৌনা মাঙ তাকপা অসি পুরকথি । মহাকপু ফাবা মতমদুদা মতীক চাবা চৈরাক পীনবা ঐনা কল্লা হায়খি অদুবু মরুপ থোইবনা য়াখিদে । মতমদু থোইবনা ঐথোয়গী কেপ্টেন মেজরনি । মতমদুদা মহাক্লা হায়খি ‘মীওইবা হায়বসে লান্দবা ওমদে । মহাক্কী মরালবু ঙাকপীদুনা মাগী থম্মোয়বু খুদুম চনবনা অফবা ওইগনি । মীওইবনা মথায় কনবীবা মীগী মাইয়োক্তা অমুক হল্লা লেপ্লা হৌনদে ।’ মহাক্কী ব্ৰাফমদু ঐহাক্তি যানীংখিদে । ঐথোয় অনী মোত খেল্লখি । ঐগী ব্ৰাখলদি য়েক্লবদি অদুম্মক য়েক্লবা ওইদুনা লৈগনি । য়েক্লববু থাজবা হায়বসে ঐথোয়গী খুদোংখীনিংঙাইনি । মহাকপু কনবা নত্ৰগা লোইশিনবা হায়বদুদা নাকপাক তান্দুনা ফনা কুইনা উংখংনদুনা লৈখি । মতুংদা মরুপ থোইবনা “অহানবগীসিমদি মরাল ঙাকপীরসি মতুংদা লাকপা মরালগী মতুং ইল্লা চৈরাক পীরসি” হায়বা ব্ৰাফমসিনা লংদাই ওইদুনা ঈংথনখি । মহাকপু থাদোকপীখি । অদুবু মহাক্তি তৌবীমল খঙদবা শাদ শা ওইরল্লে । ইমা লৈবাক্কী মাইথোং থাজগী মাইহীং ওইরল্লে । মহাক্লা খুজিন থৌরাং তৌদুনা কন্বাইন্দ ফোৰ্স অদুবু ঐথোয়গী কেম্প তান্না পুরক্লম্মি । য়েক্লবনা নোংথক্তগীসু লৈমায়দগীসু কাগুপ চপুনা ঐথোয়বু এটেক তৌরম্মী । মথোয়না ঐথোয়গী কেম্পকা থংননা লৈরিবা চীংদুম মচাদুদা মথোয়গী পোজিসন লৌফম ওইরম্মী । পুং অনী চুপ্পা কান্নরবা মতুঙদা মশীং হেল্লবা য়েক্লবগী লান্মীনা ঐথোয়গী কেম্প



সর্ব্বনাস শানা থুগাইরম্মী । বানা লাঙখংচবা খুজু খুংলাই মখোয়গী  
মখুং চল্লম্মী । মফমদুদা লৈরিবা নীংতম লান্মী অমদি আমিশিংগী ইথংতনা  
নোংপোক শেকমাইগী চাংমাই অমদি লৌবুকশিংবু অঙাঙবা ইথক হৌইল্লম্মী ।  
লানফম অদুদা ঐগী মরুপ, মতমদুগী ঐখোয়গী কেপ্তেন মেজর থোইবসু  
অরোইবা য়াহিপ তানখিরম্মী । মাঙ তাকহনবা অদো কনাগী খুজিন্ননো  
খঙলবদা মহাক য়ান্না নুংঙাইরমদে । মহাকী অরোইবা মীংকুপ্তা মহাকী  
অশোয়বশিংবু ঐঙোন্দা ফোঙদোল্লম্মী । য়েকুববু ঙাকপীখিবা অদো মহাকী  
চাউরবা অশোয়বনি হায়না ঐগী খুং পায়দুনা মহাকী মরাল য়াজরম্মী । মহাকী  
অরোইবা মীংকুপ্তা ঐখোয়গী ইথক্তনা নোংচুবগুম হৈথরিবা নোংমৈ  
গুলিশিংগী মরক্তা উপ্পা লোংনা ওন ওন্দুনা মখুংনা পায়খিবা এন্টি টেক  
রোকেট লোনচর অদুনা য়েকুবগী হেলিকোপ্তরশিংবু কাপখায়বা য়াবা  
কাপখায়দুনা মাঙহ্লম্মী । ঐখোয়গী মতমদুগী রাশক হায়ববু মাঙতাকপমথৈ  
হকথংনরবসু নৌনা অমুক শেমগংপা য়াই, ঐখোয় ইশাতবুদি হিংনা  
ফংহনগনুসি হায়বসিনি । লানফমদুদা মথক্তগী হৈথরক্লিবা বোমশিং অমদি  
ব্লোলেম্পশিং অদুনা পূমতোই তোইনা মাঙহনথ্রবা কেম্প অদুনা ঐ ইথন্তমক  
ঙায়হৌরম্মী । লানফমদা থরায় কংথ্রবা অথৌবা মরুপ থোইবা অমদি নীংতম  
লান্মীশিংগী মফমদা অরোইবা ঙকাইখুন্মবা উংলম্নগা ঐখোয়গী নানথোকফম  
তনেল অদুদা কুমথরক্তুনা ঙারিয়ান চাংজীন্দা ঐহাক থুংলম্মী । অদুবু হান্নদগী  
লম্মী পূন্মক খঙলম্নবা য়েকুবশিংনা মফমদুদা ঐবু লাংগোই চল্লম্মী ।  
মফমদুদা মখোয়গা ঐগা কাপ্লরম্মী । ঐহাক শিরগনি হায়না খল্লম্মী  
অদুমকসু ঐগী অপান্সা ওইরম্মী । য়েকুবশিংগী মখুত্তগী নান্থোকফমদি  
লৈরমদে । ঐবু হিংনা ফাখিবগী মহুং শিখিবনা ঐগী লাইনীং ওইরম্মী । ঐগী  
খুত্তা পায়রিবা লাইট মেচিনগন অদু মরুলোইখিদুনা মেগজিন অমা হাপ্পা  
হোংনরিঙেদা ঐগী মাইকেদা নোংচুবগুম হৈথরক্লিবা নোংমৈশিংদগী মরু  
অমা হাইজিল্লক্তুনা ওয়থংবা পাম্বোমদা পাল্লম্মী । মতম অদু ঐহাক ঙারিয়ান  
চাংজিনগী খুনিংথেক শাবা চাংথোঙ অমদা পোজিসন লৌদুনা লৈরিবনি ।  
মরুশিং মথং মথং হাইজিল্লক্তুনা ঐগী য়েথংবা ফৈগনদা, খুবোমদা মথং  
মথং পাল্লম্মী অদুদগী ঐহাক জ্ঞান তাদনা মফমদুদা হাইথরম্মী । ঐনা জ্ঞান  
তারকপা মতমদা মখোয়গী কষ্টদিদা লৈরম্মী । আমিগী ডোক্তরনা ঐবু

ট্ৰিটমেন্ট পীৰক্ষী । খোঙ অমদি খুঁতা পাল্লিবা নোংমৈ মৰুশিংদু ওপৰেসন  
তৌদুনা লৌথোক্লক্ষী । ঐগী ফীভম খৰ ফগত্ৰিবা ফাওবা মথোয়না ঐবু  
চ্যকশিল্লা হোংনরক্ষী । মতমদুদা ঐহাক ঐখোয়গী লালহৌলুপকী কেপতেন  
ওইখি ।

— ‘নঙ হৌজিক কৰি খল্লী ?’ আৰ্মি ওফিসারদুনা ঐঙোন্দা হংলকখি ।  
মতমদু ঐগী ফীভম খৰ ফগংলবা মতুংদনি । ঐবু মথোয়না ইণ্টোগেসন  
সেলদা পুশিল্লক্ষী ।

ঐনা পাউখুম অমত্তা খুমদনা মঙোন্দা মীং খানা য়েংলক্ষী ।

— নঙোন্দনি হংলিবসি ননা তাদ্ৰা ?

— নহাক কয়াম চাউবা মীনো ?

— নঙগীদমজ্জদি মতীক চানা চাউৰবা মীনি ।

মহাক্লা থওইদনা হায়রক্লক্ষী । মহাকী উশিত্তবা থওইদবা খোন্দা অদুনা  
ঐগী থনুংদা ওমদুনা লৈরিবা অশাউবগী মৈরীদু মকা লাম্মা চাকহনখি ।

— ফরবসু ফত্ৰবসু ঐহাক লৈবাকসিগী লালহৌলুপ অমগী লুচিংবনি ।  
করিগুন্না ওরগনাইজেসন অমগী লুচিংবা অমদা করম্মা ব্ৰাহং  
পাউহংগনি, করম্মা লোন শীজিল্লগনি হায়বা নখোয়গী দিসিপ্লিন্দা  
য়াওদবরা ?

— লুচিংবা ওইরবসু হৌজিক্তি নহাক ঐখোয়গী খুং চল্লবনি ।

— অদু ওইরবদি নখোয়না পীনিংবা চৈরাভু পীয়ু । ঐ খঙলে নখোয়গা  
মিলিটৰী দিসিপ্লিনগী ব্ৰাৰী শাল্লবা য়ারোই মরমদি নখোয়গী আইনসিদি  
জঙ্গলদা তৌগদবনি ।

খঙহৌদনা মহাক্লা মখাঙদা ফাৰিবা বেলটতুনা ঐগী কোক, মায় মীং  
খঙদনা কল্লিল্লক্লক্ষী । মখুংপেন্না ফুৰবা মতুঙদা মহাক্লা ওংলদুনা হায়রকই

— হৌজিক অমুক কৰি পান্নি ? ঐখোয়দা চঙজগেৰা নংব্ৰগা..... ?

— কান্দবদা ব্ৰাহং পঙহং হংবগী মথৌ তাদে । নখোয়না চখনীংবা অদুম  
চখৌ ।

শাউবনা মহাক কবোকৈগুম ময়া খিগংলক্লক্ষী ।

- ‘ফৈ । কয়া য়ান্না নৱিল ফবগে য়েংবা তাই ।’ অদুগা ঐগী খোঙ অনীমক পুলিল্লগা ঈশিং পীক থন্না য়াওবা দরম অমদা আৰ্মি অনী অহুম চঙদুনা থাংগৎহল্লগা মায় ল্পশিন্দুনা সেকেণ্ড খরা থল্লম্মী । ঐনা স্বর থিংদুনা চোংখৎলকপদা য়োৎচৈগুম্বা অরীংবা চৈ অমনা খুয়্যারোমদগী কন্ত্বেল্লম্মী । ঐহাক মথোয়গী অওৎ অনৈদু খাঙবা ব্ৰাৱম্মী । অদুবু থম্মোয়দা লৈৱিবা অৱোনবশিংসিদি ফোঙদোকথ্বেৰোই শিৱবসু অদুমঙায়ৱে থল্লম্মী ।
- ‘নথোয়গী লুচিংবা কনানো ? কদায়দা লৈ ?’ ঐগী মায় ঈশিংদগী লৌথোক্লগা লৈবাক্তা মথোয় ময়াম চঙদুনা উত্প থাদবগুম্বা থাদৱবা মতুঙদা লুচিংবদুনা হংলকই । ঐগী নাক নক্লা চঙলক্লিবা মাগী মমায় তন্না ঐনা তিন খবোম অমা শীৎচিল্লম্মী । শাউমন্দুনা মহাক্তি হুই অঙাওবা ওল্লম্মী । মখৎনা পিষ্টোল শত্ৰুনা ঐগী কোক্তা কাপকদবগী তৌৱম্মী । খুদক্ৰুদা আৰ্মিগী লেফটেনেণ্ট চঙল্লম্মী । মহাকপু পুকচেল ঈংথনবা হায়ৱম্মী । চৈবসু চৈৱম্মী । মদু ঐগী মাঙদা ঐগী থম্মোয় খুদুম চন্নবা উৎপা তাৎ ওইৱম্বা য়াই হায়না ঐনা খনখি । ঐবু মফমদুদা ইথল্তা থনল্লগা মথোয়না মপান্দা খোঙ লোক তৌদুনা চৎখিৱম্মী । সন্ত্ৰি খৱদি খোঙগী ব্ৰাংমদা লৈবা মাল্লি । চৈনাখোলনা ঐদি মীৎ পাঙনীংলমদে । মথোয়গী অওৎ অনৈ কৱি চখৱকখিদগে হায়না থন্না থন্না ঐহাক তপ্পা তপ্পা উৱোন তৌৱম্মী ।
- মখংগী অয়ুক্তা মথোয়না ঐগী চান থক্ৰুবা পুলিল্লম্মী অদুবু ঐনা য়াতোন তংলমদে । চৈনাখোন্না চানীং থক্ৰীংবসু পোকলমদে । গুইহাক লৈৱগা অতোপ্পা ওফিসাৱ অমা অমুক চঙল্লম্মী ।
- ‘কৱিমতা চা থক্ৰুবদি কৈদৌৱবগে ? ঐখোয়গী চান থক্ৰুবশিংসি য়ান্না হাউব্ৰবা ?’ মহাক্ৰা য়ান্না মৰুপ ওইবা চীংলেম্বা খোহ্লেক্তা হায়ৱল্লম্মী অদুবু ঐনা পাউখুম পীখিদে । হিংচাবগী মায়ানি হায়না খনখি ।
- ঐখোয় আৰ্মিশিংসু মীওইবনি । শিনফম্বনা যাদবগী নথোয়গী নথক্তা লান্দাৱিবনি । নথোয়গুম্বা থৌনা ফবা মীওই কয়া ঐখোয়না থেংনত্বে, অৱেস্বদা পুলি মাঙখিবসু য়াওত্বে । মদুগীদমক ঐখোয়সু নীংঙমদে ।

- করিনো হায়নীংলিবদো, ব্রাকোই শুবগী কান্দে । থাগৎপসু পামদে । নখোয়দি ঐখোয়গী য়েকুবনি ।
- য়েকুবগী মমলগা মরুপকী মমলগা কনানা খল লুংগে ? য়েকুবগী মংৎ মরুপ ওইবনা ফংত্রা ? ঐখোয়গা মরুপ ওইসি ।
- “তানিংদে, ওইরোইদবা বা ঙাঙলিদু চোকথদ্রা ? য়েকুবদি য়েকুবা ওইদুনা অদুম লৈগদবনি । হায়য়ু ঐখোয়না নখোয়দা করি লানত্রে । ঐখোয়গী ফংফম থোকপা স্বৰ্ত্ত তানজবনি । নখোয়না ঐখোয়বু অসুক উশিত্বা তীন কাঙগুম উরিবা ..... ?” খঙহৌদনা ঐহাক হকচাং থক থক নীক্লুম্বী অশাউবগা পৃক্লিং নুংশিবগনা ঐগী থম্মোয়দা মতম অমত্তদা লান্দারক্লুম্বী । ঐগী মতৌদু খঙলবগুম মহাক্লা পুক্চেল নেমথনা হায়রকথি ।
- নহাকী অপাম্বদুসু ঐখোয় তাগে অদুবু হান্না করিগুম্বা খরদি চাখিসি । অদুগা মহাক্লা ঐগী চাক শরুত্তু মখুংমক্লা ঐগী নাক্তা পুশিল্লক্লুম্বী ।
- ‘ঐখোয়গী অপান্না নখোয়না তারগা করি তৌনদোইবা ?’ অদুগা ঐনা চাকু খোঙপাক্লা তিংখত্তুনা কাওবদা কাদু পূমচাই চাইবুম্বী অদুগা ওফিসারদুগী মমায় মমিৎ হুৰাই থোংবা চোংখত্তুনা ইতৈ তৈবুম্বী । অদুদগীদি অতপ্পা ঈশিং ঈরেলদু খঙহৌদনা সমুদ্রগী জ্বার ওস্তোবরক্লুম্বী । মহাক্লা রিতোলভর শত্তুনা মনীংনা ঐগী মায় মীং, কোক্তা মশীং লাকঙমদনা সুবুম্বী । ঈতনা লৎপা লৈতনা চেত্ত্বরক্লুম্বী । নুমিত্তুদা মহাক্লা মহাকী খোঙবুশিংগা লোয়ননা ঐগী খোঙশা অমদি খুংশাশিং ফদি শেংপগুম শেংলুম্বী । খোঙশা খুংশা পূম্বমক পদ্মাক পদ্মাক তারুম্বী । অমগা অমগা শম্বরমদে । চৈনাখোলনা ঐহাক জ্ঞান মাঙলুম্বী । ঐগী মঙওই হাওই তৌবা মীংকুপ্তা ইমাবু উবুম্বী । মহাক্লা থম্মোয়শোক্লা তেংথানা কপ্পগুম তৌবুম্বী । মীপকখোল অদুনা ঐবু মীকপ থোকহল্লুম্বী । মখোয়না ঐবু ওংপা যাবা ওংলবা মতুঙদা হুন্দোক্তুনা থনম্বা মীংকুপ্তা ঐ তুম্বরমাল্লে । নোংঙাল্লমদাই ওইবল্লে । নোংঙাল্লমদাই অঈংবা নুংশিংনা ইমাগী খুংশা ওইদুনা ঐবু নানবীবা ওইবল্লে । ঐগী নাক্তা মখোয় কনাসু লৈরমদ্রে । খঙহৌদনা ইমাবু নীংশিংলকপা মীংকুপ্তা ঐগী মিংকী পি শিম্বরক্লুম্বী । ইমাগী মশক উবা



ফংদনা মফমদুদা, য়েৰুবগী শারংনুংদা থৰায় মাঙবসু য়াই হায়না ঐনা খল্লম্মী ।

মখোয়না ঐবু মখুং চল্লবনি মতাগুম তমখীনা ওংনৈখি । হিংনা হিংনা ইউন খোক্তে হায়বতমক খাকখি । মখোয়না ওংনৈবা অদুদা ঐগী খুং ওয়থংবা অসি শোইনাইখি, মখৌ তৌবা ওমহনখিদি । অশংবী, নহাক ঐগী বারীসি তাবা ওল্লিরা ? অসিনি মীখা পোল্লুবগী চৈরাক হায়বদো । অসুম্মা হিংগদবগী শরুক লানফম অদুদা ঐহাক শিরম্বনা হেন্না ফবনি । হৌজিক ঐহাক করি তৌগনি ? শিবগীদমক্তি হৌজিক্তি য়াম্মা লায়রে । চোক্ষী ফল্লাংসিদা ইকোক থেংজিল্লগতসু শিবা য়াই । নত্রগা টাৰেলসিনা ওক্তা কিশিল্লগা থোংনাউগী বারসিদা টাৰেলগী অতোপ্পা মতোলশি কিশিল্লগা লৈমায়তম্মা শাফু কন্না চোংথরক্লবসু শোয়দনা শিগনি । অদুবু শিগে হায়নদি খল্লুবা লৈতে । লৌইবা নাইদ্রবা আশানা ঐবু খান্নি । খুদাং পিফম তৈরবী ইমানা ঐবু ওসিসু খুংলাম তোয়না কৌরি, লমখুংফমগী ব্রাখলনা ঐবু লাওতক্লহল্লি । সুদংনৈথংপীরবা ঈরৈবাকচাশিংনা ঐবু খুংলাম তোয়না কৌরি । অশংবী, মীকৌ ময়াম অসিনি ঐনা খ্বাইদগী হেন্না খাঙবদা বারিবদি । হকচাংগী শোইনাইবদি খরবু লায়রি পুক্রিংগী শোইনাইবা লাক্কুদ্রা হায়না ঐঙোন্দা অকিবা অমা লৈরক্কে ।

ইশা ইশাগী ওইজ তানবগী হুনা মীং তাঙহল্লবা ওসিগী তাইবংপাল অসিগী থামম্মা নোংলৈ নুংশিং তৌরবা অহিংগী ঈপাক অসিদা পলেপফম খঙদনা তাউরিবা নৌ মাঙম্ববা, পাল তেকম্ববা হিরোই ঐগী হায়ববু সুপ্পগী খুং অনীসিদা মঙায়রে । মসিনা কদায় ফাওবনো ঐবু খোঙচংশিদা পুৰীগদৌরিবসে ? পুন্নিগী লমায় খুদিং লাওতক্লবা অদুগা মৈচাক্তনা থম্মা য়েজুনা লাক্কবনি । য়েক্লিবা ময়েকশিং অসিদা ঐখোয়না থিরিবদি মায়খীবগী ব্রাহ্মোক্তা মাঙহনবা ওমদ্রবা পুন্নি অমখক্লি । হিংবা নত্রগা শিবা অনীমক্কী মমল চপ মান্নৈ । তাল্লিবা পান্দমদি হিংলবসু মমল লৈনা হিংবা অদুগা শিরবসু মমল লৈনা শিবা হায়বসিনি । মদুবু ফংলৌইদবা লৈরবদি ঐখোয়না করিগী খুত্তা খুংলাই পায়দুনা ঈথেংলক্তা খোঙ থাংজিল্লগনি । অয়ম্মা মীতম্মাল ওইনা

শিবা গুইদুনা লৈরম্বসু যাই। ঐথোয়না পায়রিবা খুংলাই অসে শক্তি লৈবশিংনা চপখায়বীরবা মশক মচু থোক্তুবা মীচমশিংগীদমক্তনি, খুনাইসিগী মরাইবকীদমক্তনি। খুংলাইসিগী শক্তিশিংবু শীজিন্নদুনা মীচমশিংবু ওং নৈনবা মখোয়বু মরু ফংনা মুখংনবা হৌবা লালহৌ অমদি নঙে। মসিদি ঐথোয় খুদিংমক্লা চনীংতনা খুজ্বা অমদি মীচমশিংবু থম্মোয় শেংনা নুংশিবা চঙই। মীওইবগী অশোনবা লমচং অমা লৈ, থিঙেল তাইনগা গুমদ্রগা নাশিখোংদা তাইনবা হায়বদো। মালেমগী লালহৌ কয়াদা মসিমক থোক্তুনা নীংতম লালহৌগী মায়ওন লান্না চংখিবসু কোঙগাইনি। গুসি ঐনা বারিবসি মসিমক ঐথোয়গী লৈবাক্তসু থোক্ককদ্রা হায়বসিনি।

মফমসিদা ঐনা লৈরিবসি ঐনা ফংলিবা চৈরাকসি লাইফ ইমপ্ৰিজনমেন্টনি। মীওইবা অমা ওইবগী ইশাগী হক তাল্লুবা ফুরুপসিগী খোঙফমগীদমক, তুংগী মীরোলগীদমক লম্বী শেম্বুবগীদমক্লি গুসি ঐনা তারিবা মিয়াংসে। মতম অমদা বৃটিশনা শীজিন্নরম্বা এক্ট ময়াম নৌনা অমুক শীজিন্নদুনা মখোয়না ঐথোয়বু ইকোক হাইগংপা গুমদনবা হোংনৈ। মখোয়না খঙলবসু খঙশিন্নদে মপাহোংগী হকচাংসি মখোয়না লায়না খুদুম চনবা যাই অদুবু মীওইবগী নুংগী ওইবা ইহ্ল নীংখা তম্ববু পামজবা ঈখিল অদুদি করিগুম্বা শক্তি অমত্তনা লাকশিনবা গুল্লোই। মালেমগী মচি মচিদা লানফম কয়া থোকথ্রে। ফ্রান্স, আমেরিকা, রসিয়া, চাইনা, ভিয়েৎনামনচিংবা মফমশিংদা, শক্তি পায়বশিংনা মীওইবগী মমলবু লৈবা যাবা, লোইবা যাবা শা-ঙাগী থাক্তা থমদুনা অওং অনৈ কয়া চথদুনা অমুক মকোক হাইগংলকপা গুমদনবা কল্লা হোংনদুনসু কয়াম কুইনা নমথবা গুমথবগে ? নমথবগী মছং মালেমগী লৈমায়থক অসিদা লালহৌলুপ কয়ানা নোংমা নোংমগী চেংগুম শৌবগুম শৌগংলক্লি। মীওইববু মায়খীবা পীবা হায়বসিমক ওইথোক্তুবা অমনি। খুনাই অমবু অতোপ্লা খুনাই অমনা চহী কয়া নমথদুনা থল্লম্বা যাই। নোংমা নংত্রগা নোংমদি চৈফু কয়ানা নোম্বহনপ্রিবা মকোকশিং অদুনা অতিয়া পক্লা হাইগংলক্লুনা ‘মীওইবা হায়বদো অসিনি’ হায়না তাল্লখিনি। অশংবী, নঙনা হেক হেক হায়খিবা

ব্রাহ্মিনি, “মীওইবগী থম্মোয়দি নুংশিবতনা খুদুম চনগদবনি। নুংশিবা  
হায়বসিনা শক্তি পৃথ্বদগীসু হেল্লবা শক্তি।” ওসিদি নঙগী ব্রাহ্মিশিংসে  
ঐগী নাকোংদা ওংদুনা লৈরি। মালেমগী লৈমায়থকসিদা মীপূম তিংনা  
শক্তি হায়না লাউনরক্লি। অঙোবা খুনুগী অশংবা উনাগী মঙ মঙনরক্লি।  
অদুবু ঐনা খল্লীবিদি মথোয়সে, মীশিংসে কয়াম থম্মোয় শেংলবগে ?  
মীওইবা হায়বসিগী লীচক্তি শক্তিবু তাল্লবনি, অতোপ্লবু নমথবনি।  
অতোপ্লগী মকোকথক্তা নেত্তুনা মরায় লোংনা পানবনি। তোমথিন  
ঙাল্লবা লাইপোক্লুন্না মীওই খরতনি অতোপ্লগী যাইফনবা খল্লীবা,  
মশাগী ওইজবা থাদোক্লিবা। ঐনা নুংনাঙলিবা, খন্দবা ইঙম ওমদ্রিবা,  
ঐবু ব্রাহ্মিবা ব্রাফম অমখক্তি ঐখোয়গী লালহৌবগী মায়ওন অসিনি।  
নঙনা মরৈ কয়া তৌখি ঐখোয়গী খোঙচৎসে মায় পাক্কাই, মোংফমগী  
লম্বীনি হায়না। কয়ারক ঐবু লম্বীসিদিগী থিংনবসু হোংনখি। ঐনা  
জেলদা লৈরবা মতুং নোংমনি। ভাইরেল ফিভরনা নুমিং তরানিমুক  
মওংখীনা নৈহংলবা মতুংদনি। মতম কুইনা চাবা থকপা য়ারক্তবনা  
মীংফাওবা পাঙনীংলমদে। জেলগী ডোক্তর অমগা ষ্টাফ নর্স অমগা  
চঙলক্তুনা ঐবু য়েংলম্নগা দ্রিপ য়াল্লম্নগা থোকখিবা পুং অমরোম  
ফারম্ননি। মতম কুইনা নুংশিং নুংশা ফংদবা, লৈনিন কাবা মফম ওইবনা  
ভাইরেল ফিভরগুন্না, ফু গুন্না তোয়না তৌবনা হকচাং ফন য়াল্লা  
শোহ্মরম্মী মফমসিদা ঐনা লৈবা কুইদ্রিঙেদু। হৌজিকপুদি অদুক  
য়াল্লা তোয়না তৌখিদ্রে মফমসিগা চাশিন চুশিম্বা অমা ওল্লমাল্লে। ঐনা  
হান্সু হায়থ্রে জেলরসিনা ঐবু ওল্লেখাক্কা নুংশিনা লুনা তৌবী, মহাক  
ঐঙোল্লগী চহী তরামুক হনবা মীওইনি, পেন্সিল মতম নকশিল্লক্লবনি।  
মহাক্কী মচা মরিনি। মচাশিংদু মতীক চাবা মী অমমম ওইনরবমক্তনি।  
অতোম্মী অদুতংদি কলেজ তল্লি হায়। ঐগী নাক্তা ঐবু য়েংবা চঙলম্বিবা  
ডোক্তর অদুসু মহাক্কী মচানুপা অনীসুবনি। জেলগী ডোক্তর ওইনা থবক  
তৌরি। অহন্দুনা অর্মি ওফিসর ওইরি। অহ্মসুবীদুনা কলেজগী ওজানি  
হায়। মহাক মচাশিংবু হিমাই চুল্লা হোনবীবা ওল্লেখা মপা হায়বদু ওইরবনি।  
মতম শাংনা লোয়নরকপনা ঐখোয় অনীগী মরক্তা লৈরম্বা  
শকখঙনদবগী অহাঙবা অদো করম্মা লৌথোকখিবনো ওসিদি ঐগী  
অফবা মরূপ অমা হায়বদো মহাক্কা ওইরে। মহাক্কী হৌরকপগী ব্রারী

কয়াসু ঐঙেন্দ লীদুনা তাহল্লি। মহাক মমা লুথ্রাবীনা য়োন্ধকপা মচানি হয়। ঐগী পুল্লিগী হৌরকপা ব্রারীগবু হাইফেং মাম্লে। মীওইবা হায়বসে মান্নবা মশেন অমত্তা ওইশিল্লখিবা খঙহৌদে হায়বদু চুস্বা তাই। অবা-অনা লায়রবগী চৈনা চৈথেং মরত্তা কয়া ব্রানা মহাক্লা মী ওইনবা হোৎনরকপগে হায়বদু তাবদা নুংশিবা পোকই। খৌদোক কয়া ব্রারী ওইনা লীরকপদা মহাক অচুস্ববু ঈরাৎচবা থম্মোয় শেংবা মীশাক্লি হায়বা খঙই। ঐনা নারবা মতম মতমদা মহাক্লা ঐগী ইয়াস্বগুম লুনা নুংশিনা হোৎনবীখি। নুমিত্তুসু মহাক লাক্লম্নগা চংখিবতা মঙায়রি। ঐহাক মতম কুইনা লাইহৌনা ওং নৈখিবগী চাবা থকপা যাদবগী হকচাং চোকথবগা, খর হন্দেরকপদুদা তুমথরুম্মাল্লে। কয়াম কুইনা তুমথরুম্বনো খঙদে। য়াল্লিবা দ্রিপতু তংখায় চম্লিল্লম্লে। ঐনা মীংকপ থোন্ধকপদা ঐনা লৈরিবা কাসিগী অসোম থংবদা নুপীগী খোঞ্জেল খরনা ব্রারী শান্নরকপা তারম্মী।

- “তলব ফংলনি হায়দুনা হরাওবসু পোন্ধে। ঙাইহাক লৈরদি অশাবনি খঙদে, অশেংবনি খঙদে পাইশিল্লরক্লনি। অমা অনীদা ওইরদি খরসু ফৈ। মথোয় অসুক য়াস্বসিগী চাকথাক হনবদা খর লৈরদি ঐখোয় ইচা য়োকপা ঙুল্লরোই।” মতমদুদা ঐহাক্লা মীং-না খংশিং শিংনা ব্রারীদু তারম্মী।
- “হৌজিক্কী মতমদা থবক মচা তৌবা ঐখোয়দি মীগী শেন্দোয় পুবা মক্তনি। মদুসু চাম্মদা তরেং কবী, নিপান কবী, তরা কবীনা অনম্বনি। পৈশা শাল্লিবা কাঙবুসু মীদা য়েংনা মমল কাওখংলি। কনা কনাগুম্বদি শেন্দোই হ্লম্বা পূবসু য়াওনরিবনি অদুনা তলব ফংবা নুমিত্তা চরা হেনবসু কোঙগাইনি। ঐখোয়দগীবু লৌনি হায়দুনা লৌরিবা মথোয়সু ঙমদ্রো ? লৌগে হায়রবসু শেন্দোই চাউনা চাবশিংদগী লৌবা য়াই।” ব্রারী শান্নখিবশিংদু জেলগী ষ্টাফ ঙাক্তনি।
- “লাক্কদৌরিবশিংদুসু চহি নৌরিবা ঙাক্তা। মমাগুম্বা মবেনগুম্বা ঐখোয়দা মথোয়না থাররিবা খোনশিংদুদি পুল্লিগী কাউবা ঙুল্লোইদবা ঙাক্তা।” অমনা অমুক হায়রকখি।

— খুংলাই পায়বা ঐথোয়দগী ফাওবা নম হাদুনা লৌরে মীচমদদি করি ওইরমগনি ?

— মীচম হায়বা লৈতে, অমা হায়বা লৈতে, মথোয়না ওমদবসু লৈতে । লৈবাকসিগী চাওখং থৌরাঙ খুদিংমকসু মথোয়না পায়শিনথে হায়রিসিনি। মথোয়গী মথক্তা বা অমত্তা ঙাঙলুবসু য়ারোই । য়ুমদা হেত্তা লাক্কদৌরিবনি । গোবৰ্ণমেন্টকী মফমদদি মীয়ান্না হায়নীংবা হায়বা লাউনীংবা লাউবা ওম্মী। মথোয়গী মথক্তদি কনানা অপাম-পামদা ফোঙনেকপা ওমথবগে ? খাঙবা ওমদবা কনানা হায়রুগনি । নোংঙাল্লগা খবরদা শেংদোকহল্লক্কনি ।

মথোয়গী বারীদু ঐ তাবা ওল্লমদে । নাকোং মেসিন্দুনা খাঙলম্মী । অসুক চোপ্পা, অসুক ঈকাইবা বাফম লালহৌবগী মফমদা থল্লবা! মথোয়না ঙাঙনদিব, বাফমশিংদু থওইনা ঐ তানবা ঙাঙনরব্রা হায়না চিংনবা পোক্কম্মী । অশাউবা অমদি ঈকাইবগী নৈরীনা লুতোন য়ৌনা চাক্কম্মী । খাঙবা ওমদদুনা হৌগত্তুনা ফল্লম্মী । নুং-পালগী চৈনানা ঐবু কোক ঙাওহল্লম্মী অদুনা তপ্পা তপ্পা ফম্মুংদা হীপথরম্মী । মসিনি মীখা পোল্লবগী চৈরাক হায়বসে । ঐনা ইপান ফরিঙে ওইরবদি অচুম্বনা করিনো অরানবনা কদায়নো থিজিনবা ওল্লম্মী । ওসিদি শাকুং ককথবা উচেচ্চুম মীনোক কয়া নাকোঙ শীংজা য়ৈবমথে তারবসু পাংগল থোকপা ওমখিদে । মতম অমদদি লালহৌলুপশিংবু মথোয়গী লম্মী তাকপা লমজীংবা মৈরানি খন্দুনা ইকাই খুম্বরম্মী । নুংশিনা লুনা খল্লম্মী । ওসিদি মমা নীংবা মচা কয়াগী মোংফমতনা থল্লবা লৈমায়সিদা তাহৈদবা কয়া তারক্কে । ফোংনা লাউনা হায়জবা ওমদ্রবসু থরুম অমদি লৈনরক্কে । লালহৌলুপ খরদা রাজনিতীগী ঈথিল চঙলব্রা হায়না ফাওবা চিংনরক্কে । মসিনা পীগদৌরিবা পোলোইদু করিনো ? “খুত্তা খুংলাই পায়দুনা অতোপ্পদগী লংলা অমত্তা ইশাগী য়েংদুনা লৌরুগনু । মীয়ামগীদমক কথোকউ মদুনা মীয়ামগী থম্মোয়বু খুদুম চনগনি ।” হায়বা নীংতম লান্মীশিংগী পুল্লিব হিমাই চুল্লিব ঈশৈ অদো কদোমদা থৈথবগে ? মসিমক্তি মমাবু ললোনবনি নীংতম লালহৌবু লৈখা তানবা শীনবা অরাংবা থাক্কী রাজনিতীগী লৌতুনবা অমনি । নংত্রবদি অসুক চাউবা অহাঙবা অমা, লিক্ক তংপা অমা মীয়াম অমদি লালহৌবশিংগী মরক্তা করিগীদমক লৈরুগনি ? অশংবী, নহাক হিংদুনা লৈরমদবা অসিমক ওহোব্রা ফথে নংত্রবদি নঙসু ঐগুম মৈচাক কয়াসিনা হিংনা হিংনা কন্মী মথক্তা ভৌবা হায়বদো থোক্কমগনি । ওসিদি ইথক্তা হেক হেক হংজরি, নোংমা মমাবু

থম্মায় শেংনা নুংশিজখিবা অথৌবা মরুপ চীংলেম্মা ব্রাজখিবদো মসিগীদমক্লা ? সমিন অসে মহাক্লা হান্না ফংথ্রবা ? মমৈ মকোক শম্মদবা ব্রাফম কয়া মহাক্লা নুমিত্তুদা হায়খিবদো ওসিদি কয়াদা মবৌ লৈরক্লাবা । অদুবু অশংবী, ওসিফাওবদা ঐগী থাজবা মাঙদ্রি, মমাবু থম্মায় শেংনা নুংশিজবা মচাশিংদি ওসিসু হিংলি । খুনাইসিগী ইজ্জৎকা মখোয়গী থরায়গা ওন্নগে হায়না শেষ শারি । মসি ঐগী থাজবনি । ঐনা লৈরিবা কাশিদগী, চোকপলসিদগী হেক নান্হোকপা ওম্বা মীৎকুপুদা মখোয়গা লোয়নদুনা পাক চাউরবা লম্বীগী লীক্লম শেষখিগনি ।

অহীংসে ফনা থেঙথ্রে । ওাক শেল্লিবা শিফাইশিংগী শিন্নবগী হুইসেল মখোল তাখিদ্দে । তাইবং পূম্বা ঈচিক হুনথ্রে । ঐতা মঙায়রে তুম্বা যাদ্রিবা । ফনা কুইরে ঐনা মফমসিদা লৈরক্লিবা চহী তরা হায়জিল্লক্কে । ওসিসি মেরাগী তরানি পানবনি । মপুং ফাগৎলক্লিবা থাজগী মাইথোং অসিমক্লা নীংশিংবগী ঈথক পুদুনা লাক্লি । অহোংবা লৈতবগুম মহৌশাগী শক্তুমশিংনা মৃৎখিবা লৈত্রে লকানুংগী ময়েকসিসু । নীংশিংবা অসিতনা থম্মায়বু শিংকুপ শানা থুগায়রবসু খোয়থুম্বরবা মহাও অদুদি পীরি ওসিসু মঙগুম্বা পুন্সিসিদা । নহাক্তি কাউথোকথ্রবরা অদুঙৈগী অহীংদো ? ফুগাইনা শাংপী মালিকাশিংগী তঙৌ তঙৌবী মাইথোংশিংদা থাবলগী শংবান্নবা ঈথক চাইথখিবা অদুঙৈগী অহীংদো ওসিসু লাক্কে । মপা লৈতনা ঈংলবী, সুম্মাংলবী মাইথোং অমদি মীৎসাদো নৌহৌননা উরক্কে । থাবল অমদি মালিকাশিংগী অপূনবা ঈথকমকপু নম্মাংথ্রবী নঙগী মীৎয়েংদুমক্লা ওসিসু য়েংলক্লি নীংশিংবগী ফীজং মরুমদগী । মৈচাক মৃথৎকে তেমশীংলরি মৈশা লাংলবা পুন্সিসিগী । পূংজা অদো - মরোল লোম্ববী নহাক্তি মীৎসাগী ঈথক ঈপোম্বক্তা শাগৎচখিবা ফুরা দলাং, মীৎকুপ মীৎকুপকী ওইনা মচু ওনথ্রবা লৈচীল মপৈরক্তা তিনথ্রবা মঙলান, নীংশিংদ্রবনে ? নীংশিংদ্রবসু অমুক য়েংউ, লাক্কে, উরিগনি । কাউ'ঙমগনি হায়বদি থাজদে ।

- করিগীনো অদুক মুম্বা য়েংলিদুবু ?  
মাইথোং লৈথোক্তুনা ঈকাইরপ হায়খিবনি ।
- য়েংবগী পেনবা লৈতে ।
- উম, ওাওদুনকাদি চংখিনুকো ।  
য়াতোন্দং উংলী মীনোক্তুনা হেমা খোয়রাংহনখি ।
- ওাওবদি কুইরেদা, হৌজিক ফাওবা খঙদ্রিবোইরে ?

- কিজরেদা মতুংদা অমুক লাকপীৰনু ।
  - অঙাওবনবু হায়না তানবা য়াত্ৰনে ?
  - অদু ওইৰগা ইশানা খঙনা লোৎচখিবা তাৰেদনা ।
  - কয়াম কুইনবু লোৎপা ঙমগদগে ?
  - পুন্সি চুপ্পগী ওইনা ।
  - হায়দোরকপদা মতীক চায় ।
  - ‘লোৎখিবা অদুমক নহাকী অপাম্বা নত্ৰনে ?’ ঐসু খঙখি ব্ৰাহংসিগী মৰৌ লৈখিবনি হায়বা । খঙনা খঙনা হংখি মীৎকুপ মীৎকুপকী শক্লোন হোংলবা ফাইৰেহুগী অঙাওবা নোংলৈনা মনীংতম্বা শাম্বাৰিবা অতিয়াগুপ্পবী নঙগী পুন্সি মমিবু যৌৰাংজবনা ।
  - ঐগুপ্পা মীশক অমগীবু অপাম পামদা অমুক লৈখিগদ্রা ? লৈদুনবু কনানদি থৌশাবীগনি ।
  - অদুনা মবুক ফঙবা মীগী বান্দনা ।
  - মবুক ফঙবা হায়গনু মতীক চাদবা মী হায়যু ।
  - তাইবংসিদা মতীক চাবা মীবু কনা লৈবিবগে ?
- নঙনা উইন কনা ঐগী চীন্তুতা খুমখিবা পাউখুমশিংদুগীদমক চাউথোকচখি । ঐগী চাংয়েং নঙসু খঙখি নংত্রবদি মমল য়াম্বা নমিৎকী পি অৰেহুদা মাঙহল্লমগনি । অদুগা ঐনা অঙাংমচা গেহুগুম নঙবু থেপ্পমগনি ।
- “কৈদৌৰে পাউখুম পীদ্রবদি ?” নঙনা হংখিবনি ।
  - ওজাদগী থগায় অমদি হাইগংলক্ৰে খল্লীবনি ।
  - মদুনি মতম্বা পীবা মনা হায়বিসে ।
  - অদুগুপ্পা মতমদুনা নঙবু ইনাত্তগী শেত্তুনা পুথ্ববদি ঐদি করম খাঙহৌনি ?
  - কনাগুপ্পা অমত্তনসু ঐবু ননাত্তগী শেত্তুনা পুখিবা ঙল্লোই হায়যু ।
  - মদু হায়নবা থৌনাদুদি পুন্সিচুপ্পগী ওইনা পীগদৌৰিবরা ?
  - শোয়দনা পীগনি ।

নঙনা পীখিবা থৌনাদুমক্ৰা ওইৰম্বা তাই মতমগী কল্লবা শাফুনা নঙবু নীংশিংবগী মমি মূথৎপা ঙমদ্রিবসি । নঙগী ঙ্গ, শদোং, তোংশানা শাবা হকচাং অদু ঐগী ওইজদুনা ইনাত্তা লেঙদনা থমজবা ঙমখিদ্ৰবসু লকানুংগী শক্তমসিদি ঐতগীনি, কনানসু মুনখিবা ঙল্লোই । মসিবু নঙনা পীখিবা থৌনাদুননি হায়বদা হায়মনবা থোক্ত্রনে ?

নঙগী মপুং ফাবা মিং ‘থরোশংবী ।’ এনা নুংশিনা কৌজবনি ‘অশংবী ।’ এনা ইরিবসে ঐগী পুন্সিগী বারীনি, ডাইরীগী চেনাদগী খরা, নীংশিং লামায়দগী খরা, থোমজিন্দুনা ইরিবনি । মীখা পোল্লবা মশাগী হক পুন্সমক মৎপীত্ৰবশিংগী বারীনি । বারী অসিদা নঙগী নুংশিগী ঈথক হৌরবা, নুংশিবা লৈনম চাইথোক্লবা মঙলানগী অতিয়াদা নঙ ঐ কুরাকুম তুফাং খপ্পা-পাইমিন্নখিবগী বারীতনা অমুক ‘মুক মল্লবা লম্বী ঙাংহোকহন্দুনা চংলি এনা ইথল্লা নহাক যাওদ্রবা পুন্সি লম্বীসিদা নীংশিংবনা মথৌ শঙল শঙলদুনা, নীংহন্নরক্লবা, মক কোক্লবা, ঐগী পুন্সি উপালবু অনৌবা য়েন্নীং হলহন্নদুনা । অদুননি ঐনা ওসি হিংবা ওল্লিবা, অরাবশিংসে খাঙবা ওল্লিবা । নহাক্সা থেংনজবা নহাক্সা নক্সজবা ফংলিবা অসে ঐহাক্সী কয়াদা লাইবক ফত্ৰবনো ? নুংশিবা হায়বসিমুক মতিক লৈবা মসিগা চাংদল্লবা য়াবা পোং অমা তাইবংপালসিদা লৈরিবরা ?

— কসকুতা পান্নীদু মপালসু ফজনা শাংচরে । সনামচুগী উরিদুনা হৈনৌ পান্নীদা য়েংপদু ফনবু পকচৈ । করিগীনো অদুবু ককথংপীরিদো ?

হৈনৌপান্নীদা য়েতুনা শাংপা কসকুতা পান্নী চবুন অমা এনা ককথংলিঙৈ নঙনা লাক্সুনা হায়বখিবনি ।

নঙদি ঐগী অঙাং ওইরিঙৈগী থাদোক্লদনা লুনা তিন্নরকপা মরুপ অমসুনি । ইমানসু নঙবু ওল্লোক্লু লুনা তৌজখি । নঙগী মুদং তৌনা রাশি লৈবী মাইথোঙ, চুংফীরাল চাবী, মপালনা য়োল্লবী লৈপালগুন্সবী শাবান্দুবু-উবদা ইমানা কল্লকচরমগনি । থম্মায়দা অরোনবা আশা অমা শাগৎচরমগনি । ইমানা নঙ লাকপদা য়াল্লা হরাওজখি, লোয়ননা মচিং মশোন নাইবা মঙাওখীবা ঐবু নফমদা শিন্নবগী রাইহে কয়াসু হেক হেক হায়খি । তশেংনা নঙদি ঈচেল নাইবা ঈরৈরক্তসু তোমখিন লৈশাং তমজবী থরোনি । শক্সা মিংগা ওল্লোক্লু চাম্নৈ । ঈংজ তপচবা, অক্সা ব্রাখলগী মমি তাবী, চিং লেম্বী মাইথোংদুবু মিহৌরোইদবা কনাসু লৈতে ।



- “কসকুতা পান্সিসিনা শাইদাংবদগী হৈনৌপান্সিসি মপুংফানা হৌবা ঙমদ্রে । মপাল শাংপা মহৈ যানবসু থীল্লে ।” ঐনা খুমথি ।
- মপাল ফজনা শাংলকান্দা য়ান্হুংপীরিদু তৌহৈরমদৌ মান্দে । অদুম য়েৎচসনু কৈদৌবগে ? উরীদি উপালদা য়েৎনবা হৌরকপনি ।
- “মদুনা নান্মতা য়েংবা, অঙাওবা কবিগী বানিদনা । নঙসু কবি চঙলব্রা ? মথোয়না হার চূপথোকপদগী মহী মচুম চূপথোকপদগী মপুং ফানা হিংবা ঙমজদ্রবা উপালশিংগী বাদি খল্লরোইদ্রা ?” ঐনা খোয়শাউননা হায়থি, ‘নথোয়গুন্স্বা নান্মতা য়েংবা মীওই কয়া লৈবদগী ঐথোয়গী লৈবাকসি চাওখংপা ঙমদ্রবনি । কঙ্কুতা পান্সিনা মহী মচুম থাঙ্কুনা পান্সি কয়া মাঙহনখিবা অসিগুম ঐথোয়গী পুলিদসু থোক্লোই হায়নীংঙাই লৈতে ।

ঐগী ইতৌদা নঙনা ইঙক ঙক্লা ঐবু য়েংদুনা লৈখি । খোঙথাং খুদিং, মীংকুপ খুদিং, পুক্কাংগী অপাম পামদা বাকৎমক্তনি, ব্রাহংমক্তনি ঐনা নঙগী নফমদা থাংগাংখিবা । খুদিংমজু হৈশিংনা অমমমতা ওইনা মচা খায়না নৈংখিবনা নঙগী হৈনবীনি ।

- “হৈনৌ পান্সিসু অদুম হৌসনু, মপাল শাঙ্কুনা মহৈসু য়ান্হনু । কসকুতা পান্সিসু অদুম শাংসনু । খুদিংমক অসে শোয়দনবা হোৎনবদি শেল্লবা মীগী মখুতা লৈরে । মতীক চানা হার হাপুনা, ঈশিং চাইবীদুনা, তীন কাঙ তাহ্দ্ৰবদি শোয়দনা মপুং ফাবা উজাউ ওইরকনি । উতাংবী কয়ানা মথোয়বু মাঙহনবা ঙল্লরোই । অদু ওইরবদি লৈসু ফজনা শাংলে, উহৈসু ফজনা পাল্লে । অনীমক হিংলে, অনীমক শিদ্ৰে ।” অদুগা নঙনা থরায় তানা নোল্লকই । মীনোজুনা ঐগী খোয়দৌ শীকপগুম থোকখি ।

পুলিগী অশেংবা মহাওদি ঐহাকসু ফংলে নঙনা তাকপীরল্লে । তোব্বান ব্রাংমা ব্রাংমা নংত্রগা চৈথেগী ব্রাংমা ব্রাংমা । নঙগীনা লোইশিনবা ঐগীনা হৌগংপা, মৈরীক মৈখুগী পুলি । শিবা হায়বসিদি কৈসু লৈতবনি । তাইবংপানবগী পোং পুন্মমক মনবা নাইবা হায়বসে মহৌশাগী পথাপি । নীংশিংবা হায়বসিদি হিংলৈঙৈ মতমদা মনবা নাইররোইদবনি । ঐগী থম্মোয় লকানুংদা হাজিন্না মমি তাপ্রবা শক্তমসিমদি কৈদৌঙৈদা মাঙখিবা লৈররোই । মসিগী অতোপ্লা মরম অমসু লৈ । নীংশিংজরগতা নুংঙাইবা ঐগী কোক ঙসিসু

লৈরি । নুংশিবু মশক মুন্না খঙলবা থম্মোয় ঙসিসু হিংলি । পৃম্মকসিগী মথক্তা নঙগী শক্তমবু শাগৎনবা ঐগী খুৎ য়েথংবসিসু শোইনাইদ্রি । ঐনা হান্নসু হায়থ্রে ঐগী নাক্তা লাই য়েক্ৰবা মচাক ব্রাওনা লৈ । জেলরসিনা ঐগী অপান্না খুদিংমক ফংহল্লি, সুপ্পগী কা মনুংদা শো লোঙ্গিন্দুনা থম্মসি নঙনা । অচীকপা কানুং অসিদা ঐ ইথন্তমক নঙগী শক্তম শাগৎলি টুরি নত্রগা কলন্না । পুঙ্গিগী অহানবা মীংপাঙমক্তদা নঙনা ঐগী মাঙদা লেপ্পথি । য়ান্না ঈংজ তপচবী, লৌথুপ লৌকোয় লৈতবী মাইথোঙ অদুমক ঐগী খ্বাইদগী হেন্না নকশিন্নবা কাউঙমদবা ওইরকথি । মথোৎ কারকপা লম্বীগী লমজীন্দসু থম্মোয়বু অনৌবা মচু শঙজিলহল্লকথি নঙগী চীংলেন্নী, মতীক লৈবী মীংয়েংদুনা । অসুক্ষী মতীক থম্মোয়দা কাউঙমদনা য়েকথবসু ঐ নঙগী শক্কা মরমদা মসিমক ওইরে হায়না কোঙদোকপদি কৈদৌনুংদসু ঙল্লোই । মরমদি ফজবা খুদিংমক্কা ঙমথৈ লৈ অদুবু নঙগী ফজবদি ঙমথৈ লৈতবা ফজবনি । মালেমসিদা লৈরিবা ফজবা পৃম্মক্কা নাকল অমদা লেপথবসু ঐগী ইফমদদি নঙতনা মহেল্লী । কায়নবা অসিমক ওল্লোকা ফথ্রে নংলমদ্রবদি ঐগী লকানুংগী শক্তম অসে অসুক য়ান্না ময়েক লারমদবা য়াই । অমরোমদদি কায়নবনিমকসু হায়নীংদে : তামথবসু নঙগী অহীংবা শক্তম্মা মমি কয়াদি লৈহৌরে । ঐবু তশেংনা নীংবীখিবগী খুদন্না ? পোমশাংনবী লৈরাংবু য়েকপদা ঐনা নঙগী মাইথোঙবু নীংশিংই । অনৌবা উনাবু য়েকপদা নঙগী চীনবান্নি খন্না ঙাওজরি । তনিকপী থরানবু য়েকপদা নঙগী মীংল্লাবু নীংশিংই । অমংবা লৈচীলবু য়েকপদা নঙগী শল্লাংবু কাউবা ঙমহন্দে । উইনো থল্লবা হৈপাল অমদি লোইরৌই হাইগৎপ্রিবা চীংশাং নাপোন্নু য়েকপদা নঙগী মীনোক অমদি ঈপোম নাইরবী শাবান্দুমক্কা খন্না ঙাওজরি । নঙ ঐগী মপাল্লোংগী মরীতমক খঙবা মীওই পৃম্মনা ঐনা হিংদুনা লৈরিবসিবু পৈন্দ্রবসু ঐতদি অপেনবা ফংলি ঙসিসু । মসিবু অঙাওবনি হায়রদ্রা ? নীংশিংউ, নঙ ঐগী পুঙ্গি ইতিহাসকী লামায়দু মরাং তুবাংবা মচুতনা থন্না ইখিবদাই । অঙাঙবা, অশঙবা, অমুবা, অরাওবা মুচুশিংনা শাগৎথি ওইবা য়াবা য়াদবা শক্তম কয়া । শক্তমশিংদু য়েংলগা নঙ ঐনা অঙাওবগুম মতম লেনখি অমুক নোক, অমুক কপ তৌদুনা । হোংবা লৈত্রবা মতমগী থোঙচৎ অসিনি ঐনা খ্বাইদগী হেন্না কিজরিবা । য়েংউ তু, দাইরীগী অহানবা লামায়সিদা য়েজুনা লৈরল্লে ফাইরেনগী তরানি পানবা থাঙজ নুমিং, হৈনৌ মপালগী মনন্না অমত্তা ওইনা কুপশিনখিবা নঙ ঐগী ময়ায় কারবা থম্মোয় ।

— অশংবী ।

— হুম ।

নুমিত্ত নঙনা স্নাবুল খাঙদা য়েপুনা খুলগী পুষী অচৌবদগী ঈশিং শোক্কাবা কারকপনি । ফনেক জলেসু অমা শেংখি । মোইরাং ফিজন চনবা হংগাম্পান মচুগী ইন্নফি অমা ইনখি । তারমদাইগী অঙাঙবা নুমিৎকী মশেক্কা রাশি লৈবী নঙগী কুচুদা ফুদোংবদু মপা লৈতনা নুংশিখি । হুমাং ঈরিক কাখিবা নাতেন নাকচীদুনা মিপাইজখিবদু ফোঙদোকখি ।

— “করিনো ?” চপ লেপুনা লৈয়েং খংপা খোজ্জবা ঐঙোন্দা থৌনা পীবকখিবনি ।

— নঙোন্দগী ঐনা পাম্বা পোং অমখক লৈবে পীবা ওল্লোইদ্রা ?

— “কবম্বা পোং ?” খোজ্জেলদু তনিকখিবগুম তৌখি ।

— নঙগী শেংলবা থম্মোয় ।

— কুইরেদা পীখিবা, হৌজিকফাওবা লৌশিনবীদ্রিবোইরে ।

— ইখুংমজ্জদি তাম্বীদে করম্বা খঙগখি ।

— খঙগন্দবা হায়দুনি ।

— কুইরেদা ঐদি তুম্বা ফংলজ্জবা ?

— করিগী তুমদ্রিবা ? য়েজ্জুনতা লৈরব্রা ?

— উম, হঞ্জিল হঞ্জিল য়েকপগী পেনবা লৈত্রবা শক্তম অমা য়েক্কি । পুন্সিসে ওজ্জা ? অঙাং ওইরিঙৈদগী নঙঐ থানরকখিদে ।

— ওসিসু অদুম লোয়নরি । মতুংগী বাদি খঙবা ওমদে ।

— ওইহ্নীংবদুমক ওইহনবা য়ারবদি পুন্সিসে নুংঙাইগনিদা ।

— অদুবু পুন্সি কৌবদি য়ারবোই ।

অহানবা খোঙজ্জংদুমজ্জদা নঙ ঐ থম্মোয়শেংনা তেংথোক্কাখি । মদুমক নঙ ঐগী নকশিন্নখিবা য়েলহৌঙৈগী মরীদুনা ওইরম্বা য়াই ।

দাইরীগী অনীসুবা লমায়দা ইরল্লিবসিনা জানুৱাৰী তাং ১, ১৯৭৮, নঙ ঐতা কাংচুপকী চাংদোলদা ফমদুনা উচাল মনা য়েংমিল্লখিবা নুমিৎনি । নুমিত্তুদা লৌতাংশঙ অমদা ফমদুনা শান্নখিবা ৱাৱী অমদি ঐনা য়েকখিবা লাই অদুমক নীংশিংউ । অদুগা চাংদম্মদুনা য়েংউ গুসি ওইরিবা নঙ ঐগী পুল্লিসিগা । গাঙনখিবা শেম্মহৌদবা ৱাহৈ অমনা মতম অমদা অকিবা শল্লোন লৌৱকপসু ওইথোক্তবা নঙে ।

— কৰি থল্লিনো ?

অচীকপা থুগাইদুনা নঙনা হংলকখি ।

— কৰিনো অমত্তংদি য়েক্কে থল্লি । অশংবী, পুল্লিবা নশমদু থাদোকউ চোইজাইনহল্লু ।

— ঐবুৱা য়েভৌৱিবসে ।

— মান্নি ।

— চাংদোলসিদা দ্ৰামা শান্নসি হায়ৱিৱা ?

— নঙে, পুল্লিগী কাউদা খৃদম অমত্তং থশ্বনি । মাঙগী সঈ পান্নিসিগী সোম থংবদা লোঙথোৱল্লিবা মশা অসিদা তোংলিবা লমখুনু জুৱা অসি উৱা ?

— উই

— মীৎকূপ খৱদং অসিদা য়েংউ ।

হায়বা ইনবা অঙাংগুম নঙসু ঐনা হায়বিবা খৃদিংমক তৌখি । ঐনা নঙবু হেমা নুংশিজখি ।

— উচেক অনীসিবু অসুক মিহৌনা য়েংলুৱিবদি কৰিগীনো ?

লাই য়েকপা লোইৱবদা ঐনা হায়খিবনি নতৌ য়েংনীংদুনা ।

— চুন্না য়েংবতনি ঐদি কৈসু খনখিদেনা ।

— মদু যাদে, নঙগী পুৰ্লিংগী মমিদি মীৎয়েংসিদা তাৱে তু ।

ঐনা অয়েকপদু নঙোন্দা উত্তুনা হায়খি ।

- অসুক নীংবা কায়বা শকফমদা য়েক্লিবিদি করিগীনো ?
- পুলি হায়বসে ওইহন্নীংবা ঙাভা ওইথোকপদি নত্তেদনা ।
- মদু হায়নু, অয়েকপগা অহীংবা পুলিগা থক চাংদল্লবা য়ারোই ।
- অদুবু মমি অসিদি অরেন্ধা নত্তে ।
- ‘লাই অসে হৌজিকমক শেগায়থো ।’ নঙনা খোইশাওননা হায়রকখিবনি ।
- শেগায়বা য়াদে ।
- ‘য়াড্রগা নশরক ওইজহৌরো ঐদি চংলনি ।’ ফল্লম্বদগী ফুক হৌগৎখিরম্মী । মংববু হৌথবদা কুমগী নোংনা চুদনা থক তোকখিবরা ?
- চংলোদনা কৈদৌরে লেপুনা লৈরবিদি ।

ঐগী খোঙনা লম্বী ফৈনা থত্তুনা থল্লগা হায়খিবনি ।

সে, করিসু ঙাঙলরোইদ্রা ? ঐবু বারৌররা ? য়েংওই, থুংনবা হায়বসে নোংদম্বগী নোংদম্বি করিগী অদুক থম্মোয় শোম্বগনি ? নঙ ঐগী লাইবত্তা তল্লমদ্রবিদি কায়নখিসনু, থম্মোয় অসিমদি নঙতগী ওইরগদবনি । অদুবু নঙসু থল্লু ঐগী পুলিদি মাঙদা লৈরিবা টুবি, কেনভাস অমদি মচুশিং অসিগতা শাগোল্লখিগদবা নত্তে । তিংখং তুনৌগী লম্বীদা চংলদৌরিবনি । করম্মা.....?

- তোক্লো মখা তারনু ।

নঙগী থুংনা ঐগী চীন মেনখি । মরাল লৈত্রবী মীংম্মা অনী পিরাংনা ঈমাই চোনখি । ঙসিদি নঙগী শক্তম উখিড্রবা ইমিংসিনা নৌহৌননা ঈখৌ লাংলক্লি অদুঙেগী অয়েকপা লাইদো । য়ুমদা, ঐগী অলমিরা মনুংদা লৈহৌরে । মদু থেৎকে হায়বা নঙনা য়াখিদে ইমাগী মাঙদা ইকাইভে হায়দুনা । মতাঙসিদা অমুক নীংশিংলক্লে ঐগী মরাইবক খীরবী ইমাদো । মাবু নীংশিংলকপদা মিৎকী পিসে খাম্বা ওমদ্রে । করম্মা লেল্লমগনি কায়নবগী নোংলৈ নুংশিং নংলবী মহাক্তি ? মচাবু মীওইনবা হোৎনবদা কয়াদা রাজখিবা ! কয়াদা মীখা থাখিবা ! মহাক অমদি ঐতনা থঙই । ঐনা পীক্লিঙে তুম্বা য়াম্মা পাম্মম্মী । নুমিৎচুম্মা তুমগদবগীতা হোৎনরম্মী । মতমদুদা ইমানা

হায়থি - ‘তুমগনু ইবুংঙো হৌগৎলু, চেন চোংদুনা শামৌ । পুন্নি হায়বসি শিরগা লোইরবনি ।’ লাইরিক হৈতবী ইপঙ পঙজবী ঐগী ইমানা ঐনা পীক্লিঙেদা হায়থিবা ব্রাহ্মশিংদুগী ব্রাহ্মোক্তি ওসি ফাওবদা ঐনা হন্দোকপগী লোইবা নাইদরি । মহাকসুনি অরেন্দা হীপচিন্দুনা তুমশিন্দুনা মতম খক মাঙহল্লমদে । থবক কল্লা শূরম্মী । ব্রাকচীং থাগী অয়ুত্তা পাত্তা কুমদুনা লোংখোল্লি । চীংজিন্দা চীং কাদুনা শীং চল্লি । মতম মতমগী লৌবুত্তা কুমদুনা লৌরাং শূবা যাওই । ইংখোল কোইদুনা অহাঙবা মতমদা মনা মশীং পুথোত্তুনা কাংচুপ কৈথেলদা যোল্লি । ঐগী ইমাদি মতীক মগুন লৈবতা নত্তনা শক ফজবী অমসুনি । ইমানা লৌখোঙদা ঈন চিংলিঙে ঐনা থেকৌই থেকৌইবা লৌরীদা চেন্দুনা শাল্লরম্মী । অহানবদদি তুশিন্দুনা খুকউ তংলম্মী, খুরাই ছবাংলম্মী অদুবু নুমিং খুদিং তৌরক্লবদুদদি ঐহাক লৌরীদা চেনবদা মপা লৈতনা যাঙবা অমা ওইরক্লম্মী । খোঙ শিংবা অমসু ওইরম্মী । ইমানা ঐগী ইতো উরগা নোকচরম্মী । ঐনা ওসি ওইরিবা শক্তম অসে ইমানা পামজনা শাগৎচথিবরা ? “পুন্নিগী লম্মীসে লৌরীগুম থেক খোয়বনি, মগুম শাল্লা চেনবা গুমদবনি ।” মহাক্লা হেক হেক হায়গনবা ব্রাহ্মনি । ঐগী অহানবা মীং হেক পাঙথোরকপা মীংকুপ্তা মহাক্তনি ইনাক্ত লৈরম্মিবা । মহাক্কী মিনুংশিতনা পাথোক্লবা ঈচেল্পত্তা ঐনা থল্লাল ওইনা শাংচরকথি । ঐনা ব্রাখল খনবা গুল্লবা মতমদা খঙলকথি ঐগী পুন্নিদা চাউরবা অহাঙবা অমা থেংনথি, মদু করিনো ? ঐনা ইমাদা তত্তনা হংথি, ‘বোবিথোয় সোমেনথোয়গী, ইমান্নবা অতৈগীদি ববা লোইনা লৈ । ঐগী ববাদি কদায়দা চংশ্রে ?’

মীকুপ্তদা ইমাগী মাইথোঙদা তাথিবা মমিদু করিনো হায়বা ঐহাক খঙথিদে । ঐনা নীংশিংবা হায়ববু মহাক্কী মীত্তগী পি শিল্লথিবা অদুনি । অদুগা ঐবু চেংনা কোনসিন্দুনা পেন্না কপথিবা অদুনি । ইমানা কল্পদু ঐহাক খাঙবা গুমথিদে । মতুঙদা খঙলকথি ঐনা হংলিবা ব্রাহ্মদো মহাক্লা স্বাইদগী হেন্না খাঙবদা ব্রারবা ব্রাহ্মনি । অদুনা মতুঙদদি ঐহাক্লা ব্রাহ্ম অদো অমুক হেন্না হংবা গুল্লমদে ।

মতম অসুম হৌথি । অপোম্মীনা পোমশাৎনরকই, পোমশাৎনবীনা ফুগাইনা শাংলকই । মচুগী ঈথক হৌরকই । মথোং কারকপা লমদাং যৌরকই । হকচাংগী কয়াং খুদিং মকা লাল্লা শাংকাইবা হৌরকই । খঙনীং উনীংবনা

লাঙতক্করস্থা ঐগী ব্রাখলদা মমি শামি তারস্থা পোং খুদিংমকী মমি তশেং তশেংলকই । মীকূপ অদুদা খঙহৌদনা মমি তারকখি মহাকী পিরাং ঈচেলনা থত্তুনা লৈস্ত্রবা ব্রাহংদো । অপনবা খুদিং নম্ভাত্তুনা থিংবা ওমদনা হৌগৎলকই ব্রাহংদুনা শকপামবা মূর্ত্তী ওইদুনা । পীক্লিঙৈদা ইমাম্ভবা খৎনবদা হায়রকখিবা ঐগী থম্মোয়না খাঙওমদবা অমা ওইথিবা ব্রাফমদো - “মপা মশক খঙদবা মচা ।” খুদিংমক লোৎশিন্দুনা ফুমজিন্দুনা থস্থা ওমগনি । মীওইবগী চীন হায়বসিদি কনানসু মেনবা ওম্মরোইদবনি । ব্রাফমসিবু খুমজিন্দুনা থন্নিবা ফীজংদু হাইদোক্তুনা অশেংবদু খঙনবা পুংফমদু যৌশিল্লক্কে । অদুনা নোংমা ইমাদা উইন কন্না তকশিনথি “ঐগী ইপা কনানো ?” মহাকী মাইথোঙদা থম্মোয়নুংদা ওমদুনা থন্নিবা ব্রামৈগী মৈরীনা মৈচাক ফনা চাকখৎলকপগী মমি তারকখি অদুবু ব্রানা ফাথরগা ব্রারীদু লীরকখি, মতম চারে খল্লমাল্লে ।

— “ইমাগী ইবুংঙো, নঙদি অচস্থা মচা নত্তে । লৈবাকসিগী ঙাকশেনবগী অচৌবা থৌদাং লৌরিবা দি আই জি সোনাগী মচানি । ঐনা মপুং ফারকপা মতমদা মহাক ঐথোয়গী খুলদা ইমপেক্টর ওইনা থবক তাবম্মী ।” ইমানা ব্রারী লীবা হৌরম্মী । “নোংমা খুলগী লাই হরাওবদা মহাক্সা ঐবু অহানবা ওইনা উথি । মথঙগী নুমিত্তা মহাক ঐথোয়গী য়মদা লাকখি । ঐগী ইবুং অতোনবা নঙগী মামতোনগা নকশিন্ভবা হৌরকখি । মদু মানা ঐগী নাক নক্সা চঙশিনবা য়ানবা শীনবা থৌরাং ওইরমথি ।”

— ইবেম্মা ঈশিং গ্লাস অমত্তা থকচগে ?

নুমিত্তুদা মহাক্সা য়ান্না চীং লেগ্না থৌগল্লোন য়াওনা ঙাঙলকখি । ঐনা পীবা ঈশিংদু থকপা লোইরগা মানা মরৌ লৈনা ঐবু য়েংলদুনা হায়রকখি

— কাংচুপকী ঈশিং অসুক য়ান্না হাউই হায়বদি ঐদি ওসিতমক খঙলি ।

— নহানমথৈদি খঙদবা ?

ঐনা ওক্তুনা হংথি । মতমদু ঐহাক ইচম চল্লা ইঙাও ঙাওনা অঙাং মচাগুম লৈজবা মতল্লি ।

— নহানমথৈ অসুক য়ান্না থক্ককপসি খঙলমদে ওসিদি তশেংনা হাউই হায়বা খঙলে, ইচলনা পীথকপসিনা ওইরমাল্লে ।

অদুগা মহাক মোমোন নোকথি । নুমিত্তুদা ঐসু তশেংনা খঙথি, মহাক মশক ফজ্জবা চুংফীৰাল চাবা নুপানি । করিনো হায়বা শেংনা খঙদবা ঈথক অমা ঐগী থম্মোয়দা হৌরকপগুম তৌথি ।

নোংমসু মহাক্লা শারেং অমা য়ান্দুনা পুরকথি । নুমিত্তু ইমাগা ঐগদমক লৈবা নুমিৎনি । তাতোন্দি ইম্ফালদা চৎথি । ঐবু পোকপা নখোয়গী নপুবোক্তুদি ঐনা অঙাং ওইরিঙে লৈখিদ্ৰে হায় । ঐনা খঙবা হায়ববু ইমাগা তাতোনগদমক ঐগীনি হায়না লেপ্পন্বা অসিনি । লৈকায়গী মীশিংনা মহাকপু তাতোন কৌরম্মী মদু ঐনা পীক্লিঙেদা কৌবা মিংগৌনি হায় ।

— ইমা, শারেংসি মৈতৈ শারেংনি, কাংচুপ কৈথেলদা য়োল্লম্বনি । শারেং চাদবা কুইরে ইচলগা ইমাগা লোয়ননা চামিন্নকরগে হায়দুনা লৈরকপনি ।

— করিগী লৈরক্লিবনো ? অরেম্বদা পৈশা পঙতিং তিংহনগনু ! লংফৈদা লৈবা হায়বসি পৈশাগী মথৌমক্তনি ।

ইমানা হায়থি । অদুবু মহাক্লা তামিন্নদনা ইমুংদগী ঙাশেমথাঙ কোইথী থিরগা ঙাদু শেংনা হৌগৎথি । নুমিত্তুসু ঐনা থোংবা ঙাদু য়ান্না হাউই অসুক হাউবা শারেং থোংবদি পুন্দিদা অমুক্তসু চাদ্দি হায়না ঐবু থাগৎলম্বগা চৎথি । ‘মসিগী নুপাসি মঙং অমনি পঙনক নকশিন্নকনু’ হায়না ইমানা ঐঙোন্দি হায়থি ।

— কদায়দা নকশিন্নরিনো, মানা লাকচরগা । তাতোন্না পুশিন্নকই নংত্রা ? ঐনা ইমাদা শাউনিংনা হায়থি । ইমানা তুমিন রাখল অমা খন্দুনা লৈখি : ঐগী ইমা নখোয়গী নবোক্তুদি য়ান্না শিংবা নুপীনি । মীগী মীতেক মীৰৌ খঙবীনি ।

— ইবুংঙো নহাকপু নুপী অঙাঙকা লৈরত্রা ?

নোংমা ইমানা হংথি ।

— লৈরে ইমা, অঙাঙ অনী সুরে ।

— নুপাদি য়াওরত্রা ?

— য়াওদ্দি নুপী ঙাক্তনি ।



মতমদু নিংথমথানি । ফুংগাদা ইমাগা তাতোনগা মখোয় অহুম মৈ  
তীকমিন্নিথি । ঐনা চাকখুমদা চাক থোংখি । করি করিনো মানা বারী য়ান্না  
তমখি মানা থেংনরকপা খৌদোক কয়া বারী কয়া । হুৱানবা ফাবগী, মীহাংপা  
ফাবগী । ঐঙোন্দদি নুংঙাইববা অকি তুজুং য়ান্নরবা সিনেমা অমা য়েংবগুম  
তৌখি । মহাক মখৌনা ফবা মী অমনি হায়না ঐনা খনখি । নুমিত্তুসু মহাক  
ঐখোয়দা চাক চাখি । তাতোন্দি পাখং ওইরি । মানা ইমাদা হেক হেক হায়,  
তাতোনগী নুপীদি ইম্ফালদগী ওইনা লৌহনগনি । মখোয়গী লৈকাইদা নুপী  
অফবা য়ান্না লৈ হায়না । মহাক উরিপোক্তগীনি । তাতোনগা মহাক্সা নোংমা  
নোংমগী চান্নবা হেনগৎলক্সমী । ইমানদি হায়, ‘নুপী অঙাং লৈরবা মীগা  
তিন্ননু, নমান নমানবা তিন্নৌ ।’

করি হায়রিবনো হায়বা ঐহাক শেংনা খঙলমদে ।

নোংমসু, নুমিদাং অমা ঐনা ফৌ সুরিঙৈদা মহাক লাকখি । তাতোনগী  
কাদা ফমথৈ ফল্লুরগা ঐগী নাক্সা চঙলকখি । নুমিত্তু খাবল য়ান্না ফবা নুমিৎনি ।  
মহাক্সা তাতোনগী মনাক্সা ফল্লিঙৈ ঐগী থম্মোয়না মহাক্সী মতুং ইন্নবগুম  
তৌরম্মী । তান্না শল্লিবা খাবলগী ঈথক ঈপোন্না ঐগী থম্মোয়বুসু থুন্নাংপগুম  
তৌরম্মী । ফৌসুবগী অৱাবা কাউরম্মী ।

— মেম্মা, ঐসু ফৌসুবা পাংবীগে ।

অদুগা ঐনা হায়বা তাবোই তাদবোই সুক অমা পায়খত্তুনা সুবা হৌরম্মী ।  
ঐখোয় অনী ফৌসু লক্সরম্মী ।

— লোইনা চোংথোক্কে, ঐ ইথল্লা সুজরগে ।

— সুম সুর সুরগা হৈজরক্কনি । নখোয়গী খুলগী পাখংশিংসি ফৌ সুবা  
য়ান্না হৈনে । নহান ঐনা লাকপদা নঙগা ফৌ সুমিন্নহৌবা পাখংদু  
কনানো ?

— ঐখোয়গী লৈকায়গী পাখংনি ।

— মানা নঙবু খঞ্জবা মাল্লিদা ।

ঐহাক মগী মচীন্দগী অদুগুস্তা ৰাহৈদু তাবা হৈনরমদে । করিগীনো  
খঙদনা ঐনা মাবু লুনা খনবগুম তৌরম্মী । ইবুংগা লুনা তিন্নবনি হায়দুনা

তৌরিবরা ? মদুসু নন্তে । ইবুংগা লুনা তিন্নবা কয়া লোয়নথ্রে মহাকুয়া তৌদে ।  
ইক্ষ্মাল মচানি হায়বদুদা তৌরিবরা ? মদুসু খঙদে ।

— ফৌগা লোইনা চাইখাইরে । সুবীরনু হায়সু যাদে । ঐ তোকুগে ।

ঐনা ফৌসুবা লেপুনা ফমথরম্মী ।

— ইচন্না রাবদু ঐহাক য়েংবা ওমদে । নহাকী ওসিগী ফৌশিংসে ঐনা  
লোইনমক সুবীরনি ।

তাতোনসু থোরজুনা মাৰু খান্নম্মী অদুবু মানা যাদ্ৰবদা মথোয় অনী  
চঙদুনা ফৌশিংদু লোইনা সুদোকপীরম্মী ।

মথঙগী নুমিঙসু লাকখি নুমিদাংবাইরমদা । মথুং অনীমক বেদ্দেজনা  
লোইনা পুসিল্লম্মী ।

— ‘খুত্তুদি কৈদৌরে ?’ ঐনা হংখি ।

— ওরাঙ নঙগী ফৌ সুবীবদা লোইনা পোকথোকথ্রে অদুগা হন্নসু  
য়েংবীদেনে ।

— হৈমা, অদুদি কনানা খঙগনি, ঐঙোন্দা হায়বীরকপা যাদ্ৰা ? খুং অনীমক  
শোক্লমাল্লে, চাক্তি করন্না চায় ?

— ‘খুংনা চাবা যাদদুনা চামচনা চায় ।’ ঐগী থম্মোয়দা নুংঙাইতবা অমা  
ফাওরম্মী । মহাকপু নুংশিবা পোক্লম্মী । থৌদোকসিগী মতুং নুমিৎ  
তরানিমুক মহাক ঐখোয়দা লাকখিদে । ঐহাক লৈফম চাফম  
খঙলমদে । মাৰু উনীংবনা লাঙতক্করম্মী । মাগী মখোল তানীংবনা  
ঙাওরম্মী । ঐগী পুসিদা অসুক য়ান্না লাঙতক্কবা অমুক্তা থোকখিদি ।  
নুমিদাং ওইরকপা খুদিং মহাক লাক্কদবোইতা খল্লম্মী । থোঙ্গালদা  
চেহ্নোজুনা লম্বীদা তান্না য়েংদুনা লৈরম্মী । ঐনা তৌরিবশিংদু খঙলদুনা  
ইমানা ঐব চৈরম্মী । নুপী অঙাং লৈবা নুপানিসু তোয়না হায়রম্মী  
অদুবু ঐনা থোইনা নাচুংলমদে । নুমিৎ তরানিমুকী মতুঙদা মহাক  
লাকখি । নুমিত্তু মী কনাসু য়মদা লৈরমদে ইখন্তমক লৈরম্মী । ঐনা  
বাই শীংলিঙে মহাক্কা তুমিন্না ঐগী তুংদা চঙলক্কগা হাউফী অমা  
ইনশিনবীরক্কম্মী । হাওফীদুনা ঐখোয় অনীমকপু অমত্তা ওইনা  
কুপশিল্লম্মী । নুমিত্তুদগী মাগী শক্তম ঐগী থম্মোয়দা কনানসু মুল্লবা

গুম্বৰোইদবা মওংদা মমি তাখি । মথং মথং ঐথোয় অনীমক অপাম  
নুংশিগী অয়েবী খোঙচত্তা চঙশিনমিল্লরম্মী । কৈৰোই লৈকায়গী মীনোক  
মৈশা, ইমাগী মীচৈ পুন্মক তাইওন্নবগী নাচুংদবগী ঐহাক চৈরাক  
ফংলম্মী । নহাক মীরোনবা থা অহুম সুরকপা মতল্লি । ঐনা নোংমা  
মঙোন্দা কপুনা হায়খি, ‘ঐদি নঙনা হনদোকপীরল্লবদি খুদত্তা  
শিগনি ।’

— করিগী অদুক যাল্লা থম্মোয় পীকশিল্লিবনো, লেপকদবা ঐনা  
লেপ্লিবসিদি ?

মানা ঐবু থেমজিল্লম্মী । মতমদুদা ঐগী চল্লবা শেংলবা থম্মোয়না  
মাগী লৌনমশিংদু খঙলমদে । মহাক্কী মীংকুপকী ওইবা কলকমিহৌবগী  
মৈরীনুংদা ঐদি মৈরানবীগুম কেন্সা তারম্মী । অদুগা মহাক্কা নোংমা মপোং  
মচৈ য়োমদুনা কনাদসু তাক্কেমদনা ইম্ফালদা চংখিরম্মী । মহাক্কী থবক মফম  
হোংখিরম্মী । ঐগী ব্রাবগী পন্দোল লৈরমদে । তুহংপগী, লাকচথীবগী মরক্তা  
খোঙগাওনবীরল্লবা থম্মোয়সিগী মৈশাসু ফংলম্মী । ঐহাক চৈনাদু খাঙবা  
গুম্বত্তবা মীংকুপ্তা শিরসিরা হায়না খল্লম্মী অদুবু মরাল লৈজদ্রবা নঙবু  
কাঙখুলদা মাঙহনবদি পাল্লমদে । নুপী হায়বা কাঙলুপসিবু ইন্সুনবতা  
হোংনরিবা মীওইবা খুনাইসিবু শীংনদুনা ঐহাক হিংগে হায়না খনখি । অদুনা  
মীনোক মৈশা পুন্মক খাঙদুনা তাইওন্নবী ওইদুনা নঙনা তাইবংদা  
খোঙদারকপা গাইখি । অসুম্মা নহাক পোক্ককখি । নঙ পোকপা নুমিত্তা ব্রাথোক  
অমসু থোকখি । মৈহৌনা শাউরবা তাতোন্না ইমাগা চত্তুনা মহাক্কী পোষ্টিং  
মফমদা ঐনা অঙাং উন্নবগী পাউদু হায়রম্মী লোয়ননা ঐহাকপু লৌশিল্লবসু  
হায়রম্মী । মহাক্কদি ব্রাফমদুদগী নাস্তোকপা ওইনা ‘নোংমা লাক্কে গুসিদি  
নাস্তোকপা যাদবা থবক অমা লৈরে’ হায়না খুল্লম্মী । শাউরবা তাতোন্না  
মনাক্তা তারম্মা নুং অমা খুন্দুনা “হৌজিকমক চংকেৰা চংলৌইরা” হায়দুনা  
মহাক্কী মকোক থুগাইরম্মী । পুলিসনা মহাকপু মরাল শীদুনা ফারম্মী অদুগা  
থীনা ফুবীরম্মী । থম্মোয় শোক্কবী তৌফম খঙদ্রবী ইমানা মফমদুদা ব্রাহ্মরম্মী ।

ঐহাক ইমাগী ব্রারীদু তাবা গুল্লমদে । অশাউবগী ঈথক ঈপোন্না ইশা  
পুন্মক লাকহংলম্মী । তমথীরবা শা কৈদগী চিংলদুনা পীল্লবা উচেক ব্রায়া

ফাওবা পীক্লিবা মচাগী নুংঙাইনবা মহুম শেহীরি । পীক্লিবা মচাশিংগী মচীঞ্জাক  
 হুম্বা পোথাবা লৈতনা হোৎনরি অদুগা মহাক্তি মদুগী ওন্নতৈনবদা ইমা  
 ইচাগী থোঙফম মুখংকে হায়না হোৎনরি কয়াদা তোনথ্ৰবা মীশক্লো ! মসিগী  
 লমন খুমদনা খক তোক্লোই । মহাক্লা কান্নদবা অমোৎপা অমাংবা ময়োম  
 অমনি খন্দুনা, থৌশাদনা লংথোক্লম্বা ঐসে ইমানদি মমল য়াশ্বা হীরা অমনি  
 খন্দুনা, পাম্বুনা লৌখতুনা, চ্যেকশিনা য়োকচরকখিবনি । মসিগী মমল  
 লৈহনখিগনি । ঐহাক অমোৎপা ময়োম অমা নঙে হায়বসে ময়েক শেংনা  
 তাক্লমখিগনি । লাঞ্জদ্রবী, চমজরবী ইমাগী মিংলুদগী শিন্খিবা পিরিক খুদিংমকী  
 চাং তমদুনা মহাকী মশাদগী ঈথেং শিন্খহনখিনি । ঐগী থম্মোয়না অচেৎপা  
 বারেপ লৌরম্মী । ইমানা ঐগী থনুংগী ওইবা ব্রাফমশিংদু খঙলবগুম মিপাইনা  
 হায়রম্মী - “নপাগী মফমদা লমন খুমগে খনগনুকো ইমাগী ইবুংঙো । ইমা  
 ইচাগী লাইবক্তা তমলম্বা হায়দু তারে । ঙাকপীবা হায়বসিনা মীওইবগী  
 অথোইবা লমচংনি ।” মহাক্লা হায়রিবা ব্রাফমশিংদুগী মক্লমদা লোতুনা লৈরিবা  
 কিশিদু ঐনা লায়না খঙবা ওন্নম্মী । পীক্লিঙৈদগী হৌনা ঐদি লিংজেন য়াশ্বা  
 খারম্মী । মীনা লাকচবা য়ারঙে । ইমানবগা খৎনবা ওইববসু ঐনবু লান্দ্রবদি  
 মায় খক লৈরমদে অদুনা মহাকনা ঐগীদমক রাজরম্মী । ইমাগী মফমদগী  
 ঐগী ওইরিবা ব্রারী পূম্মমক তাক্লববা মজুদগীদি অহীং নুংখিল নাইদনা লমন  
 খুম্মীংবগী মৈরীনা ঐগী থম্মোয়দা লাউ থোংনা চাকপা হৌরক্লম্মী । মতমদুদা  
 ঐনা খনখি মহাকী মমাঙদা ইশকসি উৎলুরসিরা ? হৌথ্ৰবা ব্রারী শীংবুলশিংদু  
 পুথোক্লুরসিরা ? অদুবু মদুনা করিসু কান্নবা ফংলোই । মহাককী মফমদগী  
 মপা অমা ওইবগী মিনুংশি ঈখৌলাংলম্বা অদুসু কোকথ্ৰে । অদুনা মতম ঙাইখি,  
 মরালগী মতীক চাবা চৈরাক পীনবগী পূংজা অদো ।

অশংবী, নঙবু ব্রারীসি তাবা ওন্নিত্রা ? য়েংও তো, ঐগী থম্মোয়গী  
 মিংশেলদা মমি তারক্লে নঙগী থোয়রাং থোয়শাউবা শক্তমদো । নঙদি ঐগী  
 নাজ্জা লেঙদনা লৈরি ওসিসু, শল্লাং চোইজাইননা, থোংনৌরবী খুংচাশিংনা  
 তনৌবী খজাই নাপোশ্ব চ্যেকশিনা ঙাক্লদুনা, লুরুকননা ঐগী ব্রারী খুদিং,  
 ব্রাকং খুদিং থরায় তানা তারি । করিগুম্বদনা পূক্লিং সুম্মৎনা চীনবান নাকচীদা  
 থোইক্লম মোমোন মীনোকী মমি তারি । করিগুম্বদা মিপাইনা থ্বর চনীং তাদনা

থবেং থবেং হোল্লদুনা, করিগুন্সদা লৈতাদনা ফুক ফুক হৌগংলদুনা অদুগা  
শাউনা চীনবান থকখা চীল্লদুনা, করিগুন্সদা পি শীস্বরদুনা । নঙগী শক্তমসে  
ঐগী থম্মায়গী চেবাংসিদগী মৃৎখিবগী মছং থোইনা হেন্না ময়েক লাখংলক্কে  
অদুনা ঐবু তাইওল্লবা ওইহল্লে কঙাওনহল্লে । অদুবু নঙগী শক্তম নীংশিংবা  
অসিনা, নীংশিংবগী নুংঙাইবা ময়াই অসিনা ঐগী মাইখীৰবা চোকথৰবা  
খোঙচং অসিবু মথৌ শঙলিবনি । তশেংনা নঙদি ঐগী পুন্সি লম্বীগী চৈশূনি ।  
থৌদোক খুদিং মীৎকুপ খুদিং নঙনা ঐগী পল্লেপফম খঙদ্রবা লম্বীবু তাকপিথি :

নোংমা ঐখোয় অনীমক্কী বি: এস: সি অরোইবা চহীগী পরিক্ষা পীত্ৰবা  
মতুংনি ।

- নারব্রা কৈনো নশক উখিদবা কুইরে । ঐবু লাক্করিবা হায়দুনা ?  
নুমিত্তু ঐহাক ঐগী লাইয়েকফম কাদা ফমদুনা লাই অমা কন্না য়েকপা  
হোৎনথি ।
- য়েংও তো, মসি য়েকপা হোৎনবদা ঐহাক অনাবগুন্নে । ঐগী হৈনীংবা  
লোইনা মাঙথ্ৰে ।  
ঐনা য়েক্লিবা লাইদু নঙোন্দা উৎলদুনা ঐনা হায়রম্মী । নঙনা লাইদু  
লৌখতুনা য়েংলম্মী ।
- করিনোসিদি, পাল্লবা অমুবা ফীজং অমগী মখাদা পীল্লবা মীগী শক্তম  
অমা মমায় লোংখতুনা য়েংলিবসে ? নখোয়গী আৰ্ট পেন্টিং হায়বসিদি  
ঐখোয়না য়েংজবা হৈপোৎনভেদা ।
- অমুবা ফীজং অসিনা অতিয়ানি । অদুগা মী অসিগী মীংয়েংসু  
অতিয়াসিদিনি ।
- করি মচু খুথানো শিবু ? ময়েক লৌফম খঙদবা মুক খব হৈদোক্লগা  
অঙাংনা খোরি থোৎপগুম তৌরিবসিবু ? নহাকপু ষ্টেট কালা একাদমী  
এৱাৰ্দকা ফংখিবদইনে ? সিগুন্স লাইসি য়েকপগীরা ? সিদা য়েক্লিবা  
মখুং তুংবুল্লৰবা মীসে অসুক্কী মতিক পীকথ্ৰে মাঙোন্দগীদি লৈমায়দা  
হৌরিবা লৈপালশিং অমদি নাপীশিংসিনফাওবা হেন্না ৱাংথ্ৰে । অদুগা  
অমুক মাইকৈ খুদিং অমুবা অমম্বা ৱাউথাংনবা মচুতনা চাইখাইরি ।  
পোৎ অমন্তসু মশক মচু শেংনা উবা ফংদ্রি । নাপীগী মচু, লৈগী মচু,

অদুগা অতিয়াগী মচু, করম্মা সেট থাগনি হায়বা খঙদবরা ? লাইসিদা ফোঙদোক্লিবা নহাকী রাখলসি করিনো ?

- পীক্লবা মখুং তুংবুন্নরবা মীগী শক্তম অসে মতমসিদা হিংলিবা মীখা পোন্না লেল্লিবা মীওইশিংগী শক্তম্মি । মহাক্সা সুক সুনা মন্লবা অতিয়াদা মীংয়েং থন্নি, করিগুন্মদা শংবান্নবা অতিয়াগী মচেং অমত্তুং উত্ৰা হায়না অদুবু অমত্তুসু উবা ফংদে । অসিনি ঐখোয়গী পুলি, ঐখোয়গী শক্তম । মীনাই মপোক্তা পোন্না মীওইবগী মফমদা কদায়দগী মচুগী কুন্মৈনো করম্মা সুম্মৎপা মহৌশাগী শক্কোনো উবা ফংগদবা ?

নহাক্সা নমিং অনীমক লাওথোক্তুনা ঐনা হায়রিবশিংদু লোইনা তারগা খঙহৌদনা নোংলৈ অমা ফ্রং হৌরকপগুম ঐখোয় অনীগী মাঙদা তাদুনা লৈরিবা লাইদু তাপ লৌখৎলম্মী অদুগা নখুংনা শূক্ৰ শূক্ৰ নৈখায়রম্মী ।

- নুমিৎচুপ্পা অদুগুম্মা বা ঙাক্তা, অফ নুংঙাই অমত্তুসু খনবা হৈতবা । নহাক শোয়দনা ঙাওবা তারে ।

নহাক্সা অদুম্মা তৌরক্কনি হায়বসি খঙদবনিনা ঐহাক মীংকুপ খর ঙকচাম্মনা লৈখি ।

- কবিনো নঙনা তৌরিদো ? মতম চঙনা শাগৎচবা ঐগী পোথোক অমা মীংনা কুন্মদা লোইশিল্লিবা অদুদি চুন্ম্বা ?

ঐহাক শাউরে হায়বা খঙলদুনা নঙনা ঐবু থেমজিনবা ওইনা হায়খি -

“নহাকী নতৌসিদি ঐনা নঙোন্দা য়েকপীযু হায়গে খনবা শিন অমখক লৈ মদুসু ফজনা য়েকপীরক্কনি হায়বা উদে । মতম খুদিংমক্তা পোজিটিব সুকওই ওইদবা নঙগী রাখলসি ঐহাক খন্দবা ঙমদে ।”

- করি শিমো নঙনা পান্নিববো ?
- “নোংমা হায়গে নঙনা পুন্নিং লৈতানা লৈরবা মতমদা । নুমিত্তু নঙনা হায়দোকখিদে ।

চাঁউরাক্ষা খৃষ্টগী মতুং চহী লীশিং অনীরোমসি ইশাগী নাং, ধর্ম, কলা সংস্কৃতি, লোন ময়েক লৈজরক্লবা, শেল থুম অমদি লৈবাক ব্রায়েল পথাপ পূন্মক ইশাগী খুবাম্বুংদা পায়জদুনা লাক্লবা ফরুপ অসিনা ইশাগী নীংতম্বুবু খুংপায় চেংনা পায়দুনা লাকচি। মী পীক্তক পীক্তক তৌবা, নাতোন নম্বা, চাইকুং চাউবা, মীংখুবা, চীনবান অমদি য়ারি চাউবা, মোংগোলোইদ কাঙলুপ্তা চল্লিবা ফরুপ অসিগী তোপ তোপ্লা লিংজেল থৌনা মতীক মণ্ডন লৈবা, মীখা পোনবা হৈনদবা কাঙলুপ্তি হায়বসি হৌজ থেঙখাঙ কয়া শোক্লখিবা লানফমশিংনা, ইতিহাসনা খুদম পীদুনা লাক্লি। পীক্লবা চাংলৈবাক অসিগী নীশিংগী মতীক মযায় পাক চাউরবা মতম অমদা নুমিং তাবা লৈতে হায়নখিবা বৃটিশ সমরাজ্যনা ময়েক শেংনা খঙখি। লান্মী খুজোক খরনা মায়খীরনি হায়বা খঙনা খঙনা থাঙ-চুঙ্গোয়তগা মশীং য়ান্নুবা বৃটিশ লান্মীগী বোম-তোপকা মাইয়োক য়ানগনি হায়না চোংথোরকখিবা অসিমক ঐথোয়গী ইতিক ইথৌনা অমদি মীখা পোনবা য়াজনীংদবা লমচং অদুগী ময়েক লারবা খুদম্বি। মতীক লৈরবা চাংলৈবাক অসিগী লান্মীশিংগী মথৌনা গুন্তবা, থাগুন্তবা গুমখিদে বৃটিশনা। চাংলোন মাপন্না কোয়শিনবী, ঈংনা চীক্সা মহু ময়াই কন্না গাল্লিবী ইরৈবাক অসিনা লানফম কয়া মাইয়োক্লখি। কল্লক মিহৌচাউবা কয়াগী মিশৌ চঙখি। ইতিহাসকী লমায়দা য়েজুনা লৈরি চহী তরেং খুন্তাকপা, অওং অনৈ, অদুবু হনবা লৈতবা ফরুপ্তি হায়বা তাকখি। মসিগী মতুংদসু এংলো মণিপুরীগী লানফমদা মায়খীরবা মতুংদা থৌনা ফরবা টিকেদ্রজীং, কাজাউ, থাংগাল জেনেরেলবু ফার্সি তৌদুনা হাংখি অদুগা লোয়ননা বৃটিশ সমরাজ্যগী রাহুনা ইরৈবাকী নীংতম্বুবু উমশিনখি। ইং ১৯৪৭, আগষ্টকী তাং ১৫দা ভারতনা মতম শাংনা বৃটিশকী মীখা পোল্লুরবা মতুং নীংখা তম্বা ফংখি। বৃটিশনা ভারতপু থাদোক্লম্বগা লোয়ন লোয়ননা চাংলৈবাক অসিবুসু থাদোক্লমখি। ইমাগী খুদাংদা কিরিবা য়োংহলীংসু তত্তুনা তাখি। অদুবু ইকুই কুইদনা অমুবা নোংদুন্না অমুক হন্না ইমাগী মাইথোঙবু খুমজিনখি। ১৯৪৯ ওক্টোবর ১৫দা ঐথোয়গী

লৈবাকসিগী লুচিংপুৱেলসু তৌফম খঙদবা থোনা থোক্তবা ওইখি। মহাকী থম্মায়গী অপান্ধগী ৰাংমদা ফীভল্লা মাৰু লেপহনখি। মীংকুপতুদগী হোনা পিরোইনৰবী ইমাগী মীংম্নানা মচাশিংগী মাইকৈ য়েংলকপগুম ঐথোয়গী থম্মায়দা ফাওথবনি। অসুয়া মতম কুইনা ওমদুনা লাকপা থকুমশিং অসিনা পোকখায়হল্লকপা মৈগী চিং অমগী শক্তম ওইনা ১৯৬০দা খুংলাইপায়বা যাওল্লোইশিংগী লূপ খৰা ইরমদমসিদগী চোংথোরকখি। মসি অচৌবা পোলিটিকেল ক্লাইসিস অমনা ওইহল্লকপনি। থেংখাঙ কয়াদা মথোয়না লমদমসিগী মীশিংগী সেল্টিমেন্ট খঙনা থবক তৌৰকখিদবা, ঐথোয়গী লমথৈগী মেপ থুগাইবকপা, মৰ্জৰ এপ্ৰিমেন্টকী ৰাফমশিং থবক্তা ওল্লোফুনা মীয়ায়গী পুৰ্ণিং ফিংশিলবা হোংনখিদবা অসিগী মথক্তা ১৯৫০গী ফিজোগী লালহৌবু নমথনবা শেমখিবা আৰ্মদ ফোৰ্চেস স্পেসিএল পৱাৰ্স এক্টনা মীচমশিংদা ওনশিল্লকখি। আমেৰিকানশিংগী নীংতম লালগী মতমদা ইং ১৭৭০দা ব্ৰিটিশ সিফাইশিংগী বোস্তোন্দা মীচম মৰি কাপুনা হাংখিবদু ইতিহাসত 'মাইদনা 'বোস্তোন মেসাকৰ' হায়না ওসিসু হকুনা লৈরি। অদুবু ঐথোয়গী লমদমসিদা মসিগুম্বা থৌদোকসি মশীং লাকঙমদনা থোৰ্ল্লকবনি। মীচম কয়া পরেং লেংহল্লগা মফম কয়াদা কাপুনা শা হাংপগুম হাংবনি। তুংগী খুনাইগী যুস্বী ওইৰকদবা মইহেৰোই কয়া, শান্নৰোই কয়া, ময়ুমদগী ফাদুনা পুথুগা মঙহনখবনি। নুপীশিংগী ইজ্জৎ তেমশীংনরকবনি। য়োংকী ময়া পানবা এক্ট অসিনা ফুকপশিবু অমুক মকোক হাইগংলকপা ওমদনবা মওংদা চপখায়রকবনি। অদুবু ওসিফাওবদা কনানা ঐথোয়গীদমক নুংশাম্বৰ হোন্না ৰাখল খনবীবা যাওৱবগে ? খুদিংমক অসিদগী লেপ্পা লৈতন যাওল্লোইশিংগী ওৰ্গনাইজেনশিং মথং মথং চোংথোক্ৰকখিবনি। মরকসি, মমাগী শক্তম লাংলিবী মহাকী অমগী লৌৰী যুস্ফম মংলগা অমদা হেন্না পীথোক্ৰীংবা, অমগী চাকলুক মুল্লবা অমদা পীজবা, মীচঙ মীখায় নাইবা থৌওং অসিমক মতম কুইনা ব্ৰিটিশনা তম্বীৰক্ৰবা দিভাইদ এন্ড ৰুল পোলিসি শান্নদুনা লমদমসিগী ফুকপশিংবু নমথৰগা মথোয়গী খুবাংদা নাস্তোকপা ওমহন্দনা পায়শিল্দুনা লেনবা থৌৱাং তৌৰক্ৰিবনি। মসি ৰাজনীতিগী লালোঙ অমনি হায়বসি ঐথোয় খুদিংনা খঙফম থোকই। নংব্ৰবদি কদায়দনো ঐথোয়গী ইতিহাস, নুংশি চান্নবা, মচীন মনাও ওইবগী মৰী ? কদোমদনো খুনাইসিগী অশেংবা শক্তম, তুংগী মীৰোলশিংগী লাইবক অমদি খোঙফম ? ঐথোয়গী



অপূনবগী শক্তম, পান্ধল শাগৎকদবা চিৰবা তানফম অসিদা লৈবাকী চূপ্লি  
 পায়রিবা লৈঙাকলোয়শিংসু মশাগী য়ুম্ফম থোলহৌবদা খল লুম্বা থমদুনা  
 লৈনশ্বে। অথাপ্পদা, চিংনুং-মান্নুংদা তারিবা ইচিন ইনাওশিংগী লম্বী থোং,  
 চাওখং থৌরাং তুংওইনরগা মথোয় মশাগী, নক্লবা মৰী মতাশিংগী য়াইফনবা  
 অক্ক হোংতুনা লৈনশ্বে। মসিনা শোকহল্লক্লিবসি কাঙলুপ অমগা কাঙলুপ  
 অমগগী মরক্তা লৈনরিবা থম্মোয়গী মৰী কোমথহল্লকপনি, মীতোপ ওইনা  
 উনহল্লকপনি। ঈংনা চীক্লা হিংমিন্ণবা পুন্দিদা অকায়বা লাকহনবনি। অদুগা  
 অমরোমদনা ঐথোয়গী নীংতম্বা ঙাক্লবা অমদি ফুরুপসিগী ইশাগী ওইবা শক্তম  
 শাগৎনবা শরি পান্দোল্লোম্মদুনা চোংথোরক্লিবা ঐথোয়গী ইরক্তা মত  
 থেম্বদগী চিংখায়নরক্তুনা মচেং তারকপা অসিনা লালহৌবশিংগী তাল্লিবা  
 পান্দমদা অকায়বা ওইহল্লকলিবা অসিসু অক্ৰবা রাফম অমা ওইরক্লি।  
 ফেকসনশিংসি অমগা অমগা পুন্দিদুনা অচৌবা অপূনবা শক্তি অমা শাগৎনবা  
 হোংনবা হায়বসি য়াম্মক মক্ৰ ওইরবনি।

কাঁচপ চাঁথক্তা নঙনা ঐগী চীন মেনখি । ওসিসুনি অসিগুন্না চৈফু  
 কয়া নংলবা পুন্সিসিদা নঙগী অদুগুন্না নুংশিবতনা হারবা খুংশাগী মমিদো  
 ঐগী চীনবান্দা তারিবগুম খল্লী । মীৎকুপ খুদিং ফংজনীংলবা পেঞ্জবা  
 অদুমক্লা থম্মোয়বু মথুম মরাংহল্লি, নঙদি খঙলমদবসু য়াই । নঙ ঐগী বারীনবু  
 লোইবা খন্না অমুক নাইখিগদ্রা ? ঋতু কয়াদা থাজং কয়াদা নঙ ঐতগী ওইবা  
 নুংশি বারীশিংসে মূৎগুমদনা লৈহৌরগনি । নুংশি বারী, থম্মোয় থম্মোয়গী  
 মজ্রবা মচুগী জগোয়, মসিদসু নঙে লোই খন্না নাইদ্রবা খল্লবগী চোকথবা  
 লৈত্রবা পূংজাশিং অদো করন্না মীৎকুপুবু তুমিন লোংখিগদগে ? পুন্সিগী  
 শোন্ত্রববা পূংজা কয়াদা থাদোকগুমদ্রবা নুংশিববু নিন্দা তৌখিদবা নঙে ।  
 খুদিংমক অসিবু কনানা ওইহল্লিবনো ? “হে ! মহু ময়াই চাউববা নুংশিবা,  
 নঙতনা ঐবু লৈখা তাহন্দৌরে । নঙতবু খুংলাম তোয়না কৌজবা শাবী শানৌগী  
 থম্মোয়নুংদা লেঙদনা যাতাগেদি লৈত্রদুনা করিগীনো নফমদগী নাথৈজবা  
 পাল্লবা ঐঙোন্দা হঞ্জিল হঞ্জিল অরাবা পীরিবদি ? চংথ্রো লমদম তাম্মা  
 চংথ্রো । ওসিদি ঐগী লৈকংলাগী পুন্সিসিদা নঙনা চূপথোকখিনবা হার অমুক  
 লৈত্রো । শীগংনরবা লমদম্লি নঙনা কৈদৌঙৈদসু খক মরা তাশিনবা  
 ওল্লোই । ঐদি নঙবু কৈদৌঙৈদসু কৌখিদে । নঙতনা শাইনপ  
 শাইদাংজরবনি । ঐগী পুন্সিগী মঙলান্দি নঙগী মোল্লবা নতম্পাক্তা পোথাবা  
 নঙে, তিংখং তুন্নৌতগী অমন্না লোইখম্মাইদ্রবা লম্মীদা লমখুংফমগীদমক  
 থোঙশানবদুনি । ঐদি মীনাইনি । অঙম্বশিংনা ইমাংদগী চাক্কক শং, ইসুং  
 ইমাল্লবশিংগী মমাওদা খুদোল লৈতাদনা ইঙক লাকুনা ঈল্লিবা তংখায় শিরবা  
 মীনি । মায়কৈ খুদিংমক্তা মচি খুদিংমক্তা অমগা অমগা চোপ চোপ য়ান্ত্বংনবগী  
 নাহেখোল্লক্তা খোন্নাং অমঙংবু বানা তাল্লিবা ঐবু করিগীনো নঙনা লৈরাং  
 পরেং পায়দুনা ওইরল্লিবা ? নঙগী অদুগুন্না পরেংদু হকচিনবীরগা ঐবু মীনাই  
 নাইথাঙগী মপোকসিদা অমুক হৌগংপা ওল্লরোইদবা মওন্দা ইস্তগে খনবদুদি  
 ঐহাক য়াবা ওল্লোই । ঐ চেস্তোয়কনি ননাঙগী, লাপ্পা চেস্তোয়কনি ।” বারেপ  
 অসিমক লৌখিবা নুমিত্তুদা -

- কদায় ফাওবনো ঐবু নঙগী লীপুন অসিনা পুন্দুনা থমগদবসে ? ঐদি খাঙবদা বারফ্লে ।
- নশা নথন্তদা হংউ করম্বা মতমদা পুন্সিসে লৈকংলা ওইগদগে হায়না । মদুদা ফংলকপা পাউখুমদো ব্ৰাহংদুমকী ওইগনি ।
- লৈকংলা হায়বা ? খোঙচৎসিগী করম্বা মচি অমদা লৈকংলাগী ঈনিল লাংদববু যাওবগে ? নঙসু খল্লু ঐদি ইশা থাশ্ববা উচেফ্ৰি অদুগা অমুকসু নঙগী নুংশি লীপুমা খোঙ অনীশিবু পুন্সিন্দুনা থমশ্ববনি ।
- অদু নত্রবদি করি তৌনি ? লীপুন অসি থিতং কোল্লকপদা নাত্তোক্তুনা হেকমক পাইখিনি, অদুদগী মীৎকুপ খরগী মনুংদা মক্ৰভূমীগী লৈঙোই মরক্তা নঙবু হিংনা ফুমজিনখিনি ।
- মদুনবু হেন্না ফক্তিবরা ?
- ওইজবা তানবা নঙগীতা খনবগী বানিদনা ।
- ওইজবা তানবা হায়বা ? ইথন্তগীনিদি হায়গনু ঐগুম্বা কয়াগীদমকসুনি ।
- নঙগী ননাক নক্কা লেপ্লিবী ঐগীদমক্তি নঙনা মীৎকুপ অমত্তসু খন্ত্বা ওমদে, মসিরা নঙনা ঐবু নুংশি হায়বদো ?
- ঐ ইথন্তগী অদুগা ঐগী নক্কা মী অমখকী অমাং অতোং হীসাবতা হোক্তুনা লৈরবদি কনানা তুংগী লম্বী শেম্বীগনি ? ঐখোয়গী খ্তা তুংগী মীরোলগী লাইবক লৈরিবনি হায়বসি ঐখোয়না কাউফম থোক্তে । মতম অসি লৈত্রে অশংবী । ঐখোয়না মীৎ উইশিন্দুনা খুং তুংবুন্নদুনা মতম মাঙহনবা যাদ্বে ।

হেক হেক খল্লী মহাক্কা ঐখোয়দা য়েংলিবা মীৎয়েংসি করিনো । পোক্তবী মমানা লোন্নবী মচাদা য়েংবা মীৎয়েংদুনি, কল্লক মিহৌবমক্তনি । করম্বা মতমদা মহাক্কা ঐখোয়বু শেমগৎ শাগৎনীংবা যাওশ্ববগে ? মহাকী থৌওং খুদিংনা থম্মোয়দা কাউদ খুদম থমহল্লি, ঐখোয়গী লমখৈ কায়নবা হোৎনবা, ঐখোয়গী নাং, ধর্ম, ব্ৰায়েল চুপ্পী অমদি শেল থুমগী ফীভম পুন্মক মহাকী খুবাঙ্মুংদা থমদুনা ঐখোয়গী শক্তম মাঙহনবা, মালেমসিদগী মক্ৰ ফংনা মৃথৎনবা হোৎনবসিবু ঐখোয়না করম্বা কাউফম থোকপগে ? ইরাই লায়না ইপা ইপুনা থম্বীরম্বা লমখৈগী মেপ থুগাইশ্ববনি মতুংদসু ঐখোয়গী

লমথৈ কায়নবা খৌরাং কয়া লৌখৎলকপা য়াৰি । অসিগুয়া য়োংনা তন য়েনবগী ফীভমদা খাই খাইদুনা য়োৎশিনত্ৰবদি ঐথোয়গী কৰি লৈহৌখিনি । মসিদি চাকখুম পুনবগী মিংদা ঐথোয়গী শক্তিৰু লাকশিনবনি ।

নঙনা নোংমা হায়খি “ঐথোয়না মীংয়েং খৰ পাকথোক্লা য়েংবনা ফগনি । চায়াম পোকপা লায়ৰবা মমা মপানা মচাশিংগী মনীং থুংহনবা ওমদে অদুনা মচাশিংনা বারৌই, মীচং মীখাই নাইবগুম্‌সু খল্লী মদুমক লৈবাকসিনা মাইয়োক্লিৰবসিনি । অপুনবা শক্তমদা পুল্লপ পুন্নিগ্গা কৰম্মা প্ৰোব্ৰেমশিংসে শোলব তৌগদগে খনবগী মছং নীংবা থুংদ্রে হায়দুনা ষ্টেট খুদিংমক তোঙান চানত্ৰবদি ঐথোয় জাং, কুচু, লোন, ধৰ্ম্ম তিল্লদবশিংগী অপুনবা লৈবাক অসি ওইৰমগদ্রা ?”

— লৈত্ৰগা তোকসনু কৈনো, মানা মানা তৌবনা মানা মানা ফংজবা নংত্ৰা ?

— ব্ৰাখলদু খৰা ফাখৰগা মমুংতানা অমুক্তং খহুহন্নীংই । ঐথোয় লম খুদিংমক্তা ইশা ইংচবা ওম্বা ইৰোমদোম লেপচবা ওম্বা কাঙলুপ ওইনবা হান্না হোৎনখিসি । পেবেংকী ব্ৰাৰী, লাইখুংশাংবীগী ব্ৰাৰীনচিংবা ইপা ইপুনা ঐথোয়গীদমক থন্নিৰম্মিবশিংসি নৈনবা চুল্লে ।

— পেবেংকী ব্ৰাৰী, লাইখুংশাংবীগী ব্ৰাৰীনচিংবা নৈনৰিঙৈদা ঐথোয়দি চফুদা য়োকপা ওা ওইবা শোয়দ্রবনি । ঐথোয় ইৰোমদোম লেপচৰম্মী । লাক্ল ফানা ওমদবা মীগী মতেং পামদবা খৌনা ফবা ফুৰুপ অমসু ওইৰম্মী । হৌজিক্তি ঐথোয়গী ইতিক ইগুন পূম্মক মাঙশিল্লক্লে । ঐথোয় কনানো হায়বা ফাওবা কাউৰক্‌দৌৰে । তমখীবা লৈঙাকলোন কয়গী মখাদা ঐথোয়বু মহাক্কী মথোঙ চুপুনা হিংবা মীনাই ওইহনগদৌৰে মসিবু হেত্তা য়াৰা ? মীওইবগী হকপু খোঙগাওনৰিবা অসিগী মাইয়োক্‌জনি ঐথোয়না লাল হৌৰিবা ।

— অদুবু হৌৰিবা লালহৌ অদুদি হিংশানি, থৰায়না পোহু ওইবনি, মৰাল লৈজদ্রবা লান্গী কয়বুসু থৰায় মাঙহনবনি । শেন্দিবা মহাক্কী খুংশেন্দি মহাক্কী খুংশেম ওইৰিবা ঐথোয়না মাঙহনবা হায়বসে পাপনি । অদুগী মছং মথোয়বু ভাব তাহনবনা ফগনি । অফবনা লমন খুন্সনা ফগনি ? নহাকসু অমুক্তং মুনা খল্লু হাংন সুনবা লালহৌনা মথোয়বু খুদুম চনবা

ওল্লোই, ঐথোয়গী মী খুজোক খরসিদি মশিংখাতনা লেপচবনি কয়াম কুইনা লেপ্পা ওমগনি ? ঐথোয়গী অহিংসাদি মথোয় লেপ্পা ওল্লোইদৌরিবনি । য়েংউ হৌজিঙি মথোয় ইকাইজরকুনি হীরম খুদিংমত্তা মীরাইবীরবা ঐথোয়না মমান্ববা মরত্তা মথোয়গী মমায় ওইবীরক্কি শান্নখোংনবদা, জগোই ঈশৈনচিংবা কলা অমদি হীরম কয়াদা । মথোয়না ঐথোয়বু কয়াম কুইনা মীরাইবা ওমগনি ?

- “অদুনরা মথোয়না ঐথোয়বু তুল্লা মাঙহন্নবা শীল্লিবসে ? ঐথোয়গী লালহৌ অসি করিদিগী হৌরক্কিবনো হায়না খন্সবগী মছং ঐথোয়বু নমথবগী মিংদা খুদোংচাবা লৌদুনা মীচমশিংবু ওংনৈরিবসে ? মথোয়না লমদমসিগী চনুশিংদা চংখিবা শাজং অদুদসু নত্তনা মীচমশিংবু পরেং শানা লেপহল্লগা নোংমৈনা কাপ্তুনা হাংখিবশিংদু ইতিহাসতগী নাথৈদুনা থমখিবা য়াগদ্রা ? মরাল লৈ লৈতে খঙদনা চিংনৈ হায়দুনা মীবু ফারগা ৰায়েল চখদনা শা হাংপঙম হাংপা, হিংনা মউন ফাওবা থোকপা করম্বা খুনাইদা থোকম্ববগে ? ঐথোয়বুদি অমরোমদা মথোয়গী য়েক্লবনি খল্লো, কংলৈ চনুৰাশিংগী ইজংপু থোঙগোইনবদি য়ানীংদে । মথোয়গী লমচংসি তুচ্চৈ । কান্নৰোই অশংবী, মসিগী মরমদা ঐঙোন্দা অমুক হন্না হায়গনু । মথোয়দিগী ঐথোয়না খৌজাল নিগন্দবা নত্তে । তাং তৌদুনা লৌনম লাংথাক শীজিন্নদুনা ইৰৈপাকপু মথোয়গী খুবাম্বুংদা চনশিনখিবগী মৈফল্লি নীংতম লানমীগী থম্মোয়দা হৌরিবদি । নীংখা তম্বা ফংদ্রবসু তোকসনু ঐথোয় মীখা পোনবা হৈনবা খুনাই নত্তে হায়বসিদি মালেমসিদা তাক্কমগদৌরিবনি ।”

নত্তনা ঐবু ওইজবা তাল্লি হায়খিবদো চুম্মী । মীওইনা পোকপা তারবদি ইশাগী থোঙফম ইশাগী ইজং য়েংনা হিংবা তাই । মকুওইনা মৈতৈ হায়বা ঐথোয়দি ইজংকীদমক হিংবনি ইজংকীদমক শিবনি । মসিগী মীংয়েংদা য়েংলগরা নত্তনা ঐবু ওইজবা তাল্লি হায়বদো ? অদু ওইবদি ঐগী ওইজবা খুত্তান অসিগীদমক ঐনা চাউথোকচবা ওম্মী । নীংতম লানমী অমা ওইবগী থম্মোয়দা নাপল কারি । নাপল হায়বসে খুনাই অমবু হিংহল্লবগী পাস্বৈনি । ঐগী ওইজবা খুত্তান অসিদি অনেস্বা থাকীদি নত্তে অদুননি নত্তনা ওসি লেপ্লিবা থোঙফমদুদা নহাক্সা লেপস্বিবা । ঐগী থম্মোয় ঈপাক্তা তোমথিন লৈশাং

তমজবী পোমশাৎনবী নঙবু তমখীৰবদুগী খুজিমা শিকাইদুনা মাঙহনগ্ৰিবা ।  
মদুগী চৈনাখোন্দুনা ঐবু মীং পান্না পান্না তাঙলবা, না পঙলবা মীশক  
ওইহনগে হায়না হোৎনরিবা । অমরোমদা ঐদি নুংঙাইবা হায়বদু হৈনদ্রবা  
মীনি নংত্রবদবু নঙবু মীংকূপ খুদিং নীংশিংদুনা ইথন্তগী অরাবা লম্বী ইথন্তনা  
করিগী শেষজকনি ? ওসিসু নঙ ঐগী ইফমদা অদুঙে ইবান্নি পূম্মা শকমিন্নখিবা  
থম্মোয়গী ময়াই কারবা শৈরোলশিংগী খোঞ্জেলতমক মঙায়রবা মতমসিদসু  
ঐগী থম্মোয়সিদদি চাক্লি মৈরী অসে, নুংশিগী মৈচাকসে ।

— খাবল হৌশ্বে ।

ননাক্তা চঙশিন্দুনা ঐনা হায়খি । যাউশং মনুংনি । ঐনা থবক শূবা  
লেপুনা ঘূমদা লৈবা মতাংনি ।

— হৌজখিসনু ।

— চংখিরৌইদ্রা ?

— ঐ চংলরৌই ।

— করিগীনো ?

— খাবল চোংলগা করি কান্নদৌরিবা ?

— চংনবীবু অদুক হাক্লদি নিন্দা তৌগনু ।

— কান্নবা পীদবা চংনবীদি হোংদোকপনা ফৈ ।

— করম্মা কান্নবা পীদবা চংনবী হায়রিবনো ? মৈহৌরোন্দগী লৈরক্লবা  
ঐখোয়বু শক তাক্লিবা চংনবীনি ।

— চুম্মী, লাই ওইশ্ববা কয়াগী হাক্তক্তগী চংনদুনা লাক্লিবনি খাবল চোংবা  
হায়বসি । ওসিদি অনৌবা ফেসন অমদা ওস্তোরক্লে মসিবু ঐখোয়না  
য়োক্তুনা থম্মা হৈতবগুম তৌরে ।

— মসি মতমগী খোঙথাং হায়বদুনি । মীদি বানা ঙাইরন্ননিদো । মী ওংপদি  
অফবা নত্তে ।

— উম ব্রাচোই অমুক হৌরক্লেদনা ।

— নহান নোংমা নঙনা স্কুলদগী হক্লকপদা লাকমিন্নবদুনা নখোয়গী স্কুলদা  
অনৌবা ওজা অমা লাক্লে হায়বদো ?

- মঙদা পঙউ উবগী ব়াৰা ?
- কৰেমনু অশংবী, ঐ নঙোন্দগী অশংব্বা খঙবা লাকপনি । ঐসু খঙই ঐগুম্বা নৃং শুগাইব্বা, অযুক চাৰগা নুমিদাং হেনবা অমগীদমক নঙবু কসিন্দুনা থম্বা চুমদে । অদুবু খঙনা খঙনা থাদোকপা গুম্বদ্রিবা অসিমক ঐগী ইৰান্নি ।
- মদুনা ইৰাল শীবগী ব়ানিদনা । ঐসু খঙই নঙ ঐ কৰিসু খেমন্দে ঐসু লায়ব্বীনি, কনাগীসু মফমদা মীনম্বা পামজদবীনি । নঙনা পাম্নগা লৈথোকখো, ঐঙোন্দগী লাপথোকখো, অদুগা ইৰালদি শীৰমগনু ।

তশেংনমক নুমিত্তু লাঞ্জাও অমা থোকখি । গুসিসু গুন্ধি সুপ্নগী ফাগি মচা অমত্তং তৌগে হোংনবদা কৰিগী অদুক কা হেঞ্জিন্নখিবা । নঙদি তশেংনমক ব়াৰৌখি । লৌথুপ লৌকোই থাংদ্রবী নথম্মোয়দুবু ঐতগী ওইজনীংবনা কঙাওনব্বা মীশক্লি হায়বসে নুমিত্তুদা নঙনা খঙবীখিদে ।

নূং শূফমদা, কোইবেংগৈ রোদতা, শরক্তা নূং থারৈঙৈ মরূপ  
থোইবগা থেংনখি । মতমদু মহাক্তি নহারোল লালহৌবগী অচঙবা মীশক  
অমা ওইরবা মতম্মি । মেচিল্লা তকখায়রবা নূংশিংদু ঐনা পোল্লাংদা হাপুনা  
হোল্লাগা শরক্তা চাইথোক্সম্মী । কালেনগী য়াক্সবা নুংশানা থবক সূরিবা  
ঐথোয়বু চাকথেক্সগে মতাগুম মরৈ তমথোক্সনা লেপ্সম্মী । থবক শূম্মিরিবা  
ঐথোয় অমগা অমগা য়েংনবা শংলমদে । ঐথোয়না শূরিবদু  
খুংশুমলগীদমক্সি । অদুকী মতীক থুনা কোইলাস থারগা ঐথোয়গী শূংশুমলসু  
ফংগদৌরিবনি ।

— মরূপ, আর্মিনা ঐবু তান্নরক্সে । মরূপখোয়গী মরক্তা ঐবুসু খর  
য়াওহনবীযু ।

শ্বর থবেং থবেং হোন্দুনা ঐগী নাক্তা মহাক্সা লেপ্সম্মদু উবদা ঐসু  
থম্মোয়গী মিহ্ন চোংলম্মী । অথাপ্পদা আর্মিগী গারী লাকপদু উদুনা মহাকপু  
থুনা খোলাদা পুশিল্লম্মী । মহাকপু থবক শূবা মী অমগী ফীজোল শেংহল্লম্মী ।  
মহাক্সা পায়রক্সিবা চাইনিজ মেদ পিষ্টোলদুনা মেচিল্লা তকখায়ত্রবা, পৈদুনা  
লৈরিবা নূংশিংদুগী মনুংদা ফুমজিল্লম্মী । অদুগা ঈশিং বোটলদু হৈনদুনা  
ঐথোয় অনী থক্তুনা থবক সূবদগী পোথাবা শাদুনা লৈরম্মী । মফমদুদা  
আর্মিশিংদু চঙলক্তুনা থিবা হুম্মা তৌদনসু মহাকপু মশক খঙথিদি অদুনা থুনা  
মফমদু থাদোক্সনা চংখি । নুমিৎসিদগী মাগা ঐগা নক্সবগী খুদোংচাবদু ফংখি ।  
মতম অদু ঐগী থম্মোয়দা দি আই জি সোনাগী মথক্তা লমন খুম্মিংবগী মৈনা  
চাক্সনা লৈবা, য়েংলু য়েংলুবদা পেন্দবগী ঈরাই ঈনিলতনা কাহংলবা  
মতম্মি । মরক মরক্তা থোইবনা ঐগী নাক্তা লাকখি । ঐগী পুক্রিংগী অপান্সা  
খঙলবা, চাংয়েং কয়া তৌরবা মতুংদা ঐহাকসু মহাক্তী মতুং ইন্দুনা নীংতম  
লানমীগী রাশক লৌখি ।

— করিগীদমক্তা ঐথোয়গী ইরক্তা তিনবা পান্নিবনো ?

মরূপ থোইবনা অহানবদা ঐঙোল্লা হংখি ।



- মাইকৈ খুদিংমক মফম খুদিংমক পেন্দবগী পেন্দবমক্তা ওইরে ।  
ঐথোয়গী খুনাইসিদা অওনবা অমা তঙাইফদ্রে ।
- ঐথোয়গী লম্বী অসিদি খুদোংথীবা লম্বীনি ।
- খুদোংথীবনি হায়বা খঙনা চংলগে খন্দুনা লাকচরিবনি ।
- লম্বীসিদা চংলবদি ইশাগী ওইবা ওইজবা পূম্মক থাদোকপা তাই ।  
ইমালৈবাকীদমক থরায়না পোস্তা ওইবা তাই । লৈবাক মীয়ামগী নঙবা  
লনাইগী ওইবা য়েকুবা অমবু লমন খুম্ববগীদমক নংত্রগা চন্সবা ব্রাফম  
অমগীদমক ঐথোয়গী লক্তা খোঙ থাংজিল্লকপা ওইরগদি ঐথোয়না  
তরান্না ওকপা ওল্লোই ।

ব্রাহ্ম পাউখুম কয়া তৌনরবা মতুংদা নোংমা ঐবু মথোয়গী মরক্তা  
তিলহল্লম্বী । মতমদুদা মথং মথং খঙলকখি নীংতম লানমীগী মাইয়োক্তা  
লেপুনা মাঙনবা শীনখিবা, ঐথোয়গী মমল যান্নবা তাঙলবা মীওই কয়া  
হাংখিবা কেম্প কয়া থুগাইব্রবা মরাল চাউনা লৈরবা মীশক অমা দি. আই.  
জি. সোনানা ওইরম্বী । ইমা ইচাগী মফমদসু মরালনা মপোং ফারবা  
য়েকুবা ওইবতা নঙনা নীংতম লানমীগীসু য়েকুবনি । মহাকপু লৈরোন  
চল্লিনবনা ঐথোয়গী আশানি ।

ঐথোয়গী পাউমীদগী পাউ লাকখি - আগষ্ট তাং তরা, ১৯৮২ আই.  
জিগী য়ুমদা পুলিস দিপাৰ্টমেন্টকী অটো অশাংশিং পাৰ্টি তৌগদৌরি । ওফিস  
মতম লোইরগা নুমিদাংব্রাইরম পূং মঙাদগী হৌগদবা পাৰ্টিনি । আই জিগী  
ময়ুমদি কোংবদনি । পাউ অসি ফংবদগী মরূপ থোইবগা ঐগা স্বাইরম্বন্দ  
বাজারদা চারম্বী । মতমদু থোইবনা লেফটনেন্ট ওইরিঙৈদনি ঐহাক্লা  
সেকেন্দ লেফটনেন্ট ওইরে ।

খঙহৌদনা নুমিদাং পূং নিপান তাশিল্লক্লে সিনেমা লোইরকপা মতল্লি ।  
ইম্ফাল টোকিজদা আইয়ন ক্লেমিংগী জেমস বোন জিরো জিরো সেভেনগী  
“যু ওনলি লিব ব্রাইস” তৌরি । থোইবগা ইবান্নি ইম্ফাল টোকিজ  
হাইজিনফমগী ওয়থংবা পানদুকান মনাক্তা লেপখি । ঐথোয় অনীমক হোপ  
হোপ লাউবা ফীজোল শেংখি । খোঙদনা ফি খোঙউপ মোরেগী অমমম  
তোংখি । মদুনা চেন চোংবদা নুংঙাইনবনি । ঐথোয় অনীনা তোংলকপা  
বাইজু পান দুকান্দুগী মনাক্তা নক্লা থল্লম্বী । লেফটনেন্ট থোইবা মীওই মীতো

ফৰা মশক ফজৰা নহানি । চহী ২৬কী পাখংনি । শাংতক তৌবা মমায়দুদা  
স্বাইদগী হেন্না পুঞ্জি চিংশিমিংঙাই ওইরিবদি লাউতক তৌবা অচেংপা ব্ৰাখলগী  
মমি তাবা শোঙলবা পীসুম অনীগী মখাদা লৈরিবা মমিৎ অনীদুনি । ফুট মঙা  
ইঞ্চি তৰা ব্ৰাংবা, কেজি হুংফুতৰা লুন্স্বা মহাকী শাবান্দু হেক য়েংবদা খুংহৈবনা  
শাবা ষ্টিলগী মূর্তী অমগুম নীংথিজৈ । খদাং অমদি নাতোন শূমাংদা হৌরিবা  
মকোয়দুনা মহাকী চাং লেস্বা শকফমদুগী মগুন হাপ্পি । ঐসু অপীকপা মীদি  
নন্তে মহাকী ইঞ্চি অনীখক্তনি ঐঙোলদগী ব্ৰাংবা হেল্লিবা । ঐখোয় অনীবু  
উবা মী অমত্তনা হেন্না য়েংলমদনা তোকখিদে । ঐ খঙই কল্লকপা অমা য়াওনা  
য়েংবা মীংয়েংনি ।

— কয়াম কুইনা তৌগদৌরিবা পাটিনো থোইবনা মথবাক মপাদা হাইফেং  
মারদুনা হায়রকখি ।

— লৌইরকপা য়ারে পুং অনী অহুমগুমদং তৌগদবনি হায় ।

ঐগী খুন্তা এস.এল.আর অমা পায়খি, ওয়থংবা পুকনোপ্তসু মরু থল্লা  
হাল্লাবা ওটোমেতিক রিবোলবর অমা য়েপখি । লেফটনেণ্ট থোইবসু  
খুংলাই মতীকচানা পায়খি । খুংলাইশিং হাপ্পা খাউ অমা মনমগন্দা পোখি ।  
ঐনা খুদাং থাংগত্তনা ঘৰী য়েংলিঙৈ থোইবনা নাশোল্লনা - ‘ৰেদি’ ঐ ফন  
ফজনা কোকচাউবী কাখি । য়েংখিবদা কংলা পার্ক মচীনগী পুলিস ষ্টেন্দগী  
গোলাইদুদা অমুবা দি.আই.জিগী জীপু উখি । দি.আই.জিনা মমাঙদা  
ডাইভৰগা থংননা ফল্লম্মী মহাকী গনমেনশিংনা মনীংদা নোংমৈ মতোন  
খিন্দোল্লদুনা চঙশিল্লকুম্মী । মমাং অমসুং মতুংদা ইঙ্কোট গাৰী অহুম মরিসু  
ইল্লরকুম্মী । ঐগী কোকী লৈরোল চিংখায়দুনা লমন খুম্মীংবগী অশাবা ঈচেল  
কল্লা কল্লা চেল্লকুম্মী । মিছন ফাথবা ওমদনা চোংখি । হাল্লানা ব্ৰাৰেপ্পদুনা লাকু  
খিবনি দি.আই.জিনা ঐগী শরুক অদুগা মহাকী গনমেনশিংনা থোইবগী  
শরুক । ঐখোয়গী নাক্তা নকশিল্লনা লৈরিবা পানদুকান অনীদুগী মরুম  
অমমমদা ইবান্নিমক শেম শাদুনা ঙাইখি । গাৰীদু ঐখোয়গী মাঙমত্তদা  
য়েশিল্লকুম্মী । ‘মিনুংশি খঙদ্রবা, নশাগীতা য়েংলবা, হিংবগী মমল য়াওদ্রবা  
শাণ্ডল্লাবা নঙগী ওসিসিনা অৰোইবা নুমিংনি ।’ থোইবনা মমিৎ খংলকখি  
লোয়ননা মথবাকী মনুঙ থংবা জেকেং কা তাইনবদা য়েপ্পিবা কাৰ্বাইন্দ্ৰ  
পুথোফুনা গনমেন অনীদু কাপখায়খি । ইখঙ খঙহৌদনা নোংমৈ মখোন  
তাবদুদা ইপা পাখংনা দি আই জিদু মম্বাঙদগী নোংমৈ শন্তোরকখি তাঞ্জাদুদ

সিনেমা লোইবগী মীয়াম অমা ক্রক ক্রক ইন্ননা ইম্ফাল টোকিজদগী হাদোরক্লুম্বী। খুদুদা থোইবগী গুলিশিংনা হাইজিনখিদুনা ডাইভরদুগী ষ্টাৰিং পায়রিবা মখুতু কাপথোকখি। মমায় চুস্বীনবা লৈত্রবা গারীদু ফৈনা খৌবাল বস পার্কিং ওইরিবা কাংজৈবুং মমাংগী লম্বীদুদা থোমজিনখি। দি. আই. জিদ্দি জীপুগী চোংথোরকহৌরে অদুবু মহাকী টারগেত্তি কনাদনো? হাদোরক্লিবা মরাল লৈজদ্রবা মীয়ামদুদরা? মীৎকুপুদা খঙলকখিমাংলৈ পানদুকান মরুমদগী থোইবনা এটেক তৌরিবদু। হৈশিংদবা দি. আই. জি মক্তি মহাকসু নংখিদি। লানফম কয়া হকথেংনরকত্ববা মীশক্লি খুংলৈ থুনা থোইবা তম্বা গুলি অমা কাপথোকখি অদুবু মহাকী গুলীদু চন্নফম খঙখিদ্ৰে, থোইবনা লৈথোকখিবনা হানত্ৰে। তাঞ্জাদুদা ইম্ফোটশিংনা ঐথোয় তম্বা নোংমৈ কাপশিল্লক্লুম্বী। ঐথোয় অনীনসু কাপশিল্লক্লুম্বী। দি. আই. জিগী অনীসুবা খুৎকাপকা ঐগী খুৎকাপকা মান্নখি। চোকশিনবীখিদ্ৰবা, খৌশাবীখিদ্ৰবা মচানি হায়নীংখিদ্ৰবা ঐগী গুলিনা মহাকী ওয়থংবা থবাক হ্তোকখি। ঐগী অনীসুবা গুলীনা মহাকী মীওইবগী ব্রাখল যাওদ্রবা মকোকপু কাপথায়খি। ঈনা লৌখোং চেনখি। খঙহৌদনা নোংমৈ কাপ্লরকপদুদা হোলদগী চাইথোরক্লিবা মীয়ামদু থোইরেন মশা পাইবগুম মাইকৈ শলাই খঙদনা চেন্নরক্লুম্বী। ঐথোয়না পোজিসন লৌরিবা পানদুকান্দুগী মনাক ওইরপা খামদুনা লৈরিবা বুল্লেত্তুদা থোইবনা খুৎচোং অমুক্ত চোংখংতুনা ফমখিরম্বী ঐনা মনীন্দা তোংলম্বী। নুংশিংকী মমাং থানা গারীদু থৌরকখিবম্বী। দিষ্টিক্ট হোসপিটালগী মমাং থংবা গেত্তা লৈবা হাও কৈথেল লান্হোজুনা গাক্লি এভেন্যু ফাওরগা থোয়াথোং তারগা লম্ফেললোমদা থৌরকখি। ঐথোয়না মফমদুদগী হেক থৌদোরকপগা গারী মথং মথং থোমজীল্লক্লুম্বী অদুবু মীয়ামদুনা গারী থৌবদা অপনবা ওইরম্বী। মথোয়না ঐথোয়বু ফংখিদি। অসুম্বা মতম কুইনদগী ঐথোয়না শাগংলকপা অনীংবা অদু পাঙথোকখি।

— “সিনেমা লোইবা মতম্মক নংলমদ্রবদি অসুক য়াম্বা লায়বা ওইরল্লোই।” থোইবনা ব্রা হৌরকখি। তাকয়েন তাবা মতমদুদা নুমিদাংগী পূং নিপান মথায় তাৰে।

— হৌজিক্তি গারী মপোং মঙা তরুক থারল্লনি হুৱানবা মতুং মৈরীংবা হায়বদুমক তৌরল্লনি।

থোইবনা থোঞ্জেল থোক্লো নোক্লকখি ঐসু নোকখি।

- থিঙেলদা তাইনবা ঙমদ্রগা নাশিখোংদা তাইনবা হায়দু তৌরল্লনি ।  
এনা হায়থি - ‘মরাল লৈজদ্রবা মীয়ামদুদা তাইনবীরল্লনি ।
- মথোয় ঐথোয় খরা ব্রামিন্নবা তারেদনা, মতাংননি । মরুপকী এটেজু  
খর তপখিমাল্লে ।  
থোইবনা হায়রকখি ।
- তপখি । ব্রাখল অমখক্লা ঐবু পন্ত্হনখি ।
- থবক অমা পাঙথোকপদা পুঞ্জিং চপ য়ুংনা লেপ্লা হায়বসি য়াম্মা মরু  
ওইবনি ।

ঐ খঙলস্মী মহাক্কী ব্রাঙাংদু । ঐঙোন্দা পেন্দবা লৈরিবদু  
ফোঙদোকলিবনি । ঐথোয় অহীংদু তাকয়েল খোঙবান্দা লৈবা মরুপ অমগী  
য়ূমদা লেক্সমী । চোকপোষ্ট খুদিংমজ্ঞা পাউ ফাওনরল্লনি, অদুনা খনবমথৈ  
খল্লরগা ইবাল্লি মফমদুদা অহীং লেকপনা ফগনি হায়না লেপ্লরস্মী ।

নুমিৎসিগী মথংগী নুমিৎকী অহীং নোংয়াইদনি এনা নঙগী নাক্তা  
লাকখিবদো । অশংবী, নঙসু ঙসিদি তারেদনা ব্রারীসে । নঙদি ঐবু মপা  
হাংপা ঙল্লবা মচানি হায়দুনা তুৰুচবা পোকপ্ৰা ? মদুসু থোইনা কায়দ্রে । ঐ  
খঙই তাইবঙপালদা লৈরিবা থবায় পানবা অমত্তনসু ঐবু ঙাকপীৰোই ।  
লাল্লবসু ঙাকপীবা হায়বা মচা ওইবগী থস্মোয়দো ঐঙোন্দা চেনখিদ্ৰে ।  
তমথীবদুগী মরাল ঙাকপীখিদ্ৰে । পাউ অসি তাবদা ইমাগী থস্মোয় কায়রস্মী ।  
মদু করিগীনো ? এনা মহাক্কী ব্রা ঙাকখিদ্ৰবগীরা নত্ত্ৰগা মহাক্কী থস্মোয়দা  
করস্মা নিংঙাই অমা লৈখিবননো ? ফন্তে খঙনা খঙনা থাদোকপা ঙমদ্রবা  
নুংশিবা হায়বা পোৎশকসিগী চৈনা ওইরস্মা য়াই । মসিদি মীওইবগী হৌনশানি ।  
অদুগা ঙাকপীবা হায়বসিমসু নুপীওইবীশিংগী লীচৎনি । অসিগুস্মা লীচৎ অসিদি  
মথোয়গী অশোনবনি । অশোনবা অসি লৈবননি ঙসি ফাওবদা নুপীশিংনা  
নুপী ওইদুনা অদুস্মক লৈরিবা । লৌনম চাউবা কয়ানা তাৎকী মায়খুম উপুনা  
মথোয়গী থস্মোয়বু ফংনবা হোংনৈ, ফংলগনা শাল্লনীংবা মওংদা শাম্নৈ,  
মমল য়াওহস্ন্দে । মচেৎ-মচেৎ শেগায়দুনা লংথোক্সমী । মদুদা মথোয়না  
শিস্ত্খিবা পি অমদি মৈচাকশিংগী, থাজবা হাংপগী মৈখুমরক্তসু মূংলু হায়বা

যাদনা নুংশিবা কৌবা ময়েকসিনা লোভুনা লৈ। মদুমক্লা মথোয়বু ঙাকপীবা  
 ঙম্বগী শক্ৰম অদু লেঙদনা কোঙ্গিন্দুনা লৈহল্লি। ইমানা ঐবু বারৌবদু পুন্নি  
 চুপ্পগী কোক্তবা ওইবসু য়াই, ঙাকপীদবসু য়াই। ঙসিদি ঐ মদুগীদমক থোইনা  
 নাচুংবা পোকুদ্রে। ঐনা তৌখিবা থবক অদুগীদমক অপেনবা পোকচরি,  
 চাউথোকচরি, ঙসিসু ইশা ইথল্লা শোঞ্জরি ঐসু লমদমসিগী নীংতম লান্গী  
 অমনি। ইমাগী অচঙবা মচাশিংগী মনুঙদা অমনি। ঐগী পুন্নি হিংবা শিবা  
 পূম্মক পোকুফম লমদমগী খুৰামুংদা চনথবনি। নঙসু অমুক্তদি হায়যু ঐগী  
 মপোকসে মইহে য়াল্লবা মপোক নংত্রা? হৌজিকমক্তি ঐহাক মীখা থানা  
 হিংলি। ফক্লাং মরীনা কোয়শিনবা জেলগী কা অসিদা শো লোঙ্গিন্দুনা  
 লৈরি। অদুবু ঐহাক মপুং ফানদি মাইখীদ্রি। ঙসিসু ঐগী থৌনা পূম্মক  
 মাঙখিদি। মতম ঙাইরি। নীংখা তম্বা, শাকুং খপ্পা পাইজবা পুন্নিদো, ঙমথে  
 লৈত্রবা অহাঙবা মঙাল মশেকী মানংদো নীংশিংলি। হৌজিক্তি ঐগী  
 শোইনাইববা খুং অসিসু ঐনা কন্না শাজেল তৌজবদগী খর খর শীজিন্ণবা  
 য়ারক্লে মসিনা মপুং ফানা ফরকপা মতম অদুনি ঐনা ঙাইরিবা। নোংমদি  
 শোয়দনা ঐহাক মফমসিদগী নাস্তোৰ্গগনি।

অম্মা ঐগী পুলি খোঙচত্তা নঙনা নখুত্তা মৈরা পায়দুনা ঐগী লস্বী তাকখি, লমজীংখি । মীংকুপ অদুদা থস্মোয়না মশীং নাইদনা নঙোন্দা তৌবীমল খঙবা উৎচনীংখি । তশেংনমক নঙগা থেংনরমদ্রবা ঐহাক্তি অকংবা উপাল ওইরমগনি । মী মশেল মুকথেকুবা অমগা অমগা অচেংবা থিনবগী লাল্লোংলকসিদা ঐনা নঙগুস্বী অমগা থেংনজরুবা অমদি থস্মোয় অদুমক্কা নকশিন্নবা ফংজরিবা অসিমক ঐগী লাইবক ফবা নৎত্রনে ? অদুবু নঙদি ঐগী থস্মোয় লৈকোলদা নত্তনা তাইবংগী লৈকোলসিদা কুইনা লৈশাৎ তল্লমদে । ঐগী পুলিবু কায়নবগী ঈচাউরত্তা পল্লিপফম পল্লুংফম খঙদনা হুস্তরম্মগা লৈমন চনখি । নাইতোম তারবা লস্বীসিদা অম্মা লস্বীসিদা হেন্না নাইতোম তানা হেন্না মমশিন্না ইথল্লমক লেপহৌখি । নোংলৈ অদু করম্মা লাকখিবা ? করম্মা থরায়গা হকচাংগা শেংনবা খৌদোক অদু থোকখিবা ? য়েংউ, দাইরীগী লামায়সিদা লৈরেসে আগষ্ট ১১, ১৯৮২ ।

— ঐ গুসি অহীংমক চৎখিবা তারে ।

— কদায়দা ?

— ঐখোয়গী হেদ কাটসদা ।

— অদুগা ঐদি ?

খোঞ্জেলদু তনীক তনীকখি ।

— ‘নঙগী ফগদবা অমা য়েংত্রো ।’ ঐ খঙউ ব্রাহ্মসিনা মৈচাক ফবা মৈরী ওইদুনা নঙগী থস্মোয়বু চাকহনগনি ।

— ইরালদুদি করিনো ?

— নরাল হায়বা ? লাল্লিবদি ঐনি অদুবু নঙসু ঐসু পূমসিগী কীভম্মদুমক্তি থোকহম্মীংদ্রে । অশংবী ! ননাক্তা লেঙদনা লৈজনবা মতমদু লৈত্রে । মখোয়না ঐবু খুদুম চন্নবা লাং থারুন্ননি । ঐগী তুংদা হুইখৌ ময়াম থাদোরুন্ননি ।

- করিনো হায়রিবদুবু ঐ খঙবা ওমদ্রে ।
- হয়েংগী খবরদা ফোঙলক্কগনি ঐবু হিংনা নত্রগা শিনা ফাবা ওম্বা মীদা মনা চাউনা পীগনি হায়দুনা । ঐহাক দি. আই. জি সোনা কাপ্পুরে ।
- মী হাংপা ওম্বগী খৌনাদু নঙোন্দসু লৈরব্রা ?
- মাদি মী নঙে শাহীং চাবা শানি । অদুগা অমরোমদা ঐখোয়গী খৃজিন্দা চঙবা তুল্লি । মতম লৈত্রে । নোংমা শোয়দনা ব্রারীসে লীগে ।
- কৈদৌঙৈ অমুক লাক্কনি মদুসু খঙদ্রবা ব্রানি । ঐদি করম লৈহৌনি ।  
নঙনা মাইথোং খুমজিন্দুনা থম্মোয় শোক্কা কপখি ।
- অশংবী, সে অদুগা তৌগনু । থম্মোয় নৃংগুম কলহল্লু । সে, ওসিসিনা নঙ ঐগী উল্লবগী অরোয়বা অহীং ওইরবসু য়াই কনানা খঙনি । সে, ঐবু অমুক্তা য়েংলকউ মরুপশিংনা ঐবু ওইদুনা লৈরে ।  
ইখুংসিমক্কা নৌরবী মাইথোংদু হাইগংচখি । পিরাংনা চামথোক্কাবী শক্তমদু পেমা য়েংজখি ।
- ফরে চংলো, নহাক সোয়দনা ঐগী নাক্তা অমুক হল্লকউকো । চিঠি তোয়না থারকউ । নঙগীদমক তাইবং শেন্সা মপূদা খৌনিজরমগে ।  
ইথা থাজদনা ঐগী মীংকী পল নমখায়রকখি ঈরোংনাইনা চেস্থখিবা পিরিকশিংদু নঙগীগা অমত্তা ওইনা তিলখি ।
- শোয়দনা লাক্কনি অদুবু লাকপা হায়ববু লৈরিব্রা থব্রায়দি ননাক্তা লৈহৌরে ।

মীংকুপুদা খনখি মাইথোঙদুবু অমুক উবা ফংলরোইদবগুগ্গা অদুবু চংপদি তাখি । অরোইবা ওইনা নৌরবী মাইথোঙ থম্মালদুবু কল্লক পেমা চুপ্পমলগা খোঙ শাল্লকখি শিবা চঙবগী লম্বীদা ।

ননাক্তগী লাপথোরকখিবা খোঙচত্তো তশেংনা খুদোং থীবা ওইখি । হাংনসুনবা, অরাম খৌরাংবা পৃল্লমকী খোঙচংনি । ঐখোয়না মফমদু ফাওবা চংপগী লম্বীদুদা কয়াম ব্রাখিবা হায়নিংঙাই ব্রাহৈ লৈত্রবমক্কি । ঐখোয়গী হেদ কাটস বংগলাদেশতনি । ঐ, থোইবা অমদি চাংলেন ঐখোয় অহল্লি মফমদুদা চংখিবদু । মফমদুদা ঐখোয় নৌনা চঙলকপা নহারোলশিংবু খৃজু খুংলাই তম্বীক্কাগদৌরিবনি ।

ঐ, লেফটেনেন্ট থোইবা অমসুং সৰ্জেণ্ট মেজর চাংলেন ঐথোয় অহুম খুদোংথীবা মরক্তা অরোনবা লম্বীদা ত্ৰিপুৰাদগী খোয়াই তু রেল লাল্লাগা বংলাদেশকী বিসগাউ যৌশিল্লক্স্মী। মতম অমদা খুন কুমা পুলিন্দুনা শেস্থা মওং অদুদগী বিসগাউ হায়না কৌখিবনি হায়নৈ। মসি হবিগঞ্জ দিষ্টিক্টকী মনুং চন্না লৈবা খুল অমনি। বিসগাউ তম্বা চঙশিনখিবা লম্বী অদুগী নাকন্দা দার্ক টেন মচুগী কোদ্রোই খোঙগাউ শেংপা স্কাই ব্লু মচুগী ফূরিং হাফ সাৰ্ট লীংপা নুপা অমখক চুৰুট থজুনা লেপ্পা ঐথোয় অহুম্বা উৰক্ষ্মী। মনাক্তা জাপান মেদ কার অমসু খামদুনা লৈরক্ষ্মী। খুদকুদা ঐথোয়গী মীংশিংনা অমগা অমগা য়েংনরক্ষ্মী। ঐথোয়না মাঙোন তম্বা চংলক্ষ্মী। মনাক নকশিল্লকপগা নুপা অদু মখুংনা পায়রিবা চুৰুতু লংথোকখিরক্ষ্মী।

— “মৈতৈ নংত্রা ?” মহাক্সা চঙলজুনা হংলক্ষ্মী।

— মান্নি।

— কদায় যৌবিগদবনো ?

— সিলেটকী রাজবারী যৌজগদবনি।

— কনাগী ইমুংদা ওইবীরবনো ?

— চোংথাম মণিগী যুমদা।

— ঐ মণিনি, লেঙঙসি।

অদুগা মহাক্সা কারদা চঙদুনা ফমখিরক্ষ্মী। ঐথোয়বুসু ফমহল্লক্ষ্মী। সেত্তা হান্না পাউ ফাওনব্রবনি। সিলেটকী রাজবারীদা লৈবা মহাক্সী যুমদা যুমথুংফ্ৰ ওইরগা মহাক্সা লমজিংদুনা ঐথোয় হেদকাৰ্টস যৌগদৌরিবনি। মশা খীংলবা টোয়োতা অদু বাংলাদেশকী লবুক লক্ষ্মাং, লম্বী শরক কয়া ফাওদুনা য়াঙনা চেল্লক্ষ্মী। ঐথোয় থোইনা বারী শাল্লরমদে। মণিনা লক্ষ্মীং তুমিং খরা তাল্লক্ষ্মী। সিলেট সহর যৌশিল্লক্সে। মতম অদুদা নুমিদাংগী মৈ থানগৎনরল্লক্ষ্মী। মৈঙালনা পূল্লং লংনা নুমিদাং অদুদা সিলেট সহরবু শক তাক্সবা হোংনখি। অব্রাংবা বিলদিংশিংনা মতোন থিনগৎ থিনগতুনা অহীংগী মতনু শীংনখি। নুংখিলগী পুং ৪দগী ঐথোয় সিলেট পাংলকখিবনি। লম্বী কয়া ফৈনা যুংনা লাল্লবা মতুংদা টিমা খাবা থোঙগাল অমদা গারীদু খাল্লক্ষ্মী। মতমদুদা নুমিদাংগী পুং ১০ তাখিরক্ষ্মী। মনুংদগী লোজিল্লম্বিবা থোঙগালদু হান্নদগী ওইদুনা



লৈরস্বপ্তম মৌনহা অমখক্কা হাংদোক্কাশ্মী। গারীদু গেট মনুংদা ইঙ্কোলদুদা থোজিল্লশ্মী। শূমাংগী মমাং থংবদা লৈরিবা গেরেজদুদা থোজিল্লশ্মী। ঐথোয়সু গারীদগী কুমথবশ্মী। মগিনা ঐথোয় অহ্মগী লগেজশিংদু ওসাই কারদা হাপচিনখিবদু লৌথোজুনা মাপ্পোলদা থিল্লশ্মী। নুংখিলগী মতমগুম ঙাল্লবা মৈঙাল্লক্তা ঐথোয়না ইঙ্কোলদু কোইয়েং য়েংলশ্মী। য়ুমদু য়াইমরপ ওইনা নুংঙাইনা শাবা মথোল অনীগী বিল্ডিংনি। য়োৎকী রেলিং পানবা বেলকোনিশিং যাওরি। ইঙ্কোলদু চ্যেক্কা চ্যেকপল কোয়না খাজিল্লশ্মী। য়েল্লখাদা হৌবা ক্কা পান্ধীশিংদা ক্কা চরোং চরোং জুম জুম য়ান্ধুনা অঙাংগী খুজেন্দা শিবা শেংগাউ শরিক্কুম য়েংবদা মীং থলহল্লশ্মী। করি করিনো অচৌবা উপাল খরনা য়ুমগী মনীংদা মংনা হৌরিবদু ঐথোয়না য়েল্লখাদগী থাজেকপ্তিবা মঙালদা উরশ্মী। চহী লিরবা থৈবোঙ পান্ধীশিংদা মমুন ফারবা থৈবোংশিংনা তেকথবমথৈ য়ান্ধুরিবদুনা মীৎকী লম্বী থংলশ্মী। ইঙ্কোলদুবু ঈচিক হলহনবদা হেন্না মতেং পাংশিল্লিবা সনাই, কবোঁক্কা, কুন্দালৈ, অষ্টল কমল অমদি মীৰৈবাক্কী লৈশিংনা নীংখিরবা লৈকোল অমগুম শন্দোকপ্তি। য়ুমদুগী চীংলেঙ্গগা, অশাংপা লৈশিংগী নীংখিবগা, মংনা শন্দোক্কাৰিবা উজাউশিংগা চীকপক্কা অথোই অহেন তান্নবগুম থোক্কাশ্মী। অশাংপা লৈশিংগী মনমগা, অমুনবা চেকখায়রবা থৈবোংগী তোংশিল্লবা মনম্মা পৃক্কা হকচাংবু তেকখংহল্লশ্মী। ইঙ্কোলদুগী মমাঙথংবা শরুত্তা টিন্না কৃপ্পা মমাঙ শঙ্কোয় অমসু লৈরশ্মী। য়ুমদুগী অরাং থংবা অমসুং মনীং ময়াদা মতম মতমগী ইঙ্কোং-নাগী কোইবগী খ্ৰদমসু ফংখি। পাক্কাৰা শূমাংদু অষ্টর নান্না চল্লি। তুলসি পান্ধী অচৌবা অমা শূমাং ময়ায় চপ চানা চপুতোরাদা হৌরশ্মী। চহী লিরমাল্লে মথোঙদু লিংনা হৌরি, মশা মরেংনা পুংনা ফন্থা শন্দোক্কাশ্মী। তুলসি মতোন থং থত্তুনা থুংনা চাং নাইনা শেঙ্গুগী খুংফম মমি তারশ্মী। য়ুমগী মাপ্পোলদা, শূমাংদা অমদি শঙ্কোয় মচীন্দা থাল্লিবা বম্বশিংনা মফমদু নুংখিলগী মতমগুম ঙালহল্লশ্মী। মরুপ মগিনা লগেজ অনী মখুং য়েং ওয়না পায়দুনা ইমুংদা থাংজিনখিবশ্মী। মৌ নহাদুনা অমা পায়দুনা থাংজিনখিবশ্মী। য়ান্না নহা ওইরিবী, তোংগাননা ঙারোয় শাবান তাবী মৌদু মরুপ মগিগী লোয়নবীনি। মহাক্কা মশক তাক্কাশ্মী। ঐথোয় অহ্ম মগিনা ঈরুজথোকহল্লশ্মী। ঈরুজবা লৌইদুনা থোক্কাপদা হান্ননা শেম শাদুনা ঙাইরম্মাল্লে চাকপাউ তাক্কাশ্মী। ঐথোয় চাকখুমদা চঙলশ্মী। মগিগী মতৌ তমদুনা ঐথোয়সু খোঙউপ

লৌথোক্ৰম্মী। পূজারি ওঁইরিবী মহাক্কী নুপীসু থোংউপ তোংলমদে। ইচ্ছা তানা শূরবা মুগাগী ফনেক অঙাঙবা অমা শেংলি। হু মচুগী মুগা মতেক অমা ইল্লি। মশম মনা তনান তনান, মখোঙ মখুং তনান তনান য়েংবদা নুংঙাইবা পোকই। পিক্তকপা চন্দন সিরি অমা রাশি লৈরবী নাতোন্দা লৈতেংলি। কাদুদা লৈরিবা পোং খুদিংমক তকথোক নাস্তোকপগী তরং তরংই। শেঞ্জংগী পুখম তেংকোংনা নম্মা শীজিলৈ। ঈরৈবাক্তদি মতমদু ষ্টীলনা তাউরবনি। পিথ্বাই শেঞ্জং অমত্তা উবা ফংখিদ্ৰবনি। ফেঙবা চান্সা নুংঙাইবগী, মমল হোঙবগী ওঁইরম্মা যাই। কনা কনাগুন্সনদি ষ্টীল শীজিলব বা হকচাং শোকই হয়নৈ। কয়াম য়ান্না চুল্লিবনো খঙদে। ইমুংদুদা লৈরিবা শেঞ্জংগী কোল্লীকশিংদু উবদা হৌত্ৰবা মতমগী অঙাং ওঁইরিঙেগী বারী কয়া নীংশিংলম্মী। মণিগী নুপীনা পূজারী ওঁইরিবনি মতেংপাংবীনবা কনাসু লৈবা উদে। লেক লেক লাউরবা মচং ফজরবা চাক্লেন পুখম মরী পুথোক্তুনা ব্রাই নান্না তৈরবা লৈমায়দা থল্লম্মী। ইঞ্জাংশিংদু হোন্দোকপগী লোইবা নাইরমদে। পুখমশিংদু ইঞ্জাং তেংকোংশিংনা জগোয় রাসকী মকোকচিংবী, মথং চংপী, খোমদোনবীদু মঙায় ময়ায়দা রাধা-কৃষ্ণবু কোয়শিনবগুম পুখমদুগী অকোয়বদা পরেং লেংদুনা লৈরম্মী। নুমিত্তুগী ইঞ্জাংদু ইলিসা অতেকপা থোংবা অমা, ইলিসা অয়াইবগা অশিনবা মনা খরগা আলুগা থোংবা অমা, পাঙল খামেনগা মংগলগা অলুগা করিনো মনা খরগা থোংবা সাক অমা, লফু ইরোনবা অমা, কাংঙৌ অমা, সলাদ অমা। লোইশিল্লকপদা মধুৰ্ঝান থোংবা, হৈ থোংবা। য়ামত্ৰবা মথেল লুকোয়শিংদু মথন্তনা করম্মা থোংলিবনো ? মফমদুদা লৈরিবা মখোয়গী মীওক মীচান থম্মোয়না থাগত্তবা ওল্লমদে। ইরৈবাক্তা ঐথোয়গী ইমুংশিংদা নোংমা ফাদোক কনাগুন্সা অতিথি অমা থুংলবদা ঐথোয়না অসুন্না তৌবা ওল্লব্রা ?

— মফমসিদসু উতোংঙা ফংইনে ?

ইঞ্জাংশিংদু মথং মথং চারকপদা ইরোনবা মপা যৌরকপদা ঐনা ওক্তকতৌনা হায়দোকখিরম্মী। তৌববুদি মথং মথং লম্বী লমশাঙ লাকপদা মৈতৈ অমত্তা উরক্তবা বাংগালী ঙাক্তা উরকপদুনা ঐঙোন্দা ঐথোয় মৈতৈগী য়ান্না মরুওঁইত্ৰবা চীঞ্জাক থেংনবদা ওকখিবনি।

— ঐথোয়না মফমসিদা খুন্দা লৈতারক্কিবসে কুইরে। মফমসিগী সিতিজন ওঁইরবনি। ঐথোয়গীতা ওঁইবা তাইবঙ অমা মফমসিদা লৈরবনি।

ঐখোয়তা নতুনা মৈতৈ খুলগা নক্কাবা য়ুমলোম্বা কনাগুম্বা বেংগলীদি মসি চাবা হৈনবসু য়াওরবজাংনি। হৌজিক্তি গুৰী কারবারতনা হিংনবসু লৈরবনি।

চাবা থকপা লোইরদুনা ঐখোয় দ্রোইংকুমদা গুইহাক বারী ব্রাতাই তৌনরম্মী। কাদুদা খিল্লিবা লৈতেং পোংচৈশিং, লীনা শাবা, ব্রানা অমদি উনা শাবা ব্রাল হেংগিং অমদি বাস্কেটশিংদা মখল মখলগী খুংশেমগী লৈ মচু মচু য়ান্ধরম্মী। উনা খুং চঙনা হতুনা শেশ্বা থাউ তৈবা মুরৈনবা মচু অমদি ক্রিম মচুগী অশাবা উচেচকশিং মসা ফন্দোৰুদুনা পাইবগী মওংদা ফক্কাংগী মচি মচিদা থেংলম্মী। বংলাদেশকী কম্পেনী কয়ানা ফোগুবা কেলেন্দরশিংসু থেংলম্মী। অয়েকপা লাই খরসু থেংলম্মী। সুম য়েংশিনখিবদা মিংশেল চনবা শো বোম্ব অমা কাগী চিথেক মনীংথংবদা খিল্লিবদুনা পোংলোই পোম্বান লৈতেংলবা মৈতৈগী খুংনা লোন্দুনা শেশ্বা লাইধিবী অচৌবদুনা ঐগী মীংয়েং তাকবদা থম্মোয় মথুম মরাংহল্লম্মী। তোখাই তোখাই তানম্বা ঈ মরী পুনবা ইচিন ইনাওশিংগী থম্মোয়গী ঈখিল লোতুনা পাউখোং অমগুম লেপ্লম্মী লাইধিবী অদুনা। পীক্ল-পীক্লবা অঙাংশিংগী নিংঙাইরজা, কৈথেলগী চিদাইদা, মকা লাম্বা মোমোন নোক্কা পরেং পরেং লেপ্তুনা খোয়দাজবা কনাবু য়েংহৌবনি। পীক্লবা অঙাংশিংগী থম্মোয়বু মথুম মরাং হৌহনহৌবনি।

- “সিলেট বজারদসু লাইধিবী ফংত্রা ?” মরুপ থৌবনা হংলক্লম্মী। ঐগী থম্মোয়দা ফাওরিবা ঈখিল অদুমক ফাওরমাল্লে।
- “ফংই। মৈতৈ তাবা লম্বিনা কনাগুম্বনা পুখতুনা য়োল্লবসু যাওই। মফমসিগী বেংগলীশিংনসু লৈতেংগীদমক য়াম্বা পাম্লে।” মনিনা খুল্লম্মী।
- “বংলাদেশতা খবর কয়ামুক পুথোকপগে ?” মরুপ চাংলেম্বা হংলম্মী। মহাক বংলাদেশ ওবজাৰ্ডর পাদুনা লৈরম্বনি।
- ইতিফাক, ইনকিলাব অমসুং বংলারবম্বা স্বাইদগী মমিং চংপা খবরশিংনি। ইংলিস পেপরসি অরবান এরিয়াদা অয়ান্বা চংলি। স্বাইদগী হেমা পাম্ববা ইংলিস পেপরদি বংলাদেশ ওবজাৰ্ডর, মরুপ্পা হৌজিক পাবীরিবদুগা বাংলাদেশ তাইম, মোনীং সন, দা নিয়ু নেসন, দা দেলি ষ্টার অসিনি। ব্রিক্কাগীদা স্বাইদগী হেমা পাম্ববদি হোলিদে কুৱিয়রনি। মম্বলিদনা বিচিত্রা, ওরানা, জোগজোগ বর্তানি।

— মফম অসিদা রেদিও অমদি টিভি ষ্টেসনশিং হাংদোকখিবা কয়াম কুইববগে ?

ঐথোয়না মনিদগী খঙলম্মী - নীংতম লান মতমদা বাংলাদেশ বেতার কোন্না রেদিও বাংলাদেশ হায়না খঙনপ্রিবসি লৈবাক্ৰীংবগী প্রোগ্রাম শন্দোক্ৰুবা অমদি ঈহৌ শাগৎপদা য়াম্মা মরুওইখিবা অমনি। মুজিবনগর, ধাকা, চীত্তাগোংগী খুলনা, রাজসাহি, রংপুর অমদি সিলেত্তা রেদিও ষ্টেসনশিং লৈরে। ১৯৬০-৬১গী তাইফুন থোকখিবদগী বেংগলী অমসুং ইংলিস অনীমক্তা পাউ শন্দোকপা হৌপ্রবনি। সমুদ্র খোঙবালগী লমশিংদা ওইথোকপা য়াবা নোংলৈ নুংশিংকীদমক মীয়ামদা মাঙজৌননা চোকশিল্লবা বেদর কনদিমন খঙহনবসু ঙমত্রে। ১৯৬৫গী দিসেম্বর ২৫দা ধাকাদা টিভি ষ্টেসন লিংখি। ১৯৮০দগী রামপুর ধাকাগী পালসিষ্টেমদা কলর ওন্তোকখি। বাংলাদেশ অপুন্সগী ওইনা ষ্টেসন নিপান লিংদুনা অপুনবা মীশিংগী চাদা মারিফুদি টিভিগী খুদোংচাবা ফংহল্লক্ৰবনি। হৌজিক্টি টিভি লৈতবা য়ুমথোং লৈত্রে। মৈঙালদা ঐথোয়না মাগী খিংখাং লাউবা হৈথোই শিংথোইবা মতৌদু উরম্মী। মহাক ওভরগ্ৰাউন্ডা ঐথোয়গী মতেং পাংবা মীশক্ৰি। মশাগী চহী নিফুগী মখা ওইগনি। মশা ফুল্লেনবা কুচু কুমেদ শেংবা মশম জায় জায় তাবা ঙাঙথোক শক্তোক্ৰকপদা রাশি লৈবা মীশক্ৰি। মীং হায়বসিদি থোঙনাউনি। মহাক্কা থম্মোয়গী থুপুবা কাচিন খুদিংমক্কা মমি মহাক্কা মমীং অনীদা তারি। মদুনা মহাক থম্মোয়শেংবা পুকচেল চাউবা মীশক্ৰি হায়রি।

অহীংগী পূং ১১.০০ য়েত্রে। ঐথোয় পূন্মক তুম্মা চঙনরম্মী। তুম্মদাইদা ঐথোয়না মফমদুগী লম্মীং তুমিং খর খঙনীংবগী ব্রাফম মনিদা হৌদোক্ৰম্মী। মহাক্ৰসু নীনী-হুম্মি মহাক্কা য়ুমদা লৈনবা হায়রম্মী। মহাক্কা পাউ অদো ঐথোয়গী হেদ ক্কাটসদা খঙহনখিরম্মী।

অযুক মীৎকপ থোক্কপদা বাংগালী মুস্লীমশিংনা মসজীদতকী মাইক পান্দুনা লাউরকপা অজান্না মায়কৈ মরিগী অচীকপা থুগায়রম্মী। মীৎকপ খরদি থাপ্পবা সমুদ্র ঈরাংমদা লৈবা আরব লৈবাক্তা লৈবগুম থম্মোয়দা ফাওরম্মী। ‘মফম অসিদা মুস্লীম কয়াম লৈবজাংনো ?’ ঐনা ইথল্লা হংজরম্মী। ঐথোয় অহম ফম্মুংদগী ফুক ফুক হৌগৎনরম্মী। চীন-য়া শেংদোক্কম্মী। মনিসু হৌগৎলক্কম্মী। ইমুংদুগী গৌরিয়াদু উবদা ঐথোয় অহম খৌতক তৌরম্মী। মনুং চঙবা লোইবগা ঈরুজথোকপা, ফি তুমথোকপা, কায়বা যাদ্রবা থবক ওইরম্মী। ফজবা লোঞ্চৎনি অদুবু ঘরীগী কাটা য়েংদুনা খোঙ থাংলিবা ঐথোয়দদি চান্দদবা থবক্কি। ইরুজবা লোইদুনা ঐথোয়না কাদা চঙখিবদা মনিগী নুপীনা অয়ুক্কী নাস্তা পুশিল্লক্কম্মী। ঐথোয়না মদু চারগা বাংলাদেশকী মৈতৈ তাবা লমশিং কোয়নবগীদমক মনিগী টোয়োটাদা খোঙশাল্লক্কম্মী। নুমিদাংগী মতমদা ইলেকট্রিক মৈঙান্না মশক শেংনা তাকপা ওমখিদবা মফমশিংদু অঙনবা অয়ুক্কী কোরৌ মশেক্লা তশেং তশেং উবা ফংহল্লম্মী। লম্বীগী নাক য়েত্তা অরাং অরাংবা বিলদিংশিং, দুকানশিং, রিক্সো পরেং পরেং, রাংলবা বিলদিংগী ব্রালদা বেংগলী ফিল্ম অমসুং রাজনিতি লুচিংবশিংগী ফোটো থেংলম্মী।

- “রিকাবী বাজারনি।” মনিনা ঐথোয়দা তাক্কম্মী। “মসিদা সিলেট ওদিটরীয়মসু লৈ।”
- মফমসিদা মুস্লিম কয়াম লৈবগে ? নোংঙানবগা মুস্লিমশিংগী অজান লাউবতমক তায়, হিন্দুগী কংশি মথোন্দি তাদে।” ঐনা হংলম্মী।
- মফমসি মুস্লিমশিংগী লৈবাক্কি হায়বা য়াই। ১৯৮১গী সেনসসকী মতুংইন্না ইন্সলাম চংপা মীশিং অসে বাংলাদেশ অপূস্বগী ওইনা চাদা ৮৬.৬নি। হিন্দুসু কাষ্ট হিন্দু অমসুং সেদুল কাষ্ট হিন্দু লৈ। অপূনবা মীশিংগী চাদা ১২.১দি হিন্দুনি। খৃষ্টানগী মশীংদি নোংমা নোংমগী

হেনগংলক্লি। '৮১গী সেনসসকী মতুংইন্নদি চাদা ০. ৩নি। চাকমা, চাক, মোঘ, শ্রু অমসুং বুধিষ্টশিংসু লৈ। নিংতল্লান মতুংদগীদি খর অমদি খুষ্টান ওন্থে। চিত্তাগোংদনা বেংগলী বুধিষ্ট য়াল্লা লৈ।

ঐথোয় মানা হায়রিবশিংদু মুন্না তারম্মী। চিংলেন্দি ইশিন খোংচিনগনবা মীনি। মহাক্লা নোটবুজা ইশিল্লম্মী।

বাংলাদেশতা খুন্দারিবা মৈতৈশিংসি অৱা লানগী মতমদগী হৌনা খুন্দারক্লবনি। লান লোইববসু মরৈবাক্তা হঞ্জিনবা খুদোংচাদবদগী মফমসিদা খুন্দাখিবনি। ঐথোয়না লমাবাজার, মংগলপুর, ভানুগাছ, ভানুবীলনচিংবা মৈতৈতাবা লমশিং কোয়রম্মী। ঐথোয়গী চাকলেন্দি হোটেলদা চারম্মী। মৈতৈগী ইমুং অমত্তদা ঐথোয় চঙলকখিবা লৈতে মদুনা ঐথোয়দা মতম মাঙহনবা ওইনা থোৱুগনি হায়না খল্লরম্মী। মনিনা হায়বদগী ঐথোয়না খঙলম্মী কনাগুস্বা অমগী ইমুংদা ঐথোয় চঙলুরবদি ঐথোয়না লায়না থোরকপা য়ারোই। মথোয়না ফাজিল্দুনা ঐথোয়বু নুমিং চুপ্পদুমা থমত্তগনি। ইরৈবাকী ঈ-পাউ মচা খায়না লৌরগনি। কয়াদা নুংশিব্বা ! মথোয়গী থম্মোয়দা মতম পুস্বদা মরৈবাক অমদি মরৈবাকী মীশিংবু নুংশিবগী ঈচেল লেপ্পা নাইদনা চেল্লি। মনিনা হায়দুনা খঙলম্মী লমা বাজারদা চৌজিৎ মার্জিৎ নিংথৌ মচা অনীসু লাঞ্জেল্লম্মী। ভানুবিলদনা কমরেদ ইর্যাবোং তোয়না খোঙশাল্লক্লম্মী। মহাকপু শৌগংপা মীশিং য়াল্লা লৈ, অদুগা ভানুগাছতনা মৈতৈশিংগী নাং, চংনবী ফজনা য়োকখংপা মফম্মি।

— “বাংলাদেশতদি মৈতৈগী মীশিংসি কয়ামুক ওইবগে ?” চিংলেদ : হংলম্মী।

— চাওৱাক্লা লীশিং কুনমুক্লি। বাংলাদেশ নিংতল্লানগী মমাঙদদি লীশিং নিফুমুক লৈরম্মী। কাংলুপকী ঈরাং তোয়না থোকপনা যুমহোং কৈহোংনখিবদগী মীশিং হন্তুরকপনি। মফমসিদা ঐথোয়না মাইনোরিটি গ্রুপ ওইবগী খুদোংচাবনা কোটাডা থবক ফংবা অমসুং লাইরিক লাইশু তল্লনি। অদুবু মীওই খরনা ঐথোয়গী মিংদা খুদোংচাবা খুদিং মংলি। মহাক্লা হায়রিবদু কনানো হায়বা ঐথোয়সু অদুম খঙলমই। মথোয়না তৌরিবদুগী মরমদা ঐনা ৱাখল খল্লমই॥

য়েংবা য়াবা মফম য়েংলগা ঐখোয়না হল্পকপদা পৃম্মম মমথ্বে ।  
বজারদগী মরুপ চীংলেলা মনিগী মচা অনীগীদমক জপান মেদ টোয় পিষ্টোল  
অনীখক লৈবীরল্লম্মী । অনীসুবা লাঞ্জাও মতুংদগীদি জপান্দি ইলেকট্রোনিজ্জকী  
পোৎ-টৈশিং পুথোকপদা মমিং চৎব্রবনি । মায়খীবগী মৈচাক্লা তাংগোয় তানা  
মাঙহ্নবগী মহ্ৎ মশোং ফল্লম্মা নাপল পৃম্মক মীওইবগী কান্ননবা হীরমদা  
খোঙ থাংজিনব্রবনি । পীজ্জকপা নুংশিরবা লৈগী নাচোম অমা ওহ্লোকব্রবনি  
জাপান ।

— মনিগী য়ুম হেক যৌবগা সৰ্জেন্ট মেজর চীংলেন্দি অঙাং অদুম  
ওহ্লোকথ্বে । মনিগী মচানুপা অনীদুগা লোয়ননা থরায় য়াওনা শান্নথ্বে ।  
অঙাং অনীদুসু মঙোন্দা ঙাওজরম্মী । মখোয়গী চান্নববা মরুপ অমা  
ফংজবদুদা মমা মপাগা নীংশিংখিদ্ৰে । নোংমৈ অনীদু মুন্ন মুন্নদুনা  
মখোয়না শান্নবদু ঐখোয়না কুন্মৈগুম য়েংলম্মী । মখোয় অহ্মগী  
খোঞ্জেলনা কাদু নিল্লম্মী । মসিনি চীংলেম্মা, অরুবা রাখলগী লেপ থুন্নবা  
ঈরোম্মুংদা লূপথদুনা লৈগনবা মরুপ চীংলেম্মা অতোপ্পা শক্তম অমা ।  
নুমিদাংগী চাক চারবা মতুংদা ঐখোয়না মথংগী নুমিৎকী ধাকাগী  
খোঙচৎগীদমক লেপুৰগা তুম্মরম্মী ।

সিলেটতগী ধাকাফাওবদি ঐখোয় ট্ৰেন্দা চৎলম্মী । লম্মীদা ঐখোয় মরি  
তুমিন তুমিন মীংয়েং তাম্মা অশংবা লবুক লম্মাংশিংনা শন্দোকথিবদু য়েংলম্মী ।  
অশংবা ফনেক শেংপী ইনখৎলকপীশিংনা খুৎশল্লনা থাবল চোংবগুমই ।  
মফম খুদিং ইচিক চিৎকুনা পুন্নিং ঈংলম্মী । অদুক য়ান্না লম্মী, বাজার ফাওদুনা  
লাকপদা চোফোৰ্ন মচুগী ফীজোল শেংপা, নোংমৈ পায়বা সিফাই অমত্তা  
ঐখোয়না উৰকখিবা লৈতে । কয়াদা লৈতানা লৈরিবনো বাংলাদেশ নঙসে ।  
মতম অমদদি নঙগী লাইবজ্জসু হাৎন সুনবা নীংতম লালহৌগী অঙাঙবা  
ঈথেংনা বিন্দি ওইনা নমখিবনি । নঙগী থোংলবী নথানুংদা লানগী মৈচুখিবনি ।  
অঙাঙবা ফীজংনা নঙগী মাইথোঙবু খুমজিনখিবনি অদুবু নঙগী অৰাবদো  
কুইখিদ্ৰে । নচাশিংগী থরায়গী মমলগা নঙগী নীংতম্মগা শিল্লখি । নচা কায়নবগী  
মৈচাক্লা চাক্লবসু নঙগী খুদাংদা কিবা য়োংহ্লীংদি তত্তুনা তাথ্বে । খঙহৌদনা  
চীংলোন মাপম্মা কোয়শিনবী, মিৎলু পিরাং কংদ্রবী, পোক্লফম লমদম্মু  
নীংশিংল্লম্মী । মহাকী তুবুম অমমমগা চোফোৰ্ন মচুগী ফীজোল শেংপশিংগা

শীংনহৌবদু, মহাক্কী শেংলবা ঈশিং নুংশিংলক্তা মরিং মরাংবা ওইনা লৈহৌবা শিফাইশিংদু নিংশিংলক্কুমই। কয়াদা বান্ধা খাঙহৌবা ইমা নহাক্কা। খঙহৌদনা মীত্তগী পি শিহ্নরক্কুম্মী। নঙবু নুংশিবগী ঈচেলশিংনা থেম্মায়দা, লেপ্তনা চেল্লি। ইমা নঙগীদমক্কি ঐখোয়না ওসি তান্নবা লমদমসিদা লাক্কিবা। খঙহৌদনা ধাকা বেল ষ্টেসন যৌশিল্লক্কুম্মী। ট্ৰেন হেক খান্নগা ঐখোয় মশা খীংলবা শজি মচাপ্তম ট্ৰেন্দগী চোংথনরুম্মী। মরৈবাক নীংবশিংগী সহর ধাকাদা খোঙ থাংথজবদা থেম্মায়দা মথুম মরাং হৌরুম্মী। লম্বীগী নাকন নাকন্দা রিক্সো, কার ওটোরিক্সোশিং পৈদুনা পেসেঞ্জর গাইনরুম্মী। রিক্সোশিংদু ফম্বাছু পাকই বোদিদা লৈরোং য়েক্কুম্মী। মীশিং মিলিয়ন নিপানমুক তাবা মফম্মি ধাকা। মক্কপ মনিনা লমজীংদুনা ঐখোয় জাতিয় সংসদ ভবন, ধাকা যুনিভার্সিটি, কর্জন হোল, সুবাবাদি উদায়ন য়েংলুম্মী। ১৯৫৭তা নীংতম লান্দা থবায় কংখিবশিংবু নীংশিংদুনা শেন্না বহাদুর সাহ পার্ক, লালবাগ ইতিহাসিক ফোর্ট, নেসনেল ম্যাজিয়ম, সোনার গাউনচিংবসু য়েংলুম্মী। ভারতগী খাইদোকব্ববা মতুংদা ধাকাদি য়ান্না চাওখংথ্ৰে। ওক তেব্বা বাংলবা বিলদিংশিং, পার্ক, মইহে তম্ফম শঙ, ফাইভ ষ্টার হোটেল পৃথ্মমক্কিশিনা চাওখংপগী শক্তম য়েক্কি। লোয়শঙশিংদা জাতিগী ফীরাল পাইরি। ১৯৫২দা মমালোনগী মফম তাজ্জরবা বেংগলীশিংবু নোংমৈনা কাপ্তুনা হাংখি। নোংপোক পাকিস্তান ওইনা বাংলাদেশনা লৈরিঙৈ মখোয়গী লোল্দি বেংগলীনি। নোংচুপ পাকিস্তানগীনা উদ্দি। নোংচুপ পাকিস্তান্না নোংপোক পাকিস্তানবু লোন রাজনিতি অমদি শেল থুম খুদিংমক্তা নমথবীরুম্মী। শেখ মুজিবুর রহমান্না পাকিস্তান সরকারগী মীচঙ মীখায় নাইবা থৌশিল অসিগী মাইয়োক্তা লান হৌরুম্মী। লানফম্ব অদুদা বাংলা মিলিয়ন অছম মথায় কংখি। ঐখোয় লিবরেসন বার মুজিয়ম য়েংলুম্মী। কা অমদা নীংতল্লানগী তুজুংলবা ফোটোশিং থেংলুম্মী। নোংথক্তগী নোংমৈ কাপথদুনা মীচমশিং হাংখিবগী ফোটো, নুপীশিংবু শরাক তল্লগা মীহাং থীনা হাংখিবগী ফোটোশিং থেংলুম্মী। কনানসু খঙদনা কুইনা পং পুমদুনা লৈরুরবা অশিবশিংবু নীংতম লানমীনা লৌখংপগী ফোটো, পীক্কিবা অঙাংশিংনা খুত্তুম শীংদুনা লমনগী খোল্লাউ লাউবগী ফোটো, ফোটোশিং অদুনা শকপান্নবা শক্তম ওইদুনা ঐগী মাঙদা মতম অমত্তদা লেপ্পাখি। নীংতম লান্মীশিংনা শীজিন্নরম্বা তুপি, মফি মরোল, নোংমৈ, খুজু খুংলাইশিং, মখুংনা ইরম্বা চিঠিশিং লৈরুম্মী। মীওইবগী তমথীরবা তুচ্চরবা শাহিং চাবা শাগা পাঙখক



ওইৰবা শক্তম অদো মথি ফোংলখি। অতোপ্পগী হক মুন্দুনা লৌনীংবা, কৰাম চাউৰবা শাজং অসিনা মীওইববু কয়াদা মশক থীহল্লিবা ! লানফম কয়াগী মৈ মসিনা চুৎলিবা। ঐনা হন্না য়েংথোক্লুবদা মিনুংশি চাউৰবা মরূপ লেফটনেট থোইবগী মীংলুদগী পিগী ঈরাশিং তরং তরং শিহুরিবদু উরম্মী। মহাকী মমাঙদা পীক্লিবা অঙাঙ অমনা নীংতম লানফমদা থরায় থাপ্রবা মপাগী অশিবা হকচাং কোন্দুনা কপ্পগী ফোটো থেৎলম্মী। মহাকী পুন্সিসু হকথেঙননা লাকচথীবগী খুৎফম মমি তাপ্রবনি। মহাকী অপোকপবু তমথীবা হাংপীপ্রবনি। তপ্পা চঙশিন্দুনা ঐনা মাগী লেংবান শোক্লম্মী। মরূপ চীংলেনসু চঙলকুনা মাবু থেমজিল্লম্মী।

মথংগী কাদা মিংশিল চনবা শো বোজ্জশিংদা লান্দা শিপ্তবশিংগী স্কল, অমদি থোঙ খুৎকী শরুশিং লৈরম্মী। মফমদুদা লৈরিবা ঐথোয় খুদিংমক চোক মোক লাউনরমদে। নুংশুক নুংজাল্লবা অৰাবগী লৈচীল মপৈনা পূমকুপ কৃপশিল্লম্মী। মসিগী মতুংদা ঐথোয়না বংগবন্ধু শেখ মুজিবুর রহমান মোমোরিএল মুজিয়মদা চৎলম্মী। মুজিয়ম অসি মহাক্লা হিংলিঙৈদা লৈরম্মা পুন্সি। যুম অসিদা মহাকপু রিএক্সনরিশিংনা হাংখিবনি। মহাক্তা নন্তুনা মহাকী লোয়নবী বেগম ফজিলাতুনেশা, মচানুপা অহুম শেখ কমল, শেখ জম্নন অমসুং ইতোন তোনবা অঙাঙ ওইরিবা শেক অবুনাসরবু যুমসিমক্তদা মীহাং থীনা হাংখি। ইং ১৯৭৫গী আগষ্ট থাদা মহাক্লা নীংতম্ভবা বংলাদেশকী অহানবা প্রধান মন্ত্ৰি ওইরিঙৈ মহাকপু উন্নবা লাকপা শাজিল্লরগা য়েকুবশিংনা মাবু নোংমৈনা কাপখিবনি। মিংশেল চন্দুনা থমলিবা ছিৰি থাকশিংদা নোংমৈ মখল ময়াম লৈরম্মী লোয়ননা মহাকী মশাদগী শিহুরকপা ঈসু লৈমায়দা মিংশেল চলিন্দুনা থনম্মী। মথক ঈথং থংবা কাদুনা লুহোংবা কুইদ্রিবি মম্মৈনুপীগী কানি। নুপীগী লীক কোল, সারি, লৈতেংশিং মফম চানা চানা লৈরম্মী। অনৌবা পুন্সিগী অনৌবা লৈরাং চারা থাজগনি খন পুক্রিং মকা লাম্মা কা'সিদা অনৌবীদুনা থোঙ থাংজিল্লক্লমগনি। অদুবু তমথীবা নোংদম্মা নথোঙনা থোংনা মমং থিবা তাহনখিবদু থল্লুবদা নুংনাংই। লেপ্পা লৈতনা উংলিবা পুন্সিগী চাকানা ঐথোয় মীওইববু কদাই কদাইদা থম্মীরিবা। তশেংনমক মীওইবা হায়বসিদি নোংলৈনা পুবা উনানি, পলেপফম খঙদ্রবা। মফমদুদগী থোরক্লগা ঐথোয় ধাকাগী হোটেল অমদা চাক চাথোক্লগা সিলেত্তা অমুক হল্লক্লম্মী। লম্বীদা পদ্মা, মেঘনা অমসুং সুরমা তুরেলশিং লাল্লম্মী। পাক

চাউরবা তুরেলশিংগী ঈচেলনা ইন্দিয়াগা বাংলাদেশকগী মৈহৌরোন্দগী লৈরক্লবা তৎন-থানবা যাদ্ৰবা মরীবু পাউথোং চন্দুনা চহী চূপ্লা ব্ৰা-ব্ৰা চেছুরি। ঈচেলগী খোস্থান্না হাঙলবা মালংদা শন্দোকস্ত্রি।

মথংগী নুমিত্তদি ঐথোয়, ঐথোয়গী হেদ ক্কাটসকীদমক খোঙশানবা তারম্মী। নুমিৎ নিনি ছম্মি লৈবদুদা মনিগী য়ুমদা ফংলে ইলিশা, হোটেলদা ফংলে ইলিশা চামন্দুনা ঐথোয় ঙা চানীংলমদে। ইলিশা হায়বসি ঐথোয়গী লৈবাক্তা ফাবৌঙা ফংবগুম ফংবজাংলা খল্লম্মী। খোঙশাল্লমদাইগী নুমিদাংদুদি ঐথোয়না হায়বা মতুংইন্না ইচম চম্বা কংশোই অমগা ইলিশা অয়াইবগা করিনো মনা অশীনবা খরা থাডুনা থোংবগ, ইরোনবা, চম্ফুং, সলাদনচিংবা মথেল ময়াম পীজবীরক্লম্মী।

মথংগী নোংঙাল্লমদাইদা ঐথোয় হৌগতুনা ইরু মায়থজরগা মনিগী নুপীনা পুথোরকপা নাস্তাদু লৌরম্মী। অদুগা মহাকী মফমদা তৌবীমল খঙবা ফোঙদোক্লম্মগা ঐথোয় য়ুমদুদগী থোরক্লম্মী। অঙাঙ অনীদুদি নুংঙাইনা তুমহৌরি। মথোয়না হেক মীৎকপ থোক্লকপগা চীংলেনবু থিরক্কদৌরিবনি। মহাক্কা পৈশা খরা অঙাঙ অনীদুগী অচাপোং লৈবীনবা মমাদা পীরম্মী।

সিলেত রেল ষ্টেসন্দগী ঐথোয় ধাকা ফাওবা ত্রেনদা চংলম্মী। ধাকাদগী অমুক ত্রেন তেংদুনা ঐথোয় চীত্তাগোং যৌরম্মী। ধাকাদগী চীত্তাগোং ফাওবসি বস নংত্রগা ট্রেন্দা চংনরম্মী। কিলোমিটর ২৫০ লাঙ্গা মফম্মি। ঐথোয়না চীত্তাগোং যৌবদা নোং ঙানগদবগী শেম শারক্লম্মী। অতিয়ানা অঙাঙবা চাংথৈ লাইরেন্সীগী কোকখুমফি শন্দোডুনা শাল্লরম্মী। হায়নখিবা মতুংইন্না মফমদুদা হেদক্কাটসকী মীওই অমনা ঐথোয়বু ওক্লম্মী। ঐথোয় অহম্মু মনিনা মঙোল্লা শিন্নরম্মগা অরোইবা ওইনা মহাক্কা ঐথোয়গী খুং শোক্লম্মী। ঐথোয় অহম্মক নুপাদুনা পুরকপা কারদা তোংখংলম্মী। তপ্পা তপ্পা খুং হাইদুনা মহাক্কা কায়নরক্লম্মী।

বাংলাদেশনা মহাকী লৈশেমদা তুরেলশিং, ঈশিং ঈফুংশিং, অমদি খোংশিংগীদমক চাউথোক্কা লেপটৈ। কিলোমিটর লীশিং কুনমুক্তি মথোয়শিংসিনা কোঙ্গিল্লি। বাংলাদেশতা স্বাইদগী হেন্না ফজবা মফমদি চিত্তাগোংনি। মসি ফেনি তুরেলগী খা থংবদা লৈ। মরৈ-মরৈ য়েংশিন্নস্ত্রিবা অপীকপা চাংশিং, তম্পাকশিং, ঈশিং ঈফুংশিং, ঈথংশিং, অব্ৰাংবা চাংজাও

পৰেশিং অমসুং উমংশিংনা লৈতেংবা তোপ তোপ্পা লম্বুংশিনি। অৰাং থংবদা সমুদ্র খোঙবালগী লৈতেম মান্নবা লম্বগী শৰুজা ফীবাল ওইদুনা ফেনি তুৰেলগী মাতামোৰি ঈথং ফাওবা শন্দোক্লি। খা থংবা শৰুজা কৰ্ণফুলি তুৰেলগী অৰাংথংবা তোব্বান্দা লৈরিবা পালংগা পেনিনসুলানা শন্দোক্লি। লম্বদম অসিগী লৈশাদি সেলাইন ক্লে গাভুনা শেম্মী। মসি গাইহাক লৈতনা গাথু থেংথুবা তুৰেলগী ঈথক ঈপোমশিংনা থোকহনবনি। তুৰেলশিংগী ঈচেলনা অসুম অসুম পৈশিল্লকপা সিল্টশিংনা সমুদ্রলোমদা কংফালগী শৰুক অসুম অসুম তকথোকপ্তি। চিত্তাগোংগী কোহলিয়া চেমেলদা লৈবা মোইস খল বাংলাদেশী মনুংদা চিংশিং লৈবা অচৌবা ঈথংনি। মসিগী পাকচাউবা স্কেয়ার কিমি চামা হুম্ফুমাথোইনি। ঈথংশিংগী নোংপোক থংবদা অপীকপা চিংশিংনা থৌরী তাবগুম য়েংশিল্লদুনা শন্দোক্লি। অতোপ্পা শৰুজা উজাউশিং, জংগল অমসুং অপীকপা পান্ধীশিংনা কূপশিল্লি। মফমসিদা সোৱাদিয়া ঈথং লৈ। স্ত্রিম মরাঙ কায়না লৈ অদুনা চথোক চংশিন তৌবদা মতেং য়াম্মা ওই। মফম অসিদা ঐথোয়গী হেদ কাৰ্টস ওইরিবনি।

মোইসখলদা লৈরিবা ঐথোয়গী হেদকাটসকী লান্খী মশীং অসুম অসুম ঈশিং ঈচাউগুম হেনগৎলক্ষ্মী। ঐথোয়গী হেদ কাটসকী অকোয়বদা লৈবাক্লা লৈরং থানা তাদুনা ব্রাংনা হাইগৎথ্রি। মদু য়েক্কাবা কনানা লান্দারকপদগী ঙাকথোক্কাবনি। মফমদুগী শঙশিং উনা শাবা, তিন্না কুপ্পা ঙাক্কাবনি। মফমদুদা ফংবা টিক অমদি চহি লিরবা হৈনৌ পান্খীশিংনা য়্হী অমদি উপাক শেমদুনা শঙশিংদু শারিবনি। মসিদা খুংলাই পৈফম শঙ, লান্খীশিংগী তুফম কাশিং, লাইরিক পাকম কা, ক্লাসরুম, ময়ামগী চাকম, কিটচনরুম অসিনচিংবনি। বাথরুম অমসুং টোইলেত রুমশিংসু মতিক চানা লৈরম্মী। পিটি অমসুং শরিং শরাং তৌফমদি লমহাঙদা তৌরম্মী। হেদ কাটসকী অকোয়বদা মচু-মচুগী মীরৈবাক অমসুং লমদমদুগী লৈরাংশিংনা হাইনা হুয়া লৈশাং তল্লম্মী। কা পান্খী, থাঙতুপ পান্খী, কোনা পান্খী, যুবী পান্খী, হৈনৌ-পান্খী, থৈবোঙ পান্খী অমদি মখল মখলগী উপালশিংনা মংনা হৌরম্মী। ঐথোয়গী নীংতম লান্খীশিংনা থাজবা শেমজবমজ্জনি। খুংশেমগী ফজরবা লৈকোলনা মফমদুবু লৈতেংলম্মী। অয়ুকী পুং মরিদা ঐথোয় তুশ্বা হৌগৎনরম্মী। চীন যা শেংবা ইক্কায়াথজবা লৌইরগা পুং মঙাদা ব্রেকফাষ্ট লৌনরম্মী অদুদগী পুং তরুজ্ঞা পিটি তোঁবা, মার্সিএল আর্টস তম্বা, পোলজম্প, হাইজম্প লোংজম্প অমদি সুটিংনচিংবা মখল মখলগী ট্রেনিংবু ঐথোয় অহুয়া নৌনা লাকপশিংদা তম্বীরম্মী। গুরিলাগী লালওং, খঙহৌদনা য়েক্কাবনা এটেক তৌরকপদা করম্মা নাস্তোজ্জনি, করম্মা য়েক্কাবদা এটেক তৌগনি হায়বনচিংবা, সিগনেল পীবা, উচেক্কা খোংবগুম খোংবা, হুইসল মরোল হাপুনা খোংবনচিংবা ট্রেনীংশিংসু পীরম্মী। অকনবা লানফমদা য়েক্কাবগা মাইয়োক য়ারিঙে, ইথজ্ঞা নোংমৈ গুলিগী নোং চুরিঙে, খুং অনীনা খুংলাই পায়রগা সন শাদুনা নংত্রগা লিন্না চংপগুম পুক অমদি খুংকী খুঁনিং অনীনা শৌদুনা চংপা মওংনচিংবগী ট্রেনীংসু পীরম্মী। অসিতা নঙনা খুদোংখীবা মফমদা মীং-না শিংগদবা মওং অমম্বদা ওইরগা নানা তাবা, অঙানবদনা

মীং শীজিন্নবা, শোং পেক লাউহন্দনা শানা চংপগুম চংপা পুন্নমকসু ট্ৰেনিংদা  
 যাওরম্মী। অৱাংবা চ্যেকপল ফেলিংনচিংবা চোংবগী মওং, ত্ৰেকিং শেমদুনা  
 নাহ্লোকপা, থৌরী শীজিন্নবা, চৈশাং শীজিন্নদুনা লাহ্লোকপনচিংবসু তম্বীৰম্মী।  
 নারক মোংশোংদা, উমংদা কেমোফ্ৰেজ শীজিন্নবা মওংসু যাওরম্মী। গোরিলা  
 লালওং চখরমদাইদা উনা অশংবগা উনা অকংবগগী মচুশিংনা লাংদুনা শেশ্বা  
 ফীজোল অসি ঐখোয়না শীজিন্নবনা য়েকুবগী মীংমাঙদগী লোংপা ওম্মী।  
 বাইনোকুলর থাদুনা য়েংদ্রবদি ফীজোল অসিগী মপালনা য়েকুবনা লাম্মীশিংবু  
 উবা ফংলোই। মফমদুদা লৈদুনা ঐখোয়না ইৰৈবাত্তা তৌদ্রিবা ত্ৰেনিং  
 মখলশিং ৰিমোট বোম কাপ্পা, মাইন বোম ফুন্স্বা, কন্ট্রোল শীজিন্নবা, টু ইঞ্চ  
 মোটর কাপ্পগী মওং অনকপদনা দিগ্ৰি ৰাংখংপা, অৱাপ্পদনা দিগ্ৰি হস্তবনচিংবসু  
 তম্বীৰম্মী। অক অকুবা খুংলাই শীজিন্নবদি চিংগী অমদি উমংগী শরুত্তা  
 তৌরম্মী। মসিগীদমক্তি অখন্নবা প্ৰোগ্ৰাম শেমদুনা চখরম্মী। পূং তৱা ফাওবা  
 ত্ৰেনিং পীৰবা মতুংদা ঐখোয় পূন্না চাক্ৰেন চারম্মী। অদুদগী ক্লাস তৌবা  
 লাইরিক পাবগী মতমশিং লৈত্ৰে। নুমিদাংৱাইৰমদা ঐখোয় পূন্না ব্ৰেক ফাষ্ট  
 লৌরগা মমশিল্পকপদা ঐখোয় পূন্না লাই খুৰম্মীন্নরম্মী। নুমিদাংগী পূং তৱেত্তা  
 নুমিদাংগী চাক্ৰেন চারগা ওইহাক ঐখোয় মশেন পুন্সিন্দুনা ৱাৰী ৱাতাই  
 শান্নরগা লাইরিক পাৱম্মী। নুমিদাংগী পূং তৱাদা তুল্লম্মী। নোংমাইজীং  
 নুমিংসিদি ময়াম পূন্না থবক শূমিন্নবা, উপাল ৱাপাল থাবা, হেদ ক্ৰাটস লৃ  
 নান্না থল্লবা হোংনমিন্নবা; ফিসু ফীজাম তৌবা, লাই খুৰুন্স্বা অমসুং লম  
 য়েংবা চংপনি। ঘৰীগী কাটাদা য়েংদুনা থবক খুদিংমক পাঙথোক্লিবনি।  
 তশেংনমক পুন্সি হায়বসি মীংকুপ অমত্তা ওইবীখো হায়না পি তানা লাউজবদা  
 ওইৰমদনা চংখিবা ঘৰীগী কাটামক্লি। মফমদুদা কম্পুটর অমদি  
 ৱায়ারলেসতগী হৌরদুনা টেলিংগী মীওই, কুৰুচিংবসু থবক পীৰম্মী।  
 অপীকপা হোসপিটাল অমদা নৰ্স অমদি ডোক্তৰশিংনা অনাবশিং লায়েংলম্মী।  
 অচৌবা লোয়শঙ অমনি ঐখোগী মোইসলখলগী হেদক্ৰাটস।

নোংমাইজিং নুমিংকী লমকোয়বগী থৌরমদা ঐখোয় অহুম টিস্তা  
 বেৰেজসু য়েংলম্মী। ইং ১৯৯০দা মপুং ফানা শেশ্বা লৌশিন্দুনা মথৌ  
 পাঙথোকপা হৌত্ৰে। টিস্তানা অৱাংখংবা শরুত্তা খাইদগী হেন্না মতীক মগুন  
 লৈবা তুৱেলনি। মসিনা কাৱাতো, অত্ৰাই, জোবুনেশ্বৰী অমসুং অতোপ্পা

তুৱেলশিংদা ঈশিং ঈচেল ৰাওনা চেলহল্লি। চিলমাৰিগী থা থংবদা তুৱেল অসি মতিক মগুন লৈৱবী ব্ৰহ্মপুত্ৰগা শল্পশ্ৰি। টিস্তা হায়বা মমিং অসিমক সংস্ৰুং ৰাহৈ ত্ৰিশ্নোতাদগী লাকপনি। ঈচেল অহ্মগী পুনফম হায়বনি। হিন্দু লাইনীংগী মতুং ইন্না পাৰ্বতীগী থবাক্তগী হৌৱকপনি হায়নৈ। ব্ৰহ্মপুত্ৰ জমুনানা বাংলাদেশতা পাকচাউবদা অনীসুবা তুৱেলনি। ধালেশ্বৰী, বংশি, সুরমা, মেঘনা, গুমতি, দাকাতিয়া, গংগা, ভৈৰব, কোবাদক, গোৱাই, ৰূপসাপুসৰ পোদা (পদ্মা) নচিংবা অচৌবা তুৱেলশিংনা বাংলাদেশশু নাউয়োল্লি। হিমালয়দগী হৌৱকপী গংগানা ব্ৰহ্মপুত্ৰ জমুনাগা লোয়ননা, পুৱাৰীবু কাউঙমদনা নীংশিংদুনা বাংলাদেশশু নাউকোনবীৰি। গংগা, ব্ৰহ্মপুত্ৰ অমসুং ইৱাবতি তুৱেলশিংনা ইতিনফম ওইবদগী বে ওফ বেংগলগী থুমহীগী ময়াক হস্থহল্লি।

ঐথোয়গী সমুদ্ৰ খোঙবালগী লমশিংদা চৎপগী খোঙচৎ অমদা য়ুমশিং মৱেপ নেম্বা নেম্বা শাবা থেংনৱম্বী। মদু তাইফুন তোয়না নংবননি। অকনবা নোংলৈ অসিনা বে ওফ বেংগলদা চহী অমদা তৰুৰুৰুহ্মা লান্দাদুনা মী অমদি শা সন কয়গী মথায় মাঙশ্ৰে। অদুবু লৈতবা যাদবনিয়া মীশিংসু অদুম্মক লৈনৱি। খৃৎশেমগা মহৌশাগগী অকনবা লানফমশিং বাংলাদেশতা হকথেংনৱি। পেনবা লৈত্ৰবা মীওইবগী অসুম অসুম হাইগংলক্লিবা মৱায়বু মহৌশানা খাঙবা গুম্মথৈ খাঙলম্মগা গুম্মক্ৰবা মীংকুপ্তা লৈমায়দা অমুক'মুক নোন্মহনবা হায়বসি শোয়দ্রবনি। বাংলাদেশকী পাং অচৌবা অহ্ম ৱিংখিযোংকিন, বোকাগিন অমসুং আহসুলাবিলসু ঐথোয়না য়েংবা চৎলম্বী। কিমি অমা মথায়মুক শাংবা মিটৰ চামৱিৰোম পাকপা ৱিংখিযোংকিন পাং অসিদা গা মবাঙ কায়না লৈ। মসি ৱিংখিযোং তুৱেলনা নাউকোল্লিবা থা নোংপোকী চিংগী দিষ্টিক্ট অমদনি। বোকাগিনা কিওকাড্ৰং চিংদোলগী নোংচুপ থংবা শৰুজা লৈবা তোৰ্বান অনীনা পেৱেল্লেলগী মওং লৌবা অৰুবা পাংনি। মসিগী গা অমত্তা লৈবা উদে। মদু কনাগুম্মনা গাভ্ৰা (কেং-ফিস) থাদৱমগনি হায়না থাজনৈ। আহসুলা বীলনা নোংপোক থংবা বাৱিন্দগী অৱাংথংবা শৰুজা লৈবা তোৰ্বান চপ গুম্মা য়াম্বা লুবা পাংনি। মথোয়সিদা নত্তনা নোংজুখাদা তুংবা নিংথমখাদা ঈশিং কংবা পাং মচাশিংসু মৱাঙকায়না বাংলাদেশতা লৈ।

ঐথোয়না ঈশিংচাইবীশিংগী চিংদোল লংত্রাইসু য়েংবা চংলম্মী। ঝাংলবা চিংমায়দগী চেহুরকপা ঈশিং চাইবীনা লৈখা তম্মা হাইথরকপা ঝা-ঝা লাউবা ঈশিং ঈচেলনা চিংখোঙদা তাবা নুংলক্তা চহীচুপ্পা ঝাঙনা ঈতিনফম ওইরিবা, নুং মচা মচা অমদি নুংজাউলক্তা কোয়চং চতুনা ঐথোয়না লংত্রাইগী ফজবদা পুঞ্জিং লুপশিনখিবদু কাউঙমদে। লম্বকী শা উচেকশিংগী খুদোংখীবা কাউথোক্তুনা, শীংনদুনা চহী চুপ্পা চেহুরিবা ঈশিং চাইবীশিংগী পুঞ্জিবু ঐনা কয়াদা কল্লকচখিবা ! কয়াদা নীংতম্মা অকিবা চিংনবা য়াওদনা মফমদুদা অহীং নুংখিল খায়দনা চেহুরিবা ! তশেংনমক মহৌশাগী ফীজিগী লনশিংগী মনুংদা মথোয়সু অমনি। মহৌশাগা মথোয়গা মফমদুদা চীক্লা পাউথোঙ চনবী শান্নরল্লি। খুদোংখীবা মরক্তসু অচুস্বা হায়বসিসি মায়খীবা লৈতনা, অকিবা য়াওদনা মথোয়গুম লেপুনা চেহুদুনা লৈ হায়রিবরা ? ঈচেলশিংসিগী হৌরকফমদুবু কমদৌবগে অমুক্তা য়েংজহৌগে মতাগুম ফোরায়েন, রাম পহার, দোলাজিরি চিংশিংনা মঙক থাংগং থাংগতুনা খুনিং কাঙখতুনা য়েংবা হোৎনহৌরি। অসিতা নন্তনা থোং, লক, খৌপাং, লুংতিয়ান, চিপুই অমসুং লুংশি চিংশাং পরেংসু লাঙতকুনা য়েংজরি। অদুবু মথোয়না হোৎনবা অদো অরেন্সা তারম্মী। খ্বাইদগী ঝাংলবা লংত্রাই চিংদোলনা নাপল তৌনা হায়হৌরি

— ঈশিং চাইবীশিং অসিদি ঐতগীনি। মথোয়গী অরোনবা বারীসু ঐতগীনি।

বাংলাদেশকী ফজবা মফমশিং য়েংবগী অরৌইবা খোঙচত্তা ঐথোয় অহুয়া নোংমা সুন্দরবন পাংলম্মী।

সুন্দরবনগী উমংদি গংগা ব্রহ্মপুত্রগী দেলতা, হুগলি তুরেলগী রবনাবাদ ঈথং ফাওবা শন্দোক্তুনা লৈ। উমং অসিগী শরুক অহুম থোকপগী অনীদি বাংলাদেশতা লৈ। মতমদু শজিবু কালেনগী লোম্ববা মতম্মি। অনৌবা য়েম্মীংনা অপীক অপীকপা লৈপালদগীচিংনা ঝাংচাউরবা কদম, সনাখোংনাং, নাগেশ্বর, হোরিনা, বন্দর হোম্মা, গুতগুটিয়ানচিংবশিংবু ফীজোল হোংহনত্রে। নাপু মচুগী মপাল শাংপা বায়েন পাস্বীশিংনা স্না মচুগী ঈথক সুন্দরবনগী মচি মচিদা হৈথরি। হয়িংখোই খোইমু খোইরেন্নচিংবনা বায়েনগী মপালদগী লৈহি চুপকদবগী হোৎনরি। মথোয়না গুন গুন গুংবগী খোঞ্জেলতনা সুন্দরবনগী অতিয়াদা খোহুং য়ৈরি। মকে শেন্নবী, সুম্মাংলবী সুন্দরবনা পুঞ্জিং ঈরাং

হৌনা ঈশৈ গুংলিবগুম খল্লী। উশাশিংদা য়াহুরিবা খোইরাশিংদগী খোইহীনা  
লৈমায়দা তপ তপ শিন্হবদু মথোং কারকপী শানৌশিংগী থম্মোয়বু  
খোয়রাংহনবা লোইদাম থাশীংগী ঈফুংকুম মথুম মরাং হৌহল্লি। মচু মচুগী  
অশাংপা মনম নুংশিবা লৈশিংগী লৈনমগা, খোইমিং কারবা লফোয়গী মনমগা  
খোইহীশিংগী মনমগা তোংশিন্নবা মনমশিংনা সগগী অন্ত্রাপুর লৈকোল হায়বদু  
অসিগুস্তরা খলহল্লি। মফম অদুদা খোঙদাজবা ফংলবা ঐখোয় পোকপগী  
মহৈ য়াল্লে খঞ্জখি। তশেংনমক মহৌশা লাইরেস্তীগী হৈজশিংজবা কলামথৈ  
পুথোক্তুনা লৈতেংবীরবা অচীকপা উমংনি। মফম অদুদা লৈজবা ফংখিবা  
মীংকুপ খরদু মথোং কারকপগী তংপা লোইবা নাইহনীংদ্রবা ঈথক্লা ঐহাকপু  
পূমকূপ কূপশিনখি, ওমথৈ নাইবা পুসিনি হায়বসি কাউথোকখি। অনৌবা  
য়েমীংনা লৈতেংলবা উরিশিংনা লাংশাদুনা থংলিবদুনা ঐগী পূক্রিং হকচাং  
অনীমকপু লেঙবা ওমদনা পুসিনিখিরম্মী।

মরূপ মনিগা লোয়ননা সিলেটকী মফম খুদিং কোয়বা চংখিবদুদা সুবিদ  
বজারদগী তুরিশিং, ব্রাটর কলরশিং অমদি কেনভাস খরসু লৈরক্লম্মী।  
ঐখোয়গী খোঙচং অদুদা মথোয়শিংদুবুসু লোয়নরক্লম্মী। মরূপ চিংলেনগা  
থোইবগসু কদাই কদাইদনো গাওদুনা চংনস্তমাল্লে। হৈনম-লৈনম,  
খোইশিংগী খোঞ্জেলনা সুক্কংলিঙৈ, নাবোন্দগী ফাওজিল্লক্তুনা সমুদ্র  
খোঙবালদগী হুম্বকপা নুংশিংনা ঈচেলগী ঈরাউখোন অমসু মমি শামি ঐগী  
নাপ্পদা খোন্তাং য়ৈরক্লম্মী। অমুক খোঙ থাংদোক্তুনা মফমদুদগী চংপা ওমদ্রদুনা  
খরা হাঙবা, মোংশোং ওইনা তৌবা মফম অমদা, মফমদুগী পাস্তী মচাশিং,  
নাপীশিংদু হাইদংলগা ঐগী কেনভাসতু ষ্টেন্দা হাপচিল্লগা থিজিল্লম্মী। মচুশিংদু  
কোয়না শন্দোক্তুনা থল্লগা তুরিনা লূপ লূপ্তুনা সিন অদুবু য়েকপা হৌরম্মী।  
ঐগী থরায় হকচাং অনীমক সুন্দরবনগা অমত্তা ওইশিল্লখিরম্মী। মরূপ চিংলেনসু  
কবিগী মিছন হনবা মীশক্ৰি। মহাক্কী থম্মোয়দসু ঐগী থম্মোয়দা মমি তারিবা  
ঈথক অসে শোয়দনা মমি তারমগনি। কলাবু পামজবা মীশিংগী মফমদা  
মহৌশাগী শক্কোন খুদিংমক মতম অমত্তদা চপ মাল্লনা মমি তাহল্লি।  
অহানবমত্তদা সুন্দরবনগী থোং নৌরবী খুংশানা ঐগী থম্মোয় খোঙবাদা  
শোঙ্করবদা খঙহৌদনা মীত্তগী পি শিন্হখিরম্মী। নঙবু নীংশিংলক্লম্মী। কুইরে  
নঙবু উবা ফংলক্তবা, অমুক্লা নোক্লা, অমুক্লা কপ্পা, অমুক্লা শাউনা ঐগী ইফমদা



থস্মোয়গী নিংঙাইশিং ফোঙদোক্লখিদবা। নঙ ঐ ফস্মিন্নদুনা মফমসিগী ফজবসি  
 য়েংমিন্নরন্নবদি মহৌশাগী খুৎশেম অমুক হেন্না মপুং ফাগদবোই নীংই। ঐগী  
 থস্মোয়গী মিংশেলদা তাখিবা মমিদুদা করিনো অমা ব্রাৎপগুম নিংকোক  
 নিংকোক ফাওখিবদু অনৌবা উরীগী চীনবান নঙে, লৈশাৎ তন্নিবী উরৈশিংগী  
 মীনোক নঙে, সুপ্ততগী নঙগী খোয়থুম্মরবী মীনোকুনি, চিংলেশ্বী মীংয়েংদুনি।  
 ঐনা য়েকপা হৌগৎলকপদা অৱাৎপশিংদু লোইনা য়েনশিল্লদুনা নঙনা ইনাক্তা  
 ফল্লিবগুম নংত্রগা উপালশিংগী মরক্তগী ঐবু মূনা য়েংলিবগুম থস্মোয়দা  
 ফাওখি। পুক্রিং তুজুং হৰাওনহনখি। অতিয়া মালেম অনীমক চীকখিরস্মী।  
 নুংশিংসু শীৎখিদ্ৰে, উনাসু লেঙখিদ্ৰে। থস্মোয়নুংদা তারিবা নঙ অমসুং  
 সুন্দরবনগী শক্তমতনা ঐবু পূমকূপ কূপশিল্লস্মী। অসুয়া কয়াম কুইনা লৈখিবা!  
 লাই য়েকপা লোইরবদা মরূপ চিংলেনগা থোইবগসু ঐগী তুংদা তুমিন লেপুনা  
 ঐনা তৌরিবদু য়েংদুনা লৈরমখি।

— মরূপ, নঙসে কয়াদা লাইবক ফত্ৰবনো ! সুন্দরবন মরূপকী নাক্তা  
 পুন্নি চুপ্পগী ওইনা লেঙদনা লৈহৌরগনি।

মকপ চিংলেমা হায়রকখি।

— ঐঙোন্দগী মরূপা কৈসু তাবা নঙে। মরূপকী ইবা ঙম্বগী শক্তি অদুগীদমক  
 ঐসু কল্লকচরিবনি। মদু ঐখোয়না ঙম্বা নঙে।

— অদুবু মতীংলৈবদি মরূপকি তুরিনা হেল্লি। মীংমাঙদা পোং খুদিংমক  
 মিংশেলদা তাবা মমিগুম লেপহল্লরিবা অসিমক্তি খাইদগী হেন্না অৱাঙবা  
 মখলগী কলানি হায়নীংই।

— মরূপ অনীমক লাইবক ফবা ঙাজনি, ঐতনি লাইবক থীরিসে। ঐগুম্বা  
 মীসিনি, মীং অতাঙবা না অপঙবগী মপু হায়নরিসে। সুন্নাংপদি  
 থস্মোয়দা ফাওই। ফোঙদোকফমদি খঙদে অদুনা কয়া কুইনা ঐবু  
 সুন্দরবন তুমিন অঙাওবগুম হোইদুনা পুৰরে।

মহাক্কী ৱাতাদুদা ঐখোয় অহুম্মক থৱায় তানা নোক্লস্মী।

ঐখোয়না পুরকপা চয়োমশিংদু খোজুদা চামিন্নরবা মতুং ফনা কুইনা  
 সুন্দরবনগী চিথেক কোঞ্জিল খুদিংদা চতুনা য়েংলস্মী। তারমদাই নুমিৎকী  
 মশেক্লা সুন্দরবনবু সনা অহীংবা মচুনা কূপশিল্লকপগুম তৌরক্লস্মী।

— “থেঙলে, ঐথোয় হন্নবা তৌরসি। ৰোয়েল বেংগল তাইগর হায়বা মীশা চাবা কৈ মখল অদুগী য়াথোকফল্লি হায়নৈ মফমসে। ফ্লাইয়িং ফোক্তসু লৈ হায়, ঐথোয় খুদোং থীবা নংগনি।” থোইবনা হায়রশ্মী।

ঐগী থশ্মোয়না সুন্দরবনগী ময়ায়দা লৈজবদু মশাদা ফীজোল থোংদ্রবী, অমংবা লৈচিল মপৈগুশ্লবী শল্লাংনা থাবুম অনী খুল্লিবী, মথোং কারকপগী ঈথক ঈপোম্বা চোল্লবী কপাল কুন্দলাগী মথানুংদা চীকপকুনা য়াতারিবগুম থশ্মোয়দা ফাওরশ্মী। অদুবু নুমিং চায়থরকপদুদা অথাপ্পদগী থোংলকপা শাহিং চাবা শা কৈশিংগী থোঞ্জেল, অমদি মতুপুবা লিনশিংগী ময়াই কাবা শাথেক্কা অহীংগী অমম্বদা মমিং ঈ-কানা শাউরবা কপালিক্কা মখংনা থাঙ পায়দুনা তানখায়রকপগুম থশ্মোয়দা ফাওরশ্মী। ঐথোয় অহ্ম্মক থোঙলৈ থুনা মফমদুদগী থোরক্কাশ্মী।

শাংলবা চহী তরুক্ষী মতুংদা অমুক হন্না ঈরৈবাক্তা থোকখিনবা ঐথোয়গী ঈথক থোংবশিংদগী য়াথং ফংলশ্মী। ঐ, মরুপ থোইবা অমদি চিংলেন ঐথোয় অহ্ম্মজ্ঞা তৌবা য়াবা থৌদা কয়া শিল্লবগা লোয়ননা ঐথোয়গী ঈরৈবাক্তা নাটৈ চাবা মফমদা হেদকাটসগী মশা অমা লিংখংনবসু তাকপীরশ্মী। অদুগুশ্বা খুদোং চাবদু ফংলবদি লাপ্লা মীরমদা চতুনা ট্ৰেনিং পীবগী মল্ভতা ঐথোয়না ইরৈবাক্তা পীবগী খুদোংচাবসু লৈরগনি। নীংতম লাম্বীগী অটোবা শক্তি অমা শাগংপা গুন্গনি।

মীয়োক মীচান ফরবী, পুকচেল ফজবী বাংলাদেশতগী ঐথোয় ঈরৈবাক্কীদমক থোঙশানবা তারশ্মী। মতম খৰা য়োকচবীগী শক্তম লৌদুনা মানা ঐথোয়বু নাউকোনবীথি। ঈরৈবাকচা কয়া অমসু মনিল নাইহন্দনা মহাক্কী মথানুংদা চেংনা নাউকোনবীথি। নীংতম লানমী কয়াসু মহাক্কী লাংগোনবীহৌখিবনি। “অপোকপীনা করম্বনো ? য়োকচবীনা করম্বনো ? অমনা তাইবং ফাওহনবীথি অমনা মতম খরতা ওইরবসু লাংগোনবীথি ইমা হায়না কৌজগেকো নঙবু। নহাক্কী তৌবীমল লমন তোন্দুনা চংপা তাং ঐথোয়সু। ঐথোয়না লাইবক ফবা মপোক ওইরবদি নোংমা নংত্রগা নোংম নঙগী লমন শিংজগে। নহাক্কী হকচাংগী মফম খুদিং শিংলিগুম চেল্লিবা মশী য়াল্লবা তুরেলশিং, চিংশাং পরেশিং, নহাক্কী শকয়েং মিংশেল ওইরিব বংগোপ সাগর, থোংশিং অমদি পাংশিং, বংগোপ সাগরগী থৰায় ওইরিব

দোলফিন, ফিন হেল, স্পার্ম হেলনচিংবা ঙা মখলশিং, নঙগী ফীজোল ওইরিবা উমংশিংগী লৈরোং ওইরিবা শা উচেক, তীন কাঙ অমদি লৈ শূগা করম্বা মতমদা অমুক হন্না খুং শোক্কাবা ফংগনি ? কায়নরসি মোইসখল, চীত্তাগোং। কায়নরসি বাংলাদেশ।” অসুন্না কায়নবগী অরোয়বা খুং হাইনরম্গা ঐথোয় অহ্ম মফমদুদগী ঈরৈবাকীদমক খোঙশাল্লক্ক্ষ্মী।

বাংলাদেশতগী ঈরৈবাক পাংলকপা ঐথোয়গী খোঙচত্তু অৱা অনা খুদোং থীবনা পীক থনখি। ইথক থোংবশিংদগী য়াথং লৌরগা কেপটেন থোইবগী মখাদা ঐনা লেফটনেণ্ট ওইনা অদুগা মরূপ চীংলেম্না সেকেন্দ লেফটনেণ্ট ওইনা ঐথোয়গী নিংতম লালহৌগী নিয়ম মতুং ইন্না খল্লবা মতুংদা মিলিটরী এক্সরসাইজ লোইরবা মীওই চনীমুকা লোয়ননা ইরৈবাকী মফম চাবা মফম অমদা হেদ ক্কাটসকী মশা অমা লিংনবা থৌদা ইকোকথক্তা হাপ্পদুনা ঐথোয় মিজোরামগী খোঙচত্তা হল্লক্ক্ষ্মী। ত্ৰিপুৱাগী লম্বীদা আৰ্মিনা শিল তৌশিনখিবগী পাউ ফংদুনা খোঙচৎ অসিদা চিত্তাগোংগী জংগলগী লম্বীদা ঐথোয় লাকখিবনি। মেপকী মতেংনা লাকপা খোঙচত্তুদা উ-ৱা কক্তুনা, নারক মোংশোং হাইদত্তুনা, ঐথোয়গী লম্বী শেল্লম্মী। লম্বীদা চানবা চেঙপাক, চেং হৱাই, কিসমিস, থোংনবা অমদি চানবা কোল-লীকী মথক্তা মতীক চাবা খুংলাইশিং, একে সিরিজ, তাইপ এইটিৱান, ৱোকেং লোঞ্চর, এস.এল. আৱনচিংবা খুংলাইশিং মেগজিনশিং অমসি হেন্দ গ্ৰেনেদশিং পুদুনা ঐথোয়না মিজোরাম জনীদা লাকখিবদু থা অহ্মুক চঙখি। খোঙচৎ অদুদা ইশাদা য়াওরিবা খুদাং ঘৰী, শেংলি লীংলিবা ফিৱোল, খোঙউপ অমদি ফুৱিংকী কুদামশিংগী অক্ক্ষম্বা খঙলকখি। লম্বীদা জংগলদা শা-কৈ, লিন-কাঙ কয়গী খুদোংথীবা মাইয়োক্তুদুনা কয়া ৱানা ঈরৈবাকীদমক খোঙ শাল্লকখিবগে হায়বদু ফোঙদোক্কাবা ৱাহৈ লৈৱবনি। জংগলগী উ-ৱা, অকংবা শীংতেক শীংদা, উনা ৱানাশিংনা চাক ইঙ্কাং থোংদুনা চাৱম্মী। চাক থোংবা নাতৈ চাদবা মফমদা চেঙপাক অমদি বিক্টিট চাৱম্মী। কদম্ব পান্ধী, বন্দর হোম্বা, হোৱিনা, বোকুল পান্ধী, থৈবোঙ পান্ধীনচিংবা সুক্কাবা, ৱাং চাউৱবা উপালশিংগী মৱক্তা লম্বী শেষ শেষদুনা লাকপা চিত্তাগোংগী খোঙচৎ অদুদা অমুনবা থৈবোং, থোইমীং কাৱবা লফোয়, অমুনবা উহৈশিংনা ঐথোয়গী চৱা ফনা য়ান্না য়ৈথোকপীৱম্মী। মতমদু শজিবু থানি। অদুবু জংগলদদি নুমিংকী মঙালনা মকা ফোংনা ঐথোয়বু

মৈশা পীবা ঙমখিদে। উরিবৈ, মাধবী, লৈহাউ, বায়েন পান্ধী, তেৱা পান্ধীনচিংবা মপাল শাংপা লৈপালশিংগী, লম্বকী অশাংপা লৈশিংগী লৈনম, অমদি মচু মচুগী ঙ্থক হৌৱা লৈশক খঙদবা লৈশিংগী, উৱৈশিংগী ঙ্থক হৌৱা মালংদা হয়িংখোইশিংনা ঙংবগী, তিংগোং কাংগোংনা, মশক খঙদবা লমগী চেক্কাশিংগী খোংবগী মখোলনা ঐখোয়বু শক খঙদবা জংগলগী অচিকপা অকিবদগী ফন য়াম্মা ঙাকথোকপীৱম্মী। থাবল ফবা অহীংদা চীক্কাবা চীত্তাগোংগী জংগলগী লম্বীদা থেংনখিবা শক্তমশিংদু থম্মোয়গী লাইয়ুমদা ময়েকশেংনা য়েকখিৱম্মী। থাজনা কোক্তোল লোম্মকপদা থাবলনা জংগলগী উপাল ৱাপালশিংগী মৱক্তা ফাওজিল্লক্তুনা মশক খঙদবা উমংগী লৈশিংগী মায়থোংবু য়েংলরি। থাবলগী নৌৱবী লুপা মচুগী খুংশানা থেংবদা হৱাও মথোই কাৱবী, পুক্রিং মথে লাংলবী পোমশাংনবীশিংনা মালংগী সহমদা কেথনৌথ হাইবদা য়েংবগী পেনবা নাইৱমদে। ঐখোয়না উ-ৱা কক কক্তুনা লাকপদা নাৱক মোংশোংদা য়াইৱেৱম্মা লমঙানু, লময়েলচিংবশিংনা অকি অখং লোয়ননা মম্মদগী শাগল তুফাং খপ্পা অহাঙবদা, থাবলগী ঙ্গিপোম্মক্তা পাইখংনৱকপদু, মখোয়গী খোঞ্জেলনা অহাঙবদা নিনখিবদু ঙসিসু কাউবা ঙমদ্রি। অৱাংপা লৈত্রবা কলা অসিগীদমক শেম্বীবা ইবুংঙো মাগী মফমদা ইকোক নোঞ্জরি। উপাল অমদগী উপাল অমদা মোংশোং অমদগী মোংশোং অমদা চাউ শাংলবা মহূ পুবা লিনশিংনা ঐখোয়গী কোক্তোল লান্না, নাৱকম মপাদা খেত্তুনা হুইস হুইস কাপথোৱকখিবদো অহানবদা অকি অখং ফাওৱম্মী। অদুবু মখোয়দা ঐখোয়না অশোক অপন নংহনখিদবনিনা ঐখোয়বু উবদা থৈ থৈদুনা চংনখিৱম্মী। মশীং য়াম্মবা মহাক্কী খুংশেমশিংসিদা পীক্কা পীক্কাবা জীবশিংদগী চিংনা চাউ শাংলবা লাকঙম ফাঙমদ্রবা ফাওবদা ঐখোয় মীওইবগা লোন ফাওনবা ঙম্ববা মতীক ময়্যই হাম্মীৱমলিবসি মহাক্কী অতাঙবা মগুন নত্ত্ৰা। থৱায় পানবশিংগী মিছনবু খঙবা মীওইবনা মহূ চাওৱবা লিনশিংবু ফাদুনা নুংশিবা যন্তুগী খোঞ্জেলনা সুক্ষংহন্দুনা জগোয় শাহল্লি। মখোয়গী হুবু লৌদুনা মদুনা হিদাক সুংদুনা মীওইবগী থৱাই ফাওবা কল্পরি। শাহিং চাবা কৈ, নোংশা, অমদি শামু লমশাশিংবু ফাদুনা মখোয়গী অপান্না মওংদা শীজিল্লরি। মহাক্কী হৈজশিংজবা মগুনমথৈ হাপুনা থৱায়পানবা পুন্মমক্তগী তোমখীন ওইনা শেল্লবা মীওইবা ঐখোয়না শেম্বীবা মহাকপু ঙ্গিৱাংচফম থোকই। মহাক্কী মফমদা তৌবীমল উংফম থোকই। মহাক্কা পামজবা লম্বীদা চংফম থোকই।

মহাকী মফমদা খুদিংমক শিন্নথোক্কা লাকপা ঐথোয়গী খোঙচত্তুদা চিত্তাগোংগী শাহিং চাবা রোয়েল বেঙ্গল তাইগর অমদি ফ্লাইয়িং ফোক্সনচিংবা তমথীবা শা অমত্তা ঐথোয়না থেংনরমদে। অদুবু মথোয়না য়াথোক্কাশ্বগী খুদমদি ফংখি। উমংদা হৌবা অমুনবা অংগুর, জাম, হৈনৌ, চুস্ত্র, লফোয় অমদি হৈজামপেংনচিংবা উহৈশিংবু ফ্লাইয়িং ফোক্স অমদি য়োংমুশিংনা মবুক পেলা চারগা নীকথদুনা, মশা থুদেজুনা লৈমায়দা চায়খায়রম্বা কয়া ঐথোয়না ঐথোয়গী খোঙচত্তুদা হেক হেক থেংনরকখি। ঙাইহাক ঙাইহাক অহিং মতেক মতেক য়াইরেজুনা লাকপা চিত্তাগোংগী জংগলগী শরুক লোইশিল্লকপদা ঐথোয়গী রায়ারলেসতা পাউ ফংলম্মী “ঐথোয়গী খোঙচত্তু লিক ওইরে।” ঐথোয় খুদোংথীবা শোয়দনা নংলনি হায়বা খঙলম্মী। য়েকুবদগী করম্মা লাহোক্কাদগে হায়বদু চোকশিন্না খন্নরবা, শেম শারবা মতুংদা ঐথোয়গী লান্মীশিংনা মথোয় তরুক, তরেং অমসুং নিপান্না শাবা পরেং অমমম ফুট কুন কুস্তাগী অরান্নদা চংনরম্মী। ঐথোয়না বর্মী বোদর হেক লান্সিল্লকপদা নুমিং য়ুংবা মতুং পুং অমা তাখিরম্মী। মতমদুদা খঙহৌদনা ঐথোয়না লম্মী শেমদুনা চংলিবা মফমদুগী মায়কৈ অহ্মমুক্তগী ঐথোয় তল্লা বর্মীজ লান্মীশিংনা নোংমৈ কাপশিল্লকম্মী। খঙহৌদনা নোংমৈ মথোল তাবদা ঐথোয় অমগা অমগা হুইশেলনা সিগনেল পীনদুনা মোংশোং মরক্তা পাকথনরম্মী। অদুগা কীভম শেমদুনা য়েকুবগী মায়কৈদা হন্দুনা নোংমৈ কাপশিল্লকম্মী। মতম অদুদা খঙলে মথোয়না এটেক তৌরক্লিবসি য়ু সেপনি। বর্মীজ আর্মীশিংনা উমংদা হৈশিংলবা য়োংশিংনা তৌবগুম মোংশোং মরক্তগী উশা অমদগী উশা অমদা চোং চোংদুনা ঐথোয়রোমদা নোংমৈ মরুশীং হৈথরক্লম্মী। ঐথোয়সু পাকথ পাকথ মথোয়না ছনগৎলকপদু ওক ওজুনা ফন য়ান্না হাংলম্মী। উথক্তগী কাপথরকপদা নোংমৈ মরুশিংনা ঐথোয়গী লান্মীশিংবু ফনা য়ান্না হাংখিরম্মী। লান্মীশিংদু সিভিল ড্রেস শেংপসু য়াওই, মথক্তা লুংগি অমমমসু শেংলি। মদু মথোয়না ড্রেস শেংপা নংদুনা তৌরিত্তা নংত্রগা মথোয়গী চংনবীরা খঙবা ওল্লমদে। পুং অনীমুক ঐথোয়না তুংলোমদা খরা খরা হন্দোজুনা কাপু বম্মী। মথোয়গী য়ান্নবা লান্মী মরক্তা ঐথোয়গী অককুবা লান্মী মশীং খরতনা লান্না তৌবা ওল্লোই। অদুনা ঐথোয় তুংদা ফনা য়ান্না হন্দোক্কা মতুংদা নোংমৈ কাপ্পা লেপুনা অতোপ্পা লম্মী অমা শেল্লগা নাহোরক্লম্মী। নুংশাগী মৈশাগা, কান্দুকী মৈখু মৈশাগনা ঐথোয়গী শকফম কাহংলম্মী। খৌরাংবনা

খনাউ ব্ৰক ব্ৰক কংলক্ষ্মী। নাকন্দা যাল্লিবা ঈশিং বোতলদগী ঈশিং থকপদা  
 খনাউ শেগাক শেগাক শেগায়বগুম ফাওরক্ষ্মী। অসুয়া জংগল পরিংদা লাকপা  
 খোঙচতু বর্মগী বাউন্দরী লাহোক্তুনা মিজোরাম যৌশিল্লক্ষ্মী। মতমদু ইঙা  
 থাগী পানখংলকপা মতল্লি। নুমিদাংগী পুং তরেং তাখিরক্ষ্মী। কপচেংগী  
 নোংনা অতিয়াদগী ঙাইহাক লৈতা নিংঙাই তৌবগী খাক লাউবা মখোল্লক্তা,  
 অকনবা নুংশিংলক্তা ঐখোয়না রেনকোং অমমম লীংশিল্লদুনা ব্ৰাটর প্রপকী  
 খোঙগাও হোপ হোপ লাউবা অমমম শেত্তুনা ঐখোয়গী মিজোরামগী  
 খোঙচতুগীদমক শেম শারক্ষ্মী। মতমদুদা নোংসু অতিয়াদগী নোংখোঙ ফুইনা  
 অঙকপা শাফুগা লোয়ননা, ওলাংথাগী মৈশানা কাহংলবা মালেমগী মৈশা  
 প্লমক মুখংলগে মতাগুম চুথরক্ষ্মী। জংগলগা ওইবগা অতিয়া মকোয়  
 নোংনা খুমজিনখিবগা সুকসুনা মল্লক্ষ্মী। ঐখোয় মশেন অমগা অমগা  
 উনরমদে। অদুনা টোচ লাইট অমগী মতেংনা ঐখোয়গী অহীংদুনা লেলবা  
 মফম থিরক্ষ্মী। ব্ৰা অমদি লীনা পল্লোন শানা লোঙ্গিন্দুনা ফম্বাক শাবগুম  
 তৌববা মফম খরা থেংনরক্ষ্মী। মফমদুদা ঐখোয় নোং থুপুনা অহীংদু লেলসি  
 হায়না লেপ্লরক্ষ্মী। মফমশিংদুদা চাইনা চাইনা ঐখোয় লৈনরক্ষ্মী। চয়োম  
 থোক্তুনা চাবা লোইরকপা মতমদুদা ওসাইমখে চুরম্বা নোংশিংদুনা অতিয়াদা  
 খুল্লম্বা নোংদুমশিংদু পুমতাক তাকহনম্বায়ে। থরানমিচাক চবুন চবুন মমীং  
 খংনদুনা ঐখোয়গী ইতৌ য়েংনবা হৌরক্ষ্মী।

— মফমসিদা ঐখোয় ঙাইহাক্তং পোথাসি। ঐখোয়গী লম্বীসি তুংলোমদনা  
 শাংহৌরে। পল্লুং যৌরক্কদৌরে।

কেপটেন থোইবনা হায়রক্ষ্মী, ‘ঐখোয়গী লাম্বী খরনা কোভর  
 পীরিঙেদা ঐখোয় খর খর পোথাহৌসি।’

ঐখোয় ইকুই কুইদনা মফমদুদা তুমথনরক্ষ্মী। লাল্লক্তা তুম্বনি কয়াম  
 কুইনবু তুমগনি। খঙহৌদনা উচেক্তা খোংবগুম্বা খোংবা সিগনেল অমা  
 ঐখোয়না তারক্ষ্মী। মদু থোইনা লাগুবা মফমদগীনি, ঐখোয়না পোথারিবা  
 মফমদুগী অরাং ওইরপ্ননি। ঐখোয় প্লমক ফীভম শেমদুনা লৈনরক্ষ্মী। হায়বগা  
 তৌবগা নোংমৈ মখোন তারক্ষ্মী। য়েক্কাবনা ঐখোয়বু কোয়শিনম্ববরা ?  
 ঐখোয়না মখোয়না পোজিসন লৌদুনা লৌরিবা মফমদু খঙনবা নোংমৈ মরু  
 অমখক নোংমৈগী খোঙেল লাল্লিবা অদোমদা কাপশিল্লক্ষ্মী। মতমদু অহীংগী

পূং ১১ তারম্মী। খুদুদুদা খঙলম্মী মখোয়গী এটেঙ্কু এল সেপতা তৌরকপনি।  
 ঐখোয়গী মাঙগী লম্মী অমদি ওয়থংবা নাকন্দা কাগুপ থতুনা লান্দারকপনি।  
 মখোয়দু ঐখোয়দা এতেক তৌরকপা য়াই হায়না খনবা শিফাইশিংদুনি।  
 মফমদুদা পূং অনীরোম অমুক নোংমৈ কাপুবদা ঐখোয়গী লান্মী তোরা তুনা  
 শিরম্মী। মশীং য়ান্না, খুংলাই ফবা হেনবা আর্মীশিংদুগা মতম শাংনা মায়য়োক্ক  
 বা অফবা ওইরোই, অদুনা ঐখোয়না তুং হন্না হন্না লম্মা তৌবনি। মখোয়না  
 ঐখোয়বু তকশিল্লকখিবনি। কাইনথংদা লোকচপ অমা ঐখোয়গী তুংথংবা  
 শরুজ্ঞা থতুনা লৈরম্মদু খঙদুনা ঐখোয় নোংমৈ কাপ্পা লেপুনা খৌরী লোনবগুম  
 লোল্লবা লী অমদি ব্রাশিংগী মরজ্ঞা পাকথ পাকথদুনা লৈরায়দা হৌবা উরীদা  
 য়ান য়ান্দুনা লোকচপুদা কুমথরম্মী। অসুন্না অমন্না মরজ্ঞা খোঙলৈ থুনা ঐখোয়  
 লোকচপু লাহ্লেঙ্কম্মী। ঐখোয় কদায় য়ৌরবগে হায়বা ফাওবা খঙলমদে।  
 মেপ পুথোজুনা য়েংনবা মতম ফাওবা ফংলমদে। তুংদগী শিফাইশিংনা  
 তান্নরকপা য়াই, নংত্রবসু মাঙলোমদা অনৌবা অমা অমুক ঐখোয়বু থতুনা  
 লৈরম্মা য়াই। অসুন্না ঐখোয়না থেংখাঙ অনীরক খুদোং থীবা নংলবা মতুংদা  
 নোংমা ইথা খাজদনা ইঙগী থাশি ময়াদা তুরেল অমা থেংনরম্মী।  
 তুরেন্দগী ঈশিং শোজুনা মায়-মিৎ তাবা খোঙখুং হান্ননচিংবা তৌরম্মী।  
 অদুগা মফমদুদা তোব্বান্দা ঙাইহাক পোথাবা ওইনা টোচ কাপুনা মেপু  
 য়েংলম্মী। খঙলে চেঞ্জিবা তুরেলদু ককচিং তুরেলনি। ঐখোয় নুংশাস্থর চনীং  
 তানা হোন্হনরম্মী। হরাওমনবনা ঐখোয় অমগা অমগা চেংনা কোল্লিন্নরম্মী।  
 নুংশিরবী পোক্কফম লমদমগী মতম্বাজ্ঞা খোঙ খাজবা ফংবদু নুমিৎ চুপ্পা অমা  
 চেন-চোংদুনা শান্নরুংগ ব্রারক্কবা মতমদা অপোকপী ইমানা চেংনা  
 কোল্লিনবীদুনা খোন্নাং মাইয়োক্কবীবগুম ঐখোয়গী থম্মোয়দা অপেনবা  
 লৈতাবা ফংজরম্মী। অমুজ্ঞা উখিদিবা অনৌবা সুক্ষংপা লমদম অমগুম  
 কোয়চং চতুনা মহাকী শক্তমবু য়েংজনীংলম্মী অদুবু কদায় সুক সূনা মন্নবা  
 অহীংগী ফীজ্ঞনা খঞ্জিনবীখিবনা উজবা ফংলমদে। সনা মচুগী অপীক অপীকপা  
 তন্দনশিংনা চবুন চবুন পাইদুনা ঐখোয়গী লম্মী তাক্কে হোংনবদুসু অরেন্না  
 তারম্মী। ঐখোয়গী মাঙমজ্ঞদা ঈমাই চোম্মীং চোম্মীং অকনবা ঈরৈগা লোয়ননা  
 বা-বা চেহ্নরিবা তুরেলগী ঈরাওখোন্না মফমদুদা ঐখোয় পহ্নরগনু হায়রিবগুম  
 খল্লম্মী। খুদোংথীবা পুজিগী পাউজেল অমা পুরিবগুম তোব্বান থক থক

নীকহনবমথৈ চেন্ধরম্মী। মতমদু অহীং পূং ১২ চপ চানা তারম্মী। মফমদুদা  
 ঐথোয় পন্ত্ৰা যারমদে । ঐথোয়গী খোঙচং লিক ওইথুবনি। রায়ারলেসকা  
 রায়ারলেসকা তৌদুনা মফম মফমদা থংলম্মা যাই। ঐথোয়গী খোঙচং মখা  
 তানা চংথরম্মী। মতমদুদা ঐথোয়না কাউবা লৈতনা নীংশিংলিবদি হৌজ  
 থেংখাং অনীথোক্লা থেংনবা লানফমদা থরায় কংথ্রবা ঐথোয়গী লান্মী  
 য়াংথৈদুনি। লানফম অমা হকথেংনবদা মায়থীবা নংত্রগা মায়পাকপা যাই  
 অদুবু লানফমদা থরায় কংপা হায়বসে লানম্মী অমগীদি মথৌ পাঙথোক্লবনি।  
 শরি পন্দোল লোম্মদুনা, পন্তুং তান্না চংমিন্নিস হায়না খোঙশানমিন্নরকপা  
 মথোয়না পন্তুং যৌদ্রিঙে লমখাঙদা পুন্নি লোমত্রবদা মথোয়বু মরূপ অমনি  
 খোঙলোয় অমনি হায়দুনা হন্না ফাওবা য়েংলম্মা ওমদনা সুকুবা ভংগলদুদা  
 লংথোকুনা থনম্মদু, মশাগী ঈংখেলক্তা লুপফেং লুপফেং তাউহৌবশিং  
 ঐগী রাখলগী মীংমাঙদা ময়েক শেংনা চোংথোরকপদা ঐগী থম্মোয়  
 শোক্লম্মী। মথোয় মথোয়গী অপোকপা মমা-মপাশিংনা, মচে মচন, মশীন  
 মনাওশিংনা মথোয়গী লম্মী য়েংদুনা লাওতকুনা ওইজরমগনি। মমা ওইবীন  
 মচাবু ঈ মতমদগী চাউনবা যোকচরকপদা ফৌ শংবাই অমা ও তুঙ্গোল অমনি  
 চাউহল্লকপা নত্তে। মথোয়গী ফীজিগী লনশিংনা অসুম্মা অশি ফমুংদা য়াতাং  
 হায়বসে মথোয়দি খঙলল্লোইদে। থরায়না পোম্মা ওইথ্রবা ঐথোয়গী  
 মরূপশিংগী অমাও অতোঙগী রাখল খল্লিঙে খঙহৌদনা নঙগী রাফম অমখল  
 নীংশিংলক্লম্মী। অশংবী, নোংমা নঙনা হায়থি “মালেমগী লৈমায়সে হৌজিঙ  
 য়ান্না পীকশিল্লক্লবনি। অচৌবা ইমুং অমা ওইরবনি। ঐগী ঐগী হায়দুনা শম্মদ  
 খাজিন্নবগী, ওইজ তানবগী য়োংলি তরা তিংনবগী লানফমনা মাঙহল্লিবদি  
 চুমদ্রবনি।” ঐসু খঙই নঙনা হায়থিবদো অরাংবা থাকী রাখল্লোম্মি। মীওইব  
 অমত্তা ওইনা নুংশিবগী লীপুন্না পুঞ্জনীংবনি। নঙ নীংশিংলিব্রা নঙন  
 হায়থিবদো।

— অদুবু ইশা ইশাগী শক্তমদি ওাঙুনা লৈফম থোকই। লৈসু লৈনরি।  
 শংগোল অমদা মন মখল মখল থম্মদা হরাওনা শাবলগী শজিক  
 চামিন্নরি। মথোয় অদুবু অরাংবী, অঙৌবী, অমুবী, অঙাঙবীনচিং  
 মমিংশিং থোম্মদুনা মশক তাক্লিবদুগুম্মনি।

নুমিত্তুদা ঐনা হায়থিবদো পুকচেল পীকপা নান্মতা য়েংবগী রাফম  
 নত্তে। মালেমগী লৈমায়থকসিদা লৈরিবা মীওইবা কৌবা ফরূপসিদা



চাওখংপগী খমথেংলবা মতমসিদসু মীশিংনা মখোয়গী হৌরকফম অমদি মশাগী শক্তনু, চ্যেকশিন্না ঙাক শেন্দুনা থন্নরি। কৰাম চাওবা, শক্তি লৈবশিংগী খ্বাম্মুংদগী মশাবু কঞ্জনবা লানফমশিং তত্তনা থেংনরি। মসি তৌফম থোকপা খৌদাংনি। ইজ্জৎকীদমক্ৰি। মী অমা ওইবগী চাউথোকচবা নাপল অদুগীদমক্ৰি। মীখা থাবা খুনাই অমবু কনানা মী ওইনা শীংথাবীবগে ? ইকাইখুম্বীবগে ? ঐখোয়গী ইপা ইপুশিংনা থম্বীৰম্বা পুরাৰী য়েংলগা ঐখোয়না ওসি চাউথোকচরি, মখোয়গী খোঙগুল লীনবা হোংনরি। মালেমদা নুমিৎ তাবা লৈতে হায়নবা ব্ৰিটশকী মখুত্তা ভারতকুম্ভা অচৌবা লৈবাক অমনা চহী চনী খৰা হেন্না মীখা পোন্না লৈরকপা মতমদা পীক্লবা ঐখোয়গী ইরমদম অসিমদি চহী য়াংখৈমুকী মতম ওইখি। অসিগুম্ভা মতমসিদা মখোয়না কাউবা গুমখিদে পীক্লবসু মহু ময়াই চাউবৰী লমদমসিগী লাকঙম ফাঙমদ্রবা মচাশিং, এংগ্ৰো মণিপুৰী ব্ৰাৰ অমসুং নুপী লান্না খুদম ওইরি। লমদমসিগী অখৌবশিংনা মমালৈবাকী নীংতম্বগা মশাগী ঈগা শিন্নগে হোংনজখিবদু সনাগী ময়েক্কা ওসিসু ইরি, ফুকপ অসিনা হিংলিবমথে ইদুনা লৈহৌখিগনি।

ককচাঁং তুৰেলদু মৰূপ থোইবনা থৌরী অমা তোৰ্বান্দা হৌবা উপাল মদা কাখংতুনা উদুগী মশাদা পুল্লিল্লম্বী অদুগা থৌরীদুগী অতোপ্পা মতোন্দু মখাঙদা পুল্লিল্লগা ঈৰোইদুনা লাহ্বেকখিবদু য়েংবদা অঙকপা কুন্মৈ ওইরম্বী। মহাক্তি শাম্বেয়নি। পীক্লিঙৈদগী হৌনা ইম্ফাল তুৰেল মপান্দা তাবা খুলদগী হৌরকপনিনা ঈৰোইবা হায়বসে মনাং ওইরবনি। কল্লবা নোংজুথাগী ঈশিং ষ্টেচেলঙগ মহাক্কা মফমদুদা নোংমৈ অমদি মেগজিন মনমদা পোরদুনা, ঈৰোইদুনা লাহ্বেকখিবদু চাউ শাংলবা দোলফিন অমনা মমৈ মশাইগুপ হাইবদুনা কাইদা কাইদা ঈশিংদা শান্নবগুম্বী। উনা উনা তুৰেলদু লাহ্বেকখিদুনা অসোম থংবা তোৰ্বান যৌখিরম্বী। মখাঙদা পুল্লিবা থৌরীদুগী অতোপ্পা মতোন্দু ঈশিংদগী তোৰ্বান্দা কাখংলগা লৌথোজুনা অসোম থংবা তোৰ্বান্দা হৌবা হৈবোং পান্নী অমদা পুল্লিল্লম্বী। অদুগা নোংমৈ শীংলদুনা য়েক্কা কনা লাকপগে ওইদুনা লৈখিরম্বী। ঐনা সোমথংবা তোৰ্বানগী কোভর পীৰম্বী। ঐনা মৰূপ চাঁংলেন অমদি লানমী অতৈদু মথং মথং থৌরীদুদা মখুং নান্মা নান্মা পায়নরগা মনমদা নম্বো থাবো পোনদুনা, মখোঙ অনীনা ঈশিংদা কাওদুনা মখুংনা থৌরীদা পায়দুনা লাহ্বেকখিবা লৌইববা মতুংদা ঐহাকসু তুৰেল অদু লাহ্বেক্কা ম্বী। অসুন্না তুৰেল লান্নবা মতুংদা ঐখোয় খুল্লন্তা

চঙদুনা জীপসি অমগা বাইক অমগা ইম্ফাল্লোমদা চৎকদবা ঐথোয় মী তরানিথোইগীদমক বায়রম্মী। অতৈদি অনকপা বাবগাই, হীয়াঙলম, কোল্লাখোং, লফূপাং তেরা, কুস্বী অমদি মোইরাংদগীনি। মফমদুদগী চাইখাইনরদুনা মথোয় খোঙনা চিংয়া তময়া, লবুক লম্মাং ফাওদুনা অশম্বা লম্মীদা ময়ুম মায়কৈ পাংনখিরম্মী। বাইজু ঐনা থৌরগা চিংলেম্মা মনীংদা তোংলম্মী। কেপ্তেন থোইবনা জীপসিদা য়াওরম্মী। ঐথোয়না সুকুবা অহীংগী অমম্বদা ককচিংদগী থোরকপনা কুস্বী হাওতক যৌরকপদা লম্মীগী গোলায় অমদগী চোকমুক লাউদনা লুমদুনা লৈরম্মা আর্মীশিংনা লাউরকই 'রুকো রুকো' খংপ্ৰেক খংনা লবাইগী শম চপ চপ য়ুংলম্মী। থম্মোয়গী মিহ্ন খোঙজেল য়াঙখংলম্মী। ঐথোয়গী জীপসিদুনা ঐথোয়গী তুংদা ফুট কুনমুক্কি অরাম্মদা ইন্নরক্কিবনি। ঐগী গারীগী খোঙজেন লকক তৌখিমাল্লে। "ইতনি দেৱ ৰাতমে কহা জা ৰহেহো তুমলোগ" অদুগা গাড়ীগী হেন্দল পায়রিবা খুৎনাম্মগী খুদাংদা মমাঙ ইথং থংনা লেপ্লিবা আর্মীদুনা পায়খিরম্মী। কৰি তৌশিগে হায়না অমম্বদা সেকেন্দ খৰা খল্লম্মী। মথোয়গী মখুং চনম্ববদি খুদিংমক তুল্লা মাঙ তাক্ৰে। ঐনা থোক্কগদবা খুদোংথীবা অদুদগী কনবীনবা শেম্বীবা মপুবু খুকমজরম্মী। মরজুদা নোংথাঙমুক য়াঙনা ব্রাখল অমা লাক্কম্মী। ফমজিনখিগদবগুম তৌরবা হকচাংগী ঙ্গ-শিংবু চাইখায়হল্লদুনা, শিংলী নাউৰী খুদিং মথৌ তৌহল্লদুনা ঐনা ওমজবী থাদুনা তুংদা লাক্কিবা জীপসিদু তানবা লাউরম্মী "য়েকুবা লৈরে গারী খাম্মো।" অদুগা নোংথাঙমুক য়াঙনা ঐনা থৌরিবা বাইকী ষ্টাৰ্ট মুখণ্ডনা ফাষ্ট গিয়ারদা কাওরগা গারীগী হেদ লাইতুনা আর্মীশিংগী মমীং থকহনবগা লোয়ননা মথোয়গী লৈফম তুংদা লাক্কিবা ঐথোয়গী আর্মীশিংদা তাক্কম্মগা মমায় খংলৈ লৈরজুনা গাড়ীদু তুংদা মতেক খর হল্লগা ইম্মুরম্মী। চিংলেন ঐথোয়নিমক চোংথোজুনা লম্মীগী নাকন্দা লৈরিবা লৌবুজুদা খোঙলৈ থুনা পাকথরম্মী। মতমদুদা মথোয়না নোংমৈ কাপ্পক্কম্মী। ঐথোয়দি নোংমৈ অমত্তা কাপ্পমদে পাকথ পাকথদুনা লৌবুক্কোমদা ঐথোয়গী লান্মীশিং চেম্মুরক্কম্মী। মতমদু থাশি ময়া ওইবনা লৌবুক লম্মাং পূম্মক অমম্বগী অমুবা ফীজেল শেংলম্মী। সুক সুনা মল্লাব অমংবা নোংগী মপৈনা অতিয়া মকোয়সু খুমজিনপ্ৰে অদুনা থন্নানমিচাক্কী মমিসু উরমদে। নোংপুবা অঙ্গংবা নুংশিংনা তাকখি ওইহাক্কী তুংদা নোংসু চুখরক্কনি। মদুমক্কা ঐথোয়গী পান্বে ওইখিবনি। অমম্বা মরজু ব্রাং চাউনা হৌরিবা উপাল

ৰাপালশিংনা লাইমুগুম মঙক থাংগৎলদুনা ঐথোয়গী খোঙচত্ৰবু য়েংখি। ঐথোয়দা লাম্দারক্লিবা আমিশিংগী মায়কৈ সলাই খঙদনা কান্না নোংমৈগী মখোলশিংনা মায়কৈ মরি নিল্লম্মী। পাকথদুনা লিমা তৌবগুম পুকা শীং শীতুনা চৎনরিবা ঐথোয়গী কোজোন লান্না নোংমৈ মক্লশিংনা হুইস হুইস পাইখিবসু য়াওই। ফনা লাগ্না চৎলবা মতুংদা শীতুনা চৎলম্বদগী হৌগতুনা পাকথ-পাকথ কন্না চেনবা হৌনরম্মী। মতম অদুফাওবা মথোয়দি মায়কৈ সলাই খঙদনা নোংমৈ কাপহৌরি। ঐথোয়না মথং মথং লাস্তোরকপনা লফুপাং তেরা যৌরকপা মতমদা নোংমৈ মথোন লেপখিরম্মী। মথোয় ঐথোয়বু তান্নরকপা তৌখিদে। মম্বগী মথক্তা ঐথোয়গী অকক্লবা লান্নী মশীং খঙদবগা ঐথোয়না নাস্তোকখিবা মায়কৈ খঙহৌদবগনা মথোয়বু খৌতক চাহল্লম্মা য়াই। মীওইবা হায়বসে খুদোংখীববু মাইয়োক্লনীংবা কনাসু লৈতে। লফুপাং তেরাগী পাং যৌবদা পাংয়ায়দা তাউরিবা ফুমদি মথক্তুদা ঐথোয়না খোঙ হেক থাংথজবদা অঈংবা লমজাউ নুংশিংনা ঐথোয়গী পুক্রিং হকচাংগী অৱা অনা খুদিংবু মুখৎলগে মতাগুম হু হু হুল্লম্মী। কৌজেং হারৌ, হঙোই, অমদি পাংয়াইগী উথুমশিংনা নথোয়গীদমক ঐথোয় লৈরি হায়বগুম খোস্তাং য়ৈনা থোংনরক্লম্মী। ঐথোয় খুদিংমক নুংশাম্বর চনীং তানা হোস্তনজদুনা ঐথোয়গী মীশিংবু মমিং কৌ কৌদুনা মশীং সুৱৱা য়েংনরম্মী। লাইবক ফদুনা ঐথোয় কনা অমত্তা অশোয় অঙাম য়াওদনা মফমদুনা পুল্লম্মী।

— লান্নীদি লানফমদা খঙই হায়বদু অশেংবনি। ঐথোয়গী লেফটনেণ্ট অমসুং সেকেন্দ লেফটনেণ্ট অনীনা ওসিগী ঐথোয়গী খুদোং থীবা অমা নাস্তোকহনবীপ্ৰে।

কেপটেন থোইবনা চাংলেন ঐথোয় অনীগী খুং শোক্লম্মী।

— “খুদিংমক মপু মানা তম্বনি।” ঐনা হায়রম্মী। ঐথোয় খুদিংমকী থম্মোয়না শকউদবা মাবু তৌবীমল খঙবা ফোঙদোক্তুনা খুৰুমজরম্মী। অচুম্বগী মায়কৈদা মহাক্লা মতম পূস্বদা লৈ। মতমপূস্বদা অচুম্বা লম্বীদা চৎনবা শেম শাগে হায়না ঐগী পুক্রিংদা লেপ্লম্মী।

পাংমীশিংনা ওা ফাবদা শীজিল্লবা ফুমদি মচেৎশিংদা য়ুংদুনা লৈরিবা চৈঙাকশিংদু শীজিল্লদুনা ফুমদি অমদা ঐথোয় মী অহুম মৱী, অহুম মৱি তোংদুনা কংফাল্লোমদা হোঞ্জিল্লম্মী। মফমদুদা লৈতানা লৈবা য়াবা নঙে। য়েক্লবনা তুংদা তান্নরকপসু য়াই, কনানা খঙনি। পাংশঙশিংদা থাউমৈগী মঙালশিং

লাপ্লা লৈবদু উদুনা ঐথোয়না মথোয়বু কৌরম্মী। অদুগা ঐথোয়বু হিদা কংফাল তান্না থিলহল্লম্মী। কংফাল যৌরবদা ঐথোয়না ঐথোয়গী সেলটরদা লৈনবা খন্নরম্মী। মতমদুদা অয়ুন্ধী পুং অহুম তাখিরম্মী। ওসাইমথে মংলম্মা নোংদুমশিংদুসু নুংশিংনা হুমদোকথুমাল্লে অতিয়া তশেং তশেংলম্মী। কুফেং কাফেংপী থরানমিচাকশিংগী মরক্তা তোমথিন গানবী শজীক্লা লৈজবা মতীক ময়াই পুথোক্লদুনা ঐথোয়গী লম্মী তাকপা হৌরম্মী।

মতম কুইনগী তুংদা পোক্লফম লমদমদা খোঙ খাজবা ফংবদা খোঙদগী তোন ফাওবা তু চুংথি। খঙহৌদনা ইম্ফাল সহর যৌরক্লম্মী। ঐথোয়গী পোংয়োম নম্মো খুদিংমক ঐথোয়গী সেলটর লৌরিবা যুমদুদা থনল্লগা চাইনিজমেদ নাইন এম.এম.গী পিষ্টোল অমমম শাগোল্লদুনা ঐথোয় মীচম শাদুনা লাকথিবনি। থোইবগা চিংলেনগসু মতম কুইনা থাদোক্লরবা ময়ুম ময়ুমদা চংনখিরম্মী। অতৈসু ময়ুমদা চংনথ্রে। লম্মী চংনা চংনা ইম্ফাল সহরগী হোংলম্মিবা মওংশিংদু য়েংনা য়েংনা ঐনা রাখল খনখি। মতমদু ঐহাক পাউনা রোদত ঐথোয় হোটেলগী সরকলোমদা মমায় ওসিন্দুনা থারিবা চৌক্ৰি অমদ ফমদুনা শঙ্কেম থকখি, ঐথোয়' খুন্দা চেনবা বসকী মতম ওইবা ওইনা : ঐগী রাখল লীশাং থাদোকখি। মায়কৈ মরিমক্তা ফূরা দলানগী মতোলনা ইথন থল্লল্লে। লম্মী সরক পাকথোক চাউথোকলল্লে। মসিমক্লা চাওখংপা হায়বদু ওইরব্বা। নত্তে নত্তে খুদিংমক লাং থাক্লিবনি। মীনাই নাইথাঙ চেংশিনহনবনি। ঐথোয়গী ওইখিদ্ৰবা মীতোপকী ফুরিংখাউদা চঙথ্রবা শেল থুমগী ফীভম, লৈঙাক শাসন, মীতোপকী খৌজালতবু ঐথোয়না ওইদুনা লৈরবা, মরাই চায়থরক্লবা লমদমসিগী মীওইশিংগী পুন্সি, অকুংপদা লৈতৌবা অতোঙবদা লৈথোনবা, অতোন অতাশিংগী ঈরিঙ্গী সুল্লগা মশীং হেনগংহল্লিবা ফূরা দলান, ঈঞ্জিন মেচিন নংত্রবদবু চোক নুং শুবী, ফিজেন মোংপী, পুকী লান্দা ইজংপু মমল তীক্লদুনা য়োস্তোক্লবী অমদি চাবা থকপা ফংদনা থ্রে থ্রে লাউবা নুংশাস্ত্রতনা হিংনবগী লম্মীদা বানা চিংলিবা, উকক বাকক নুংদুমা হেন্না মমল বাংলক্লবা কংলৈচাশিং অসি লৈরমখিগদা ? অদুগা অমরোমদা লৈবাকসিগী চুপ্লি পায়রিবা শক্তি পায়রিবশিংনা তীনফা কাকফৈগুম নপ্তুনা মীচমশিংগী মশাদগী ঈথেং থক্লি। ঈথেংতনা মথোয়গী পুন্সি ওইরি। হিংনবগী লানফমদা চোক নুং শূদুনা লান্হেংনরিবী অহল ওইরক্লবীশিংব উরুরগা খঙহৌদনা ইমাবু নীংশিংলক্লম্মী। করল্লা লেল্লমগনি মচা কায়না

মৈচাক্লা চাক্ৰবী মহাজি ? লৈত লায়রগী মৈখু লাংবদা কায়না মৈচাক খাঙবদা  
 ওমদ্রদুনা অরোইবা খ্বর হোল্লগদ্রা ? ইমাবু থুনা উনিংলশ্মী । লস্বীদা চংলিৰী  
 ইনখংলকপী শানৌশিংবু উৰুৱগা নঙগী ৰাখল লাকখি । শক্তমদুবু শাগংনবা  
 হোংনজখি । ঐগী শকসে ফজনা ওনশ্বে । খদাং, নাতেনশূমাং অমদি চুবাগী  
 কোইশিংসিনা ঐ ইশামকপুসু ইশাগী শক্তমদুবু কাউহল্লক্ৰে । নঙদি ঐবু শক  
 খঙবা ওমখিগদ্রা ? অমস্বা লস্বীদা ঐগী খ্ৰুজ্জং পায়দুনা লস্বী তাকপীখিৰী,  
 ঐগী পুন্নিগী মথোং কারকপগী শৈরোল শৈখুমখিৰী, থম্মোয় ঈপাকী লৈনুংশি  
 নঙদি করম লেল্লিগবা চান্নবী ? ঐগী মাইকৈ য়েংনা য়েংনা চোকথরবী  
 মীংসাদগী তুমিন শিন্ধুরমগনি পিগী ঈফুংশিং । ঐগী পুন্নিগী লৈরিবমথৈ লমন  
 শীংঙুল্লরোইদবা পিরিক কয়া অহীংগী মমৈদা ঐগীদমক অরেশ্বদা  
 মাঙহনবীরমগনি । ওসিদি ঐ অমুক লাক্ৰবনি ননাজা । নঙগী লমজিং মখাদা  
 ঐগী আশাগী ফূরা মতোল লোম্বা শাগংচগেকো ।

মথংগী মীংকুপ্তা খৌদোক অমা থোকখি । ফিএটকী শাংলবা হোন  
 অমনা ঐবু মঙফাওনহনখি । নীংশিংলিৱা জুন তাং ২১, ১৯৮৯ নঙনা আমিগী  
 কম্মান্দেণ্ট সুরেন্দ্ৰগা ফিএত্তুগী মনুংদা হকচাং ঙাথু থেংথুননা  
 ফস্মিলখিবদো ? ওসিসু য়াওরি ঐগী অমনবা দাইরীদা অঙাঙবা মচুনা ইরবা  
 জুন তাং ২১ । নুমিত্তো নঙনদি ঐবু উষিদি । ঐদি ওকখি মঙগুন্সু থোকখি  
 খাজবা ওমখিদি । কনাগুস্বী শকমান্নবীরা হায়নসু খনখি । মতমগী ঈৱাং ফিজ্জং  
 চাকচাবু শীংনখিৰী নঙনা নুমিত্তুদা ওইখিবা মতৌদো । কাংচেং মচুগী খুনিং  
 ৱাংবী পেল্লিল শূ অমা তোংখি, নেভি ৰু জিনগী খোঙগ্ৰাউ মতোনখুৰী অমা  
 শেংখি মপুং ফারবী শাবান্দা ঙাঙলৈনবা মচুগী ফুরিং খুদাংচোনবী অমা  
 লীংখি । মাইথোংদুবুদি থোইনা য়েক লাকখিদি । চীনবান্দুতংদি লিপষ্টীকী  
 মচু হাজিন্না তাখি । ফিএত্তু ঐগী মাঙমজুদা খামখি অদুগা নঙনা চহী নিফুমুকী  
 ময়াদা লৈরবা ৱাং চাউনা চুংফীৱাল চাবা, নাতেন শূমাংদা কোই দাৱী অমা  
 খাকপা, মশক ফজবা কম্মান্দেণ্টতুগা লেংমামনা প্ৰতাপ টোকিজগী  
 বেলকোনিগী থাকলোমদা কাখংখি । তশেংনমক ঐঙোন্দদি অকিবগী মশক  
 লৌরবা মঙ অমনি মীংকুপ্তো । খদাংগী শম্বু অমদি মীংনা নোকপী মীনোজুমক  
 নংলমদ্রবদি ঐনা নঙবু খঙবা ওল্লমোই ।

- ‘নঙবু ঐগী অদুঙৈগী অশংবীদুনিকো । তেল্লাবা চহী তরুৰু থকী মনুংদা অসুক যান্না হোংলন্নবা । থম্মোয় ঈপাকী থরো অশংবীদুদি কংফালদা লৈশাং তন্নল্লবা, লৈকং থরো ওইরল্লবা ! মদুমক নঙগী অপাম্বরা ? ঐমকী মাইয়োক্তা লেপুনা নীংতম লাগ্মীগা শীংনদুনা তোংশিন যান্নিম্বা ঈগী লাহ্লেংদা নশাগী অশেংবা শক্তম ওল্লোক্তুনা খুনাইসিগী ঈহৌ লৈখা তারল্লবা হোংনবদা নঙসু থৌদাং যাবী অমা ওইরবরা ? ঐ অসে কয়াদা নুপা থোকত্রবা মীশক্লো । নঙবু কৰিগীদমক মীৎকূপসিদা কাপখায়হৌদ্রিবনো ? তীন চঙলবা লৈপাল অমগীদমক অপোম্বী লীশিং লীশিংনা শাংকাইঙমদনা মাঙখিগদৌরিবসি অসুম্মক য়েংদুনা লেহ্লেংকপা তাররা ? ওইথোক্তবনি । ঐ নুপা অমনি । থম্মোয় অসিসু মৈ ঈক্লবা থৌদু নুং ওইহল্লবনি । নুংশিবগী লৈরাং পরেং ইখুংমক্লা থদংকনি অদুগা থম্মোয়সিদগী তীল চঙলবা লৈপাল নঙবু ফুংক্তোক্তুনা লাপ্পা লংথোকখিগনি ।’ খা ত্রুক ত্রুক চীক্লো ইথন্ত বারেপচরম্মী অশাওবগী, কল্লক খম্বনবগী মৈরীনা লুতোন যৌনা চাকখংখিবনা তাইবংপানবা অসিগী পোং অমত্তসু ঐনা উবা ফংলমদে ।

নোংজুখানি । লেপুনা চুরকপা নোংগী অঙকপা কুন্মৈনা ঙাইহাজংগী মনুংদা ইম্ফাল তুরেলগী ঈমাই চোল্লম্মী । খুদোং থীনিংঙাই ওইবা থাক্তা যৌখিরম্মী । অকনবা ঈচেলগী শাফুনা য়ৈবদা তোব্বান্দা হৌবা হৈবোং পান্ধী অমসু মরু ফুকপদা নঙনা ঈরৈনা চেম্বুদুনা ঈশিংদা মশা পুন্না লুপুনা লৈরম্মী । রা রা চেম্বুরকপা ঈচেলদা হৈবোং পান্ধীগী মনা অমদি মশাশিংনা থংপদুনা ঈচেলদা অপনবা পীবা অদুনা জপ জপ লাউনা অহৌবা মখোল অমা থোকহল্লি । নোং হাংখিবদা ঙায়রি মৈসু লাঙে । মাইকৈ মরিমঙ্তা অমম্বগী খীরবা মুরবা শক্তল্লা ময়া লাওনা কাথোক্তুনা মহৌশাগী শক্লোন পৃম্মক য়োংলগে মতাগুম ঙাইরম্মী । তোব্বান্দা তাবা য়ুমশিংসু ওল্লা তুমখুন তান্নখিরম্মী । থেঙপ্রে মতমদো । অথাপ্পদা হুইশিংনা তেংথা নাওইরম্মী, অমম্বা অহীংদুনা মিপাইহল্লমাল্লে । কৌজেং হারৌ খরদি মথোয় লৈরি হায়বা তাকপগুম মতীক মথৌনা পুথোকুদুনা খোংলম্মী চীক্লবা অহীংদুনা । খৌজাল হৈরবী মহৌশানা মীওইবগীদমক বারদুনা অহাঙবদা সনা মচুগী তন্দন খুবাম খুবাম চাইথোরকুম্মী । অতিয়াদগী থরান লৈরাংশিংনা তগুপ তরেং চাইথরকপগুম পীক্লবা তন্দনশিংগী কুফেং কাফেংপা মঙালনা অমম্বগী ফীক্লক হাংদোকে তেমশীংলম্মী । নুমিত্তু থোইবগা ইবান্নি খোংমন্দা মিটিং অমা য়াওরুবদগী হল্লকপনি । শীংজম্মৈ লানথোক্লগা ইম্ফাল তুরেল তোব্বান্দা সাইকল খৌরকুম্মী । মাগী ময়ুম বামোন লৈকাইদনি ।

- “মথোয়না হেক হেক পুনবা মফমদু খঙদোক্লবা হান্না হোংনসি ।”  
থোইবনা অচীকপা থুগাইরকই ।
- চেক্কোন্দনি হায়বদি খঙলে । অকক্লবা য়ুমদুমদি খঙবা ওমদ্রি । ওসি হয়েংসিদা খঙবা য়াই, ঐখোয়গী পাউমীনা কন্না হোংনরি ।
- মদু খঙলবা মতুংদা ঐখোয়না করল্লা এটেক তৌগদগে হায়বদু লেপ্নবা তাই ।

- হৃদয় মথায় ঐখোয়গী খুন্তগী নাহোজুনা চেনফম লৈত্রবনি ।
- অহানবদা মথায় খুংলাইগা কোমনা ঐখোয়দা চঙজরকুবা হায়গদবনি  
যাদ্ৰগনা যাদবগী থোকপা । তৌবদি য়ান্না চ্যেকশিনা পাউশিংসি লিক  
ওইদনবা হোৎনবা তাই ।
- অদুদা ঐনা চিংনবা অমা লৈরে ।
- করিনো ?
- অনৌবা চঙলক্লিবা নহাশিংসে ঐখোয়না চ্যেকশিনবা তাই ।
- মদু চুম্বী । অনৌবা লাম্বী খুদিংমক্তা ঐখোয়না মীং থম্ফম থোকই ।  
মথোয়বু তরাই তরাই থাজবা হায়বসে অরুবা ব্রাফম্বি ।
- ঐখোয়গী খৌরাং খুদিংমক অরোনবা ওইনা থম্বি ।
- ঐখোয়গী অনৌবা পাউমীনা পীরিবা পাউ খুদিংমকসি থেংনবকান্দা  
মহাকী মরমদা করি খনবগে ?
- ‘মহাকী তোপ তোপ্পা হৈশিংবা অমা লৈ হায়না খল্লী । পুকচেল শেংবসু  
মাল্লি । পাউমী হায়বসে খ্বাইদগী হেন্না মরু ওইবা অমনি ।’  
ফুরিংখাউদগী টোচ লৌথোজুনা ঐনা খুদাং ঘরীদা কাপশিল্লম্বী ।  
অহীংগী পুং অমা তাশ্বে । ইখঙ খঙহৌদনা থোইবগা ঐগগী কল্ল  
ওংলকপা সাইকল খোঙনেং চপ চপ লেপ্লরম্বী । হৌনরুবা তৌদনা  
ঐখোয় অনীমক সাইকলদগী ফন ফন চোংথনরম্বী । খৌদোক অদু  
অসুকী মতিক থুখি ইশামক ফাওবা খঙহৌরমদে । ঐখোয়গী সাইকল  
অঙম্বা তুরেল মপানগী লৈতোঙ অমগী মরুমদা ইল্লদুনা লৈরল্লে অদুগা  
ঐখোয় অনীনা তোব্বানগী মোংশোংদা উপ্রাক্লা উপুনা লৈরল্লে । শ্বর  
পীক্লা হোন্দুনা থম্মোয়গী খোঙজেল য়াঙনা হল্লিবা মিহন ফাজিল্লদুনা  
মিনিট অমা অনী লৈখিবদু ঐখোয়গী লম্বীদা শাল্লবা মঙাল অমা  
পাইশিল্লকপদনি । লোয়ননা ঐখোয়গী থম্মোয়গী মিহ্ল খোঙজেলব  
নম্বাডুনা পেত্রোলিং চংপা আয়িগী গারী অনী অহম তোব্বানগী লৈমায়  
থক থক নীকহনবমথৈ খৌরল্লম্বী । ঐখোয়বু উদি উখিদ্ৰমাল্লে ।  
গারীশিংদু ঐখোয়গী মপা লাহোকত্বে । ঐখোয়না ফুক ফুক হৌগৎনদুনা  
অথাপ্পদা খৌত্রিবা গারীশিংদুবু য়েংলম্বী লোয়ননা গারী অতৈসু মতুং



ইম্মরক্লিভা হায়না য়েংলম্মী । অঙন্বা তোৰ্বান্দা ইহুত্ৰিবা সাইকলদু  
 অমম্বদা মাদুনা ইনখংকে হোৎনবদা মঙায়রি খোঞ্জেল অমা তারম্মী ।  
 থোইবগা ঐগা ব্ৰা গাঙনদনা মীৎনা হাইফেৎ য়েংনৈ । শ্বর থিংদুনা না  
 থাংগতুনা খোঞ্জেলদু লাকশিম্বা হোৎনরম্মী । চ্যেকশিন্না তারবা মতুংদা  
 খঙলে মীরা শাৰা খঙদবা অমগী অৰা চৈনাখোন্নি । ঐথোয় অনীমক  
 খুৰুখুদক কুন্দুনা মোংশোং মরক্তা খোঙকাপ অনী অহুম চঙশিল্লম্মী ।  
 শোৰুবা মী অমখকী নাহেখোন্নি, মদুসু নুপীগী খোঞ্জেলনি । ঐগী মীৎ  
 খংশিং শিংবগুম তৌরম্মী । ঐথোয় অনীমক খোঞ্জেল লাক্লিবা মাইকৈ  
 অদোমদা খোঙলৈ থুনা হোৎচিন্নরম্মী । অমম্বা মরক্তা ময়োম অমা  
 লৈবা থেংনরম্মী লোয়ননা খোঞ্জেলদুসু ময়োমদুদগীনি হায়বা  
 খঙলে । মচীন পুল্লবা বোৱা খাউ অমনি । খুংলৈ থুনা বোৱাখাউ  
 মচীন্দু হাংদোতুনা য়েংলুবদা মশম মনা মফি মৰোন মথোঙ খঙদনা  
 শোৰুবা নুপী অমা যাওৱন্নি । মহাকী মাইথোংদুবু উৰকপদা ঐথোয়  
 অনীমক খঙহৌদনা খোঞ্জেল অমা থোক্ৰুখি । অসুক তমখীবা লীচৎ  
 অসি কনানা তৌৱন্নিবা ? নৌজরিবী অসিগী মৱালদি কৱিনো ? মহাকী  
 মাইথোঙদু পোমশাৎনবী গুলাবকুম্মী অদুবু য়োংশিংনা খুজিন্না  
 শিক্কাইদুনা শাল্লখিবগী ঈখেং শীস্থরি । মমীৎ অনীমক উইশিল্লি ।  
 গাইহাকী মাঙদা মনীং তম্মা শীস্থৰিবা পিগী ঈচেলগা ঈখেংগনা  
 মাইথোঙদু থুন্ধৎলি । মহাক জ্ঞান তাড্ৰে হায়বদি মহাকী মতৌনা  
 তাল্লম্মী । থোইবগা ঐথোয় অনীনা চ্যেকশিন্না বোৱাদগী লৌথোতুনা  
 মহাকপু তিংথোতুনা হীপহল্লম্মী । মথোঙ মখুংসু পদ্ৰাক পদ্ৰাক তাৱে  
 ইপোম পোমখংলে । থোঙ খুং লোইনমক মতেক মতেক  
 থুদেকপিখিমাল্লে । খুৰুউ কাংসু থুগায়বীত্ৰমাল্লে চাউনা পোমখতুনা  
 লৈরম্মী । মদু মহাকপু শৱাক তল্লিৰশিংদুনা মখোয়গী অপাম্বদু ইৰা  
 ৰাদনা পাঙথোক্ৰুবা হোৎনবদা অরুস্বা নুংগুস্বা অমনা থাদুনা থুগাইৰিবা  
 মাল্লি । লীৎলিবা ফুৱিত্তুসু মতৎ মতৎ তৎলে হুইথৌশিংদুনা ময়ানা  
 চীকথৎৰিবগী মতাক্ৰী থবাভুসু ঈহিং নাইহিং শাৱম্মী । শেংলিবা  
 ফনেক অমদি মনুংগী ফীখাদুসু শেগায়রম্মী । খঙলে নৌজরিবী সুগ্ৰগী  
 চহী ১৭/১৮ তমক গায়রিবী পোম্বম্বদগী পোমশাৎনরকপতমক  
 গায়রিবী অদুবু মিনুংগি খঙদবা হুইথৌশিংদুনা মখোয়গী অৱাম

খৌরাংবা কোল্লনবা হোৎনবদা নৈথেল্লস্বনি । খঙহৌদনা থোইবদি পি  
শিস্তরস্মী । ঐগী মীত্তসু পিগী ঈচেল ঈহৌরল্লস্মী । অদুয়া কয়াম কুইনা  
লৈবা য়াগনি ? মখা ক্রক ক্রক চীল্লদুনা শাউরবা কবোকৈনা তৌবগুম  
থোইবদু গুংলদুনা হৌগংল্লস্মী ।

- “মসিগী লমন খুমদনা থক তোক্লেই । অসুক তমখীবা অসুক তুৰুচচবা  
শারমচৎ ।”

মহাকী বা লোইফাভ্রিঙৈ তোব্বান্দা, মফমদুগী খরা লাগ্লা মফমদা  
মোটোর সাইকল অমা ষ্টাট তৌবগী মখোল তারস্মী । ঐবু ফাওবা তল্লমদনা  
থোইবদু নুংশিংকী মমাঙ থানা তোব্বান মথক্তা চেনখংখিরস্মী । মহাকী  
খোঙজেন্দু অসুকী মতিক থুখি মদুদি খঙহৌদনা লাকপা নোংলৈ নুংশিংকুম  
তোখি । মহাক্তি মশা ফবা শান্নরোইনি । পীল্লিঙৈদগী হৌনা মিটর চাম্মা,  
চামঙা, লীশিংগী লমজেন্দা রেকোর্দ থম্মা গুল্লরবা, কলেজগী পুল্লি ফাওবদ  
কনামত্তনা মায়খীবা পীবা গুমখিদ্ৰবা মীশক্ৰি । ঐ খঙলস্মী মহাক্তা তান্নরুরিবদ  
মোটোর সাইকলদুনি । ঐ ইথল্ল করি তৌসিগে তৌফম খঙদনা লৈরিঙৈ মিনিট  
তরামুকী মতুংদা মহাক অমুক হল্লস্মী । শ্বর থবেৎ থবেৎ হোল্লদুনা ঐগী  
নাক্তা ফমথরল্লস্মী ।

- ‘শোয়দনা মথোয়বু ফংলনি । গুসিদি ফাবা গুমহৌদ্রে অদুবু মথোয়গী  
গরী নম্বরদি খঙহৌরে ।’ মহাকী পোক্লেত্তগী নোটবুক অমা পুথোক্তুনা  
ইশিল্লি এম. এন. এস. বান থ্রি জিরো জিরো আইট, অমুবা মচুগী  
বুল্লেট । ঐসু ঐগী নোটবুক্তা নম্বরদু ইশিল্লস্মী ।
- মথোয় অনীনি । লেদর জেক্কেৎ লিংলি, ব্লু জিন শেংলি । মমায়  
উহৌদ্ৰবসু শাবান মৃত্তীদি খঙহৌরে । অমদি মরু খোই অমনা মশা  
পারগা ব্রাংই । অটৌ অশাং ইমুংগী মচাশিং মাল্লি ।
- শোয়দনা ওইরমগনি । শা গুগী থবক গাক্তনি মথোয় অয়ান্ননা  
তৌরিবসি । মথোয়বু থেংনবা মফমদা লেগ্লা থাবা য়াদ্রবনি ।
- ঐখোয় হৌজিক করি তৌসিগে নুপীমচাসি কনবা গুমগদবসু মাদ্রে ।  
য়েংউ, মহাক জ্ঞান তাড্রে অদুগা শ্বর খুংহোন অসে ?
- ‘অদুবু ঐখোয় অমুক্তদি হোৎনদুনা য়েংশি ।’ থোইবনা মাবু ফৈবল্লনা  
পল্লগা তোব্বান মথকী লস্মী তান্না পুখংল্লস্মী ।

- “স্বাইসি য়ুমসু লন্না তাই । অস্বাইদা লৈরিবা য়ুম অমা অনীসিদা গারী মচা অমা ফংত্রা য়েংলুগে ।” থোইবনা হায়রম্মী ।
- গারী ফংলে হায়না খল্লো অশোকপসি ঐখোয়না পুদুনা চংলিঙে আৰ্মী থেংনরবদি ?
- থেংনরগনা থেংনবগী থোকপা হায়দুনি ।

মহাক চংকে তৌরম্মী । ঐনা মাগী মখুং ফাদুনা খাল্লম্মী । ঐখোয় অনীমক্কা উরম্মী মহাকী শকফমদু, শহ্ম চাউনা চাউনা শ্বর হোল্লম্মগা শ্বর হোনবা লেপখিরম্মী ।

মফমদু অকিবগী মশক ফংনা চিকস্ত্রে । থোইবনা পেন্দবা ফোঙদোকুনা মখুং ওয়থংবগী খুত্তুমনা লৈমায়দা কন্না শুথরম্মী ।

- কাল্লররোই হৌজিক্তি মফমসিদা অদুম থনম্বনা ফরনি ।

ঐনা অচীকপা থুগাইদুনা হায়রম্মী । মহাকসু বা অমত্তা ঙাঙদনা থবায় যাওদনা তারিবি নুপীমচাদুগী শকফমদু নীংঙমদনা য়েংলম্মী । ঐখোয় অনীমক সাইকল মখক্তা চোংখত্তুনা মফমদুদগী থৌদোরক্কা ম্মী । ঐখোয় অনীমক বা মচেং অমত্তা ঙাঙনরমদে অদুবু থম্মোয়নদি কপখি পোমশাংনরকপদা ঙায়রিঙে শাহিংচাবশিংগী খুজিন্না শীক্কাইদুনা লৈখোক্তগী চোইনা কেলহনম্ববী ইচন শক্কাবী মাগীদমক । “অপোকপা পালেম পম্বোইনা খঙলকপা মীংকুপ্তা করি ওইগনি ? করম্বা লাইবক থীবা মমা মপাগী লাইবক থীবি মচানিঙোলনো ? করিগীদমক ফীভম অসিদা মহাক্কা তারিবা ? হয়েং নোংঙাল্লগদি লৈবাক পৃজাও থীল্লনি । মহাকী বারীতনা লম্বী তেল্লরনি । লৈবাকী মপী মপা ওইবশিংনা মচীনঙেদা হৌ হৌ চোংলনি । তোল্লবী মহাকী মোংফমগী মৈশা মুখম্বিগা লোয়ননা মহাকী বারীসু অসুম অসুম কাউনম্বনি । থম্মোয়দা কাউঙমদনা কোকঙমদনা মৈফম লিংদুনা মৈশা লাংদুনা লৈহৌগদবদি অপোকপা অপোকপী অমদি মহাকী লৈখোঙ শঙজবা মহাক অদুদনি ।” ঐগী থম্মোয়না খল্লম্মী ।

অশংবী নহাক বারীসে তারিকো, তারগা করি ওইরিবগে ? নহাকপু তাবা ঙল্লিবা বারীসে ? অসিনি অসিগুম্বমক্তনি ঐখোয়গী পুলি খোঙচং অসিদা থেংনরিবসে । অসিগুম্বা মৈশা মরক্তা তিংখং তুয়েলক্তা নঙসু মৈশা লাংনা

হিংখি । তিংখংগী চৈনাতা নঙে নঙগী খুয়ানা ফংখিবা, ঈংখংসু শীস্থখি । শীস্থখিবা ঈংখং অদুগী, শোকফম অদুগী চৈনা অদুনি ঐগী থংম্যায়দসু ওসি ফাওরিবা । ঐনা হিংলিবমথৈ কোল্লরোই চৈনাসে । হায়মু করল্লা কোল্লনি ?

নুংতিগী ফোঙবা পাউচেশিংগী অহানবা লমায়দা লৈমগী পাউনা মপুং ওইনা ফোঙলক্লে । অদুতা নঙনা মীয়াল্লা লৈঙাকপশিংদা মহাক হাংপা মীহাংপা পুথোরকউ হায়না অকনবা শাফু কয়া ফোঙদোরক্লে । অদুবু মতীক চাবা লংলা লংজীন ফংদবনা অরেন্সা তারম্মী । থৌদোক্তুবু খঙেইই উহৌই হায়বা কনাগুস্বা অমত্তা চোংথোরক্তবা অসিনা মীয়ামগী ব্রাকৎ পূম্মমক অরেন্সা তাহনস্ত্রে । তমখীবা মীহাং অসিগী লংলা লংজিন অমদি শোয়দনা লৈফম থোকই । মীওইবনা মখোয়না তৌরুবা ফত্তবা থবক্কী করিগুস্বা লংজীন অমদি লোংপা ওমদনা চোংথোক্তুনা লৈ । মখোয় য়াল্লা শিংবা, অকুপ্পা ব্রাখল লৈবা মীওই ওইবসু য়াই । অদুবু মখোয়না তৌরুবা অরানবা অদুদি মীংয়েং থৌরবা দিকটোটিভ অমগী মীংয়েংদগী নাস্তোক্তুনা খক লোংখিবা ওমদে । শুক্লবা জংগলদা তমখীবা শাহিং চাবা শা অমা লৈরে হায়বসি মফমদুগী মওং মতৌনা তাকই । মফমদুদা শজি শঙাই লৈবগী খুদম ফংদে । শজিনা অনৌবা নাপী মতোন থত্তুনা চাখিবগী খুংফম লৈরোই লোয়ননা শাহিং ওহিংগী মনমসু নমগনি । মতু পুবা লিন অমগী য়াথোকফম ওইরে হায়বসি উফুল মরক্তা নংত্রগা লৈখোম মরক্তা মবুক্লা শীত্তুনা চংখিবগী মমি শোয়দনা তাগনি । নাপী হৌবা মফমদা ওইবগনা মানা চংখিবা মফমদা নাপীশিংসু শোয়দনা নোস্থগনি । অরানবা তৌবা খুদিংমক্কী ওমথৈ লৈ । মখোয়গী শক্তিদি লৌইবসু নাই । অচুস্বা অফবা তৌবগী মইহতনি ওমথৈ লৈত্রিবা, লৌইবা নাইত্রিবা । মসিনরা মতম পূম্মমক্তা মীওইবগী থংম্যায়দা, মীওইবগী পুন্দিদা অচুম অরানগী থৌরী-চিংবা শাম্মদুনা লৈরিবা । কনাগুস্বা মীনা অচুস্বগী মায়কৈদা নীংথেংননা তুখি অদুগা কনাগুস্বনা অরানবগী মায়কৈদা তুখি । মসি মী মীদুগী অচুম অরানগী খল লেপ্পা ওস্বা মতীক অদুগী মখা পোনত্রা, নংত্রগা ফীভম অমদি মতল্লরা ? কনাগুস্বা মীনা মপুন্সি চুপ্পা অরানবতা তৌদুনা মপুন্সি হিংই । অতোপ্পবু নমথাক তৌবা; ব্রাহনবা হায়বসিনা মখোয়গী হৈনবী অমদি নুংঙাইজবনি । তাইবঙপাল অসিদা মখোয়দি তিংখংগী মশক্লি । অদুগা অচুস্বতা তামজবা, ফংনবা হোংনবদা অরাবা খাঙজবা, তাঞ্জরিবা অচুস্বা অদুগী মরীক অমঙং

ফংজবদা, মদু ফংনবা হোৎনবদা হকথেংনখিবা অৱাবা খুদোংখীবা পূম্মকপু কাউথোকচবা ওম্বা মীসু লৈ। মখোয় অদো অহীংবশিংগী মৱক্তা অঙাওবা তাই - মমি শামিবা শক্তম অমগুম্বসু উই। অদুবু মখোয়গী খোঙচঙি অৱোয়বা নাইদবা মঙালগী লম্বীদনি। অসুম অসুম মৱাক পাকথোকখিগদবনি। অদুবু অসিগুম্বা ইৱাংনিংঙাই ওইৱবা মীওইশিংদি মশীং য়াম্মা য়ামদে। মখোয়দি অমম্বা অতিয়া মালেমদা মঙাল শন্দোক্লিবা নুমিৎ-থা অমদি অৱঙবা থৱানমিচাক্লুম্বনি। লাইপোক্লি হায়নৱিবা মীশকশিং অসিনি। মহৌশাগী খোঙচঙসু অহোবা লৈৱি কৱিগুম্বা মতমদা অমঙবা নোংগী মপৈনা নুমিৎকী মশেকপু খুমজিন্দুনা লৈ। অকনবা নোংজুখোল্লাউনা অতিয়া মালেম অনীবু নীকহল্লি। অখাক অৱাও তাদুনা থৱায় পানবা কয়গী পুন্নি মাঙহল্লি। কৱিগুম্বদনা থাশিগী অহীং ওইৱকই। অমম্বগী অমুবা ফীৱক খুম্বী মালেম্মা তমথীবা শাহীংচাবশিংগী য়াকাবুং ওইদুনা থক থক নীক্লা খাঙলি। কৱিগুম্বা মতমদনা যুহা হাবা নংদুনা মালেমগী শক্তম্বু তাইওম্বহল্লি। ৱাংচাউৱবা ফুৱা দলান, চিংজাউ, উজাউ কয়া সমুদ্ৰগী ঈৱোম্বুদা য়োৎশিনখি। লৈহাও চেল্লবা তম্পাক কয়া মাঙহনখি। মীওইবা কয়গী পুন্নি অমদি হোৎনজম্নন অৱেম্বদা তাহনখি। অসিগুম্বা পামদবা তাইয়োল্লবা থৌদোকশিং অসি মহৌশাদতা নঙনা মীওইবগী পুন্নিদসু হেক হেক থেংনৱি। পুন্নিগী অথা অয়াক মহাও শুনা ফংজদ্রিৱী, মপুং ফানা শাংকায়দ্রিঙৈ লৈম্নন চলহনশ্রবী ইচল শক্লবী মহাক্কী লম্ননদি খুমদনা থক তোক্লোই। লৈবাক্কী মপী মপা ওইবশিংনা লংলা লংজীন ফংলবসু ফংদ্রবসু লম্ননগী শৱী পান্দোন লোম্ববদি ঐখোয়গী শৱক ওইৱবনি। থামম্বা অহিংগী, শনম-মিনম তাদ্রবা মতমদুদা মৱকপ থোইবগা ঐগতনি থৌদোজু হকথেঙনক্ৰবা। অদুনা মীহাংপশিংদুবু ফংনবা তাম্ববসু ঐখোয়গী ইথৌনি। চয়োল অমগী মথং চয়োল অমা, লেপ্লা ঙাইবা হৈতবা মতম্বা অসুম হৌজিনখি। লৈবাক্কী খোল্লাউসু নোংমা নোংমগী মমি শামজিল্লকখি। লৈবাক্কী মপী মপা শাবশিংনা নৌৱিঙৈদদি মীহাংপা মী ফাদুনা মতীক চাবা চৈৱাক পীগনি হায়না ৱাশকখি অদুবু অচুম্বগী মচীন্দি মেনশ্রমাল্লে। থা অমা হৌজিনশ্রে ঐ অমদি মৱকপ থোইবা ঐখোয় অনীনা শীন্দুনা ঐখোয়গী হাটকোৱ মেম্বৱশিংগী ওইবা মিতিং অমা থোইবগী য়ুম বামোন লৈকায়দা নুমিৎপুং পুং ১০ তাবদা পাঙথোক্লম্বী। মিতিং অদুগী ৱাৱেপকী মতুং ইম্মা লৈমবু হাংপা মীশিংদু পুথোক্লবা থিগৎনবা মীশজু ঐ অমসুং থোইবা ঐখোয়'নীদা তাৱম্বী।

যৌদোক অদু অহানবা থেংনরুবা মীশক্তি ঐথোয় অনীনি। ঐথোয়গী খুন্তগী নাছোক্তুনা মীহাংপশিং অদু চেনখিবনি। যৌদাং অদু লৌরদুনা ঐনা মথঙগী নুমিত্তা লৈমগী ভাৰাগী য়ুম থাঙমৈবন্দা চংলম্মী। মহাকী ময়ুম চীংখু শন্থৈদনি। মমা মপা অনীগী তাঙনা য়াওজবী মচানিঙোলনি। মহাকী মখাদা পীক্লিবা চহী ১২/১৩গী মৌপানুপা অমগতনি। ভাৰাগী য়ুমদু যৌরম্মী। মতমদু নুমিদাংগী পুং ৮ তাংত্ৰে। ঐনা থোঙদা থীল্লম্মী। মীয়াই চল্লবী নুপী অমনা থোঙ হাংদোরল্লম্মী।

— “য়ুমসিগী য়ুমু ওইবীরৱা ?” ঐনা হংলম্মী।

— মামি।

— মনুংদা ঙাইহাঙং ফমজবা য়াগদা? ৱাৰী অমন্তং শামজনীংই।

— “য়ানি চঙবীরকউ।” মমিৎ কৌইরুপ কৌইরুপ য়েংলদুনা মানা ঐবু ফম্ফম কাদা পুশিল্লম্মী। মানা তাক্কদুনা য়ুমদুগী য়ুম্বুৰেলদুসু ধোৱল্লম্মী।

— “ঐহাক লালহৌবা কেমর অমগী মীনি। লৈমগী মবমদা কৰিগুম্বা থং খঙনীংদুনা লাকচবনি।” মথোয় অনীদু মিছন চেংগুম-চেনগাননা য়েংনখি।

— নুপীমচাদুগী মবমদা পাল্লিবা গোবৰ্ণমেন্টসিনা কৰিগুম্বা লংলা লংজীল অমত্তা পুথোকপা ওম্মজুবসিদা ঐথোয় চোংথোকচরক্লিবনি। ঐথোয়না থিগৎচবসিদা অচুম্বা পাউখুমতমক পীবীদুনা মতেং পাংঘীয়ু।

— “ঐথোয়না খঙজবমথৈদি হায়জগে।” য়ুম্বুৰদুনা খুন্লকখি।

— নুপীমচাসিনা অদোমগী ভাৰাসিদা লৈরক্লিবসি কয়াম কুইৰবগে। কৱল্লা মফমসিদা লৈরখিবনো ?

— চহী অনীগুম্বদি সূরক্লে। মহাক্কা মেট্রিক পাস হেক তৌবগা পী.য়ু.সি তল্লবা লাকখিবনি। মহাকী অনীসুবা চহীগী পৱিষ্কা থাগদবা খজ্জিত্তা ঙায়ৱনি।

— “ভাৰাসিদা কনানা পুশিল্লক্তুনা থমখিবনো ?” ঐনা অমুক্কা হম্মা হংলম্মী।

— “ঐগা নুপীমচাশিগী মমাগা খঙনৈ। ঐহাক চীংখু শন্থৈগী নিঙোলনি। অদুনা ঐগী য়ুম ভাৰা শাল্লি হায়বদু খঙবনিনা মমা মপানা হায়নদুনা থমখিবনি।” য়ুম্বুৰীদুনা খুন্লল্লম্মী।

- “লৈকায়গী ইপান্নোমগীসু ওইরবনি, অদোমগী ভাৰাদসু লৈরবনিনা মহাকী ঙাক শেনবদি মমা-মপা অমগুন্না অদোম্মা তৌবীরেনে ?” ঐগী ব্ৰাহ্মদু তাবদা নুপীদুদি থিংবা লাকপা ওমদনা পি শিহ্নরক্স্মী। মহাক্সা ফীজিনা মমায় খুমদুনা পেন্না কপ্পবা মতুঙদা হায়রক্স্মী -
- “ঐনা ইচানিঙোলমক্কি খন্দুনা লোয়নজবা অঙাঙনি। লাইরিকসু য়াম্মা ফবনি। নুমিংচূপ্পা লাইরিক্তা পাদুনা লৈজবনি। ঐগী অপীকপা ইচা অনীসিবু মনাওমক্কি খন্দুনা মানা লাইরিক তাকপীরিবনি। করম্মা তৌথিবনো খঙহৌদ্রে। মমা নাবগী পাউ লাভুনা নোংমা নিনিদা য়ুমদা চংলুগে হায়দুনা চংথিবনি। মাদি ঐঙোন্দা ইন্দোমচাসু কৌবনি। মসি থোন্ধনি খঙদবনিনা ঐনসু থিনবীবসু তৌহৌদ্রে।” অদুগা মহাক নোংথোংবগুম হৌনা লাউনা কপথোরক্স্মী। মহাকী নুপানা থেমদুনা মাবু ঙ্গংথহল্লম্মী।
- পূং কয়াদা চংথিবগে ?
- খুমন লম্পাক্তগী গারী তোংগনি ঙ্গা চংথগে হায়দুনা অয়ুকী পূং ৬তগী চংথিবনি। চাক্সা চাখিবা নন্তে।
- মমাম্মবীদি কদাই কদাইদগী তিন্নে ?
- মখোয়গী কলেজদা তন্মিন্নবী সিদসু হেক হেক লাকপী অমদি খূরাই লাইরিকয়েংবম লৈকাইদগীনি। অমনা ব্ৰাঙ্জদগীনি। মীসু য়াম্মা তিন্নজদে।
- নুপাকাদি লাকপ্ৰা ?
- নুপাদি অমত্তা লাভে।
- মহাকী অলবমগা দাইরীগদি লৈরিত্তা ?
- অলবমগা দাইরীগদি পুলিসনা পুথিবনি। ময়ুমদা লৈরমগদ্রা, পীথোরক্স্মগদ্রা খঙদ্রে।
- মমাম্মবী অনীদুগী মমিং অমুক্তা হায়বীরকউ।
- খূরাই লাইরিকয়েংবম লৈকাইদগীদুনা প্রমো, ব্ৰাংথৈ মৈহৌবম লম্পাক্তগীদুনা মেমি।

ঐনা নোটবুজা ইশিল্লম্মী অদুগা মথোয় অনীদা নোংমা লাকখিগে হায়রল্লগা হল্লল্লম্মী। নুমিৎসিগী মথংগী নুমিদাংবাইরমদা ঐনা লৈমগী মমাল্লবী অনীদুবু থেংনদুনা বারী শারম্মী। মথোয়দগী ফংলকপা পাউ হায়ববু মহাক লাইরিক লাইশুদা থবায় য়াওজবীনি। মহাক্কী কনাগুস্তা খঙনা চান্নজবা নক্লবা নুপা অমত্তগী বারী শারমদে অদুবু মহাক্লা য়াল্লা হৈনদবা চাওখত্তবা মওংদা মশক খঙদবা নুপা অনীখক্লা মাবু লক্লরকপগী মতুং ইল্লরকপগী বারী তমখিবা অমদি লৈ। থৌদোক্সু মহাক শিদ্ৰিঙৈ থামুক্কী মমাঙদনি হায়বসিনি।

অসুন্না লংজীন পূল্লবা কিশিগুম মরী মথোঙ মথোয়গী মফমদগী খঙবা গুমদ্রবদা মথংগী নুমিন্তা ঐনা মোটোর বেহিকলদা চতুনা থিগৎলম্মী। মীচিক মীরাওখোল তাদ্রবা মতমদুদা থেংনখিবা ঐথোয়গী নোংবুজা ইশিল্লুনা লৈরিবা বুলেট অদুগী নম্বরনি এম.এন.এস. বান থ্রী জিরো জিরো এইট। অদুবু নম্বর অসিমত্তী ফংলবসু অঙাঙবা মচুগী য়ামাহ অমা ওইরম্মী। অদুসু দি.এম. কলেজ ওফ সাইন্সকী কেমিষ্ট্রিগী ওজা অমগীনি। ওক্তবা মীওইশিংদুনা মথোয়গী শিকার চৎলমদাইদা শাজিল্লবা নম্বর অমা শীজিল্লবজাৎলা? মদু শোয়দনা ওইফম থোকই। কয়া কুইনা মথোয়না ঐথোয়গী মীংমাঙদগী লোংপা গুমগনি? মতমদুগী ওইনা ঐথোয়গী মিশন খর লৈবনা থৌদোকসিগী মরমদা থিগৎপসি খর নমশীন্দুনা থম্বা তারম্মী।



ঝায়রলেসতা পাউ লাক্স্মী -

- ইয়ান্ধা, য়ুমদু ঐখোয় অশেংবা খঙলে । চ্যেকোনগী খুন্দোন্দা লৈবা, মনীং পাংনা কাপশিনপ্রিবা লম্বীদুগী খুটি পোষ্ট অহুম সুবগী থোঙগালদা চঙলগা লৈবা, উনা মথক মখা শাবা য়ুমদুনি ।
- মখোয়না পুনফম ওইরিবদি মথক্তরা মখাদরা ?
- মথক্তনি ।
- মখোয়না মিটিং তৌরিঙে করি চ্যেকশিনথৌরাং লৌখংলি ?
- খুংলাই পায়বা নুপা অনীনা কাগুপ চতুনা মপান্দা ঙাক শেল্লি । মনুংদদি থোইদোকপা ঙাকশেনবা মান্দে ।
- মখোয়গী খুংলাই থম্ফমদি খঙলব্রা ?
- মদুমক তাংদাংবদি খঙজদে ।
- ‘ফরে, মফমদুবু খঙলবদি য়ারে ।’ মহাক্লা সেট থমত্রে । মহাক থাজবা য়াবা য়ান্না চ্যেকশিনবা পাউমী অমনি । মতীক চানা ট্রেনীং পীরবা মীশক্লি । মহাক খুন্সোংদগীনি । মতীক চানা মইে মশিং হৈরবা মমা মপাগী নাইতোম আশা থমজবা মচানি । মঙোন্দগী খঙবা ওমখি ঐখোয়গী মাইয়োক্তা লেপুনা ঐখোয়গী মিংচং থীনবা হোংনবা, মীয়ামদগী শেন খায়বা পাটি খুংপু অমা লৈরে । মখোয়গী লুচিংবা অদু লালহৌলূপ অমদগী সরেন্দর তৌদুনা লৈবা মীশক অমনি । মহাক্কী মমিং অটৌ কৌই ।

খুন্সোং বাজারদা লালহৌলূপ অমগা সরকারগী লাক্সীগা খুং থোক্লি । হান্না ফীভম শেমদুনা লৈরল্লবা লালহৌবশিং অদুনা লাকচখি । সরকারগী লাক্সী খর শিবা শোকপা য়াওখি অদুগা নহারোলশিং অদুদি মশোং উনা উনা ঈশিংদা মাঙখিবা ঙাশিংগুম থিফম খঙখিদে । মখোয়না খুনগী তুরেন মপান্দা ফাওরগা হৈক্লুজম তারগা নম্বোল্লোমদা নাহোকখি । মখোয়না চংত্রবা মতুঙদা গারী মপোং মপোং থোমজীন্দুনা মফমদুদা কোম্বীং চথখি । মরাল

লৈএবা মীচম কয়া ফাগংখি । মথোয়গী মনুঙদা ঐথোয়গী পাউমী ওইরিবা  
অসিসু য়াওরম্মী । মহাকপু ফাবতা নঙনা আমিশিংনা মহাকী মচনুপীবুসু  
ঈজং তেমশীংনবীরম্মী । অদুগী মতুঙদা মহাকী মচনুপী হু চাদুনা শিখি ।  
মতমদু মহাক বি: এস: সি অরোইবা চহীদা তল্লিবা মতল্লি । ফাখিবা মথোয়  
খরবুসু শিবা মচেং খাক্লা ওংনৈখি । থিঙেন্দা তাইনবা ঙমদ্রগা নাশিখোংদা  
তাইনবা হায়বদুমক থোকখি । থৌদোকসিগী মতুং খর লৈরগা নোংমা  
ঐথোয়গা মহাক্লা থেংনখি । মহাকী য়ুমদা অহীং অমা লেকখি । মতমদুদা  
খঙখি মহাকী পুক্রিংগী ফিরেপ । তুহংখিবা লাকচখিবা অদুগী লমন খুমদনা  
তোক্লোই হায়খি । নুমিত্তুদগী মহাকসু ঐথোয়গী ইতুং ইন্দুনা লাকখি ।

নুমিদাং পুং তরা তাখিরম্মী । থোইবগা ঐগা নংগন্দা খুংলাই মতীক  
চানা হাঙ্গা খাউ অমমম নম্বো পোদুনা বাইক অমদা চেক্কোন তল্লা থৌরম্মী ।  
ঐথোয় অনীমক কন্বেং দ্রেস শেংখি । খোঙদা ফি খোঙউপ অমমম উপখি ।  
ঙকশমদা মোফলা অমমমসু য়েংলম্মী । মতমদু নিংথমথানি । থাশি ময়া  
ওইবনা থাসু থোক্লমদে । হায়নখিবা মতুং ইল্লা ঐহাক থোইবগী ময়ুমদা  
মাগা পুনখি । ইম্ফাল তুরেল তোব্বান শমদুনা শঞ্জনথোং তারগা চেক্কোন  
তাৰা লম্বীদা ঐথোয়গী বাইকতু কল্লা চেনখি । ঐনা থৌখি থোইবনা মনীং  
নপখি । লম্বী লমজাও তারকপদদি ঐথোয় অনীমক মীংনা শিংবা  
হেনগৎলম্মী । করিগুম্বা সরকারগী লাম্বী থেংনরবদি ঐথোয়গী অনীংবা  
পাঙথোকপা ঙল্লোইদৌরিবনি । খুদোংখীবদা তাগদৌরিবনি । মফমদু  
য়ৌরম্মী । গারীদু মফম চাবা মরুম অমদা কনাগুম্বনা হেক য়েংবদা উদনবা  
মওন্দা খাল্লম্মী । করল্লা চঙগনি ? লাপ্লা মৈঙালদা পোত্রোলিং চংলিবা নুপা  
অনীদু ঐথোয়না মরুমদগী য়েংবদা উবা ফংলম্মী । থোইবগা ঐগা  
নকশিল্লরম্মী । শম্বল্লৈ মথোঙদনি ঐথোয়না পাকথদুনা লৈখিবদু ।

— লাইটসি মুখঙবা য়াররোই ।

মহাক্লা রাইহেশি হায়বা লোইফাঙ্ৰিঙৈ থোইবনা খোঙলৈ থুনা চংখি ।  
মহাক্লা চংখিবদু অসুকী মতীক থুখি, খৈরোই অমনা উথঙতা শং মাঙখিবগুম্মী ।  
ঙাইহাকী মনুংদা মৈ পুন্মমক মমখি । মফমদুদগী ট্রান্সফোর্মরদু নক্লা লৈরে ।  
মহাক্লা তৌরুরিবদু ট্রান্সফোর্মরদা চতুনা মৈ ককথংলুরিবনি । মদুগী খুংসু  
খুংলাই মাঙোন্দা য়াওরিবনি । মহাক্তি মৈগীসু এক্সপাট অমনি । ইথং

খঙহৌদনা মৈ মৃৎখিবদুদা মফমদু মীংকুপ খর নিনখি অদুবু কুইহৌদে মনুঙদা  
 মৈ থানগৎনরকপগী মৈঙাল ফংলম্মী । থোইবগা ঐথোয় অনীদি শম্বল  
 লামিনহৌদনা ইংখোল মতোন্দা হৌরিবা হৈনৌ পাস্বী অটৌবা অমগী মরুম  
 যৌরবনি । ইংখোলদু হৈ রা মরাঙ কায়না হৌই । চহী লিরবা হৈনৌ পাস্বী  
 অহুম মরিসু পবেং শানা হৌই অদুদা নত্তনা মনা পুংলবা বোকুল পাস্বী অমসু  
 হৌরি । মফমদুদা শাংলিবা সনারৈ গুলাবনচিংবগী মনম্মা ইংখোলদুতা নত্তনা  
 লৈরক পন্দোল লাম্মা শন্দোকথি । ঐথোয় অনীমক অসুম অসুম খোঙলৈ  
 থুনা ফীডম লৌ লৌদুনা চঙশিনবনা হৈনৌ পাস্বীশিংদু হেন্দোক্তুনা শূমাং  
 মতোন্দা হৌরিবা বোকুল পাস্বীদুগী মরুম যৌশিল্লম্মী । তাঞ্জাদুদা কাগুপ  
 চংলম্বদগী নুপা অমদি মপান থোকীংলক্তুনা য়মদুগী মখা থংবদা লৈরিবা  
 শম্বলৈ মখোঙলোমদা হোৎনথৈ । তাঞ্জা অদু ঐথোয়না নাত্তোকহল্লমদে ।  
 চবাম্বববা নোংশানা মচীজাক উবদা তৌবগুম ঐনা চোংশিন্দুনা লৈহৌরিবা  
 নুপা অদুবু মতুংলোমদগী সুপকোন কোল্লম্মী অদুগা ওকশমদা য়েংলিবা  
 মোফলাদুনা মহাকী মচীনগা মতুংলোমদা ঐনা লৈথেক্লিবা মখুং অনীদুগা  
 তুনা কমা পুসিল্লম্মী । মঙক্কা মখুংকা পাম্মনা লোংথেক থেকখিবনা মহাকী  
 ইপাই লৈরমদে । মখোঙনা লাম লামদুনা মতুংলোমদা ঐবু কাওনবদি  
 হোৎনবম্মী অদুবু মহাকী খৌনা থোক্লমদে । ঐনা মাৰু লাক্তুনা চিংশিল্লগা  
 বোকুল পাস্বীদুগা পাম্মনা নংগন্দা পোরিবা খাউদা যাওরিবা খৌরীদু  
 লৌথোক্তুনা পুসিনখি । ঐগী ইথৌ লৌইরম্মী । মপান থোক্লিবা নুপাদুমনা  
 হৌবনা পায়থৈ । মাসু ঐনা তৌবগুম নুপাদুবু মখোঙ মখুং মচীন পুসিল্লগা  
 হৈনৌ পাস্বী অমগী মখোঙদা পুন্দুনা থল্লম্মী । খৌদোক্তু অসুকী মতীক থুনা  
 মায় পাক্কা পাঙথোকখি ইয়ুংদুগী মী অমত্তনা শমিন ফংলমদে । পোজিসন  
 লৌ লৌদুনা থোইবগা ঐগনা হৌদোংনা চংপগুম দলানগী থাকশিংদু  
 কাখংলম্মী । মথক থংবা কাদু যৌরম্মী । থবাক্তা য়েপ্লিবা জি ফোরদু  
 লৌথোক্তুনা পাম্মরম্মী । থোইবসু খুংলাই পায়থৈ । কাদু ইহাঙ হাঙলম্মী  
 টেবল চৌক্ৰি অমত্তা লৈতে । মোরেগী কাৰ্পেং লৈরোং থোকপা অমনা  
 উপাকী ফম্পাক্তু থুনা কূপশিল্লম্মী । ফক্কাংদা বাল পিকচর সিনরি খর থেংলি ।  
 ইংলিস মনিপুৰী কেলেগুর অমসু য়াল্লম্মী । মখোয় মঙা তরুক ঐথোয়না  
 লুপ্লিবা থোঙনাউ অদোমদা মতুং ওলিন্দুনা কাৰ্পেট মথত্তা ফল্লম্মী ।  
 ফল্লিবাশিংদুদা ঐথোয়রোমদা ওলিন্দুনা নুপা অমনা ব্ৰা গাঙলম্মী । মহাক

অদু মথোয়গী লুচিংবনি হায়বা খঙলক্ষ্মী । মহাকী খোঙমী লান্নীশিংদা ঐথোয়গী ইথঙন, ঐথোয়গী খোঙজংদা তিংখং শানবা, যৈথায়বা পীনবা পাউতাক পীরিবনি, পোরম শীল্লিবনি । মহাকপু হেক উবদা থম্মোয়দা শাউনীংবা তুকচবা অনীনা পুল্লগা লান্দারলক্ষ্মী । ‘ঐথোয়গী ফজরবা শক্তন্থু মীয়ামদা লান্না উহম্বা শীল্লিবা, লোয়রং শীংখোং ওইরিবা, ঐথোয়গী লম্বীগী তিংখং ওইরিবা, পুকচেল পীল্লবা, নশাগীতা খনবদা অতোপ্লগী, খুনাইসিগী চাওখংপগী রাখল অমত্তসু নকোক্তা চঙদ্রবা ফংত্রবা তোল্পবা নথোয়গুম্বসিদি মালেমসিদিগী মরু ফংনা মৃথংখিবা তাই ।’ ময়াম মরক ফাওনা ময়াদা লৈরিবা লম্বীদুদা খোঙলৈ থুনা ঐনা চেঙ্গিন্দুনা মহাকী নারুমদা নোংমৈ মতোলা নল্লক্ষ্মী ।

— “লেঙগনু, নথোয় কনামতা লেঙবা য়ারোই ।” মফমদুদা লৈরিবা মীশিংদু গুৰপগা পাখংপগা য়ান্নখিদুনা অশাবা মূর্তীংম লৈনরক্ষ্মী । মীওই খরনা হৌগত্তুনা ঐঙোন্দা এটেক তৌগে তৌবকপদা থোইবন মতুংলোমদগী এসঃ এলঃ আরদু শীংলদুনা লাউরলক্ষ্মী -

— “কনামতা লেঙবা য়ারোই । হেক লেঙবদা নথোয় পূম্বমক লৌইগদৌরিবনি ।” ঐনা লুচিংবদুগী মশা চোক তৌদুনা মাগী পুকনোপ্ত য়েপ্লম্বা নোংমৈদুমসু পায়শিল্লক্ষ্মী ।

— নথোয়গী খুংলাই কদায়দা লৈ ?

ঐনা হংখি । মহাক্তি ঐবু শাউনা য়েংলক্ষ্মী পাউখুম পীরলুমদে ।

— হংলিবসি তাদ্রা ?

ঐনা পায়রিবা নোংমৈগী মনীংনা মহাকী চুবাদা সুবক্ষ্মী । চুবা তত্তুনা ঠ তারলক্ষ্মী । অদু ফাওবদা মহাক করিসু খুল্লঙে । ঐবু খানা য়েংদুনা লেপ্লক্ষ্মী । ঐনা হাইজিল্লদুনা মমায়দা নোংমৈনা সুদংলক্ষ্মী । চৈনাখোল খাঙবা গুমদ্রদুনা মহাক শোপ্লবা কৈশালগুম লাউ খোংলক্ষ্মী ।

— লাঙগনু । ঐথোয়গী লান্নীনা মপান্দগী য়ুমশি কোয়শিন্ত্রবনি । নথোয়গী নানথোকফম লৈত্রবনি । খুংলাই কদায়দা লৈ তাকউ ।

অদুগা ঐনা মাগী মখুং লৈথেকলক্ষ্মী অদুতদা মহাক্তা তাকে হায়রলক্ষ্মী । তাঞ্জাদুদা হায়নখিবা মতুং ইন্না ঐথোয়গী লান্নী অহমসু থুংলরক্ষ্মী । লুচিংবদুনা

তাকুনা কাদু শো হাংদোক্কুরগা ঐথোয়গী লান্মীশিংনা খুংলাই পুম্মক খুদুম  
চল্লবা মতুংদা মথোয় পুম্মক য়ুমদুদগী হোইদোরকুম্মী । লুচিংবদুবুনা ঐথোয়গী  
বাইক্তা থোইবগা ঐগগী কারক্তা চপ্তুনা অতৈদুনা ঐথোয়গী লান্মীশিংদুনা  
ঙাক শেন্দুনা মথোয়না পুরকপা টাটা সুমোদুদা হোইগৎলুম্মী । খুংলাইশিংদুসু  
হাপচিল্লুম্মী অদুগা থোইবগা ঐগনা মতুংদা ইন্নদুনা নুংশিংকী মমাঙ থানা  
ঐথোয়গী কেম্পতা পুরকুম্মী । মথোয় পুম্মকী থোইনা থোক্তনবা মখুং অমদি  
মমীং পুন্সিল্লিবনি । অসুম্মা নুমিত্তুগী লাঞ্জংদু অশোয় অঙাম য়াওদনা ঐথোয়না  
মায়পাক্কা পাঙথোক্কুম্মী ।

- মা লৈমসিগী লালহৌলূপ খুদিংমক্লা মখোয়গী মজাতিবু নুংশিজবা, মরৈবাক্কীদমক কথোকপা ঙ্মগীদমক চাউথোকচৈ । ঐখোয়গী লৈবাকসিগী লূপশিংনা কদায় ফাওবা চাউথোকচবা অদু লৈরবগে ? নোংমা নঙনা হংখি অদুতা নঙনা নঙগী মতসু শীখি ।
- চাউথোকচবা হায়ববু ঐখোয়গী খোঙজং অসে শোয়দনা নোংমদি মায় পাক্কনি হায়না খল্লীবনি ।
- অদুগা করিগীনো নখোয়না অপূনবা শক্তম অমা শাগৎপা ঙ্মদ্রিবা ? লালহৌলূপ খুদিংমক্কী পন্তুংফম অমত্তনি হায়বদাই ? ঈরৈবাকপু মীনাই যোংল্লীংদগী নীংতম্নবনি হায়বদাই ? অদুগা করিগীনো নখোয়না মচোই মচোই তানরিবা ? অদুদসু নঙনা নখোয় নশেন মাঙহন্নরিবা ? মসিগী মরুমদা করি লৈরবগে হায়না লৈবাক মীয়ান্না থম্মোয়নুংদা হংনরিবনি । ঙ্মসিদি লৈবাক অসিদা চোংথোরক্লিবা লূপ অসে কয়াদি য়াম্মে ।
- মী অমগা মী অমগা শকফক খেল্লবগুম রাখলসু খেই । মত মামদবনা মরম ওইদুনা মচেং তাবা অসি থোক্লিবনি ।
- মতাঙ অসিদনি ঐখোয় লৈবাক মীয়ামগী রাহংসু । মত খেই হায়দুনু নখোয় নশেন হেত্তা মাঙহন্নগদ্রা ? লূপ অমনা লূপ অমবু মূখংনবা হোংনবগী মহুত্তা পুন্নিববা হোংনবনা ফত্তা ? পুন্নিদ্রমকসু মখোঙ শোয়বনা ফত্তা ? রাজনিতিদি পাটি অমনা পাটি অমবু ইলুনবা হোংনৈ. লাল্লোং কয়াসু শীজিই । লাল হৌবা হায়বসিদি মসিগী ওন্ন তৈনবা অমনি ।
- করিনো নঙনা হায়নীংলিবসে ? নীংতম লান্ধীশিংগী লালহৌ অসিদসু রাজনিতিগী ঈখিল চঙলে হায়নীংলিবরা ?
- চিংনবা অদুমক মীয়ামগী থম্মোয়দসু লৈরবনি ।

- মদু লৈবাক মীয়ায়গী ভাব তাদবা, খঙবা ব্ৰাংপদগী থোকপনি । খঙদবা মীবু খঙহনবা হায়বসে ঐথোয়গী ইথৌনি । খঙনা খঙনা ঐথোয়বু ইরাল পীরক্লবদি চৈরাক পীবা হায়বসে ঐথোয়গী পান্দম্মি ।
- ‘নথোয়গী নফমদা, নথোয়গী থৌশিন্দা ব্ৰাহং থাংগৎলকপা মীসু নথোয়গী য়েক্লবরা ?’ ঐহাকী অশাওবগী মৈরী লাউথোংনা লুতোন যৌনা চাকখৎলক্লম্মী ঐগী য়োং তোপ্লবা, অশাবা লৈঙোইদা থিংজিন থিংজিন্দুনা শান্নবদগী হৈরবা খুংশিনা নঙগী থোৎলবী খজাইদা থারসিরা খল্লম্মী অদুবু থৌনা উথোকপা ওল্লমদে । মরমদু করিগীনো হায়না ইথন্ত হংজরম্মী ।
- অদুগা ঐনা হংনীংবা অমগসু লৈরি নথোয়গী হিংশাসি হেনমন্দা ? মিজোরামদা বোম্বীং তৌদুনা মিজোশিংবু নমথখি । অদুদসু নঙনা নুপীশিংগী ঈজ্জৎ তেমশীংনদুনা হাইব্রীদ সেমদুনা জাতি অমগী শক্তম অমদি মতীং মাঙহনবা হায়বসিসু লানীশিংগী য়েক্লবা মরু ফংনা ফুন্তোক্ল বা চঙশিনবা লাঞ্জঙ অমনি । অদুগুলা ঐথোয়গী লৈবাক্লসু থোক্লবদি ?
- অশংবী, নঙ অঙাংমচাগুল্লা অপঙবা ব্ৰাহং য়াল্লা হংথ্ৰে । কয়ামুক ওইরবসু ঐথোয় মাইয়োক য়ারগে হায়না চোংথোরক্লবনি । ঐথোয়বু মরু ফংনা মাঙহনগে হায়বসু মাঙহনখিসনু, ঐনা নোংমসু হায়থ্ৰে । পীক্লবা চিংলৈবাকসিগী মীশিংনা মতীক মঙাল লৈনা, ইজ্জৎ লৈনা হিংলম্মী হায়বসিদি পৃথিবীগী ইতিহাসনা লৈরিবমথৈ লেঙদনা লৈহৌরগনি ।
- লিংজেল মান্দবাবা, অপূনবা শক্তম শাগৎপা ওমদবাবা হায়বসে মায়থীনবগী অচৌবা মরম্মি । ঐথোয়গী ইতিহাসতসু থেংনথ্রবনি চহী তরেং খুন্তাকপা, অৰা লান । মৈতৈনা অৰাগী মখুত্তা মায়থীবা, অদুসু শাংলবা চহী তরেংকী মতম । মসিবু করিগীনো ? ঐথোয়গী ইপা ইপুশিংনা ব্ৰাখল থেনবদগী নত্তা ? ওসি থোক্লিবা ঐথোয়না থেংনরিবা অসিসু মদুমক্লি । হৌজিক হৌজিক লমদমসিদা মীয়াল্লা থেংনরিবসি কৈ কিদুনা চেল্লগা সওম ওক্লবা হায়বদুনি অদুনা নথোয়না তাল্লিবা পান্দমদু ফংলে হায়না খল্লসি মতমদুদা করম্মা অনৌবা সওম অমা থেংনগদগে হায়বসিসু ঐথোয়না খন্দবা ওমদে । ফি অমা কক্লমদাইদা

অহ্মক হুনা নাপ ওল্লু হায়বা হায়মদু ঐথোয় পুন্মক্কা মতম পুন্মক্কা  
নীংশিংগদবনি ।

- অদুদি হায়মু নঙনা পান্নিবসি করিনো ?
- লম্বীদু থাদোকুনা নঙনা ঐগী নাক্তা হল্লকপা ।
- চংলিবা লম্বীসে ঐথোয়গীদি তঙাই ফদ্রবা ইথৌদাংনি । ইথৌদাংবু  
থাদোকপা হায়বসে হিংবগী মমল লৈত্রবনি অদুনা ওল্লোইদবা বানি  
হায়গনু ।
- অদুবু নথোয়না চংলিবা লম্বী অদো মোংফমগী লম্বীনি পন্তুংফম অদুসু  
উবা ফংদ্রি ।
- চুম্বী মোংফমগী লম্বীনি অদুবু মীওইবা হায়বসে লম্বীসিদা চংলিবমজনি ।  
শিবা হায়বদুদি নম্বো পোরিবনি । করম্বা মতমদা নম্বোসি থাগনি  
হায়বা কনাসু খঙনদে । ইথৌদাং পাঙথোক্কা হোৎনবদা শিখিবা  
থোক্কাবসু ঐথোয়গী লাইবক ফবনি ।

খঙহৌদনা নহাকী মাইথোংদা পিরাংনা ঈয়ায় চোল্লকখি ঐবু চিংনা  
য়েংলকখি ।

- অদু ওইরবদি অদুগুম্বা মীংকুপ অদুদা ঐগী পুন্নিগীসু অরোইবা  
ওইরগদবনি । নহাক যাওদনা ঐহাক হিংবা ওল্লোই ।

বাহং কয়ানি বাকং কয়ানি নঙনা ঐঙোন্দা থাংগংখিবদো । থম্মোয়গী  
নিঙাই কয়গী মরক্তা মরৈ মরৈ য়েংশিন্নদুনা চেম্বিবা অঙাওবা পুন্নি ঈচেল্পক্তা  
ঐথোয় অনীসু কাওশিংগুম্বা চেম্বিম্বিখিবা মীংকুপশিংদো ঐদি ওটিং  
নীংশিংজরগা নুংঙাইবা ফংলি । ঐগী খোঙচং অসিবু মথৌ শঙলকলি ।

নুংতিগী ফোঙবা পাউচেশিংগী অহানবা লামায়দা ইকজুকিটিভ ইঞ্জিনিয়ার  
নিম্বোবু লালহৌলুপ অমনা ফারবা মতুং হাপ্তা অমা লৈরগা কাপখিবগী  
পাউনা মরুওইনা ইনরম্বী । মদুগী মরমদা মীয়ামগী লোইবা নাইদনা  
পেন্দবা খোল্লাউশিংনা মফম খুদিং লম্বৈ চাকপগুম্ব শন্দোক্কাম্বী । লালহৌলুপ  
অদুগা মীয়ামগা মেদিয়াগী খুখাঙদা অরায় অখুম্ব তৌনখিবসি । অমনা মহাক  
মরাল লৈবা, শেঞ্জা থুমজা তৌবা, মীয়ামগী লম্বুম মৎপা, হাংপগী চৈরাক  
পীবদা মতিক চপ চারবা মীশক্লি হায়বসিনি । মীয়াম্বা পেন্দবা ফোঙদোক্লিবনা



নহাকী ইমুংদা থা অমগী মমাঙদা হায়রিবা লূপ অদুগী দিমাম্দ লেত্তর  
থারকথিবা লৈ মদুগী মতুং ইন্না ফাখিবনি অমদি হাংখিবনি। মীওইবগী মফমদা  
থায়দগী হেনবা লৈতে অদুবু মতীক মপা চাদনা দিমাম্দ তৌরবদি মীসু  
কদায়দগী পীগনি। মসিনি নাকল অনীনা লাউনখিবদো। করিনো চমল্লাবা অমদি  
মদুগী মতাঙদা লৈখি। চমল্লাবশিংদু থিদোকুবা ঐখোয়গী লূপকী হার্দকোর  
মস্নবশিংগী মিটিং অমদা বারেপ তানরম্মী। লালহৌলুপ অমগী খোঙথাংদা  
মীয়ান্না ব্রা ঙাঙলকপা হায়বসি ঐখোয় খুদিংমকী লাইবক থীবনি। মদুগী মতুংদা  
করম্বা ফিরেপ অমা লৌগদগে হায়বদু ঐখোয়না চ্যেকশিন্না খন্ননবা শেষ  
গাবম্মী। থৌদোক অদুগী মতাঙদনি নঙনসু নোংমা ঐঙোন্দা নঙগী মত  
ফাঙদোকথিবদো-“পৱার লাইজ ওন দা বেরেল ওফ গন” হায়বা মাউগী  
গাখল্লোন্দু চহী খরসিদা মীচমশিংদা ওইনা ওসিল্লকপা ঐখোয়না উরে। মসিনা  
ঐখোয়গী করম্বা লালওংনো ?” খঙহৌদনা ঐগী থম্মোয়গী কাচিন অমদগী  
ককনবা অশাওবগী নোংলৈ নুংশিং অমা হৌরকুম্মী। মদুনা ঐবু মওং থীনা  
নথেকুম্মী।

- মদু করম্বা হায়রিবনো ? নঙগী থৌনা অদু কদায়দগীনো ?
- নোংমৈ চীন্দোন্দা মী ফারগা রেসম তানবা পীত্ৰগা হাংপা, কাপ্পা  
তৌরিবসি লালহৌবগী থৌওংলা ?
- থৌওং অদু করম্বা লূপ্পা তৌরিবনো হায়বদুদি নঙ খঙলৱা।
- মদু খঙবগী থৌইনা মথৌ তাদে। লালহৌবা হায়রগদি ঐখোয়না মঙা  
সুগেরা তৱা সুগেরা অমত্তা ওইবা শক্তম অমা ওইনা লৌই। নখোয়গী  
কাঙলূপ্পা ওইদবা যাই, অদুবু মদুগী মইদি নখোয় পূন্না  
ফংমিল্লগদৌরিবনি।
- চৈৱাক পীরিবা মীশিংদো করম্বা মীচম্মি হায়রিবনো ? মখোয়দি কা হেন্না  
লম্বুম পৈশিল্লবা, মীয়ামগী ঈচুপ্পা লৈবাকী য়েকুবনি হায়রিবসি তাদ্ৰা ?  
ঐনা মওং অমদা অশাওবা পূম্মক ফাজিন্দুনা হায়খি।
- দিমাম্দ লেত্তরগী ব্রাফম লৈরিবসিদি ? করপসনবু নখোয়না শৌগৎলিৱা  
নংত্রগা মুখৎনবা হোৎনরিৱা ?
- নহাকী ব্রাঙাঙদু কা য়ান্না হেন্নে। নশানা নশাবু কন্তোল তৌজৌ।

— ঐনা হায়রিবসে ঐগী লনাই মতনি হায়না খনগনু। মসি মীয়ামগী মতনি। লম্বী অচৎ অথোক্তা মীয়ালা ঙাঙনরিবসি ঐদি তায়। নথোয়দি তাদ্রা ? মীয়ালা হায়নীংবা ঙাঙনীংবা কয়া নথোয়বু কিবদগী ফোংনা লাউনা হায়জবা ওমদে মসিসু নথোয়গী অতোপ্লা শক্তম অমনি। শেল থুমদা মিকাবগুম মীশিংগী থম্মোয়দা চহী খরসিদা মমি তারক্লিবসি স্বাইদগী হেন্না লাইবক থীবনি। মসি করিদগীনো হায়বসি থিদোকপা মতম ওইরে। অদুগা নথোয়না মী অমবু মরাল লৈরে হায়দুনা হেজা কাপ্পা অসিসু মীয়ামগী অপান্বগী মাইয়োক্তনি। মীদুগী মরুম থুপ্পা লৈরিবা মমা-মপা, মচীন-মনাও, নুপী অঙাঙশিংগী মায়কৈদদি ইয়েং য়েংবীরমদবা অসিনি। মসি নত্তবা অতোপ্লা চৈরাক অমা মথোয়দা পীবা যাদরা ?

— মথোয় অদো অতোপ্লা চৈরাক অমত্তা পীবদা কান্দ্রবা মীমক্তনি।

— মী অমগী পুন্নি লোইশিনববু অদুক য়াংনদি লৌহন্নীংদে। মীওইববু শোয়দবা লান্দবা ঙুন্না ? নথোয়সু শোয়দবদি ঙুল্লেন্নেই। নথোয়না শোয়রক্লবদি মদুগী দন্দি নশানা নশাদা পীজবা ঙুল্লেন্না ? নথোয় সুইসাইদ তৌবা ঙুল্লেন্না ? মীয়ামগা নথোয়গগী মরক্তা লিক্ক তৎপা অমগী অহোবদি অসুম অসুম পাকথোরক্লে হায়না থল্লী। নথোয়না খুনাইসিগী অনৌবা, অফবা মায়ওন অমা পান্নবদি মসি থোকহন্দবনা স্বাইদগী হেন্না অফবনি। হোয়, নীংতম লালহৌদতা নত্তনা লুপ খুদিংমক মপুং ফানা হিংবদা শেল থুম হায়বসি য়াওদবা য়াদে। অদুবু মসিদগী হেন্না মরু ওইরিবদি মীয়ামগী ইমোসন অমসুং ফিল্লিংনি। মদু নথোয়না নথোয়গী মায়কৈদা চিংশিনগদবনি। ভোলসেবিয়ান লালহৌবা চে গুইবরাগুন্না লুচিংবা অম নীংতম লালহৌ খুদিংমক্তা মথৌ তাই। স্বাইদগী হেন্না লুরিবসি মীয়ামগা লালহৌবশিংগী মরক্তা ভাব তানদবা অসিনি। মসি কোক্লবা নথোয়গী শেল থুমগী বজেৎ অমা মেদিয়াগী খুখাংদা মীয়ামদা খঙহনবা য়াই হায়না থল্লী।

তপ্পা তপ্পা অসুম অসুম থংহৌ হৌরকপা নোংলৈ অদো ঐগী থম্মোয়দা মমি অমত্তসু লৈহৌদনা মাঙখিরম্বী। মদু করিগীনো ? নঙগী ব্রাফমদুনা অচুম্ব কয়া য়াওখিবননি।

অহিংগী পূজানা অমা ধীংস্ত্রে থেঙলে মতমসে অদুবু ঐদি তৃপ্তা যাদ্বে । ফল্লাং মরিনা কোয়শিনবা অফা অপুল্লরবা কা'সিনা ঐবু করেম্মরি । করেম্মবা অসিবু শীংনদুনা ঐনা নঙ ঐগী হৌস্তবা চেনাশিং ফাঙোজুনা, ঐখোয়গী খোঙচং অসিদা থেংনখিবা হৌদোক কয়া নফমদা পাউদমদুনা মতম লেল্লি, অদুগা নঙনা থম্মোয় শোকা কপ্পমগনি মোংফমথক্তা, নঙগী থরায়না ঐবু চৈরম্মগনি তমখীনা, নুপা থোক্তবনি হায়না । নঙ ঐ কয়াদা খেল্লস্তবা ! লমদমসিগী ঈশিং নুংশিংলক্তা চাউমিন্নরক্কা ওইদুনসু, অসুকী মতিক নক্কা ঐখোয় অনী হৌমিন্নরক্কাবসু নঙ ঐ কয়াদা খেল্লস্তবা ! করম্মা কাউগনি হৌদোজো, রাশক অমগী মৈরীনুংদা তাংগোই তাহনস্তবা নঙগী পুল্লি রারীদো । কল্লকইদা, নিংঙমহৌদেদা ঐহাক্তি । ঐনা নঙবু কয়াদা লান্না লৌখিবা ! নঙবু নুংশিবগী মৈরীনা ইমিং অনীমক তাঙহনখিদুনা কল্লক খম্মনগী মখুনা থংখিবনা মতমদুনা ঐনা নঙগী থনুংগী ওইবা রাফমদু খঙবা ওমখিদে, মদুমক্কা ঐনা নোংমা পিষ্টোল খুত্তা পায়দুনা নঙগী নাক্তা তমখীবা রাখল ময়গা লোয়ননা নঙগী কাগী থোঙনাউ মপাদা লেপখিবদো । ঐনা তৌখিবদো ঐগী পাটিগী ইথিক্ততা যাওদবা অমনি । অশাউবনা ঐবু অঙাওবা ওইহনখি । মফ ফক্তা খম্মবা ওমহনখিদে । ঐ খঙখি, অফোংবা লানফমদা ঐহাক নফমদা শায়দনা মাইখীগনি । কৈদৌঙৈদসু ঐনা নফমদা হৌনা থোকপা ওমখিদবনি । মতমদু ওল্লাংথানি । থাশি ময়া ওইবনা থা থোক্কামদে । নুংশিং কাওবা চপ লেপুনা ঐগী তমখীরবা ইরমচত্তু য়েংখি । মতমদুনা ঐনা নঙবু শেংলবী মৈতৈ চনুগী লাইবক্তা কারিবা মাইহীংগুয়া খনখি । অদুনা নঙবু মাঙহনবতনা অচুম্মা হৌওংনি হায়না খল্লম্মী । পিষ্টোলগী ট্রিগর চিংলগে হায়না খল্লকপা মীংকুপ্তা করিগুম্মা অমা থোকখি । হাংদোক্কা কাগী থোঙনাউ ময়াদুনা থারিবা নঙগী ফমুংদুনা খুক্কা খুদক কুম্মুনা নহাক করিগুম্মা অমা ইরম্মী । ঐনা মপান্দা তৌরিবদু নঙদি খঙলমদে । অসুম ইনা ইনা নঙগী মিংলুদগী পিরিকশিং লেপুনা শিম্বরক্কাম্মী । মরী মরী শিম্বরিবা পিরিকশিংদুনা ইরিবা ময়েকশিংদু মুখংপা হৌরক্কাম্মী । কাইনথংদা নহাক ইবা লেপুনা নৌরবী খুবাম অনীনা মাইথোঙ খুমদুনা পেমা কপ্পম্মী । ঐগী থম্মোয় তনিক্কাম্মী । ঐগী অশাউবগী মৈরীদুসু নঙগী পিগী ঈচেলদুনা মূংথংখিরম্মী । ঐগী খুং কনানো অমনা ফাবগুম্ম তৌরম্মী । ট্রিগর চিংবা ওল্লমদে । মীংকুপ অদুতদা খল্লক্কাম্মী শকখঙদবা মুখল অমনা ঐখোয় অনীগী মরক্তা খল্লিবদু । মুখলদু

হাইদোকপনা ঐগী তঙাইফদবা ইথৌ নত্তরা ? অসুয়া নহাকী মরমদা হেন্না  
কুপ্পা থিগৎনবা অচেৎপা বারেপ পুদুনা মফমদুদগী খোঙ থাংদোরকথি ।  
নুমিত্তুসু ঐহাক মাইথীথি ।

কাউন্টর ইম্বরজেঙ্গিগী থবক তৌরম্বা খুৎপু অদু ঐখোয়গী কেম্প যৌবা  
মতমদা ইনট্রোগেসন সেলদা পুশিন্দুনা ব্রাহ্ম পাউহংবা লোইরম্মী । মখোয়  
খুদিংমক্লা মশাগী মরাল যাজরম্মী । মতুংদা অমুক তৌজররোই হন্দকী  
মতাংসিমদি ঙাকপীরো হায়না অচৌনা ঐখোয়দা খুৰুমজরম্মী । মখোয়বু  
ঙাকপীগদ্রা ঙাকপীরোইদ্রা হায়বগী মতাংদা কেম্পতা য়েৎনবা অমা  
থোক্লম্মী । মরু ওইনা থোইবনা ঐগা মত খেল্লরম্মী । অদুবু মহাক্লা ঐখোয়গী  
লুচিংবা ওইরিবনিনা মহাকী য়াথংদু ঐখোয়না ইকাইখুম্বা তারম্মী অসুয়া  
মখোয়বু অকনবা বানীং পীৰগা লোয়ননা থাখায় অমগী মতুংদা  
থাদোকপীরম্মী । ঐনা মমাঙদসু হায়খিবদুনি থাজবা য়াদবা মীবু থাজরুবগী  
ঙসিদি ঐখোয়সু চৈরাক ফংলে । মহাক্তি ঙসি হিংলি, নোন্ধি, ফমথোনসু  
কারি । মাঙজরিবদি বানা থবায় খুবাক্তা হাপ্তুনা শাগৎচখিবা ঐখোয়গী  
কেম্পনি, ঐখোয়গী তাঙলবা লান্মীশিংনি । শেম্মহৌদবা মীৎকূপ অমদা  
থম্মোয়দা ফাওরকপা মিনুংশি অমনা, থম্মোয়গী অশোনবা অমনা ঐখোয়গী  
লুচিংবা ঐগদি মরুপ ওইনা লোয়নজরকপা থোইবগীসু অরোইবা মীৎকূপ  
ওইহনম্বে । মসিগী লমন খুম্ববগীদমক ঐ হিংলি ঙসিসু । চোকপলসিদগী ঐনা  
মপান হেক থোকখিবদা অহানবা ওইনা ঐনা থাগদবা টারগেস্তি থাজবা  
হাৎপা, তৌবীমল খঙদবা শাদুদনি । অদুবু কৈদৌঙৈ লাক্কনি মীৎকূপতো  
ঙাইবদা বারেদা ।

অহিংগী পৃ ১২ তাত্রে । হায়নখিবা মতুংইনা থোইবগা ঐগনা লুচিংবা  
 ঐখোয়গী মী তরুকা শাবা তিমদু নেসনেল হাইরে নম্বর কুস্ত্রামাপলদা,  
 মস্ত্রিপুস্ত্রীগী চুস্ত্রে থোংদা থুংলম্মী । মফমদুগী সোরোক ময়ায়মক্তদা মিটর  
 মথায় অমরোম লুনা মফম অনী পঙলাপ লাপ্পদনা মিটর তরামুক লাপ্পনা  
 শক্তি লৈরবা লেনমাইন অনী ফুমজিল্লম্মী, অদুগা ঐখোয়না সেন্ট্রল কলেজগী  
 নাকন্দা লৈরিবা হৈঙাং তাবা লম্মীদুগী শরক মপান ওইরপা কুংনা ব্রাংনা  
 হৌরিবা শম্বলৈ পরেংদুগী মরুমদা লৈরিবা থোংবাল পরেংদুদা ফীভম  
 শেমদুনা লৈরম্মী । ব্রায়ারলেস সেস্তা পাউ লাকপা গাইদুনা লৈনরম্মী ।  
 পাউ লাক্লে - লুবাংশংবম আর্মি কেম্প কুনমরিসুবা বটালিয়ন্দু লাহ্লেবুগা  
 কোইরেংগৈ তান্না চৎকদবা আর্মিগী গারী মপোং অহম বুলেট প্রফনা মাঙ  
 থাদুনা চৎত্রে । হায়রিবা গারীশিংসিদা অমদি থুংলাই যাওখি হায়বগী অচেংপা  
 থাজবসু ফোঙদোরকুম্মী । ঐখোয় মীং না শিংনা চ্যেকশিনা গাইনরম্মী ।  
 কুইদে মিনিট কুনমুকী মতুংদা গারীশিংদু গুংদুনা পাইশিল্লকুম্মী । থোইবনা  
 মমাঙথংবা অহানবা থেংনগদবা মাইন অদুগী রিমোট কন্ট্রোল পায়রম্মী  
 ঐনা অনীসুবা অদুগী পায়রম্মী থোইবনা হুইসেল থোংলকুম্মী । লোয়ননা  
 অমুবা মচুগী গারীশিংদু মৈঙান্দা মুজাউ চাউরবা হিংচাবা মপৈ অমা  
 পাইশিল্লকগুম্ম পাইশিল্লকুম্মী । ঐগী থম্মোয়গী মিছল যোংসুকা সুরকপগুম  
 মখোন থোকা কন্না কন্না চোংলকুম্মী । অতোপ্পনা তাত্তগনি মতাগুম ইথস্তা  
 ফাজরম্মী । থংনবা মীৎকুপ্তা করিথোক্লেগনি । তম্বা গুমদবা লাইবকী চক্রনা  
 ঐখোয়গী লানফম অদুবু করম থোকহনগদৌরিবা ? মায় পাকপা নত্রগা  
 মায়খিবা পুস্ত্রীগী হৌনলোনচৎনি । থম্মোয় নুংগুম কলহল্লদুনা ঐনা কন্ট্রোলদু  
 শেন্নরম্মী । খুদকুদা অতিয়া মালেম অনীবু নীকহনবা থোঞ্জেল অমা তারকুম্মী  
 লোয়ননা মৈরীক মৈখুনা আতিয়া মালেম অনীমক কৃপশিনস্ত্রবগুম তৌরম্মী ।  
 ঐসু ঐগী মাইকৈ তম্বা লাক্লেবা মথংগী গারীদুনা যৌশিল্লকপদা ঐগী থুংনা  
 পায়রিবা রিমোট কন্ট্রোলদু নল্লম্মী অদুগা লোয়ননা অহৌবা মখোলনা ব্রত

তাবগুম লৈমায় নীকহনখি । থেম্মায় অমদি হকচাং কয়াং পুম্মক শিংকুপ  
 শানা চাইখায়ব্রবগুম পঙথরম্মী । মথংগী মীংকুপ্তা মমাঙ ইথং থংনা লাকপা  
 বুলেট প্রপতুগা অনীসুবা গারীদুগা অহাঙবদা মচেং মচেং পোকখায়দুনা  
 লেন্দ স্লাইদ নংলবা চিংমাই অমা কিস্তরকপগুম কীন্তুদুনা তারম্মীবদু উরম্মী ।  
 অহৌবা মখোম্মা নাকোং দ্রম শেগায়বদগী কন্ননবা ঐথোয় খুদিং থবক  
 পাঙথোক্লমদাইদা নাকোং লশিং মেনস্ত্রবনি অদুদা নত্তনা ব্রাংনা কাপখংলক্লিবা  
 লৈবাকী লৈরোল অমদি গারীগী মচেং বোম মচেংনা শোক্তনবা খোংবাল  
 পরেংদুদা চ্যেকশিন্না পাকথদুনা লৈনখিবনি । সেকেণ্ড খরদা থোকখিবা  
 তুজুংলবা হান্না চ্যেকশিনহৌদ্রবা অঙকপা থৌদোক অদুদা ঙকচান্নবা অমদি  
 পাখংপা অনী পুনখিদুনা মনীং ইথং থংবা গারীদা তোংলকপা আমিশিংদু  
 গারী মনুংদগী ফন ফন চোংথদুনা গারী মরুমদা পোজিসন লৌদুনা ইঙাও  
 ঙাওনা টারগেট মথোঙ খঙদনা নোংমৈ চীন্দোন হাই হাইদুনা কাপ্পম্মী ।  
 ঐথোয়গী টিম শারিবা লান্মী মরিদুনা এস. এল. আর শীজিন্নদুনা মথোয়দা  
 এটেক তৌরম্মী । সেকেণ্ড খরগী মতুঙদা ঐথোয়না পোজিসন লৌরিবা মফমদু  
 খঙলক্লবগুম উপ্রাক্লা উপ উণ্ডুনা নীংহন্ননা মরকী মনীংথংবদা লৈরিবা  
 লবুক্লোমদা শম্বল্লৈ মরুমদা চঙশিনবা হৌরম্মী । অদুবু শম্বল্লৈ মরুমদা লৈরিবা  
 বাৰ্ব ব্রায়ারদুনা চঙশিনবা য়ারমদে । শম্বল অদু চোংদুনা লাহৌক্লদবসু মথোয়গী  
 মথত্তনা নোংচুবগুম ঐথোয়না হৈথরিবা নোংমৈ গুলিশিংদুনা  
 পানগদৌরিবনিনা মথোয়গী হোংনবদু অবেম্মা তারম্মী । সরকু ঙ্গেং অমদি  
 অতেক অকায় মপৈ, মৈরীক মৈখুনা অচৌবা লানফম অমগী শক্তম  
 য়েক্লম্মী । পুংখায় অমবোম কাপ্পরবা মতুঙদা মথোয়রোমগী নোংমৈ কাপ্পকপগী  
 খুদম অমত্তা ফংলমদে । লান্মী অয়াস্বা থবায় য়াওদনা তাদুনা লৈনরম্মী ।  
 অশোকপা খরগী নাহেখোম্মা মফমদু নিল্লম্মী । ঐথোয়না মপুং ফানা মায  
 পাৰ্লম্মী । থুনমক গারীদা কাখত্তুনা য়াওরম্মা খুজু খুংলাইশিংদু লৌথরম্মী ।  
 অফ অফবা মপাল্লমগী খুংলাইমক্তনি । ব্রাকি টোকি সেট অমসু য়াওরম্মী ।  
 নোংমৈ মরুনা মকোক্তা ফাওদোকপ্তবা লান্মী অমগী মখুত্তগী ফংবনি ।  
 ঐথোয়না খুংলাই পুম্মক খুদুম চল্লবা মতুংদা চুস্ত্রৈথোংদগী হাইজিনস্ত্রগা  
 লৈরিবা লম্লোংদুদা খামহৌবা ভেন্দুদা ঙাইহৌবা দ্রাইভরদুগা পাউ চৎনদুনা  
 ভেন্দু থৌজিল্লক্লম্মী । খুংলাইশিংদু মনুঙদা হাপচিল্লগা ঐথোয় মফমদু  
 থাদোক্লম্মী । মথং মথং হৈঙাং ফাওরগা মথং মথং লাহৌক্লনা তাংখম

তারগা চাংলস্বীদা খৌরক্স্মী । নুংশিংকী মমাঙ থানা ঐখোয়গী ভেন্দু ঐখোয়গী চঙজফম যুম অমদা তরেংখুন তান্না চেল্লস্মী । ঐখোয়গী কেম্প তান্না নুমিত্তুদা চংপা য়াররোই । চেক পোষ্ট খুদিংমক পাউ যৌরল্লনি । লস্বীদা কনাসু চ্যেক মুক লাউনরমদে মীংকুপ নাহ্ম শিংনা চংলিবনি । তরেংখুল যৌদ্রিবফাওবা পুক্রিং লৈতারোইদৌরিবনি । মফম অমদা পেট্টোলিং চংপা লান্নী থেংনবা য়াই । সেত্তা পাউ ফংনদুনা ঐখোয়বু তান্নরকপা য়াই, লস্বীদা থংলস্বা য়াই । অদুবু পাউ পীগদবদি কনানো ? অতেক অকায় মপৈরজ্ঞা মশাগী ঈথেংলজ্ঞা লুফেং লুফেং ঈরাক্কহৌবা লান্নীশিংদু ঐগী মীংমাঙদা ময়েক শেংনা চোংথোরক্স্মী । মথোয়না তারিবা অরাফম অদুগীদমক খল্লস্মী । মথোয়গী মরাল করিনো ? সরকারগী মচেঙ চাদুনা ঐখোয়গী মাইয়োক্তা লেপ্পবা অদুরা ? মথোয়সু মীওইবনি, থাপ্পবা মরমদমদা মথোয়গী হকচাং তংখায় শক্লবী নৌজরিবী নুপীশিংনা সিংগ্রেংদা সিদ্দুব নমদুনা, লাইবক্তা অঙাঙব বিন্দি নমদুনা অঙাঙবা সারী শেত্তুনা য়াইফমংগলগী ধুব থাউমৈ কত্তুনা ঈশ্বরগী মফমদা মথোয় মথোয়গী মপুরোইবশিংবু তেজ্ঞ কায়দনা মনাজ্ঞা পুৰীরক্লবা মীংকী পিগা লোয়ননা খুরুমজরমগনি । মথোয়গী মপাউ ঙাইজরমগনি । মথোয়গী মায়কৈ য়েংজরমগনি । পীক্লিবা মচাশিংনা, অহল ওইরবা মথোয়বু পোকপা মমা মপাশিংনা, অমুক হল্লকপগী নুংঙাইরবা মঙ মঙজদুনা লেঞ্জরমগনি । খঙহৌদনা ঐগী থস্মোয়দা অরাবগী লৈচীল নোংফাইনা কুপশিল্লকপগুম তৌরস্মী । ঐসু মীওইবা অমনি । খৌদাংনা পুনখিবনা তমখীবা শাজং মথোয়গী মফমদা চংথুবনি । থস্মোয়নদি মায়পাক্কে হায়দুনা মকা লান্না নোকপা গুল্লমদে । ঐঙোনদা ফাওরিবা ঈখিলসে থোইবা অমদি ঐখোয়গী লান্নীশিংদসু ফাওবা জাংলা হায়দুনা ঐনা মথোয়দা মূনা য়েংলস্মী । মথোয়সু তুমিন তুমিন ব্রাখল অমমমনা য়োমশীনবগুম চংনরস্মী । মথোয়সু মীওইবনি মীওইবা অমগী অরাবা করিগী থস্মোয়দা পাল্লোইদগে ? অদুবু মীওইবা ঐখোয়দি ইখৌদাংগী মনাইনি । ইখৌ পাঙথোকপদা নীংহন্নবা পাঙদবা অয়স্বগী মতৌনি অদুগীসু মথক্তা য়াওল্লোই ঐখোয়গীদি নুংশিবা মরূপ ওইরবসু, ইপা ইচা, ইচিন ইনাউ ওইরবসু ঐখোয়গী মাইয়োক্তা লেপ্পকপা মীপুম খুদিংমক ঐখোয়গী য়েকুবনি । মথং মথং অশস্বা লস্বী থি থিদুনা খৌরকপনা তরেংখুল যৌরস্মী । খুদাং ঘরীদা য়েংলুবদা নোংয়াই নতুং পুং অহ্ম তারস্মী । মফমদুনা ঐখোয়না এন্থুস তৌবদা ফংলকপা

খুংলাইশিং ঐখোয়গী কম্মান্দোশিংনা মথং মথং কা অমদা হোঞ্জিলম্মী । অদুগা মায়পাকপগী হুৱাওনুংঙাইবা ফোঙদোকপা ওইনা ঐখোয় ময়াম চাকলেন অমা চামিন্নম্মী ।

“ইচিন ইনাও মঙাগী ঐনা অহন্নি।” থোইবনা সৰ্জেণ্ট ওইরিঙৈদা নোংমা মহাক্কী বারী লীখিবনি । মা ঐ লোয়নরকপা অসুক কুইবসে ঐনা নোংমতা মাগী মরমদা হংখিদে । নুমিত্তুদি মথন্তা মহাক্কী হৌত্তবা, লোৎশিন্দুনা থন্নরবা বারীগী লংজিন কাঙথোকচরকখি । মীওইবগী অৱাবা, থম্মোয়নুংগী বারী কনানসু মতম শাংনা ফুমদুনা লৈবা ওল্লদে । মৈগী চিংগুম নোংমদি শোয়দনা পোকথায়রকপা হায়বসি হৌনশানি । অদুনা মহাকসু মহাক্কী তুজুংলবা পুন্সিগী বারীশিংদু লীথোরকখি । “ইমা অমদি ববাগী মমীত্তা অহানবা উজবা ওইবগী মখোয়গী মফমদগী মপান্নাইদ্রবা নুংশিবা ফংজখি । মখোয় অনীগী মিনুংশিগী ঈচাউরক্তা ঐগী পুন্সি হাইনা হুয়া থন্মালগুম শাংচরকখি । ঐগী ববা, ইচম চম্বা জুনিয়র হাইস্কুল অমগী হেদ মাষ্টরনি । চম্বা হিংবা অদুগা অৱাঙবা থাক্কী ৱাখল চেনবা, অতোপ্পগী মফমদা মীনম শোৱি তৌবা পামজদবা মীশক্ৰি । অদুগা ঐগী ইমাদি ইচম চমজবী লাইৱিক লাইশু থোইনা হৈজদবী লায়রবা ইমুংদগী হৌজরকপী নুপীনি । মখোয় অনী পাখং লৈশাবী ওইরিঙৈদগী থম্মোয় থম্মোয় খঙনদুনা লৌনরকপনি । ইমাদি ইঙ-তপচবী মপুৱোইববু লাইগুয়া, মথম্মোয়গী নুংশিবা পুন্মক হৈজীজুদুনা লেঞ্জবী টেদিসনেল ভেল্যুবু চেংনা থাগোঞ্জবী নুপীনি । নুপী ওইবী খুদিংমক্ৰা মপুৱোইববু নুংশিবগী লমদা অনীসুবা লাইনি হায়না খঞ্জবমক্তনি । মদুগী মমল অদো খঙবীদবা নুপানা অয়ান্ননি ঐখোয়না গুসি মালেমসিদা থেংনরিবসি ! অদুবু ঐগী ববাদি মখোয়গী মনুঙদা চনখিদে । ববানা ইমাগী থম্মোয়গী ওইবা ৱাংলোশিংদো খঙবীখি অমদি মহাক্কী তৌবীমল অদুবুসু চেংনা থাগোঞ্জখি । ইমাপু মহাক্কা মান্ননা লাইৱিক লাইশু হৈজদবী ওইৱবসু মহাক্কা মান্নবা মীশক অমনি হায়না খনখি । অৱুবা ৱাফম খুদিং ইমাগী ৱা তারগা পাঙথোকখি । মহাক্কা খন্ন নৈনখি । অদুনা মৱা তপ্পা ইমুং অমা ওইনা লৈকায়না ইকায় খুয়খি । ঐগী পীক্লিঙৈ মতমগী পুন্সিদা অপেংপা লৈখোম্মু ওইহন্নীংবা মওংদা মেত্তুনা শেম্বগুম মখোয় অনীগী খুংফমগী মমি তাখি । ঐনা গুসি ওইৱিবা শক্তম অসে মখোয় অনীনা পামজনা শেমখিবা শক্তল্লা ? মখোয় অনীগী অৱোয়বা মীংকুপ্তা পীক্লিবা ইনাও মৱিগী তুংগী পুন্সিবু মখোয় অনীগী মহং



শিল্পা শেমগৎলক্কা ইফমদা শিল্পনীংলমগনি। অদুবু ওসি ঐনা ওইরিবা শক্তম অসিদি মদুগী ওলা তৈনবনি। ঐনা পীক্লিঙৈদা ববানা মালেমগী মতীক ময়াই লৈরবা লুচিংবা কয়াগী বারী লীবাখি। পীক্লিবা ঐগী নৌরিবা থেম্মায়দা মপুং ফারবা, মকা ফল্লা শাৎকায়রবা মীওইবগী পুলিগী মমিনা লুমশিনখি। মীওইবগী পুলি থাদোকপা অমদি কথোকপগী লৌফমনি। লৌফম অসিদা ঐখোয়না মই মরোং থারি। চরোং চুল্লবা মীওইবগী মই মরোংগী লৌবুজা ওইজ তানবা হায়বা তীল্লা চীকথজুনা হেক হেক মাঙহল্লি। মশক মচু থোকপা ওমহন্দে। ঐনা পীক্লিঙৈদা ববানা হেক হেক হায়খি “মীওইনা পোল্লবদি নীংতল্লা হিংগদবনি। পুলিবু মমল কাথৎহনগদবনি। অচুস্বা মশক খঙগদবনি অতোপ্পবুসু নীংতল্লা হিংহনগদবনি, মমল লৈহনগদবনি।” কয়াদা মমল লৈম্ববা ব্রাফমশিংনো ? মহাকী পুলিদা ওঙথোকখিবা মশাগী ব্রাফমসিংসে ওক্লা চংখি। মহাক্ল্লা ব্রাফমসিবু ঐখোয়না ওক্লা চংচবা ওল্লবদি হিংবসে কয়াদা মশেক মঙাল নাইরমগনি। মহাক্তি লীশিং অমগী মনুংদা অমত্তং য়াওবা অচওবা মীনি। মহাক্লা স্কুলগী হেদ মাষ্টর ওইরিঙৈ অখাকপা লৈতনা অহীং নুংখিল নাইদনা স্কুলগী চাওখৎনবা হোংনখি। ক্লাস খুদিংমত্তনা য়াওবা অফবা মীহৈরোইশিংবু ফুরিংখাউগী পৈশা ফাওবা পুথোজুনা বয় মচা অমত্তং ওইরবসু লৈবিখি। স্কুলগী অঙাঙশিংগী হকশেলগী মরমদা মরী লৈনবা লোয়শঙদগী লৌবা য়াবা তেংবাঙসু কায়দনা লৌখি। মতম মতমগী অঙাঙশিংগী লমচং শাজৎ শেমগৎনবা খৌরমশিং লৌখৎখি। ববানা ঐখোয়বু নাউয়োক নাউকোনবদা লৌখিবা খৌদাং অদুগুম ইমানসু লৌখি। তুল্লমদাই খুদিংমকী মহাক্লা নুংঙাই নুংঙাইরবা ফুংগা বারীশিং লীবাখি। মমা ওইবগী মিনুংশি ঈথক ঈপোল্লজা ইচিন ইনাও মঙানা থেম্মায় পেমা শাল্লজরকখি। ইমাগা ববাগনা ঐখোয়বু মেলা য়েংবা পুবিখি। মেরিগো রাউন্দ তোংহনখি। ইন্দিরা পার্কতা শাল্লহনখি। হরাও কুন্মে কয়াসু মতম মতমগী য়েংহনখি। অদুবু খঙহৌদনা পুলিগী মচু হোংখি। মসিমক্লা লোইরে হায়বা অকল্লবা মরমচং জমা পুলি হায়বসিগীদি লৈতমাল্লে হায়বদু মতমদুদা ফাওখি। তরু তরুবা ঐখোয়গী অতিয়াদসু নোংলৈ নুংশিংকী থামস্বা অহীংদু লাকখি। তনৌ তনৌরিবা উচেকশিংগী পুলিবু মথানুংদা কোঞ্জরস্বা পীক্লবা উচেকী মহস্বু ওমথীবা নোংলৈনা হুমদোকখিবসু কোঙগাইনি। নোংমা অহীং অমা ঐখোয়গী য়ম আর্মিনা কোইশিল্লস্বী অদুগা থোঙ কাওখায়দুনা চঙলক্কাগা রাহং পাউহং

অমত্তা চখদনা ববাবু ফিমুনা মমীং খুমজিল্লগা গারীদা হাপুনা পুখিরম্মী। ইমানা চোংজবা লাউজবা খুদিংমক কনানসু তাবীরমদে। মতমদু ঐনা ক্লাস আইট তম্বা মতম্বি। ঐনা “ববাবু ফারিবা করিগীনো? কদায়দা পুদোরিনো? মহাকপু পুখিনু” হায়না ববাগী মখুং পায়দুনা যাল্লুবদা, লাগ্মী অমনা চুবাদা নোংমৈ মনীংনা সুরম্মী অমদি তমখীনা ফুরম্মী। ঐহাক লৌশিং মাঙদুনা লৈহৌরম্মী। সিফাই অমখক্লা ইমাদা হায়রম্বদগী খঙহৌখি। “ববাখোয়গী মুলগী ভেরেন্দাগী সিলিংদা লালহৌবা নহারোলশিংগী খুংলাই লোংহল্লম্মী। মদুগীদমক মহাকপু ফারিবনি।” থৌদোক্তুগা ববাগা কদায়ফাওবা মরী লৈনরিবা কদায় ফাওবা ববাগী খুং যাওরিবা হায়বদুদি কনানা খঙলুরনি। অহীং অদুনা মহাক্কী মশক উবগী অরোয়বা নুমিং ওইথে। মথোয়গী কা হেনবা অওং অনৈনা মহাক্কী মমল যাল্লবা পুন্সিবু খাঙুথক্তা মাঙহনথে। থাজবদি ওমদে অশেংবমক্লা নংত্রগা কনাগী থৌইনশিমো? থৌদোকসিগী মমাঙদা ইমাগা ঐগনা করিগুন্না শমিন অমত্তা ফংখিবা লৈরমদে। ফোঙওমদ্রবা পাউখোঙ ওইনা ঐখোয়গী মীংমাঙদগী লোংখিরম্মী। অদুগা মরায়বক থীরবী ইমানা অহীং নুংখিল রাখল মতেক মতেক মাঙদুনা লায়কমখি। ইমাগী মটে উবদা ঐগী থেম্মোয় কায়খি। পীক্লিবা ইনাওশিংনা তঙক তঙক থৌদোক্তু য়েংখি। থৌদোক্তুনা ঐগী থেম্মোয়বু মৈ ঙ্কলবা নুংদুমগুম কনশিনহনখি। অদুক তমখীবা শারমচংকী থৌদোক অদুবু মচাওইবগী থেম্মোয়না করম্বা খাঙগনি? ববান ঐখোয়বু থাদোক্তুনা চংখিবা মীকূপ অদুদা হনখিবা মরু অদুগী শক্তম্বি ওসি ঐনা লেপ্লিবসে। অমুবা মথোঙ হক্তবা আইম্বা মনীংতমজনীংলবা মীওইবগী থেম্মোয়বু য়োংহ্লীং চনবা ওল্লোই। মসি ঐখোয় ইশানা ময়েক লারবা খুদম ওইনা লেপকদবনি। ববাবু হংখিবা মীহংকী মরমদা পেন্নদ্রবা মীয়াম্বা মপী মপা ওইবশিংদা বাকং থাংগংলম্মী। অদুবু উপাই লৈখিদি তাবীনবা নাকোং পানখিদি। অচৌবা শক্তি অমা কুয়োম ওইরিবা লৈঙক্লোন অসিনা মীয়ামগী বাকং পুন্মমক থক্তোকহনখি, মালংদা তিলহনখি। অসুম্বা ববাদা নত্তনা মীচম কয়াগী পুন্সি পিখম্বহনম্ববনি, কয়া অমা শোইনাইহনম্ববনি। নুপী ওইবীশিংগী ইজ্জৎপু তেমশীংনম্ববনি। লৈবাক মীয়ামগী পুন্সি ঙায়োক চফুগী ঙাগা পাংখক ওইরক্লবনি। মরুপ, ঐখোয় পুন্মক্লা খঙই ঐখোয়বু ইকোক হাইগংপা ওমদনবা কল্লবা য়োংকি কোলুনা চপখায়দুনা মাঙহম্ববা শীল্লক্লিবা শক্তি অসে করিসু নত্তে ইং ১৯৫৮দা মরু হনম্ববা আর্মদ ফোর্সেস স্পেসিএল পরারস

এক্টনি। অসিনা অমুক ঐথোয়গী হৌজিক হিংলিবা পুলিবু মীনাই নাইথাংগী মপোক্তা লেঙ ওৎপ যাদনবা, ঐথোয় পুন্মকপু অচৌবা যোংলি ওইদুনা পুলিবুবা হোৎনরি। লোইলম শব্দোকপদা হালেংবা লৈত্রবা ব্ৰিটিশগী মাইয়োক্তা হৌরকপা ভারত অপুন্মগী কিট ইন্দিয়া মুভমেন্টবু নমথনবা ইং ১৯৪২দা পাস তৌখিবা আৰ্মদ ফোর্সেস স্পেসিএল পৱার্স ওর্দিনান্স হায়বসিগী অতোপ্লা শাইয়োন অমনি ওসি ঐথোয়গী ইথক্তা থল্লিবা এক্ট অসি। মসিদা পীবা শক্তিশিংনা মীচম অমবু ফারগা তমথীনা ওৎনৈরি, য়ুমকৈ থুগায়রি, মরাল থিদনা শা হাৎপগুম হাংলি, নুপীগী ইজ্জৎপুসু তেমশীংনবফাওবা য়াওরি। মীচম অমবু করল্লা ডাক শেনগদগে হায়বা খঙদবা মাশেল লোনা শম্বল ওইনা কোয়শিনবীৰবা মীচমশিংনা অৱাফমদা তারি। শম্বলনা হৱাই মতোল চাবা হায়বদুমক থোক্লি। মসিগী মাইয়োক্তা ঐথোয় খুদিংমক্লা লেপফম থোক্লবনি। করিগুম্বা শক্তি অমত্তনা মীওইববু নমথবা ওল্লোই, মীওইবগী মশাগী ফংফম থোকপা হক মুনবা ওল্লোই হায়বসি ঐথোয়না উৎফম থোক্লে।

ইমাগী কীভম নোংমা নোংমগী শোকচিল্লকুম্মী। মমি ইশাম শান্নুম্মী। মহাক্কী পুলিদি থাবল্লেগা পাঙখক্লি। থাবলগী ঈপোন্মক্তা মকা লান্না শাংচবী থাবল্লেনা থল্লুবা লৈতে পামজদ্রবা অমুক অমা লাক্কনি হায়বা। থাবলগী ময়াননা ওঁওরিঙে খঙহৌদনা লোইখি অহীংদি। তপ্পা তপ্পা উমশিনখি শাংকায়রম্বা লৈরাংগী লৈকাশিং। অহীংগী লীক্কানা চোংলবা লৈকারক্তা ইদুনা লৈহৌই থম্মোয়নুংগী বাকৎ কয়ানা। ববা লৈখিদবা থা অমগী মতুংদা ইমাসু ঐথোয় পুন্মকপু থাদোক্লমদুনা ববানা চৎখিবা লম্বীদা মহাক্কী মতুং ইনখি। শৰেপ ফাদিবা ঐথোয় ইচিন ইনাও মঙানা ইপা শক্লবা ইখুৱাগী মকুম থুপ্পা হিংলকখি। মহাক ববাগী মনাওনি হায়বদা নোপত্রবা পূকচেল শেংবা মীশক্কী। ববানা থম্বীৱম্বা লৌ-শীং খরগা পেঙ্গনদুগনা ঐথোয়বু মী ওইনবা শেম্বীগনি হায়বা ফিৰেপ মহাক্কী লৈ। মহাক্কী লমজীং মখাদা ঐথোয়গী পুলি ইতিহাসকী অনৌবা চেনা অমা হাংদোকখি। হাইস্কুলদগী কলেজগী থাক ফাওবদা ঐহাক অফবা শান্নরোয় অমা ওইবা ওমজখি। ইখুৱানা ঐবু য়ান্না চোকশিল্লা অচঙবা মী ওইনবা হোৎনবীৱকখি। অদুবু চিল্লবা পুলি থৌগাইৱক্তা থম্মোয়দা তাম্ববা থাঙফম অদুগী চৈনাদি লেপ্তনা মথি ফোঙলকখি। লাকচখীখিবা অদুগী লমন খুম্মীংবগী ৱাখলনা ঐবু লৈতাহল্লমদে। অসুম্মা লেল্লম্বদগী নোংমা ঐগী বি.এ. অৱোইবা চহীগী পৱিষ্কা পীত্ৰবা মতুংদা মরুপ

অমগী খুখাংদা লম্বী অসিদা খোঙ থাংজিল্লকপা হৌথি।”

মরূপ থৌইবগী বারী তারুরবা মতুংদা ঐনা খনখি পুন্নি হায়বশি তম্বা ওমদবা ঈথক্ৰি। ঐগী পুন্নিদসু, কনাগুন্না অমগী পুন্নিদসু, চৈথোংমজনি দাগফম ওজনি। পুন্নিদা ঐথোয়বু পুরিবরা? ঐথোয়না পুন্নিবু পুগদৌরিবরা? মসিসু অরুবা ব্রাহ্মনি। পীকুবা ঐথোয়গী ইরমদম থমখিসি মালেয়গী ইতিহাসতা য়েংসি, হিতলরবু কনানো, নেপোলিয়নবু কনানো? ফ্রেঞ্চ রিভোলুসন্দ্ অচৌবা পন্দুপ অমা হাংদোকথুবা মীওইশিংসি য়েংশি। মথোয়গী নুপাথোকপনা মথোয়গী পুন্নিবু কদায় ফাওবা পুখৎলম্বগে? মপান্নাইদ্রবা শক্তিবু পায়রগা মথোয়না পুন্নিবু হিমায় চুমগনি খনখিবা মীওইমজনি, অদুবু অদুগুন্না শক্তি অদুনা মথোয়বু লাগ্না লংথোজুনা থম্বীরম্বী তান্নবা হিদ্দেন তাফম অমদা। মসিনি মীওইবা, মসিনি পুন্নি। নোংলৈ নুংশিংলজনা লম্বাংনরবশিংগী বারী।

কুইরে ঐনা য়ুমদা চতুনা ইমাগা উন্নরুদবা। ঐথোয়গী হেদকাটসদগী হল্লরুবা মতুঙ নুমিং খরনি মহাক্কা লোয়ননা ঐগী ইখুংগংদা লৈরম্বী। ইথৌনা যাদবগা ঐগী তুংদা স্পাই ময়ান্না তান্নবগা থুনমক অমুক ঐথোয়গী কেম্পতা লৈবা চংখিবনি। কুইথ্রে, নহাক্কা নব্বা নপাউ তাখিদবসু নঙনা থাংলিবা খোঙথাং, লৌরিবা ফিরেপ অদুগী মরমদসু থিগংকে খনবা ওল্লমদে। অমগী মথং অমা খৌশিল ময়ান্না পরেং লেংদুনা লৈখিবনা ঐহাক নান্হোকপা ওল্লমদে, অদুনা খাঙওমদবা চিংনবগী নোংলৈ নুংশিং নংদুনা লেনবা তাখিবনি। মসিগী মতুংদা নোংমা, ঐথোয়গী লুচিংবদগী য়াথং লৌরগা ঐহাক য়ুমগীদমক খোঙশাল্লরুম্বী। খোঙচং অসিনা নঙ ঐগী মরজনা খল্লিবা পাদাদু হাইদোকপগী খোঙচং ওইগে হায়না ব্রারেপ লৌরম্বী। ঐনা য়ুমদা লাকপগী লম্বীদনি। য়েংথংবা নারুমদা ককচেং অকুপ্লীগুন্না চীকপগী চৈনা ফাওরকখি। ওয়থংবা খুংনা ঐনা থৌরিবা মোটোর সাইকলদুগী হেন্দলদু শেন্নরগা খুং য়েংনা চৈনা ফাওরিবা মফমদু নান্হোরুম্বী। নান্হোক নান্হোকা য়েংলোমদা হাইফেং য়েংথোক্কাবদা ঐহাক স্বায় লাউরম্বী। ঐগী গাবীগী খোঙজেল খঙহৌদনা তপথহল্লম্বী লোয়ননা ইশা ইথল্তু থৌদোক অমা নীংশিংবগুম তৌরম্বী। মরুথৌইবা অমগা, মশা পারগা ব্রাংবা অমগা জেক্কেং লীংপা, জিন গাঙগ্ৰাউ শেংপা, থম্মোয়দা থাঙফম হতুনা থমম

করুণা কাউগনি থৌদোজো, মশকতি উহৌবা নন্তে মরুপ থৌইবনা তম্বদগী  
খঙবনি । মথোয়গী অকোয়বদা য়েংলুবদা অমুবা মচুগী বুল্লেত্তু উরস্মী । এম.  
এন. এস বান থ্রি জিরো জিরো আইট । কোক্কী লৈরোন চিংখায়দুনা অশাবা  
ঈচেল অমা শাফু কল্লা চেল্লকলস্মী । দিস্টিক্ত হোসপিটালগী মমাঙদা লৈরিবা  
লস্মীদুদা কেলিচনা য়োনফমদা লেপুনা মথোয় অনী কেলিচনা চারস্মী । -  
'মানি শোয়দ্রে ।' ঐনা তোংলিবা মোটোর সাইকলদু মথোয়না লেপ্লিবা  
মফমদুদা থৌজিল্লস্মী । গারী খাল্লস্মী । অদুগা মথোয় অনীনা লেপ্লিবা কেলিচনা  
পোৎফমদুদা চঙলস্মী ।

— কেলিচনা ময়োম অমত্তা লৌজগে ।

মথোয় অনীদু ঐঙোন্দা হাইফেৎ য়েংথোরকথি । মথোয় অনীগী মীংফমদু  
হুই অঙাওবগী মীত্তা তারস্মী । লোয়ননা মচীন্দগী য়ুনম পাইথোরক্সস্মী ।  
মীংকুপ অদুদা হৌত্তবা অদুঙৈগী নোংজুগী অহিং অমগী থৌদোকশিংদু ইমাঙদা  
খুদজুনা থোফ্লিবগুম খল্লস্মী । নৌজরিবী, অওৎ অনৈগী চৈনা খাঙবমথৈ  
খাঙলল্লগা অরৌইবা যাহীপ তানত্তবী ইচন শক্লবী অদুগী শক্তমদু ময়েক লান্না  
চোংথোরকথি । ঐগী থম্মোয়দা লমন খুয়ীংবগী মৈশানা য়োল্লস্মী অদুবু  
বানা ফাথজরস্মী ।

— ইবুংঙো সোমদা লৈরে ।

কেলিচনা য়োনবীদুনা ময়োম অমা পীরক্সস্মী ।

— কয়ানো ?

— লুপা মঙানি ।

ঐনা ফুরিংখাউদগী মনি বেগ লৌথোজুনা লুপা মঙা চংপী অমা  
পোৎফমদা থাদরস্মী । কেলিচনা ময়োমদু থোজুনা মথোয় অনীগী মতুঙদা  
লেপুনা চারস্মী ।

— মশক্তি ফনা ফজৈ হায়ববু ঙকচাও থেকপী অমগুন্দি উই ।

মরেপ রাংবদুনা হায়রকথি ।

— উন্নদুনা বারী রাতাই তৌত্তবরো ?

— উন্নশ্বে মতুংসু ইন্নরুরে । রা হংবদি সুকখুম খুমদে ।

- মহারানীগুম নুঙাইনা লৈজৌ হায়বা যাদ্ৰবদি মাঙজ্ৰেদনা ।
- ফোটো শিন্দোক্কুৰে য়েংগেরা ?
- য়েংগে, করম্বা মতমদা নম্মুরিবা ফোটোনো ?
- কেমেৰা পুদুনা থঙাইনা চংলিনি । মানা কলেজদগী গেং রাংমা হেক লান্হোরকপদা নমহৌবনি ।
- মাদি খঙহৌদরা ?
- খঙখিদে। ঐনা ফোটো কাপ্পা হেক লৌইবগা জীপ অমা লাকুনা ঐবু খঞ্জিনখি । তাঞ্জাদুদা ঐনা কেমেৰাদু থুনা খাউদা হাপচিলহৌই । খঙহৌদনা মঙাল অমা তাবদুদা চিংনবজাংনি কোইয়েং য়েংই অদুবু উহৌদ্রবনিনা গারীগী মিংশেলদগী থঙোরকপা মঙালনি খল্লমাল্লে তুমিমা অদুম চংশ্ৰে ।
- মম্মুম্বু কদায়দনো খঙলত্ৰা ?
- অয়াংপল্লিদনি ।
- মমিংদি খঙলত্ৰা ?
- মমিংদি হৌজিকসু খঙবা ওমদ্রি ।
- ওসিদি শোয়দনা খঙলসি ।

মখোয়গী অনৌবা শিকার অমগী শরাক শাম্ননবগী খৌশিলনি । “শারমচং চংপশা, কয়াম কুইনা মখোয়গী খৌশীল চখখিগনি ?” মখোয়না মফমদুদগী হেক থোকখিবগা ঐসু ঐনা চারিবা কেলিচনাদু লংথোকশ্ৰে । পুরোপ্তা য়েপলিবা পিষ্টোলদু হাইফেং ফীভম চানা য়েপশিল্লম্মী অদুগা ঐনা গারীদা চোংখতুনা লাগ্পপা মখোয়গী মতুং ইন্নরম্মী । মথং মথং নিত্যাইবাদ চুথেক, সঞ্জনথোং, কোনুং মমাঙ লান্হোতুনা নোংমৈবুং যৌশিল্লক্কুম্মী । মখোয়নদি ঐবু উখিদে। ময়াই কাবা বারী, ময়াই কাবা নিশানা থুন্নাভুনা মখোয় চংখি । খুদাংঘৰী থাংগতুনা য়েংবদা পুং অহম মখায় তাদৌরে । মতমদু নিংথমখানি । নুমিংনা নোংচুপ চিংদোল নপ্পা থোকপা হৌরম্মী । ঐনা গারী খাম্পা মতা চাবা নুং খুদাপ ফাবা অনী অহম খুল্লগা ঐনা লীংলিবা জেক্কেং ফুরিংখাউদা হাপচিল্লম্মী । লম্মী মী ইতাক তাকখি । অয়াংপল্লি যৌশিল্লক্কুম্মী । ঐনা মখোয়গী মতুং নক্কা চঙশিল্লগা মখোয়বু গারী খাম্বা হায় । মখোয়সু খৌ শাদনা গারী খামখি । চিংনবা অমদি লৈবগুম তৌখি

অদুবু ঐদি ইথন্তনি মখোয়না থোইনা নুনদি খল্লমাল্লে, গারী খাল্লম্মী ।

— “করিগীনো ?” মী ফুল্লেনবদুনা হংলকখি ।

— বারী অমত্তা শাখিসি ।

— নঙ কনানো ?

— অদু শোয়দনা খঙলগনি ।

— ঐখোয় থবক অথুবা অমগী চংলিবনি ।

— থবকুসু ঐ খঙই ।

মখোয় অনী হাইফেং য়েংনখি । মখোয় অনীগী মরক্তগী মবেপ ব্রাংবদুনা খঙহৌদনা চোংখংলগা ঐগী নাখাঙ তম্মা কিক অম্মা পীরকখি ঐনা খুংলৈ থুনা মখোঙদু খুং ওয়না ফারগা লৈথেজুনা হাইফেংচিংবদা মহাক উপ্পা তাখি । লৈহৌরিবা ফুনেম্বদুনা ঐঙোন্দা তুংলোমদগী এটেক তৌরকপদা ঐগী রাউঙ কিক অম্মা মাবুসু লৈমাইদা ইন্তুরম্মী । মখোয় অনীবু খরাং উপহল্লগা লেংজুম মপা ওইরপ্পা খুতুম্মা হাইজিন্দুনা অনী অহল্লক নোংশিল্লম্মী ।

— নখোয় কনা কনানো ? কদায়দগীনো ?

মখোয় অনী খুল্লমদে চৈনা খাঙবা হোংনখি । ঐনা অরাংবা নুপাদুগী মচুবাদা পঞ্চ অমসু পীরম্মী ।

— নোংমৈবুংদগীনি ।

নাহে নাহেনা খুল্লকখি ।

— নখোয়না ওসাই য়েংখিবা ফোটোদু কনাগীনো পুথোরকউ ।

মহাক্কা বানা লামদুনা বেক পোকেত্তগী ফোটোদু পুথোরকুম্মী । ঐনা ফোটোদু লৌরগা ফুরিংখাউদা হাপচিল্লম্মী ।

— নেগেটিবসু পীরকউ ।

— নেগেটিব যুমদা লৈহৌরে ।

— ওইদবা ঙাঙগনু ।

হাইজিন্দুনা মচুবাদা অমুক্কা থিল্লম্মী । মহাক্কা পীনিংদা পীনিংদা নেগেটিবতুসু পীথোরকুম্মী ।

— নখোয়না মাঙহনখিবা নুপীমচা কয়া সুরে ?

মখোয় অনীমক করিসু খুল্লমদে ।

— ওসিদগী চহী অনীগী মমাঙদা নোংজুথাগী অহিং অমদা ইক্ষ্মাল তুরেল মপান্দা মোংশোং মরজনা নখোয়না হাংলগা লংথোক্লম্বা নুপীমচাদু কনানো ? মমিং করি কৌই ।

এনা লুখমলোমদগী মথোয় অনীগী মশমদু খুং য়েং ওয়না পায়রগা মমায় লোংখংহল্লম্বী । মথোয় অনীগী শকফম ওল্লম্বী । মরাললৈবা মীগী হৌনশা মমীং মনা ইথক থক্লংলম্বী । থম্মোয়দা ফুমদুনা থল্লিবা এগী অশাওবগী মৈফমদগী মৈরী থোক্কা চাকখংলক্লম্বী ।

— অশেংবা হায়যু নত্রবদি নখোয় অনীমক মীংকুপ্তা লোইশিল্লগনি ।

— “লৈমা কৌই ।” মরেপ রাংবদুনা খুল্লকলমই ।

— লৈবাক মীয়ায়্লা লাউখিবদু ননা তাদ্ৰা ? মতমদুদা চোংথোরজুনা নরাক ঙাকপীনবা হায়জবদি কৈদৌই ? নখোয় কনা কনাগী মচানো ?

— এহাক পরার মিনিষ্টরগী মচানি ।

— ‘নহাক্তি ?’ ফুল্লেনবদুদা এনা হংলম্বী ।

— পরার মিনিষ্টরগী প্রাইভেট সেক্রেটরীগী মচানি ।

— নখোয়না অদুক য়ায়া মথোই কাৰিবদি অদুননিদনা ; লৈবাকী য়াই খমদোংবা পুম্মক্লা নখোয়গী নবাল কুপশিন্দুনা থল্লবসু এখোয়গী মীঙত নখোয়না কৈদৌঙৈদসু উংচাইবা ঙল্লোই । নখোয়না ফন্তবা থবক অ পাঙথোক্লমদাইদা এখোয় লৈ, লালহৌলুপ ময়াম অমা লৈ হায়বা নীংশিংখিদ্রা ? নখোয়বু এখোয়না থক ঙাকপীবা ঙল্লোই ।

খৃদজুদা এনা এখোয়গী কেপ্টেন থোইববু নীংশিংলম্বী অদুবু তাদ্ৰা অদু নাস্তোকহম্বা পামখিদে । ইথকথোংবগী যাথং ঙাইদ্রবসু শাশিংদু নাস্তোকহনবা যাদ্ৰে থল্লম্বী অদুনা পুকনোপ্তা য়েপ্লিবা পিষ্টোলদু লৌথোজু মথোয় অনীগী লুখমদা নল্লগা লৌবুক ময়াই তান্না হোইথরম্বী । এনা মথোয় অনীমক্লা লীংলিবা জেকেট লৌথোকহল্লম্বী । জেকেট অমনা খাঙদা য়েংশিল্ল অতোপ্লা জেকেট অমদুনা এনা এগীদু হুংকোক্লগা লীংশিল্লম্বী । মীংকুপ্তা এগী মীংনা মরাইবক থীরবী নুপীমচাদুবু উরক্লম্বী । লাক্লবা য়াবমথৈ লাক্লববা মতৃংদা মতেক মতেক থেজুনা তমখীনা হাংপীত্ৰবীদো । এনা এগী পিষ্টোলদা য়েংলম্বী মদুগী থোইনা মথৌ তাদ্ৰে থল্লম্বী । হাংপা তারবসু



মখোয়গী মরালগী চপ চাবা খুজিং লাকখতুনা হাংপা তাই, নত্ৰবদি থম্মোয়সিনা পেঞ্জোইদৌরি । পিষ্টোলদু হান্গী মফমদা য়েপশিল্লে । ঐনা লম্বীদগী খুল্লকখিবা নুংশিংদু লৌথোজুনা মখোয় অনীমকী মকোজু শাফু কন্না মঙা তরুৰুৰক থোমলম্মী । মকোকশিংদু পূমতোই তোইনা কায়রমই । ঈতনা লৌথোংগুম চেনত্ৰে । ঐনা শীজিন্নরিবা নুংশিংদু অনকপদা লৈরম্মা লৌথোং অমদা ঈশিং মনুংদা লংথরম্মে অদুগা ঈ তৈবা মখোয়গী জেক্কেংশিংদু হুজোজুনা মফমদুদা থল্লম্মী । মায় মিত্তা চোংলিবা ঈ-শিংদু লৌথোংদুদা চঙদুনা চামথোক্লে খুং শা হামদোক্লে অদুগা ঐগী বাইজু থৌদুনা লাক্লেম্মী । থাম্মোয়দা লাউথোংনা চাক্লেম্মা মৈশাশিংদু নেমথরুৰুৰম্মী । মতমদু পুং মঙা তাশিনত্ৰে । অমম্মনা মাইকৈ মরিমজুগী কূপশিল্লক্লেম্মী । থরানমিচাক অমা অনী অতিয়াদগী কুফেং কাফেং য়েংনবা হৌরক্লে । লম্বীদা ছিট লেম্প থানগৎনরুৰুৰম্মী । ঐনা ইম্ফাল টোকিজ মপাগী গোলাইদু যৌরমদাইদা লাপ্পপ্পা কম্মান্দে গারী অমা অনী থাদুনা লৈবা উরম্মী । কম্মান্দেশিংনা লম্বী অং অথোকশিংগী গারীগী চে চাং য়েংবা বোদি সর্সনচিংবা তৌবম্মী ।

‘তৌজিক কবম তৌগনি ?’ ঐগী পূকনোপ্ত য়েপ্পিবা পিষ্টোলদু গীংশিংলম্মী । কোকচাউবী কাবম্মী ।

করম্মা নান্হোন্ধনি ! মায় লৈদুনা থৌম্ববসু তাঃবন্ধনি অদুদসু নভুনা মতৈ মফমদসু চ্যক তৌরম্মা য়াই । থোকখিবা অয়াংপল্লিগী থৌদোজু পাউ খঙনরম্মনি ।

তৌফম খঙদনা সেকেণ্ড খর লেপ্পম্মী । মতমদুমজুদা ঐগী মাঙমজুদা খোঙনা চংলম্মিবা লৈশাবী অনীদু উরুৰুৰম্মী । ঐনা মখোয় অনীগী মনাক মক্কা মীরক নারকয়েংনা চঙশিল্লমই ।

— মাঙদা কম্মান্দে লৈরে, সিমত্তা খাউদা হাপচিনবীযু । মতেং অমুজা পাংবীযু, ইচনশিংগী তৌবীমল কাউজরোই ।

লৈশাবী অনীদু খংপ্ৰেক খংনা য়েংথোরুৰুৰম্মী মীংকুপ খরদং শকফম ওমা মখোয় অনীমক ঐগী মাঙদা লেপ্পম্মী । মখোয় অনীগী মরজুগী মরেপ বাংবী লৈশাবী অমনা বেগকী চেন চিংথোক্লেগা মমীং কোইকুপ কোইকুপ য়েংদুনা নোংমৈদু য়ারম্মী । ঐনা নোংমৈদু খাউ মনুংদুদা কুমালনা য়োম্মগা থাদরম্মী ।

— মহারানী থোংথোং উরিপোক মচিন্দা ঙাইজরমগে ।

এনা খোঙলৈ থুনা মখোয়দগী হাইগংলম্মী । লম্মীচংপা অতৈদা  
তৌবগুম কম্মান্দোশিংনা ঐবুসু চোক তৌরম্মী ।

— কদায়দগী লাক্লিবনো ?

খোন্দাদু কহ্না কলেংনৈ । থনুংদগী তপ্পা মচিং ফংখিদ্রবা মিহ্ল অমা  
হ্নগংলম্মী ।

— ‘বামোন লৈকাইদগী’ । এনা পুক্রিং ফাজিন্দুনা তপ্পা খুল্লম্মী ।

— য়ুম্মা কদায়দগীনো ?

— কাংচুপ্তগী ।

— বামোন লৈকাইদদি কৈদৌবা চংলুবনো ?

— ইমাম্নবা অমা নাদুনা হংলুবনি ।

— করি থবক তৌরি ?

— ইংলিস স্কুল অমদা ওজা ওইরি ।

মখোয়গী মরক্তগী অমনা গারীগী চে চাং পুথোকহন্দুনা য়েংলম্মী ।  
খোইদোকপা চিংনবা লৈত্রমাল্লে ঐবু থাদোরক্লম্মী । ঐহাক নুংশাম্পী অমা  
শাংনা হোন্দোক্লম্মী । তপ্পা খৌরগা মহারানী থোংথোংদা মখোয় অনীবু  
ঙাইদুনা লৈরম্মী । ইথলু খনখি - ‘দশা অমদি হৌথ্রে ।’

লৈশাবী অনীদু খোঙলৈ থুনা ঐগী নাক যৌশিনলক্লম্মী । এনা খুংলাই  
শিন্নরম্মী অদুনা ঐঙোন্দা খুংলৈ থুনা রুমালনা য়োম্বা পিষ্টোলদু বেগ  
হাংদোক্তুনা ঐঙোন্দা পীরম্মী । এনা মীং-না শিংনা লৌরম্মী ।

— করি করি মিং কৌবগে ?

— ‘থবা ।’ খুংলাই পীরিবী অদুনা হায়রকখি ।

— কদায়দগীনো ?

— উরিপোক্তগী ।

— সোমগী ইচনগীদি ?

— ঐগীনা মেমচা কৌজৈ, ঐসু উরিপোক্তগীনি ।

- অথেঙ অমমদা চংপা হায়বসে ঐখোয়গীবুদি নোংমা ফাদোক মতেং ওই হায়ববু খর চ্যোকশিনবীযু মতম ফংত্রে । ইচনশিংগী লমন কাউজরোই ।

মখোয় অনীবু মথং অমুক উল্লবদা মশক খঙননবা মমসুক মমসুকপদুদা মুন্না য়েংলম্মী । খঙলে থবাদি মমশিল্লক্লবা নুমিদাংব্রাইরমদা ঙংনা চীক্লা তোমথিন ঙাল্লিবী থবামক্লি । মখোয় অনীসু ঐনা তৌবগুম ঐবু মুন্না য়েংলম্মী ।

- ‘ঙসিগী খৌদোকসে কনাদসু হায়দোকপীগনু ইচনশিংগী খুদোংথীবা ওইগনি ।’ অদুগা ঐহাক অকনবা স্পীদতা ঐগী গারীদু উরিপোক কাংচুপ রোদলোমদা খৌরক্লম্মী ।

যুঁমদা লৈরকপা নুমিৎ হুম্মি সুরকপদনি । ইমানা এবু উজবদা কয়াদা  
হরাওজখিবা হায়নীংঙাই, রাইহৈ লৈত্রবনি । মহাক্লা মমীংকী পি শিন্ধুনা  
এঙেন্দা হায়খিবা রাইহৈনি - ‘ইমাগী ইবুংঙো, নঙনা চংলিবা লম্বীদুদগী  
হন্দোরক্লে । ইমাগী নাক্তা লেঙদনা লৈরো । নহাক্লা তৌবা য়াবা তৌরে  
হৌজিক্তি ইমাসু শোঞ্জিল্লক্লে । শিরমদাই মীংকুপ নকশিল্লক্লবসিদা ইমাবু ইথল্  
থাদোক্লম্ননু ।’

এগী থশ্মোয় কায়খি । ঈ মতুমদগী চাউনবা য়োকপীরক্লে । অহীং মিশেল  
কয়া খাঙলক্লবী, নচাবু চাউনবা হোংনবদা মরু কুম্বী ইমা, নঙগী থোম্মো  
লম্নন এগী পুসিনা লৈরিবমথৈদি শিংবা ওম্মরোই অদুবু “মালেম লৈম্নন  
লুম্বরা পলেম ইমানা মরুম্মী” হায়নবদো পলেম ওইবী নঙোন্দগীদি পো  
ফম ইমানা হেনথ্রে । মহাক্কীদমক পুসি কংকে রাশকথ্রে । নচাবু বারৌগনু

এগী থশ্মোয়না লোন্না ইমাগী মফমদা পাওমেঞ্জরম্মী । অদুগা  
মপান্হোংদা মহাকপু ঐনা থেমজিল্লম্মী - ‘ননাক্তা ঐ হেক হেক লাক্লিসিদি  
করিগী বারিনো ইমা । নোংমদি ইমাবু নুংঙাইহনখিনি । নিনি মরক হুম্মি মবক  
ননাক্তা হেক হেক লাক্লনি । মফমসিদা ঐনা লেঙদনা লৈবা হায়বদো  
খুদোংথীবা নংলগনি । এবু ফাগদবগী আর্মিশিংনা তান্নরি । মখোয়না করিগুম্ম  
ফংখিবা থোক্লবদি এবু লেম্মা থারবোইদবনি ।’ ঐনা হায়খিবা রাইহৈশিংদু  
মহাক্লা মশা থক থক নীক্লা তাখি । অদুগা ইঙা ইঙেন নোংজুগুম মীন্তগী  
শিন্ধুখি । থিংবা য়ারবোই হায়বা খঙলবদুদদি মহাক করিসু হায়রকখিত্রে  
মহাক্কী অরাবদু তমলকখিত্রে অদুবু ফোঙদোরক্লবসু খঙই মহাক্কী অরাবদু  
কপমন্ডুনা মীংম্মা অনী ইচোং চোংলে, মথৌ হল্লে, অহীং কয়া তুমদবগী  
চাদ থঙবগী চাইকং ময়েং তারে । অথাপ্পদা নোংমৈ মখোল তাবদা নত্রগ  
হুই থোঙবদা, অহীংগী মমৈদা মহাক্লা থোঙগাল তম্মা চেহ্নোক্লমগনি ।  
লমজাওদা য়েংলমগনি । ঐহাক লাকপরা ওইনা ওইনা মীং কক্লা অম  
উইশিন্দনা শাংলবা অহীং কয়া লেল্লমগনি । বারৈদকো ইমা নহাকপে

অদুবু নহাক্তা নন্তে বারীবসে । লমদমসিগী মমা ওইবী কয়াসু নঙগুম মচা কায়নবগী মৈচাক খাঙলিবনি ।

নুমিৎ হুন্নি মরিনি লৈববু নোংমস্তা নহাক্তা উন্নবা ফংলমদে । অহীং ফাওবা যুমদা হল্লকত্রবরা ঐহাক চিংনবা পোঙ্কুম্মী । ইমাদা নঙগী মরম হংসিরা খল্লদুনা ঐনা নোংমা হংথি -

- থরোশংদি সিদকা লাকখিদ্ৰবরা ইমা ? মাৰু কমদৌরিবগে ?
- হেক হেক লাকই । মানা ঐবু য়েংশিনবীরিবনি । মহাকী লমন্দি ইমা ইচানা তোল্পবনি কাউগনু । খুনসিগী মী কনামন্তনা ঐবু করি চারি থক্ৰি য়েংলদে মহাক্তনি ঐগীদমক রাবিরিসে । চহী তরুক তরেংমুক নঙনা ঐবু থাদোক্তুনা চংখিবদুদা ঐহাক কল্লা নাখি মমা মচানা চঙলক্তুনা ঐবু সেবা তৌবীথি । হীদক লাংথক লৈবীথি । হৌজিক্তি মহাকী মমাসু লৈখিদ্দে । মনাউনুপীদুসু লৈশাবী মচা ফাজরে ।
- মচীন মনাওদি কনানা য়েংশিনবীরিবগে ?
- মখুরা মতোনশিংনবুদি য়েংশিনবীরি অদুবু কয়াম কৃপা শেল্লবীবা ওমগনি হৌজিকী মতমদা অপোকপা মচাফাওবা শেল্লবা ওল্লদে । মহাক্তা থবক অমতং তৌহৌবা অসিমক উপাই অমনি ।
- হন্দক্তি ইরাক লাঙুবরা ?
- থবক অচিনবা খর লৈ হায়দুনা তোয়না লাকখিদ্দে অদুগীসু মথক্তা লৈকাইগী মীনোক মৈশাসু লাংলে । কনানো ময়াং নুপা অমগা চংমিন্লে তিন্লে হায়দুনা লৈকাই ব্রা ব্রা লাউরে । নুপীনা মপামদা কুইনা লৈশাদুনা লৈবা হায়বসি পাপ্পি অদুগীসু মথক্তা মহাক্তি মমা মপাসু লৈজদ্ৰবনি । ইচম চল্লা তিল্লরস্বা থবক অমগী খঙনরস্বসু য়াই অদুবু মীরা ঙাঙনবা পান্সা হায়বসে মীগী হৌনশানি ।

ঐগী থম্মোয়দা ফুমদুনা থল্লস্বা মৈশাদু খঙহৌদনা নোংলৈ নুংশিং নংলবগুম লাউ খোংনা চাঙ্কুম্মী ।

- মীনা ঙাঙনরিবদু অচুস্বনি ইমা । মহাক লমচং নাইদবী অমা ওইরবনি । মহাকপু যুমসিদা চঙহনগনু, ঐখোয়গী অফবা ওইরোই ।

তঙক তঙক ইমানা ঐবু য়েংলকখি মহাক্লা বা মখা তারজিঙৈ, ঐহাক্লা মাগী মনাজ্জী থোরক্লুম্মী । অশাউবনা ঐগী য়ীং অনীমক মমশিল্লক্লুম্মী । 'কদাইদনো অমা অরোনবা হোটেলদরা লক্ষাংদরা নঙনা পামজবা নুপাদুগা ননীংতল্লা তুচ্চনীংঙাই ওইরবা লমচৎশিং চখরমগনি । অদুননি ঐনা নঙবু উন্নবা ফংদ্রিবা ।' অশাউবনা ঐবু হেইদুনা নুমিৎচুপ্লা অমা কোয়চৎ চংলুম্মী ।

থৌদোকসিগী থা তরেং নিপানগী মতৃঙদা নোংমা লম্বাইদা লৈবা আৰ্মি কেম্প অমা থুগাইক্লববা মতৃঙদা ঐথোয়না ইল্লকপদা অহীংগী পুং অমা চপ চানা তাশ্বে । ঐথোয়গী থৌরাংদি ঈরৈবাক্কী মচি মচিদা চেংগুমগুম্বা শৌগৎলক্লিবা য়েক্লবগী কেম্পশিংবু মাঙহনবনি । কয়া অমসু মাঙশ্বে, হকথেংনবা লানফমদা ঐথোয়না মায় পাকশ্বে । কয়া অমসু মাঙহনখিগনি । অদুবু মীওইবগী পুন্নি হায়বসে অকা অকুম নাইবা সমুদ্রগী ঈথক্লুম্মনি । মায় পাকপা ঙ্জাজ্জা ওইয়ু হায়বদি যাদে । ঐথোয়গী পুন্নি থোঙচত্সু মদুমবৎ ক্লুম্মী । মন্ত্ৰীপুন্ত্ৰী কোলদট্টোরেজ মপাদা ঐথোয় পেট্টোলীং চংপা আৰ্মীগা থেংনবুম্মী । মথোয়না ঐথোয়গী জীপসিদুদা নোংমৈ কাপশিল্লক্লুম্মী । অহানবদা ঐথোয়বু খান্নুম্মী লেপ্পুবা য়াবা মতাং নত্তবনিনা ঐথোয়না নোংমৈ কাপ্লুম্মী অদুদক্লুম্মী । মথোয়না হন্দুনা নোং চুবগুম ঐথোয়গী জীপসিদা নোংমৈ কাপশিল্লক্লুম্মী । ঐথোয়সু জীপসিদগী চোংথদুনা শরক্কী মনীংথংবা কোলদট্টোরেজ মপা খব হেন্দোকপগী শম্বল্লৈ মথোঙদা অকুংপা লবুজ্জা পোজিসন লৌদুনা নোংমৈ কাপ্লুম্মী । ঐথোয়গী টিমগী লান্মী ফন য়ান্না শিরুম্মী । টিমদুবু লুচিংদুনা লাক্লিব ঐগা চিংলেনগদমক ঙায়রুম্মী । খুংলাইদি অফবমন্ত্ৰনি । চিংলেনগী মখুং এস, এল, আর, অমা ঐগী খুত্তা কারবাইন অমা য়াওরুম্মী । আৰ্মিগী মতিক চাবা খুংলাই য়াওয়িবনি । মথোয়গীসু ফন য়ান্না শিবা শোকপনবা য়াওরুম্মী । হান্না প্লান তৌনবা নত্তে । ঐথোয় শোয়দনা য়েক্লবগী মখুত্তা তারগনি । কুইনা পন্ত্ৰবা য়াবা নত্তে । ঐথোয়দী ইথজ্জা কোলদট্টোরেজ অমদি পোলটি ফার্মদা থানবা বল্লশিংনা মমীং লাওথোক্তুনা য়েংথরক্লুম্মী মদুন য়েক্লবদা খুদোংচাবা পীরিবদু খুদজ্জুদা উরকখি । ইকুই কুইদনা আৰ্মীগী গৰী মরী মরী থুংলরগনি পাউ ফাঙনবনি । ঐথোয় মফমদু থাদোক্তুনা মাঙজৌননা নান্হোকহৌদবা য়াদে । ঐথোয়গী খুদোংথীবদা তারবা মরুপশিংদি মফমদুদা অদুম্মক থনন্না তারুম্মী । মথোয়দি চংশ্বে মমা লৈবাক্কীদমক মশাগী ঈ কত্তুনা

লাইবক ফবা ওইশ্বে । মশাগী মখৌদাং পাঙথোকশ্বে । চিংলেমা মহাকী এস.এল.আর.দুগা য়েকুবগা লম্বা তৌরিঙে ঐনা হাই হাইদুনা ঐখোয়গী লম্বী তাক্ৰিবা লাইটশিংদু কাপখায়রম্বী অদুগা ঐখোয় অনী অমম্বা মরক্তা লবুক ফাওদুনা চিংযারোমদা চেল্লম্বী । লৌরী মথক্তা চেমা চেমা অঙাং ওইরিঙেদা ঐনা কাংচুপকি লৌবুক্তা লৌরী মথক্তা চেন্দুনা শাম্মখিবশিংদু নীংশিংলম্বী । মফমদুদদি থরায় খুবাক্তা হাপুনা চেল্লিবনি । ঐগী স্পীদ অঙকপা ফংনা য়াঙলম্বী, থেবনা লম্বাংদা চেনবগুম তৌরম্বী । চিংলেমদি লৌরীদা চেনবদা কয়া পাঙলমদে মথোঙ নাস্তদুনা তুবসু য়াওরম্বী । অদুনা ঐনা মখুং শমদুনা মাবু মতেং পাংলম্বী । খঙহৌদনা চিংযা যৌরল্লম্বী । ঐখোয়দি নোংমৈ কাপ্পা লেপ্লিবনি । ঐখোয়গী তুংদদি নোংমৈ মরুগী নোং চুহৌরম্বী । ঐখোয়গী তুংদা তাম্মরকপা আমিশিংগী নোংমৈ মরু অমনা হাইজিল্লজুনা ঐগী ওয়থংবা খুবোমদা পাল্লম্বী । চৈনাখোলদুনা ঐবু উপথুননা তুহল্লম্বী ।

— “শোক্ৰবরা ?” চিংলেমা হংল্লম্বী ।

— খুবোমদা পানশ্বে ।

— সিদা হোসপিটাল অমদি লৈবনি ।

— মফমসিদা পল্হবা ফররোই ।

মানা ঙাঙুনা মাঙোন্দা শৌদুনা ঐহাক চেল্লম্বী । ঐগী অনাবদু কাউথোক্ৰম্বী । ঐখোয় অমত্তা হিংনা ফাখিবা য়াবা নঙে । অরোয়বা পনখৈদুফাওবদি হোংনবা তাই । চিংযাগী খুল লৈ ইংখোল যৌরম্বী ।

— “সিদা ঙাইহাক্তা লৈরম্বু ঐ উপাই অমত্তা য়েংলুখিগে ।” চিংলেমা ঐবু খর সুকপা মোংশোং অমদা থম্বীরম্বী । অদুগা অমম্বা মরক্তা খোঙলৈ থুনা মাঙশ্বে । মতমদুতদা ঐগী খুবোমদা চাক্ৰিবা নোংমৈ গুলিগী মৈচাত্তু ফাওরল্লম্বী । অশোকপা মফমদগী ঙ্গনা পিচকারীগুম্বা কাপথোরল্লম্বী । মতমদুফাওবা নোংমৈগী নোংদি লেপ্তনা চুহৌরি । খুংলাই মতীক চানা পায়রবনি হায়দুনা উংলিবরা ? মশানা কাপথোকচখিবা নোংমৈ মখোলশিংদুদা ঐখোয়না কাপ্পকপনি খন্দুনা তৌরিবরা ? কুইদে চিংলেম্দু মোটোর সাইকল অমা খৌদুনা খুলদগী থোরল্লম্বী মঙকশমদা খুঁদে অমসু য়াল্লল্লম্বী । মহাক্কা খুঁদেদুনা ঐগী অশোকপা মফমদু কন্না পুন্নিম্বী । গারীদু মানা খৌরম্বী, মনীংদা

এনা নপলক্ষী অদুগা নুংশিংকী মমাঙ থানা চিংগাগী লক্ষীদা থৌরল্লক্ষী ।  
 ব্রাখলদদি চিংনদবা নন্তে লক্ষী সিল তৌরমগদ্রা অদুবু শিরবসু  
 অদুমঙায়রে হায়বা ব্রাখলদা ঐথোয় থৌরল্লক্ষী । অশম্বা লক্ষী থি থিদুনা  
 লাকপনা ঐথোয় লক্ষ্মেল ফাওদুনা উরিপোক যৌরল্লক্ষী । লাইবক ফবনা  
 ঐথোয়না লক্ষীদা খুদোংথীবা অপনবা অমত্তা থেংনরমদে । তাঞ্জাদুদা  
 ওসাইমথৈ খাওদুনা লৈরম্বা হুগী চৈনাদু মকা ফোংল্লক্ষী । ঐহাক  
 খাওবদা ব্রারক্ষী । ইশা পূম্বা ছমাংনা লুপ্লক্ষী ।

- নোংমৈ মরু লৈরজাংলা ?

ঐগী অব্রাবা খঙলবগুম চিংলেম্বা হংল্লক্ষী ।

- লৈরে, ফাওদোক্তুনা চংখিদ্ৰে ।

- চিংলেম্বা গারীদু বিঃওঃসিঃগী মাইয়োক্কা লৈরক অমদা থৌজিল্লক্ষী ।

- কদায়দনো ?

- সিদা ক্লিনিক অমা লৈ ।

ক্লিনিকু যৌরক্ষী । চিংলেম্বা গারী খাম্লে । ঐদি গারী মথক্তা অদুমঙ  
 ফমলক্ষী । থোঙদা পুল্লিবা ফিদুসু ঈনা পূম্বপ লুপ্লক্ষী । খুং অনীমক্কা অশোকপা  
 মফমদুদা কন্না পায়শিন্দুনা চৈনাদু খাঙলক্ষী । চিংলেম্বা থোঙদা লৈবা কোল্লি  
 বেলদু নল্লক্ষী । নুপা অমনা থোঙ হাংদোরক্লে । মহাক্কা চিংলেনগনা ঐ  
 শৌদুনা ক্লিনিক মনুংদা চঙলক্ষী । একজামিনেসন বেদতা ঐবু হীপহল্লক্ষী ।  
 ঐদি মীং চেংনা উইশিন্দুনা চৈনাদু খাঙবা হোংনরক্ষী । লেদি ডোক্তর অমন  
 ঐগী শোকফম য়েংলক্ষী । মহাক্কা হায়বা মতুং ইন্না থুনমক অশোকপা থোঙদুনা  
 এক্সরে অমা লৌরক্ষী ।

— “নোংমৈ মরু লৈরে । মাইনর ওপরেসন অমা তৌবা তাৰে ।” এক্সৰে  
 য়েংলগা ডোক্তরনা হায়রক্ষী । “মসলগী শরুক্তা পন্দুনা লৈরে শরুদি  
 শোক্তুমাল্লে ।”

অদুতদা ঐহাক্কা চৈনা খর ফরবগুম ফাওরক্ষী । ওপরেসন হৌৰে ।  
 অশোকপা মফমদু আইওদিম্বা শেংদোক্কা মথংদা স্পিরিৎনা শেংনা  
 চামথোকলক্ষী ।



— “হীদাক অমন্তং কাপচগে চৈনাখোল ফাওদনবা” লেদি ডোক্তরদুগী খোঞ্জেলনি । মতমদুতদা খঙলকাখি খোঞ্জেলদু ঐনা হান্না থেংনস্ত্রবা খোঞ্জেল অমনি । অশোকপা মফমদুগী খরা চখংলগা রবর মচেং অমনা কল্পপ পুল্লিল্লম্মী । ঈ থোক্তনবা তৌবা ওইরন্বা য়াই । অদুগা স্কাপেমনা অনী অহ্লক চিংখিবগুম তৌই নস অমনা মহাকী মতেং পাংলম্মী । দাইসেত্তিং ফোরসেপু মখুং ওয়না পায়রগা অশোকপা মফমদু ফকাইরম্মী । নসনা মোব অমনা থোরক্লিবা ঈ-শিংদু নপথোক্লম্মী । ডোক্তরগী মখুং য়েথংবনা এলিস ফোরসেপু পায়রগা নোংমৈ মরুদুগী বেজদা চপ্পগা কন্বা ফুজোকলম্মী । চৈনখোলদি মাঙস্ত্রে অদুবু মহাক্লা শংপগী শাফুদুদি ঐঙোন্দা ফাওরম্মী । নোংমৈ মরু শভোকস্ত্রে । মীং পাঙথোক্তুনা মহাকপু য়েংলম্মী । ঐনা নীংশিংফম থোক্তবা খোঞ্জেলদুসু নীংশিংলম্মী । নোংমা লম্বীদা ঐবু খুদোং থীবদগী কনবীখিবীদুনি । মহাকী ভোরবা মাইথোঙদা ঐগী শোকফমদগী চাংলকপা ঈগী মরীক খরনা লৈতেংলম্মী । মোং হাদবী মাইথোঙদুনা ঐগী শোকফমগী চৈনা পুম্মক কোকহনস্ত্রবগুম্মী । নোংমৈ মরুলৌথোকস্ত্রবা মতুংদা শোকফমদু সেলাইন কাপশিল্দুনা শেংনা চামথোক্লম্মী । শোকফম লায়ার লায়ার নাইনা ফোংপা লোইরম্মী । মফমদুদা বিটাদিন মলম হাপ্পগা স্টেরাইল পেন্দনা কূপশিল্দুনা দ্রেশিং নান্না তৌরম্মী । মতমদুদা নোং পুম্ঙাল ঙানস্ত্রে ।

— ‘ঐথোয়গী লম্বী পুম্মক শিল তৌরল্লনি । ঐথোয় মফমসিদা নোংমা নিনি পন্দবা য়াদ্রে ।’ চীংলেমা ডোক্তরদা হায়রম্মী ।

— অশোকপসি ফত্ৰিবফাওবা লৈবা য়াগনি । ঐহাক মতেং পাংগে ।

মখোয়না ঐবু ফম্মুংদা হীপথহ্লম্মী । ঐথোয়না পুরকপা খুংলাইশিংদুসু মহাক্লা মফম চানা লোংশিনবীরম্মী । গারীদুসু থৈদোক্তুনা থমখিরম্মী । চীংলেমা ব্রায়ারলেসতা ঐথোয়গী পাউমীগা পাউ ফাওনরম্মী । লম্বী খুদিংমক শিল তৌস্ত্রে । খৌদোক থোকফমদুদা কোম্বীং চথস্ত্রে । অশোকপা অমা য়াওস্ত্রে হায়বা খঙলবনিনা অনকপদা লৈবা ক্লিনিকশিংদসু হোসপিটালদসু চোক তৌবা হৌস্ত্রে । ঐথোয় নুমিৎ খরনিদি ডোক্তর থবাগী ক্লিনিক্তা পন্দুনা লৈবা তারম্মী । ঐহাক ঙাইহাক্তং চৈনাখোল মাঙখিবগা লোয়ননা উররোন তৌরম্মী মতমদুদা ডোক্তরনা মখুংমক্লা চাক্লেন অনী পুল্লিল্লম্মী ।

— চাকসি চাথোক্কা হীদাক চানবা তৌরসি ।

চাংলেন ঐথোয় অনীমক চাক্কা চারম্মী । মতম কুইনা চারম থক্কা  
খঙলক্তবগা ইঞ্জাং মথেলশিংদুনগা হাউবগা ঐথোয় অনীমক্কা চাক্কা পেন্না  
চারম্মী । নীংশিংলি নুমিত্তুগী ইঞ্জাং মথেলশিংদু - য়োংচাক আলু ইরোনবা  
অমা, মরোয় মপাং সূনা থাকই তিলহৌ অকুম্মী মনা, ফদিগোম, লোন্না সূনা  
থাকই । উকাবী মপীগা হরাইথরাক্কা আলুগা অমা থোংই । ওমলেট অমসু  
য়াওই । ওস্তোক্কা চঙখোন্না থরায় য়াওনা নুমিত্তুদা মহাক্কা ঐথোয়বু পীজখি ।  
অদুক হাউবা মথেল লুকোয় পুন্দিদা অমুক্তা চাখিদিবগুম তৌরম্মী ।

চীংলেনগা থবাগা ক্লাস মেটনি । লৈকাই মনীং মমাঙনি । চীংলেন্না চাক চানা চানা বারী তৌরক্স্মী ।

— “মহাক পীক্লিঙৈদগী ক্লাস খুদিংমক্কী তোপ্পর ওইরকই । ক্লাস টেন্দসু টুয়েলভতসু পোজিসন লেপ্পকপী ছাত্রিনি । মহাক্সা ঐহাক্সা পীক্লিঙৈদগী হৌনা লুনা তিন্নরকই ।” মহাক্কী ববা দি.এম. কোলেজগী ফিজিক্স দেপার্টমেন্টকী হেদনি । অদুগা মহাক্সা মখোয় অনী পীক্লিঙৈদা মার্কল শান্নখিবা, য়ুমশাবী শান্নখিবা অমদি ধম্পা স্পাই শান্নখিবা, খেলা থুগাইবী শান্নখিবশিংদু বারী লীরক্ষ্মী । মীংকুপুদা ঐনা লমদম তামহৌরবী নঙবু নীংশিংজরক্ষ্মী । মহাক্সা লীরিবা বারীগী মরক থং থভুনা নঙগী পীক্লিঙৈগী শক্তমশিংদুনা পর্দা হইদোজুনা ঐবু নোকমি নোকমি য়েংলক্স্মী । অঙাং ওইরিঙৈগী পুন্সিদি শান্নবমজুনি । লাইরিক পানি খনখিদে, চানি, থক্লি, য়ুমদা হঞ্জিনগনি খনখিদে । ঐসু ইমান্নবা তিন্নরমদে নঙসু নমান্নবী তিন্নরমদে ঐখোয় অনীতনি শান্নমিন্নখিবদো । নোংমা নখোয় ইমানা লক্সখি -

— . নহানমুক্কী মগোক্তা নখোয় অনীসিবু করি ওইনা পোকমিন্নরমজাংনো ? হৈ লৈগুম উশা অমত্তদা পানমিন শাংমিন্নরম্বরা ?

মানা হায়রিবদু করি হায়রিবনো খঙলমদে । হুমাং জি জি শৌবমখে কালেন নুংশা মরক্তা য়ুমশাবী শান্নমিন্নখি । লৈমাইদা চৈতেক্সা কা কা খায়না য়েক্সগা চেগায় ফংলে চেগায়, ফংদ্রে কামভীরে মপালনা নত্রগা ওক্তগী লুপাই বরী লৌথোক্সগা লং লংদুনা শান্নখি । শান্নবদু ওহোক্সা নুংঙাইখি । নোংম নখোয়গী য়ুমগী কাচিন কোয়াদা ঐখোয় অনী ধম্পা স্পাই শান্নখি । নুমিত্তুদি লৈকাইগী ইমান্নবা খরসু যাওখি । ঐখোয়না নিল খোংবদা নখোয়গী ইমানা চৈ পায়দুনা ঐখোয়বু তানখায়খি অদুদগী কায়দুনা চেহোরকপদা নখোয়গী মখা থংবগী খোংবালদা তাশিন্দুনা মায় মীং লৈখোয়না থোমখি । নীংশিংলিবরা নুমিত্তুদা ঐগী ওইরিবা শকওইদুদা শাউবদি লায়রদনা নখোয় ইমানা ঐবু

য়েং য়েংদুনা থিংবা ঙমদনা নোকখিবদো । মাদা নঙে নঙসু ইমানবা অতৈসু  
ঐবু য়েংদুনা কন্না নোকখি । নথোয় ইমানা শাবোনগা ফদিগনা ঐবু শেংনা  
ইকুজথোকপীখি ।

ঐথোয়না লৌরকপা গারীদু মপূদা অমুক থিল্লনবা তাঞ্জা ফংলমদে অদুগা  
মদুনা মরম ওইদুনা ঐথোয়গী লীখুন খঙখিবসু য়ানা লৈ । ক্লিনিকী ফমুংদা  
হীপ্পদু তিংখং মথক্তা হীপ্পগা চপ মান্নরম্মী । য়েক্লবনা পাউ ফংদুনা মফমদু  
রেদ চখরক্কদা খনবদা তৃম্ফম চাফম খঙলমদে । অহীং অনী মফমদুদা লেক্লগা  
হুম্মি সুবগী নুমিদাংরাইরমদা ডোক্তরনসু খর খর চথোকপা কান্নগনি হায়বদুদা  
ঐহাক ডোক্তরগী য়ুমগী মনীংদা লৈরিবা লৈকোলদুদা কোয়থোক্লম্মী । ডোক্তর  
থবাগী য়ুম মথোল মরিগী চাউরবা বিলদিংনি । য়েংবদা খুংহৈরবা আৰ্কিটেট্টক  
হৈশিংলবা খুংশেমগী মমি মপুং ফানা তারম্মী । ইংখোলদুসু য়ান্না চাউই  
সুমাং থেলোং পুন্নমক অষ্টর নান্না তৌরম্মী । গেত্তুনা য়োংকী থোং  
পাল্লম্মী । ক্লিনিক্ৰু শূমাংগী মতোন থংবা, ইংখোলগী মমাঙ থংবা শরুত্ত  
শারম্মী । মদুদা মেদিসিন, সজরি, গাইনি অমসুং ওবস্ট্ৰিট্ৰি বার্দ লৈরি  
এক্সরে, অলট্ৰা সাউণ্ড অমদি ই.সি.জি.সু হাংলম্মী মসিদা নত্তনা ঈ, স্ত্ৰু,  
য়ুরিনগী ইভেষটিগেসন তৌফম লেবোরেটরীসু লৈরম্মী । লায়না লায়নার্গ  
চান্নবা ডোক্তরশিং কন্টেক্ট তৌদুনা ক্লিনিক অদু নান্না চলাইরম্মী । ঐথোয়না  
লৈরিবা কাদু ময়ামদগী খর তোপ্পা, ডোক্তরগী মরি মতা, মরুপ  
মপাংশিংগীদমক থম্বা কানি ।

লৈকোলদু অঙকপা ফংনা সুক্ষংলম্মী । তারমদাই নুমিংকী মশেক্ল  
মফমদুদা শাংলিবা ঈরৈপাক অমদি মীরৈপাকী লৈশিংদা সনা অহীংবা মচুগী  
ঈথক্কা হৈথরিবদু য়েংবদা পুঞ্জিং হকচাংগী চৈনা পুন্নমক কোক্লম্মী । নুংশিবা  
লৈনন্বা লৈকোলদুবু পূমকূপ কূপশিল্লম্মী । লৈ পুন্নমক ফৈদোম নাইনা শেল্লম্মী  
নাপূ মচুগী ফৈদোম, হীগোক মচুগী ফৈদোম, লৈ মচুগী ফৈদোম, অঙৌব  
অমদি অঙাঙবগী ফৈদোম । লৈকোলগী ময়ামদা চোক চন্দুনা শেম্বা পুঞ্জিমাচা  
অমসু লৈ । মদুদা থরো অশংবা, অঙাঙবা শাংলি । মতা চানা চানা মনাই  
চবুন চবুনসু হৌরি । লৈকোলগী মতাই মতাইদা হৌরিবা গোলদ মোহব  
অমদি জারোন পান্ধীশিংগী কারোংশিংদা খোঙ্গুন মৈলৈ, কাকলৈ শমজিৰৈ  
অমদি য়েৰুমলৈসু হৌরি, অশাংপা লৈশিংনা চরোং চরোং য়ান্ধরক্লি ।

যুকেলিণ্টস, দেবদাকুশিংনা চিথেক চিথেক্তা মতোন খিনগং খিনগতুনা মায়কৈ  
 ঙাকপা লাইগুম লেপ্পি । তশেংনা খুং হৈবা কলাকার অমগী খুংশেম্মি । ডোক্তর  
 থবা অমদি মহাক্কী ববাগী মরমদা হেমা লাঙতরুবা অমা ফাওরুক্ষ্মী ।  
 মহাক্কা হায়,

— ‘ঐগী প্লান পুম্মক ববানা মইহে য়ালহনবীবনি । ঐনা মহাক্কী আশানি ।  
 পুম্মক্কি ।’ নাইতোম পোকচবী মচাগীদমক মহাক্কী ববানা কয়াদা থরায়  
 যাওজব্বা মহাকপু মপা ওইনা ফংজবা কয়াদা লাইবক ফব্বা ? খুং  
 য়েংনা পায়রিবা চৈশূদুনা শৌ শৌদুনা ঐহাক লৈকোলদুগী চিথেক  
 অমদগী চিথেক অমদা চতুনা শান্নরক্ষ্মী । বারুগা নুংফাল লৈরিবদুদা  
 ফল্লক্ষ্মী । খুদাং ঘরীদা য়েংলুবদা পুং মঙা তারন্নে । পুং অমরোম ফারন্নে  
 মফমদুদা ঐনা হেলোইনা চেনবগুম লৈরিবদু । ঐনা ক্লিনিক্তা হঞ্জিনগে  
 হায়দুনা মায় লৈথোকখিবদা চিংলেন চঙলক্ষ্মী ।

— ঐদি কদায়দা মাঙব্ববনো হায়দুনা থিরক্লিবনি ।

— তাল্লমগদবদা নহাক টোইলেট চঙখিবদুদা তাল্লমদ্রে ।

— দশা অমা হৌথ্রে । নহাক চথোক্লুসিস লাইনা তম্বনি ।

— করি থোকব্ববগে ?

— ক্লিনিক্তা কম্বান্দোনা রেদ চথথ্রে । কেসসিট পুম্মক ফাতুনা অমুত্তোইবা  
 লোইথ্রে ।

ঐনা মীং লাওথোক্তুনা মাগী বারীদু তারক্ষ্মী ।

— “ডোক্তর থবাগী হৈশিংবা তশেংনা থাগংনিংঙাইনি । মানা ঐথোয়বু  
 কনবীথ্রে । ঐনা টোইলেঙগী হেক থোক্লকপদা কম্বান্দোনা খুংলাই  
 শীংলদুনা পুম্মু মুবমথৈ কাদা লৈরম্বদা ঐ হাইফেং তৌফম খঙলমদে  
 অদুবু থবানা ‘মহাক ঐগী লৈকাইগী ইবুংনি । এপেনদিকটোমী ওপরেসন  
 তৌগদবনি’ হায়খি । মহাক্কা টিকেং শেন্সা মতমদা মিং লৈফম  
 দাইগনোসিস হাপ্লমদে মানা খুদক্তা মেনশিনবজাংনি । মথোয় টিকেং  
 চোক তৌরবা মতুংদা ঐঙোন্দা ব্রাহং পাউহংবা তৌরক্ষ্মী । ডোক্তরনা  
 হায়বগা চান্নরবদুদি থোইদোকপা চিংনবা লৈত্রমাল্লে অদুম চংনথ্রে ।  
 মথোয়না লৈরিঙে ঐসু অনাবা শাদুনা শোন্না চঙলগা ফম্মুংদা হীপ্লক্ষ্মী ।

ইশা পাবনিনা অনাবসু মাল্লবজাংনি ।” অদুগা মহাক নোৱুস্মী ।  
মফমদুদা ঐখোয় কুইনা লৈবা খুদোং চাররোই হায়বা খঙলস্মী অদুনা  
থুনমক মফমদু থাদোজুনা চংপা তারস্মী । লৈ ইংখোলদগী লৌরকপা  
গারীদু তোংদুনা ঐখোয় অশোয় অঙাম যাওদনা ঐখোয়গী কেম্প  
য়ৌরস্মী । চংলমদাইদা ডোক্তৰ থবাগী মফমদা তৌবীমল উংলস্মী ।

ঐখোয়না গারী লৌরকপা গারী মপুদু অৱাফমদা তারল্লগদা ? ঐখোয়গী  
পাউমীগী মফমদগী পাউ ফংলস্মী খুদোংখীবমক্তি ফংখিদ্ৰে । ঐখোয়না গারী  
লৌখি হায়বদু কোস্মীং তৌবদা খঙখিদ্ৰে । য়ুম্বুদুনসু গারীগী মরমদা হায়খিদ্ৰে ।  
নোংমা ঐখোয়গী পাটিগী নহা অমা থাদুনা গারীদু থিলহল্লস্মী ।

নহাগী থস্মোয়দি ঈশৈগী ঈহৌফল্লি, ফজবা শক্তল্লা সুক্ষংপসু  
মহৌশানি । ডোক্তৰ থবাগী মপুং ফারবী, নীংখিবী মাইথোঙ, চঙখোনবী  
শাবান মূৰ্ত্তীনা ঐগী থস্মোয়বু লাংগোই চনশিনবগুম তৌরস্মী । মহাকী  
থোংনৌরবী খুংচানা ঐগী থোঙ পায়দুনা দ্ৰেসিং তৌরকপা খুদিং হফং  
শীনবা থুংনা মঙাওখীবা ঈচেল অমনা চেনবগুম তৌরস্মী । চীংলেন্বী নুংশিরবী  
মীংস্মা, ঐগী থস্মোয় থোঙবাদা চেপথ চেপথ য়েংবগুম তৌরস্মী । মীওইবগী  
মকুওইনা নহা ওইরিঙেগী মঙাওখীবা লাকঙম ফাঙমদবা থস্মোয় অমা লৈ,  
মদু শেমহৌদবা মীংকুপ্তা কনাগুম্বী অমগী মফমদা থোঙ লাওনা হাংদোক্‌দবগী  
শেম শাদুনা লৈ হায়বা ঐনা মীংকুপশিংদুদা খঙলস্মী । ক্লিনিক্তা লৈরিঙে  
মনুংদু মহাকী শক্তল্লু তোয়না উনীংবা, খোঞ্জেল তোয়না তানীংবা, মহাকী  
ৱাৰী শাৱগা পেঞ্জবা ফাওরস্মী । অদুবু ঐনা তৌরিবদো নঙগী নফমদদি  
অচৌবা ইৱাল অমা লঙশিঞ্জবনি অদুবু ইৱাল লঙজবনিমকসু হায়নীংখিদ্ৰে ।  
‘নহাকসু নঙ ঐগী কুইরবা চেংলবা মরীবু কোমগোম থাদোৱুদুনা মশক  
মতৌ ফজবা কম্পান্‌দেণ্ট অদুগী মফমদা ৱাখল লীশাং থাশ্ৰিবদুনি ।’ হায়না  
মতমদুদা খল্লস্মী । খঙহৌদনা নঙগী ৱাখল লাকপদা থস্মোয়দা য়ুহা হাবা  
অমা থেংনবগুম তৌরস্মী । অশাউবগা কল্লক ৰসুন মৈশাগনা পূন্না লুতোন  
য়ৌনা চাকখংলস্মী ।

ঐগী অশোকপা ফজনা ওইশিল্লস্মী । থা মৱিগী মতুংদনি । ডোক্তৰ  
থবাগী অৱোনবা মীংয়েংনা ঐগী থস্মোদা লোন্না লোন্না কাইহৌৱস্বদুসু মৰি  
শাল্লস্মী । নুমিদাংগী পুং তৱা তাস্তে । মেৱাগী পুনিমা নুমিৎনি । থাজনা

অতিয়াদা অচৌবা হীরা অমগুম গাল্লস্মী। লৈচীল পক্তনা শেংলবা অতিয়াদা  
থাবলগী ঈথক হৌথি। ঈংলবা মঙালগী ঈথক্লা মালেমথক্তা শরা শল্লা  
চাইথরক্স্মী। ঐথোয়গী কেম্পকী ফেলিং লাহ্লেতুনা ঐহাক ঈথক্তমক কেম্পকা  
থংনবা চাংদুম মচাদু যৌরক্স্মী। চাংদুমদুগী মতোন্দা ফমদুনা থাবলগী কুন্মৈ  
য়েংলস্মী। তাইবংগী সনম মীনম তাদ্রবা মফম্মি। অরান্দা তাম্মা শন্দোক্লিবা  
নোংপোক সেকমাইগী খুল্লক্তগী হুইশিংনা লাক্লা খোংলস্মী। ঐগী মাঙ ওইরপু  
। হৌরিবা নেমতক তৌবা চিগোংলৈ পান্ধীশিংদুসু নাপু মচুগী মপালনা য়োল্লস্মী  
কনানসু থারুদনা মথক্তা হৌজরকপনি। চাংমাইদুদগী খঙহৌদনা চিনিচম্প্রা  
মনম ফাওরক্স্মী। ফল্লম্বদগী লেপখতুনা ঐনা মাইকৈ মরিদা লৈদুনা য়েংলস্মী  
। চাংদুমদুগী মনীংথংবদা শত্রং পোণ্ডুনা লৌবুকশিংনা লৌরীনা ময়েক হংলদুনা  
শন্দোকত্রি। অনকপা চিগোংলৈ পান্ধীদা শকখঙদবা উচেক অনী মতুগা মতুগা  
তরুরস্মী। নকশিল্লা চীল্লোক্লরস্মী। খঙহৌদনা ঐগী থম্মোয়না নঙবু  
নীংশিংলক্স্মী। অদুগুস্বা নুমিদাং অমদনি নঙ ঐ কাংচপকী লৌবুক অমদা  
ফম্মিলখিবদো। থাবল্লক্তা নঙগী মুনা রাশি লৈবী মায়থোংদুনা ঈয়াইথক্তা  
থিনগংলকপদা গায়রিবী থরোনা চরাংলক্তা কেকু লোডুনা মশাবী থাজবু  
কাইহৌজবগুম শল্লাংলক্তগী মূনা মূনা ঐবু য়েংলকখিবদো।

— কদায়দগী চিনিচম্প্রা মনম্মো ওল্লেক্লা নুংশিপ্রেদা।

অদুগা ঐনা নঙগী চোইজাইনরবী শল্লাং লৌখতুনা মনম নমখি,  
লৈনমদুগী হৌরকফম থিথি।

— চিনিচম্প্রাদি চিনিচম্প্রা পান্ধীদা থিগদবনি।

চাইথোক্তুনা তারিবা শল্লাংশিংদু চোকশিল্লা খোমজিল্লগা নঙনা মরৌ  
লৈনা হায়রকখি।

— নঙগী শল্লাংলক্তা চিনিচম্প্রা শাংলমাল্লৈ হায়না থল্লুরে।

— নখোয় কলাকারগী হৌনবী তৌরক্স্মী ?

— ওসিগী থাবলসি ফজদ্রা ?

নঙনা হায়রিবদু তাদবগুম ঐনা হায়খি।

— ওল্লেক্লা ফজৈ।

- ফজরিবসিগী মরমসু লৈ ।
- করিনো ?
- নঙনা ঐগী নাক্তা ফল্পস্বননি । নঙগী নুংশিবা ঐনা ফজরিবা অসিননি ।
- অচুন্না ?
- অচুন্নি অশংবী, নঙ লৈরস্বা অসিননি ঐগী কল্পনানা ঈথক হৌরিবা ।  
অশংবা চীংশাং, অশংবা আতিয়া, অশংবা মালেম অদুগা হৈরাং লৈরাং  
উচেক ব্রায়শিংগা ঐহাক্সা ব্রাৰী শাল্লজবা ফংলিবা । মথোয়গী ঈংগিৎ  
ঐগী থস্মোয়দা ফাওরিবা ।
- করিগীনো খঙদে ওসিদি ঐসু পুঙ্কীংসে ইনৌ নৌই । ননাক্তা অসুম  
লৈজনীংই । নঙনা ঐবু করিগুস্বা মীংকুপ্তা থাদোক্লমলোইদ্রা ?
- থদোকে হয়না থাদোকপদি ওইথোক্তে অদুবু মতুংদা করি থোক্কনি  
কনানা খঙগনি । পুন্নি চুপ্পা ঐসু নঙগী শল্লাংলক্তা কেকুলোত্তুন  
লৈজনীংই ।

ঈংলবী মীংস্নাদুনা ঐবু নুংশিনা য়েংলকথি । থস্মোয়দা হৌরিবা  
ময়াইকাবা ঈথিলদুগী মমি মীংয়েংদুদা তারস্মী । ইশানা ইশাবু কাউজবমথৈ  
ঐনা নঙবু চেৎনা কোঞ্জথি । নহাকসু মন্ত্ৰনা সুম্ববা মীগুম ঐঙোন্দা অথিংবা  
পীথিদে । শাফু কন্না হৌরকপা অঙাওবা থস্মোয়গী ঈথক্সা ঐথোয় অনীমকপু  
লেপথুয়া লাকশিল্লকথি । মীংকুপ্তুদনি ঐনা নঙগী নফমদা ইরাল লঙশিঞ্জথিবা ।  
মসিগী মতুংদা নঙনা মীংকী পি শিহ্ননা ঐঙোন্দা ব্রাকৎ কয়া থাংগৎথি  
ঐনসু ঐনা হেক ওন্নিবমথৈ থবায়না হকচাংগা শেৎনদ্রিবফাওবা নঙগীদমক  
লেপকনি ব্রাশকথি ।

তুংদগী ঐগী লেংবান্দা কনানো অমনা তপ্পা শোক্ককপদা ঐগী ব্রাখলগী  
শক্তমশিং মাঙথি । মায় লৈথোক্তুনা য়েংলুবদা চীংলেন লেপ্তুনা লৈরস্নে ।

- করি ব্রাখল ঝল্লীবনো ?
- ওসিদি কনাগুস্বী অমবু নীংশিংলক্লে ।
- কনানো ?
- ঐগী খুংগংদা লৈহৌবী অমখক ।



- মমিং করি কৌবগে ?
- থরোশংবী ।
- অসুক কুইবসে নোংমতা বারী তৌখিদে ।
- ওসিগী থাবলসিনা নীংশিংবশিং পুদুনা লাক্লে ।
- অশেংবনি ওসিগী থাবলসে ওহোয়াক্কা ফজৈ । চীংগোলদা থোকপা থাবলগী ফজবা হায়বদু অসি ওইরমাল্লে ।
- মরুপ চীংলেনগীদি কনাগুস্থীনা ওইরমলোইদ্রা ?
- ঐগীদি খ্বাক নাস্মতা খ্বনি । মাগী থস্মায় খঙগে হায়নসু হোৎনরুদ্রি ।
- পাউ ফাওদোক্কাব্বিৰা ?
- ফাওদোক্কাব্বী খুদোংচাবা ফংখিদে । মদুনসু ফরে হায়না থল্লে । ঐখোয়গী পুন্সিদি লানফম মন্তনি অদুনা ইথল্লা রাজরগে থল্লী ।
- মমিংবু করি কৌবগে ? কদায়দগীনো ?
- ভোক্তর থবা ।

এহাক খংশ্ৰেক খংলস্মী । ঐগী থস্মায় থোঙজিন্দা মূনা মূনা য়েংগে তেমশীংখিৰী মহাক মরুপকী থস্মায় অতিয়াদা নাইতোম ঙানখিৰী নুমিদাংরাইরম থবারা ?

- “মসিদা করি কায়বগে ? মীওইবা হায়বসিদি আশাগী মখা পোনবনি । মঙ হায়বসি মঙদবা যাদে মসিনা ঐখোয়বু হিংহল্লিবনি । ঐগী অহানবা মথোং কারকপা মতমদা মাবু থস্মায়দা লোংনা নুংশিজখি । অদুবু ফোওদোকপদি ওমখিদে ।” চীংলেন্না বারী হৌরকখি । “মা ঐ মপাংহোংদা মরুপ্পি, ক্লাস মেটনি, অদুনা ঐগী অরানবা খোঙথাংশিং মাঙোন্দা খঙহনবা পান্নমদে । অসুয়্য মাগী মফমদগী ঐগী পুন্সি নাথৈরকখি ।”
- হৌজিক্তি করি খল্লীবগে ?
- করিসু খল্লে । মঙ মঙলিবা হায়দুনি । পুন্সিসিমদি ইমা লৈবাকীদমক কথোঙ্কগদবনি । অদুনা ইশাগী ওইবা মফম অমা কল্লিল্লুবগী কান্নদ্রে ।

অদুবু মহাকী নুংশিবা অসিদি থাদোকঙমদবনা অচীকপদা চৈনাদি হেক  
হেক ফাওরকি ।

- অচুম্বনি মরুপ, মীওইবা ঐথোয়সি ইথৌদাংগী মনাইনি । মরুওইনা  
লালহৌরিবা ঐথোয়গীদি মাইথীবা নংত্রগা মাইপাকপা হায়বসে খৃকী  
খুবাক খুনমি । করম্বা মতমদা ঐথোয় মোংফমদা হীপ্পনি, কনানা খঙবা  
ঙমগনি ? অদুনা নহাক্লা তৌরিবা, নথন্তা রাজরিবা অদুনা ওন্তোক্লা  
হেন্না ফরে অদুবু ঐগীদি শিরবসু শিফম খঙলোইদৌরি । ঐহাক মহাকী  
মফমদা চাউনা ইরাল লংজরবা মীশক অমসু ওইরবনি । মহাকী  
পোৎলুমদি ঐনা শিরবসু পুথিবা তারে ।

ঐগী বারী তারগা চীংলেম্না নুংশামপী অমা শাংনা হোন্দোক্লুম্বী ।  
ঙসাইমথৈ বারী তারিবঙম লৈরম্বা উচেক অনীদুসু চিগোংলৈ পাস্বীদুদগী ফ্রং  
লাউনা মসা কল্লম্বগা মাইকৈ অমঙদা পাইমিন্থি ।

- “মীওইনা পোকপা হায়বসি ওন্তোক্লা বায় । উচেক ওইনা পোক্লুম্বদি  
ঐথোয়সি কয়াদা নুঙাইগনি ।” পাইথিবা উচেক অনীদুবু য়েংদুনা ঐনা  
হায়থি ।
- “অদুসু উচেক কাপ্পশিংনা, নাউরী পায়বশিংনা তান্নরক্কনি । হৌজিকী  
মতমদদি করম্বা মপোক্লা হেন্না ফরিবা খঙবা ঙমদ্রে ।” চীংলেম্না  
হায়রক্লুম্বী ।

খবরগী অহানবা চেনাদা ডোক্তর থবাগী ফোটোগা কোন্ননা পুলিসনা ফাবগী পাউ ইরক্কুম্মী । খঙহৌদনা ঐহাক্কী রাখল চরাঙনরম্মী । মতমদুদা চীংলেনসু কেম্পতা লৈরমদে । মহাক ময়ুমদা মখোয়গী ইমা নাবগী পাউ ফংদুনা চংখিরম্মী । মহাকসু খঙববুদি খঙলল্লনি । করিতৌশিগে হায়না ইথল্লা খল্লম্মী । ঐগী থম্মোয়দা কাউরগে খল্লা লৈরোন চল্লিন্দুনা থমপ্রবী মাগী শক্তল্লা লৈরোমুংদগী ফাওগৎলজুনা ঐবু কাইহৌবগুম তৌরক্কুম্মী । চীংলেন্সী মীংয়েংদুনা রাবৌনা ঐবু য়েংলক্কুম্মী । ঐবু খুদোংখীবদগী থেংখাং কয়াদা কনবীথ্রবী মহাক্কী করিনা লমনশিংসিগে খল্লিঙে মহাক খুদোংখীবদা তারে । মহাক্কী মফমদা ঐগী ইতেং য়াল্লমক মরুওইরবা মতাঙনি । অদুবু ঐনা তৌগদবসি করিনো ? নীংশিংলকই ঈ থাংনা ভৌরবী সুক্ষৎপী মাইথোং, নীংথিবী মীংস্না, পৃক্কীংতুজুং হরাওহনবী শানৌগী মপুং ফারবী শাবান, মদুনা সাংখাঙুনা কবাম চাউবশিংগী মখুস্তা তারল্লগদ্রা ? মহাক্কী ইজৎপু তেমশিংনরমগদ্রা ? ফারবনিনা মখোয়গী মখুং চল্লে । অদুক সুক্ষৎপী তাঙলবী হীরাগুম্ববী মহাকপু মখুং চল্লবদা তরাই তরাইনা লৌরমগদ্রা ? অপাম মিহৌবনা মখোয়গী মমীংশিং তাঙহল্লমলোইদ্রা ? ঐহাক ফমদুনা লৈবা ভল্লমদে । হৌগতুনা লৈতাদনা কোইচং চংলম্মী । মহাক ফাখিবগী মরমদি সুগাইনা ইরক্তে অদুবু চিংনবা ব্রাফম খরগীনি হায়বদি ফোঙদোক্কুম্মী । মহাক্কী ক্লিনিক্তা ঐনা চঙজফম লৌখিবা, ঐগী ইতেং পাংবীখিবা অদুগী ওইরম্বসু যাই। খনবমথৈ খল্লগা ঐগী মরুপ কেপ্তেন থোইবগী মনাক্তা চংলম্মী ।

— মরুপ্পা করি পান্ধীবগে ? থোইবনা হায়রক্কুম্মী ।

ঐখোয়গী ইতেং পাংবীখিবী ডোক্তর থবা খুদোংখীবদা তারে । মহাক পুলিসনা ফাপ্তে ।

— পাউদুদি এসু খঙলে । করি হায়বীনিংবগে ?

— মহাক ফাখিবগী মরমদা অকুপ্পা মরোল খরদি খঙজনীংই । ঐহাক অমুক্তং মফমদুদা চতুনা থিগৎচনীংই ।

— ঐখোয়গী পাউমীদগী অকুপ্লা মরোল হান্না খঙবনা ফরোইদ্রা ?

ঐহাক পাউখুম পীদনা তুমিন লৈরম্মী । ঐগী ইতো খঙলবগুম মহাক্লা  
বায়ারলেসতা পাউ লৈরম্মী -

— ডোক্তর থবা ফাখিবগী মরমদা করি তাবগে .....? থুনা খঙনবা  
হোৎনশি । য়ান্না চোকশিন্না থিগৎপা তাই । আর্মি নত্রগা পুলিসনা  
করিগুম্বা লীখুন অমত্তা ফৎদনবা হোৎনবা তাই । ওঃ, সেকেন্দ  
লেফটেনেন্টসু পাউ ফাওনরে হয়বা । মহাকী ইমাগী পাউদি করি  
তাবগে ? অদুদি য়ান্না ফরে থল্লগে ।

সেট থমত্রে ঐহাক বারবসু বানা পাউ লাকপা ফাওবদি ওইবা তারম্মী ।

ঐহাক চাবা তুম্বা চঙলমদে । ইথল্ল হংজৈ করিগীনো ঐগী থম্মোয়না  
অসুক য়ান্না লৈতাদ্রিবা ? থম্মোয়গী কাচিন অমদগী খোন্তাং য়ৈরকপগুম  
তৌরম্মী, থম্মোয়দা মমি তাম্ববনি । নমদুনা মমিদুবু ব্রাখলগী ফীজংনা  
কৃপশিনগে হোৎনরম্বনি অদুবু হোৎনবা অদু মায় পাঙ্করা ? পৃৎমুৎ মৃৎথৎপদি  
ঙল্লরোই । মমি শামিদি লৈরগনি । মতমগী কল্লবা খুবাক্লা হঞ্জিন হঞ্জিন  
তকথোক্তনসু মহাকী তৌবীমল অদুদি মৃৎপা লৈতনা লৈহৌরগনি । থম্মোয়দগী  
অমুক অকনবা চৈরাকী খোঞ্জেল অমা লাক্লম্মী ‘কনাগুম্বগী তৌবীমলবু  
মৃৎনাইদনা হক্তুনা থম্বদি চুম্মী অদুবু তৌবীমল অদুগী মরুমদা ইশাগী ওইজন  
থিবদি অহকপা ইরালনি । অদুগীসু মথক্তা মরুপকী আশাদা লোইরং শীংখোৎ  
ওইবনি অদুগা এনা নঙবু নুংশিজবদসু অমকপা অমা লৈহনবনি ।’ কয়ারক  
হান্না থম্মোয়বু থেমজিল্লম্মী অদুবু মমি অদুদি মৃৎথৎকে হোৎনদুনসু অসুম  
অসুম ময়েক্লাবা হেনগৎপগুম তৌরম্মী । হম্মিসুবা নুমিত্তা পাউ ফৎজৈ  
থোইদোকপা চিংননিংঙাই ওইবা অমত্তা থোকখিদ্দে থবা থাদোরক্লে । ঐন  
কেপ্তেনগী য়াথং লৌরগা মহাক্লা অমুক্তং উল্লনবা খোঙশাল্লক্লে ।

ক্লিনিকী থোঙজিল্লা ঐবু উবদা মহাক য়ান্না হরাওজরম্মী । ঐবু কৌশিল্লগী  
মহাকী কাদা ফম্মল্লম্মী । মতমদু সেক্যুরিটিশিংনা খোইরেন মশা পাইরম্মী  
ঐহাক খুৎলাই অমত্তা লোয়নরক্লমদে, মীচম শাদুনা লাক্লিবনি । কনাগুম্ব  
অমত্তগী মফমদা চিংনবা অমত্তা লৈহনবা য়াদে । লম্বীদা চোক তৌবা, ব্রাং  
পাউহং তৌবা য়ান্না থেংনরম্মী । খুদিংমক অদু নাহোক্তুনা মহাকী মনাক  
য়ৌরকখিবনি ।

- ডোক্তৰবু মথোয়না ফাৰিবদু কৰি মৰমগীনো ?
- ঐগী ক্লিনিক্তা নহাৰোল চঙজফম পীৰে, ঐনা মথোয়গী লালহৌবা মতেং পাংলে অসিনি মথোয়না ঐঙোন্দা তৌৰিবা চাৰ্জসি ।
- কৰম্মা মথোয়গী চিংনবা কোকহনবীৰম্বগে ?
- চাৰ্জ সীং অমা থাংগংপীৰবনিনা মদুগী কৰি প্ৰমান ফংবগে হায়না হংই । মথোয়গী ইণ্টেলিজেন্স ব্ৰিংদগী পাউ ফংই হায়না মথোয়না খুন্মী । ঐনা অমুক পাউ ফংবখক্তনদি মৰম চাদে হায়না খল্লী ঐহাক সমাজগী সেবা তৌজরিবী অমনি অদুগীসু মথক্তা ঐগী নাক্তা চঙলকপা অনাবা অমদি অনাবগী পাটি খুদিংমক মশক মমিং খঙবা নঙে । ঐগী নাক্তা অনা লাইয়েংবগীদমক লাকপা তারবদি শিনফল্লিনা তঙাইফদনা তৌবা তাই হায়না ঐনা খুন্মী অদুদা মথোয়না অনাবগী কেস সীং শেম্বদা খুদক্তা মিং হাপুনা কোন্না হাল্লীবা কৰিগীনো হায়না হংবদা ঐনা কোন্না হাপ্পা থোইনা লৈতে, য়াল্লা ইন্মবজেন্সি ওইবা নংত্ৰগা মরি মতাগুশ্বদদি মিং লৈফম খুদক্তা শেমখিদবসু য়াওরম্বা য়াই মদুনা হেল্লা লুবা নঙে খনবদগী নংত্ৰগা লায়থোকপদগী । অসুম্মা মথোয়না ঐবু ক্ৰোস ক্ৰেসন তৌবদু মায় পাকখিদে । মথোয়না হায়বা হায়ববু মতুংদদি খর চ্যেকশ্বীয়ুদমক হায়রকখি ।
- ঐখোয়গীদমক কোক শাবা মতাং য়াল্লা থেংনবীৰে । কৰিনা লমন শিংগনি ।
- লমনগীদমক্তি থোইনা খনবীৰু ঐনা ওমজবা মতেং পাংজবনি অদুবু হায়জনীংবা অমত্তুংদি লেপখিবা ফিৰেপ হোংদনা পুকচেল শেংনা অচুম্বা লম্বীদা চঙশিন্দুনা ইৰৈপাক্কীদমক তুংগী মীৰোলগীদমক হোংনবীৰক্লনি হায়না খঞ্জৈ ।
- মদুনি ঐখোয়না খঞ্জরিবসু । মায়পাকপা মায়খীবা হায়বদুদি অমনি । ঐখোয়না হৌজিক ঐখোয়বু ফীভম অসিদা থম্বীৰল্লিবা হৌথব মীৰোলশিংদা বারৌই । ঐখোয়না গুসি খুং তুংবুন্ননা অয়ম্বা মী অমগুম লৈথোক্লবদি তুংগী মীৰোলগী খোঙফম অসি কৰিনো ? মথোয়না ঐখোয়বসু তিনশীংনখিগনি ।

- লালহৌলুপশিংগী পান্দম করি করিনো ?
- থোং মান্নবা খুনাই অমা শেমগৎপা । খুঁরকী ঈনা লাই শাবা, ঐখোয়বু শক থীহন্নবা হোৎনরিবশিংবু মরু ফংনা মাঙহনবা । লমদমশিদা উতাংবীণ্ডম মপান-মরা চেৎনা হৌরিবা, শেন্দোংগীদমক মথোয়না তৌবা ঙমদবা লৈত্রবা অচৌবা কারবারৱালা খরবু পারা তস্থীবা, মীয়ামগী পুন্নিবু সুদংলিবা করপসন মুখৎপা, মীওইবগী হক খোঙগাউনবশিংবু চৈরাক পীবা ।
- করপসন হায়বসিদি শক্তি পায়রিবা অমদি শক্তি পীরিবা অনীমকী মখুন্ডা লৈ হায়জনীংই মসিদি মীওইবনা হিংলিবমথৈ মুখৎপা ওইররোইদবনি । করিগুন্না করপসন মুখৎকনি হায়না থাংগৎপিরিবা শক্তি লৈরবা খুৎশিং অদুদা করপসনগী মকোন অমুক শারকপা থোক্কবদি ?
- অদুওইরবদি ঐখোয়না খুৎ থাংগৎপগী মমল অমতসু লৈত্রে । ঐখোয় থোক্তুবসু য়ারে হায়বনি ।
- করিগুন্না হীরম অমদা নংত্রগা পোং অমদা কন্ডোভসি লৈবা হায়বদি মপুঙ ফাদবা হায়বনি । লীশাং শীৎনা চখরক্লিবা লালহৌবশিংগী লালহৌ অসিদি লালহৌবশিংগী থবক অমদি খৌশিলদা চহী খরসিদি মীয়ামগী মরক্তা কন্ডোভসি খরা লৈরকপা ঐখোয়না থেংনজরি । মসিগী মতাঙদ খঙজনীংই ।
- লালহৌবা হায়বসিমক্তি য়ায়া শেংবা পোং অমনি । মসিবু ময়েক শেংহনবা নংত্রগা শেংহন্দবা হায়বসি লালহৌ অসিবু শাগৎলিবা মীশিংদা লৈ । চীংগী ঈফুৎনা হৌরকপা মতমদা তরু তরু তশেং তরু হৌরক্লগসু তম্পাক হেক যৌরকপদগী মোংপা হৌরকই । মতাংগী শোয়দনা ওইগনি কন্ডোভসিগী থোরকফমসু । ঐনা হায়জয়িকদি খঙবীরিকো ? মীওই খরনা মসিবু পায়শিন্দুনা লৈবা য়াদে নোংম নোংমগী মীশিং অসুম অসুম য়ামখৎলকই, মশীং য়ামখৎলকপগী মতু ইন্না অমগা অমগা মোত খেল্লবসু থোক্করকই অদুগা লোয়ননা মপুঙ ইফা ফাদবা মীসু থেংনরকই । মসিদি হৌনশানি । অদুননি ঐখোয়না অনৌ অনৌবা লান্দি লৌবদা ক্লীমিং তৌরিবসি । তৌনা তৌনা থাৎনা ৱাংপা কয়াসু য়াওরক্তবা নঙে । মথোয় অদুনা ঐখোয়গী লালহৌ চেন্হুহল্লিবনি ।

- হৌথ্রবা চহী নিফুমকসি রাজনিটিগী লালওংনা ঐথোয়বু শক চু থোকহন্দ্রে  
অদুনা ঐথোয় মীয়ান্না লালহৌরিবশিংদা আশা থন্নি । লালহৌবা  
হায়রগদি ঐথোয়না উজরিবসি অবাংবা থাকী কথোকপনি ।  
মীরোলসিগী অদুগা তুংগী মীরোনগীদমক হিমায় চুস্বনি । মসিগী  
ওন্নতৈনবা অমত্তা লালহৌবশিংগী মফমদগী থোল্লকপদা ঐথোয়  
মীয়ান্না থাঙবা ঙল্লোই অদুনা থাজবা অসে মাঙহনবীৰোই হায়না থল্লী ।  
খৃদজুদা ঐনা নঙবু নীংশিংলম্মী নঙনসু ঐবু অসুন্না হেক হেক ঈ  
শাগংহনথিবনি ।
- থাজবা মাঙবা হায়বা ব্রাহৈদুদি পনবীদবনা ফগনি ।
- ঐনা হায়জরিবসি সুপ্পগী ওবজাৰ্বেসন অমনি হায়না খনবীষু ।
- ব্রাহং পাউহংবা খত্তরা মথোয়না ডোক্তরদা করম্বা কা হেনবা লমচং  
চংখিবা যাওবগে ?

খঙহৌদনা লাকপা থম্মোয়গী ইহ্ল অমগী মমি মাগী মাইথোঙদা লাকখি  
নদুনা ঐবু পুং যান্না য়েংবা ওমদবগুম তৌখি । হেঞ্জিনবা শাজং অমত্তা মথোয়গী  
মফমদগী থেংনখিদে হায়না খুল্লকখি ।

মহাকী মনাক্তগী হ্লকপদা লম্বীদা মানা ঙাঙখিবা ঐথোয়দা চিংনবা  
মানবা, মকা ফোংনা হায়বসু নুংঙাঈতবগুম থায়ানবা ব্রাফমশিংদু নীংশিং  
নীংশিং ঐনা থোয়শাওননা চংলম্মী । করিগীদমক হায়ফম থোক্তবা ব্রাফম  
মানা ঐঙোন্দা হায়রিবনো ? মহাকপু ঐগী কনানো ? খৃদজুদা ঐনা থৌদোক  
অমা নীংশিংলম্মী । খৌপুমগী থৌদোক অমখক । খবরগী অহানবা লমায়দা  
হেদিংদা চাউনা থাদুনা যাওরম্মী “খৌপুমগী লৌশঙ অমদা নুপীমচা অমা  
লালহৌবনি চিংনবা মীওই অমনা ইজ্জং মাঙহল্লেন্নে ।” হেদিংদু হেক পারবদা  
থম্মোয়গী মিহ্ল থোঙজেল যাঙথংলম্মী । হেদিংদুগী মখা চথরকপদা  
অসুন্না ইরম্মী - “ঙবাং নুমিংয়ুংবা মতুং পুং অনীমুক তাবদা খৌপুম ভীলেজদী  
সিংগাগী লবুক অমদা লৌতাঙশাঙদা চাংদগী শীং চল্লুবা মচীন মৌপ্বা অনী  
বাদুনা পোথারিঙে লালহৌবনি চিংনবা নুপা অমখক্লা চঙলক্লাগা নুপীমচাদুদা  
করেম কথায়নরম্মী । নুপীমচাদুগী চহী তরাহমদৌইমুক সুরে । মৌপ্বানুপাদুগীনা  
চহী মাপলমুক সুরে । নুপাদুগী থৌওংদা শাউরবী নুপীমচাদুনা মহাকী মমায়দা

মতীন শীৎচিল্লস্মী। অদুদগী নুপাদুনা পিষ্টোল অমা পুথোরক্কাগা মৌপ্তা নুপাদু চংখিনবা হায়রস্মী। অঙাঙদুনা চংলু যাদ্ৰবদা মকোক্তা নোংমৈ মনীংনা সুদুনা মকোক থুগায়রস্মী অদুদগী নুপামচাদু মাৰু চৈ-চৈদুনা কপ কপুনা চেনত্ৰে। তাঙদুদা মহাক্কা নোংমৈ উত্তুনা নুপীমচাদুবু মহাক্কা শেংলিবা মফিশিং মশানা লৌথোকচনবা হায়রস্মী। নুপীমচাদুনা যাদ্ৰবদা মহাক্কা নমদুনা মফি-মরোল মুল্লস্মী। ফুরিং শেগায়বীরস্মী অদুগা নুপীমচাদুগী ইজ্জৎ মাঙহনবীরস্মী। পাউ অসি ঐথোয়গী পাউমীনা চতুনা হংলুবদা মমানা কপুনা তল্লকপনি।”

পাউ অসি পারুবদা অশাওবগী মৈরীনা লুতেন যৌনা চাকখংলক্কাস্মী। তাঙাদুনা চিংলেনসু ঐগী নাক্কা থুংলখি। লৈতাদবা পুৰ্হিংগী মমি মহাক্কা মাইথোঙদসু তারস্মী।

— “থৌদোক অসি ঐথোয়গী লাইবক থীবনি। কনাগুস্বনা ঐথোয়গী মিংচং থীনবা তৌরস্বসু যাই। অমবু ওইরো অমবু ওইরো থৌদোক অসে লেমা থাফম থোক্তে।” চিংলেলা হায়রস্মী। মহাক্কা থম্মোয় ইন্দা ক্কা লাক্কা ফান ওমদ্রবা ঈথক হৌরিবদুগী মমি মহাক্কা হোন্দোরকপা নুংশাস্বব অমদি মমীং অনীমক্তা তারস্মী। “পাউ অসি ঐথোয় ইশামক্কা চতুনা ভীক্তিম ওইবী নুপীমচাদুদগী খঙবনা চুমগনি।”

— অথুবা মতমদা চংলসি। হয়েংমক।

অহীংদু ঐ তুস্বা য়ারমদে। য়াল্লা বানা য়াওন শাওন তৌদুনা নোংঙানবা ঙাইথি। রাখলশিংনা তোঙান তোঙানবা শক্তম লৌদুনা ঐবু ওংলস্মী। অদক্কা বাবা, খোয়শাউনবা থৌদোক অমা ঐগী পুলিদা থোকখিদ্ৰি হায়বমক যাই থম্মোয় শেংবা অমদি ওইজবা থাদোকপগী লৈতুম লৈতুন্না ফুকপশিগী তুং মীরোলগী যুস্ফম থোনগে খন্দুনা চোংথোকচরকপা ঐথোয়গী হোংনজমনদা অমকপা দাগফম থম্মনবা মীওই খরনা লেপুনা হোংনরক্কা। মদুনা শেংলবা লালহৌসিগী মাংওন লান্না পুনবা হোংনরি। মথোয়গী মশা মরোমদোমগী রাখল, থম্মোয়গী অশোনবা মচংনরা নংত্রগা কনাগুস্বা অমগী থৌইনশিল্লা” মী খুদিমক শানি। করিগুস্বা মতম মতমদা শা-ঙাগী ওইবা লীচংনা মীওইবগী থম্মোয়দা মকা লান্না শান্দুনা লৈ। অদুগুস্বা মীংকুপ্তা মীনা শা ওইদুনা শারমচং চংলি। তাঙা ফংলকপদা মীগী মপোং হুবাণ্ণি, নুপীগী ইজ্জৎ তেমশীংনৈ। লনথুমগীদমক মীবু হাংপা-তুন্না কয়া তৌনরি। মশি শা ওল্লবা মীশিংগী



লমচংনি। মীওঁইবা হায়বসে অফ ফত্ত হায়বা গুন অনীসিনা পুন্সিন্দুনা শেস্থনি। ইচম চম্বা মী অমগী মফমদদি মথোয়না তমথীবা শাজং-লীচং চংলকুবসু করিগুস্তা মীৎকুপ্তা ঙাকপীবা য়াই, মীদুগী অরানবা শাজং রায়েল্লবা মতুংদা পুন্সি চুপ্পা ফাদোক থল্লরি। মীহাংপা মী অমবু মপুন্সি মাঙহনবা কেপিটেল পনিসমেন্ট পীবগী মায়য়োক্তা মীশিংনা লেপ্পরক্লি। হাংপা নংত্রগা কনবা অনীগী রায়েল মীদুগী অহকপা মরালগী মতুং ইন্না লেপ্পরক্লিবনি। অদুবু লালহৌবগী কোটকদি থেই। ফত্তবা থবক তৌকুবা মী অমগী মরাল ঙাকপীবা ঙাকপীদবদি মরালদুগী অকুম অয়াঙ খলদা ওল্লি। লালহৌবগী মিংবু মায়খুম ওইনা শীজিন্নদুনা মদুনা ঐথোয়গী নংত্রগা মীয়ামগী মাঙ তাকুবা কনাগুস্তনা শীজিন্নরক্লবদি মহাকপু ঙাকপীবগী রাফম ঐথোয়গী কোর্তা লৈতে। চংকদবা লম্বীনা অসুক য়াল্লা রাংলিঙে, খোঙথাং অমা অনীদং থাংদোরকপতমক ঙায়রিঙে ঐথোয়গী কাঙলুপ অসিদা মখল মখলগী মীওঁই থেংনরক্লি মসিমক ঐথোয়গী লাইবক থীবনি। অদুবু নুপা থোক্লা খুদিংমক মাইয়োকনবা তাই। থরায়না পোস্তা ওঁইবা হায়বসে অচুম্বা অফববু কন্নবগীদমত্তনি নংত্রবদি লালহৌবা হায়বা রাইহে অসিমক অর্থ লৈত্রবা পোং ওঁইরমগনি। ইজ্জং অমদি নাপল হায়বসিগীদমক ঐথোয়না খুত্তা খুংলাই পায়দুনা তিংখং তুইশিংগী লম্বীদা খোঙ থাংলিবনি। শেংলবা লাঞ্জং অসিবু মশক থীহনবা হায়বসে অশেংবা লৈবাক্লীংবা অমত্তনা খাঙবা ওল্লোই।

মথংগী নুমিত্তা চিংলেন ঐথোয় অনীনা খৌপুম তম্পাক যৌবদা অয়ুকী পৃং ১০ তাত্রে। তাম্বা তাম্বা তানরিবা যুমদোমপোকশিংগীলক্তা চিংয়া নপ্পা শারিবা খাংপোকশাঙ অমনি। তৌনা ফক্লাং খাবা, যুমথক চকুনা কুপ্পা অপীকপা রায়ম অদুদা লৈরিবদু মমা লুখাবী অমগা মচা অনীদুগতনি। ঐথোয় অনীনা যুমদুদা যৌবদা অহানবদদি ঐথোয়না কৌবদা কনাসু খুম্মকথিদে। হন্না হন্না কৌরবসু কনাসু লৈতবগুম্বী। অদুবু ময়া কারিবা ফক্লাংগী থোঙদু য়েংলগদি ইমুংদুদা মী লৈ হায়বগী খুদম্বি।

— ঐথোয় নথোয়গী নতেং পাংগে লাকপনি, কনানো অমত্তা মপান থোকপীরকউ। ঐনা কৌদুনা হায়বম্বী। ফন কুইনা লৈরবা মতুংদা চহী নিফুম্বী ময়াঙ কংলবী অনাবা মাল্লবী নুপী অমা থোরকুম্বী।

— “নথোয় কনা কনানো?” নুপীদুনা হংলকথি।

- ঐথোয় লালহৌলুপ অমগী মীওইশিংনি।
- “ঐথোয়দগী নথোয়না করি অমুক পাস্বনো?” নুপীদুগী শক্তমদা অশাউবগী মমি তারম্মী
- নথোয়গী নচানুপীগী মফমদা থোকখিবা থৌদোক্তুগী মরমদা অশেংবা খঙবা লাকপনি।
- বারীদু খঙলগা নথোয়দা করি কামনি। ঙাইহাক লৈরে অমা লাকই। ঙাইহাক লৈরে অমা লাকই। ইচানুপীদি চাকসু চাদে তুমসু তুমদে মহাক নারে। মহাক অঙাওবী ওইরে। চংলো চংলো ঐথোয়দগী করিসু ফংলরোই নথোয় লালহৌবনি হায়বদাই ? নথোয়ননি ইচানুপীবু অসুম তৌহল্লিবসি। কোক হাত্তোকপীরম্বা যাদ্রা অসুম্মা তৌহনগদবগী শরুক? মদুনা হেন্না ফে। নথোয়গীদি খুংলাই পায়রিবনি মী হাংপা হায়বসে নথোয়গীদি শাল্লবনি।

অদুগা মহাক অশাওবনা লাকহংখিদুনা বা মখা অমুক তাবা তৌদনা হনগৎ-হন্দা হনগৎ-হন্দা চতুনা লৈরম্মী। মরুপ চীংলেনগা ঐগা য়েংনরম্মী। ফীভমদু য়াম্মা লুবা ফীভম্মি।

- “ইমা, ঐথোয়দা লান্না খনবীগনু। ঐথোয় নহাক অমদি ইচনুপী অদুগী লমন খুমগে লাকপা মীনি। ঐথোয়বু থাজবীয়ু।” চীংলেন্না হায়রম্মী।
- করিগী থাজবা, কনাবু থাজবা। ঐথোয় কনামত্তা থাজদে। য়ুমসিদ লেক চাদুনা লৈরম্মনি অদুগা মহাক্সা ইচানুপীবু মাঙহল্লম্মনি। নোংনৈ অমা পায়রে মহাক্সা ঙল্লে হায়দুনা তৌরম্মনি। ইচানুপীনা মমায়দা মতীন শীংপিখি হায় মদুমত্তংদি পেল্লি। ঐথোয়না মঙোন্দা কৈসু তৌবা ঙমহৌদ্রবসু।

“লৌগনু অতোপ্পদগী লংলা অমা কথোকউ নঙগী পুলি মীয়ামর্গী যাইফনবগীদমক” হায়বা নীংতম লালহৌগী ঈশৈ অদুনা ঐগী নাকোংদা নিল্লম্মী। অতোপ্পগী য়ুমদা চঙজফম লৌবা মতমদা য়ুম্মুগী অয়াব য়াওদনা চঙবা য়াদবা চরা অমগী মমল হঞ্জিনবা হায়বনচিংবা ঐথোয়গী চংন লোনচংশিংদুনা কদায়দা চংথ্রবা। নীংতম লানমী অমনা নোংনৈ চীন্দোন্দা তৌহৈদবা ময়াম অমা তৌরক্সা ! অতোপ্পগী হক মুন্দুনা লৌনবা

হোৎনরক্কা খল্লুবদা ইতোমতা ইকাইজবা অমদি শাউনীংবনা ঐবু লৈতাহল্লমদে।

— নুমিৎ কয়ানিমুক য়ুমসিদা লৈরম্মী ? মহাক করম্মা লালহৌলূপনি হায় ? ঐনা হংলম্মী।

— য়ুমসিদা থা অমরোম লৈরম্মনি। ঐখোয়গা তংখায় য়েমদুনা চামিল্লবনি। মানা পৈশা পুথোকপা যাওই পুথোক্তবসু যাওই। মহাক মীরোংনি লালহৌবনি হায় য়াম্মা শেংনদি হায়দে।

লাক্সা ফান য়াদনা শাউরম্মদগী মহাক ঐখোয়রোমদা খরলৈশিল্লকপা মওংদু ঐখোয়না উরম্মী।

— “মশক মতৌ কমদৌই ?” চাংলেম্মা হংলম্মী।

— মী পংরাং রাংদে, কুচু মুই, মশা ফৈ।

— মহাকপু মফমসিদা ফারগা পুরকপা পাম্মা ? কবি পাম্মী ইমানা অপাম্মদু হায়বীযু।

— মহাক্তি নখোয়না করম্মা মশক খঙগনি ? মাবু করম্মা মফমসিদা পুরক্কনি ?

— মদুগীদমক্তদি য়াম্মা লায়বা থবক্কি। ইমানা পাম্মদু হায়বীযু।

— মাদি ইচানুপীবু ঙাওহনবা, মাঙহনবা মীনি। মাবু ইখুংমক্সা হাংপা পাম্মী।

— মদুদি য়রৌই। মাবু চৈরাক পীবা হায়বদুদি ঐখোয়গী ইখৌনি।

অসিতদা ঙসাইমথে অশাউবগী নোংলৈ নুংশিংনা মাইকৈ সলাই গুৎদনা কোইছম ছমদুনা পুরম্মী মহাক পৃক্কিংগী নোংলৈ নুংশিং খরা তেমথরবঙম কপ্পক্সে। ঐগী থম্মোয় শোক্সম্মী চৈনাদু থম্মোয়দা পাল্লম্মী। মহাক্কী নাইতোম যাওজবী মচানিঙোলদি মকা লাম্মা শাংচগে হায়না হোৎনরকপদমক ঙায়রিঙৈ লৈকা চৌইনা শেত্তুত্তুনা মাঙহনবিরম্মে। মচানিঙোলগী নোংমা নোংমগী মপুং ফাগৎলক্কিবা শক্তন্তু পাম্মুনা চ্যেকশিম্মা শেমজবম্মী মম্মা ওইবীগী মফমদদি করি ওইগনি ? লমচং নাইদবশিংনা নুপী ওইবীগী মফমদা য়েংলিবা মীংয়েং অসিমক্তি মক ফংনা মাঙহনবা মতম ওইরে।

— ফণ্ডবা মাৰু মৰালগী মতীক চাবা চৈরাক শোয়দনা পীগনি। নহাক কৈসু  
ৰাগনু ইমা ঐখোয় লৈরিবসিনি। মীশাকু ফারবা মতুংদা মহাকী ফোটোগা  
লোয়ননা খবরদা হাপ্পকনি। মদু ফাওবদি ৰাৱবসু ৰানা খাঙবা তাৱে।  
তাঞ্জাদুদা নুশীমচাদুনা মৰোল লোন লোন্দুনা ইমুংদগী কপ লাউবা  
তৌৱল্লম্মী।

— মহাকপু চোকশিন্না শেন্নবীয়ু ইমা।

মমাদু ঐনা হায়বা ৰাদু তাবোই তাদবোই ইমুংদা চেনশিনখিৱম্মী।

থৌদোকসিগী মতুং নুমিং তৱানিমুক লৈৱগা ঐখোয়গী পাউমীদগী  
পাউ লাকখি “মীশাকু খঙলে। মহাক ঐখোয়গী লালহৌলুপকী মীওইনি।  
নম্বোলদগীনি। মমিংনা জেমসন, ৰোবীসু কৌই। মহাক কবুই লৈশাবী  
ৰমদিলিয়ুবু মাঙহল্লম্মবা মতুংদা থিবা ফংখিদ্ৰে। ঐখোয়গী মীংমাঙদগী  
লোংথ্ৰে। মহাকী মখুতা চাইনা মেদ নাইন এম.এমগী পিষ্টোল অমা, কাৱবাইন  
অমা মেগজিনগা লোয়ননা যাওখি। লিথোদ মৰু খৱসু যাওখি। খবরদা  
ৰাৱোলসি ফোঙলকপদগী মহাক লোংখিবা ওইৱমগদবা মান্নি।” পাউদু  
তাবদা ঐখোয় খোয়ৰাঙ খোয়শাউনবা, ইকায়বা পোৱল্লম্মী। ঐখোয়গী  
স্পাইশিং থদোক্তুনা মীং-নাকোংশিংনা মাৰু থিনবা খঙহল্লম্মী। কয়াম কুইনবু  
লোংপা ওমগনি অপঙবা শা ? খুংলাই পায়ৱে হায়দুনা মী কয়গী পুজি  
তেমশীংনৱমগনি। লুট-পাট তৌৱমগনি। কয়া অমগী ঈংনা চীক্লা পাঞ্জব  
পুজিদা অকায়বা পীৱমগনি। পুজিবু ঐখোয়না কয়াদা শেংবা মমল লৈব  
পোংশক ওইনা লৌৱিবা অদুগা মখোয়গুশ্বশিংনা কয়াদা তুৰুচপ্ৰবা অমো  
অকায়তনা থল্লবা কোম ওইহল্লিবা। মখোয়গুশ্বশিংসিদি হুই অঙাওবগ  
পাঙখকি। কৈদৌঙেদসু লায়েংবা যাৱৱোইদবনি। অতোপ্পগী পুজিসু খুন্দো  
থিনিংঙাইনি।

নুমিংসিগী মতুং হুন্নি সুবদা পাউ অমুক ফংলম্মী - জেমসন ঐখোয়গী  
কমাম্বেশিংগী মখুং চল্লে। মহাক পলেনগী হোটেল অমদা চাক চাদুন  
লৈৱম্মনি। কৰ্কচীং পল্লেন অদ্বায়দা মোংদুনা লৈবগী পাউ ফংবদা ঐখোয়গী  
লাম্মীশিংনা তাল্লৱকপনি। লোয়ননা মখোয়গী মখুং চনখিবনি। ৰাহং পাউহ  
তৌবদা মশানা মশাগী মৰাল যাজৱক্লে। মহাক্লা খৌপুমগী কবুই লৈশাবী  
ৰমদিলিয়ুবু মহাকী মৌপা অলেনপাউবু মকোক থুগায়দুনা তাহ্লোকপ্ৰগা

লৌতাংশঙগী মনুংদা ইজ্জৎ মাঙহনখি। অদুদা নত্তনা মহাক্লা ধমকা তৌদুনা অতোপ্লা মীশিংদগী খোয়গৎপা শেলশিংসু ফংবা ওল্লে। মহাক্কী মরালদু পাউমীশিং কৌদুনা নুংতিগী ফোঙবা পাউচেশিংদা ফোটোগা কোন্ননা ফোঙদোকহন্নবা ঐখোয়গী পল্লীসিটি ব্ৰিংদা শিল্লখিরম্মী। অদুগা মহাকপুনা মহাক্কী থরায়বু ইকাইখুন্নবা ওইনা মানা চানীং থক্কীংবা মনীংতল্লা পীজরগা লাইশোন তীনশোন তৌহল্লগা মথঙগী নুমিৎকী নুমিদাংবাইরম পুং ৪ তাবদা মরানগী মতীক চাবা চৈরাক পীননবা ঐখোয়গী ফায়ারিং স্কাভা শিল্লখিরম্মী। পাউ অসি তাবদা রমদিলিয়ু, মহাক্কী মমা, মৌপ্বানুপাদা নত্তনা লমদমসিগী মীপুম খুদিংমক্লা হরাওনরমগনি। পোকপদা হরাওদবা শিবদা পাম্মুদবা মীওই চা কয়া মালেমসিদা লৈরি। মখোয়না ফনা য়াল্লা ফজবা মাইখুম উপ্পবসু নোংম নংত্রগা নোংমদি মখোয়গী থনুংদা লোভুনা লৈরিবা মশাগী অশেঙবা থীরবা, তুচ্চচরবা শক্তম অদো লোৎপা ওমদনা মীশিংগী মফমদা উৎথোরকই। অদুগা লোয়ন লোয়ননা মখোয়গী অশেম্বা শক্তমগী লিলাশিং অদুগী পোলোইসু ওই। থৌদোকসিগী মতুং খরা লৈরগনি নোংমা নঙ ঐ উল্লবদা নঙনা ঐঙোন্দা হায়খিবদো।

— “শম্বলনা হরাই মতোন চাবা হায়বসে ঐখোয় মফম খুদিংমক্তা হেক হেক থেংনরক্লে। মীয়ামগী সেকু্যরিটি ঙাক শেন্নবা থল্লিবা সরকারগী লানমীনা নুপীশিংগী ইজ্জৎ তেমশীংনরকপা ঐখোয় ওক্লা থোক্তে। মখোয় ঐখোয় জাৎ-কুচু তিল্লবা, লোন তিল্লবা মীশক নত্তে অদুগীসু মথক্তা মতম পুন্মমক্তা মখোয়না ঐখোয়গী লমদমসিগী নুপীশিংবু লমহুইনা অংগুর মিতাবগুম মিতাই। অদুবু হন্দক্কী ব্রাফমসিমক্তি ওকপদা নত্তনা থম্মোয় য়াল্লা শোকই। অসিগুম্বা থৌদোকসে কয়াম থোন্ধকখিগনি? মসি করিদগীনো? লুচিংবা নখোয়না মতীক চাদবগী নংত্রা?” ময়াওদা তাপ পায়রক্লিবা ব্রাফমসি ঐনা তাপ ককপসু ওমখিদে মরমদি মদুদা অশেঙবা ব্রাদি য়াওরি। ওক্তবা মচা অমগী হাক্তক্তা মমা মপা চেম্ববা হায়বসি হৌনশানি। অদুবু ঐনা হায়খি।

— ব্রাফম অদু করল্লা হায়খিবনো ?

— অসিগুম্বা মীশিং অসিবু করিগীদমক নখোয়গী পাটিদা ব্ৰিক্ৰুইট তৌরিবনো? কালিটিদা য়েংলিবরা কানটিটিদা য়েংলিবরা ?

- নঙনা হায়রিবদো লৌইনমক চুন্দি নভে। মীওইবা ঐথোয়সে খুদিংমক মপুং ফাবা নভে। লুচিংবা ওইরিবা মীওইশিংগীসু অশোনবা অশোয়বদি অদুম্মক লৈগনি। মী অমগী থম্মোয়গী ব্রাফমশিংসে কনাসু শেংনা খঙনবা নভে।
- অদুনবু হায়রিবনি চাংয়েং কয়া তৌরবা মতুঙদা কোন্সেং ঙাক্তা খনবা কৈদৌবগে ? মসিগুন্স্বা খৌদোকসি তোয়না থোকচিল্লকুবদি কনানা কাক্কা, কনানা ব্রাহোঙনো হায়বগী ব্রাহং অমা লাল্লগনি। মীয়ান্না মুসুক মুসুক হায়নরিবসি ঐহাক তায় অদুনা ঐনা তুমিন লৈথোকপা ওমদে। ঐথোয় মীচমশিংগী পুন্সিবু হিমায চুস্বীগদবা তুংগী মৈরা ওইনা ঙালহৌগদবা নথোয়গী নরঙগী অসিগুন্স্বা মীশক অমা ঐথোয়না কৈদৌঙৈদসু আশা তৌদে। সেকুয়িটি লৈ হায়রিবা মফম অদুদা সেকুয়িটি সুক্কে লৈতে হায়দু নীংশিংলকই। অদুগা মপুং ফাদবা হায়বদুসু যানীংদে। পুন্সিবু কথোক্লিবা নথোয়বু করম্মা মপুং ফাদে হায়সিংগে ?
- মসিদি ঐথোয়সু আশা তৌদে। শোয়খিবা খোঙথাং অমা চুমথোকপা হায়বসিদি যাদবরা ? মরাল লৈবা মহাকী চৈরাক পীথে। মতুংগী খোঙথাংশিংদসু অদুম্মক চথখিগনি মসিদা লৌইশিনবা যাদ্রিবরা ?
- যাদে। মাঙথ্রবা নুপীমচা অদুগী ইজ্জত্তু নথোয়না অমুক হঞ্জিনহনবা ওমগদৌরিবরা ? মীয়ামগী থম্মোয়দা লৈরিবা অকিবা নুংনাংবা অসিদি নথোয়গী শক্তিদুদনি। শক্তিনা মীওইববু হুমদুনা পুবা ওম্মী। মীওইববু খুনাইসে মোৎলে, তাইবঙপান অপুন্স্বা মোৎলে, অচুম্বগী শক্তম হায়বদো নোংমা নোংমগী ফেণ্টাসি ওইরক্কে। অনৈবা ঈপাক অয়দা ওইবা অক- ঈশিং খুজোকী শক্তমদুমক্লি।
- “মদুনা ভাবনা শাবনি, চিংনবা হায়বদুনি। অনৈবা ওইনা উরবসু অরুবা ঈশিংদি অদুম হোংদনা লৈগনি। মীওইববু খাজবা হায়বসিসু কান্নবা হীদাক্লি। ঐথোয়না ব্রারিবসি মীওইববু খাজদবা হায়বা লায়নাসিনা ঐথোয়গী থম্মোয়বু পায়শিনখিবদগীনি। অদুগা ঐথোয়গী সেন্সিটিভ ওইবগী চাং হত্ভরকপা অসিসুনি।” মসিতদা নহাক্কা নুংশাবর শাংন হোন্দোক্তুনা ঐবু মূনা য়েংলকখি। নুংশিরবী মীংম্মা থম্মাল অনীদা অধোং-অফেং শাল্লরিবা থম্মোয়গী মমিশিংদু য়েংজরগা ঐগী পুন্সিং ঈংজখি।

খঙহৌদনা খঙইঙ ইঙবা অমা ইশাদা ফাওরক্স্মী । মদুনা ঐবু তুল্লম্বদগী  
মীংকপ থোকহল্লম্বী । খঙলে, চীংগী অইঙবা উনপুবা নুংশিংনি । ঐনা মায়  
লৈথোজুনা য়েংবদা ঐগা ফমুং থংননা থারিবা চীংলেনগী ফমুং হাঙলম্বে ।  
অসুক ইঙথবসিদা কদায়দা চংথবজাংনো ? মানা ঙাশিল্লম্বা থোঙবাদু  
নুংশিংনা ইন্তোকখিদুনা অইঙবা নুংশিংনা মায়দা ফুজিল্লকপদগী ঐহাক মীংকপ  
থোকপনি । খুদাং ঘরী য়েংলুবদা অয়ুকী পুং অহম তারম্বে । ঐহাক হৌগভুনা  
মপান থোক্স্মী । ঐথোয়গী কেম্প, নোংপোক শেকমাইগী চীংলোনশিংগী  
মরত্তা স্থাইদগী হেন্না শুক্লবা উপাল রাপালনা য়োমশিল্লবা চীংদুম অদুদা  
ওইরিবনি । য়েক্লবনা লান্দারকপদা ঙাকথোক্লবা লৈপাক্লা লৈরং রাংনা  
তাখভুনা অকোয়বদা ঙাক শেল্লি । অরোনবা লম্বী অমসু লৈনুংদা হুভুনা  
ঙারিয়ান চীংজিন্দা ফাওদোকফম অমসু শেন্স্মী । মদুনা করিগুস্তা য়েক্লবনা  
লাংগোই চঙ্গিল্লকপা মতমদা নান্তোকফম লম্বী ওইরিবনি ।

পুর্নিমা মতুঙ মরিনি কোনবগী থাবলনা নোংচুপ থংবা চীংমাইদা ফীভে  
কৌরম্বী । মমাঙচীংদগী চীংথে লাইরেস্তীনা শাফোঙলকপব ওক্লদবগী  
মমাঙথংবদা লৈরিবা চীং মচাদুনা মঙক থাংগভুনা লৈরম্বে । মহাকী মতুঙদা  
চীংথরাংক্লবা থাবলগী থংশানা তপ্পা তপ্পা হাইরক্লে । অহীং চাক্তাবী চেক্লাশিংনা  
তাংলৌ লৈথরক্লে হায়দুনা মহম তল্লা পাইশিন্নয়ে । উকারভা হাইবেকপ  
চেক্লাচাশিংনা অপীকপা মচাশিংগী মচীঞ্জাক থিনমবগীদমক মহম-দী পীক্লবা  
মকোক লীথোজুনা চীংথে লাইরেস্তীগী শাথেক উরব্বা হায়না য়েংজবাক্লে  
পীক্লবা মচাশিংগা পাওমেমবগী ট্রিক ট্রিক থোঞ্জেলনা গিনবা হৌবক্স্মী  
ঐথোয়গী কেম্পকী মনীং থংবদা ফেসিংগী রাংমা লাহোজুনা ঐনা থাবলগী  
কুস্মে য়েংলুবদা চীংলেনবু উরম্বী । মহাক চীংমায়দা হৌবা লৈহাউ পাই  
অমগী মথোঙদা, নুংপাক অমদা ফমদুনা তান্নবা লমদমদা থাবলনা চেন  
চোংনা শান্নরিবদু য়েংলম্বী । মহাক করিগুস্তা রাখল অমদা লূপখিবনা ঐনা  
মনাক্তা চঙলকপদু খঙলমদে ।

— করি রাখল খল্লীনো ?

ঐগী খোঞ্জেল অমদা মহাক খংবগুম মমায় লৈথোরকুম্মী ।

— খুল্লজুগী থারকপা ঈশৈ অসি তারিবনি ।

— ওহোহুকা ফজৈ । শৈশকপা অসিগী খোঞ্জেলগা, ঈশৈ ময়েক অসিগা, অচীকপা মফম অসিগা ওহোহুকা পক্ৰৈ ।

তশেংনমক ওহোহুকা সুক্ষৎলি । ঐসু তুমিন লেপুনা ময়েকশিংদু তারুম্মী ।  
পুৰ্জিং সুক্ষৎপা যন্তুগী খোহুংলজুতা ময়েকশিংদুনা চিংয়া তময়াদা খোহুং  
য়েরুম্মী -

মোমোন নোকা লেপ্পী নঙনা

সুক্ষৎপী নঙগী মীংস্না অনী

ঐবু লোম্মা য়েংলদুনা ।

নঙগী নুংশি ঈরাওখোলনা

ঈথক হৌরি থম্মোয় থুম্মা ।

মালংনা চেঞ্জি থেক্কা খোয়না

নঙগী শল্লাংলজুতা ফাওরদুনা

শামজরি কেবু লোৎপী

শমজীগী লৈনমদা গাওরদুনা ।

লোৎপীযু ঐবু চেৎনা চান্না

শমজিরৈনা তৌবগুম্মা

পাম্মুবী নঙগী শল্লাংলজুতা ।

— ‘নুংশিবা হায়বসিনা কয়াদা ব্রাহ্মিবা !’ অচীকপা থুগায়দুনা চিংলেম্মা  
হায়রকুম্মী । ঐহাক তুমিন লৈরুম্মী । মহাক্কী থম্মোয়দা হৌরিবা ঈথিলদু  
ঐসু খঙলুম্মী, ঐগী থম্মোয়দসু ফাওরিবনি ।

— নুংশিবা হায়বসে মৈরীনি । মসিনা ঐখোয়বু চাকথেক্কদবগী কোইতান  
তান্নরি ।

— কনাগুম্মা কবিশিংনদি মসিবু থাবলগসু চাংদম্মৈ ।



- মদুদি পুল্লিদা নুংশিববু কোল্লিন্দুনা থম্বা ঔম্বশিংগী ব্ৰানি । ঐথোয়গী ইফমদদি মসি তশেংনা মৈরীনি । ঐথোয়দি ইথৌদাংনা পুনত্ৰবা মীশক্লি অদুগা অমরোমদা থাদোকঙমদ্রবা নুংশিবগী চৈনানা ওংনৈরি ।
- অদুবু চৈনা অসিনা ঐথোয়বু মথৌ শঙলিবনি ।
- ফোঙদোক্কা নুংশিবগী চৈনাশিদি মরুপতি খঙলিরোই ?
- মদু ফোঙদোকপদা করি কায়বগে ?
- ফোঙদোক্কুগনি, থম্বোয় থম্বোয় খঙনরক্কনি । লাঞ্জদ্রবী মঙোন্দা ওইথোকপসু য়ারোইদৌবদা ঐঙোন্দা ফাওরিবা মৈচাক অসি ফাওহীংদে ।
- মঙোন্দসু মৈচাক্তি শোয়দনা ফাওগনি নহাকী নত্রবসু কনাগুন্না অমগী ।
- কনাগুন্না অমগী ওইরবদি মদুনা হেন্না মহাক্কীদি য়াইফবনি । মহাক্তি অফোংবা সমাজগী ঈচেলদা চেস্থমিল্লিবনি । করিগুন্না লৈরম্বা থোক্কবদি নীংবা থুংবা ওইসনু । ঐথোয়গী পুল্লি অসিদি ইরৈবাক্কীদমক কথোক্কবনি । থম্বোয়দা লোৎশিন্দুনা থল্লিবা মৈফমসিনা লাউথোংনা চাক্কুত্কা পুল্লিসে তাংগোই তাহনগে হায়রবসু তাহনখিসনু ।
- মহাক্কী মাইথোংদা তারিবা নীংবা কায়বা অমদি অচেৎপা থম্বোয়গী ব্ৰারেপ অনীদুগী মমিবু ঐনা য়েংলম্বী । তশেংনমক মহাক ইরৈবাক্কী অচঙবা মচানি । মহাক্কুন্না লুচিংবা ঐথোয়গী লালহৌদা য়াম্মমক মরু ওইরবনি । অদুগা ঐদি ? মহাক্কা চাংদম্ববদা নোপ্পগুম থম্বোয়দা ফাওরক্কম্বী । থম্বোয় লাকশিনবা ওমদবা তয়াং তশোইবা অমগুম ইথল্লা উজ্বরক্কম্বী ।
- “পন্তুংনা ঐথোয়বু ঔইরি । ঐথোয়দি লমজেন চেল্লিবনি । করম্বা মতমদা পন্তুংফমদু য়ৌগনি ?” চিংলেম্বা হায়রম্বী ।
- ঐথোয়গী নীংবগী পাংগলনবু কল্লবদি নোংমা শোয়দনা য়ৌগনি । ঐথোয়গী মীরোলদা নত্রবসু মীরোল কয়াগী মতুঙদা মদুগীদমক্লি ঐথোয়না থোঙফম শেল্লিবা ।
- ঐথোয়গী লাঞ্জঙ অসিদা মোংফম কয়া শেমত্ৰে । ঐথোয়গীসু নোংমদি শেল্লরগনি । মথং মথং শনদোকপ্তিবা ঐথোয়গী মোংফমগী লম্বীশিংদা

নেং নেতুনা তুংগী মীৰোলশিংনা চংখিদুনা নোংমদি শোয়দনা  
মায়পাকপগী ফীৰাল য়ুংলুসনু । মসিনি ঐথোয়গী আশাদি অদুবু  
তাইবংপালসে হোংবা নাই । মীওইবসু হোংবা নাই । ওসি ঐথোয়না  
শেমজরিবা য়ুম্ফম অসিদা করম্বা খোঙফম্নো তুংগী মীৰোলশিংনা  
শেম্গদৌরিবা ? মদুগীদমকসু খন্দবা ওমদে । শক্তি পায়নবা হোংনবা  
হায়বসে মীওইবগী লমচংনি । মশাগী ওইজবা থিবা হায়বসিসু মীওইবগী  
শাজংনি ।

— ‘মরুপ, নহাক নীংহন্নবগুম তৌরক্লে । মদু খল্লবদি করম্বা ঐথোয়  
চঙশিনবা ওমগনি ? ঐথোয়গী মীংকি পি অমদি ওইজবা থাদোকপগী  
লৈতুম লৈতুমশিংনা বানা থোনগতুনা সেমগংচরিবা য়ুম্ফম অসিদা  
মাঙবা নাইরোরোইদবনি । মসিবু মাঙহনগে খনবা পুকচেল পীক্কাবা মহাক  
অদুদি মথন্তমক মাঙজখিগদবনি । ঐথোয়গী আশা থাদোকপা যাদে ।  
চীংলেন্না নুংশাশ্বর অমত্তং শাংনা হোন্দোজুনা পুঞ্জিং লূপ্ৰা করিগুম্ফ  
অমা খল্লম্মী ।

চীংলেনগী মমা অনাবা হেঞ্জিল্লম্মী । থম্মোয়গী লায়না অমা অসুম  
তপ্পা তপ্পা হেঞ্জিল্লজুনা মহাক য়াম্পক তারম্মী । মতমদু মহাক রিমসকী  
ইনটেন্সিভ কিয়ার য়ুনিভা লৈরম্মী । মহাক মচাগীদমক লায়না পুৰুৰী, মচ  
কায়না মৈনা চাক্কাবী মমানি । লমদমসিগী মমাশিংগী মফমদা থেংনরিবা  
মসিগুম্ফমন্তনি । কনানা মচা মাঙথিবগী, কনানা মমাঙমত্তদা হিংনা কোঠে  
চেল্লম্বা মচাবু শিনা ফংবগী, কনানা পাম্মুনা থমজপী মচা নিঙোলা  
তমথীবশিংনা শরাক তম্মীথিবগী । তশেংনা মীকপ মীও অমদি অৰাব  
ফুইরবা নুংশাশ্ববনা নিল্লে কংলৈবাক । অদুগা ঐগী ইমাসনি । বাজব  
ইমাবু নীংশিংলকপদা ঐগী থম্মোয় কায়রম্মী । মনাত্ৰা লৈশি লৈঙমৰি  
থাদোজুনা চংশি চংঙমখিদে অদুবু হঞ্জিন হঞ্জিন হুন্দোকপিরম্মী । হঞ্জিন  
হঞ্জিল কায়না মৈচাক ফংহৌই । থদোকীংদা থদোকীংদা থাদোরকথিব  
মহাক্কা ঐহাকপু । পুন্নমত্তগী হেল্লবী পোক্কাফম লমদমগী লমনশিংজবনা নঙগী  
লমনশিংবা শকচগেকো ইমা ।

ঐথোয়গী পাউমীনা সেত্তা পাউ থারক্কাম্মী চীংলেন মমাগী মনাত্ৰা  
চংলুরগা হল্লকপদা লম্বীদা আমীনা কোয়শিন্ত্ৰে । মথোয়গী আশাদি মহাকপু

হিংনা ফাবনি । মথোয়না পান্নীবা আশাদু মরুপ চিংলেন্না ফংহনখিদি । মহাক্লা পায়রিবা নোংমৈদুনা অফংবমথৈ কাপুনা য়েক্লবগী সিফাইশিংবু হাংলল্লগা মহাকসু নান্হোকপা য়ারবোইদবা, য়েক্লবগী মথুতা শোয়দনা তারগদবদু খঙলদুনা মথন্ত নোংমৈনা কাপশিঙ্গদুনা তাইবংপান থাদোকখিরম্মী । থাগংনিঙাইনি মরুপকী থৌনা অমদি কথোকপা । অশংবী, নঙুনা নোংমা হায়খিদি “নথোয়গী লালহৌদা মালেমগী মফমশিংদা তৌরিবা অসিগুম সুইসাইদ স্কাদ লৈত্রি অদুনা নথোয়গী লালহৌ অমদি কথোকপা মীয়ামদা হেন্না ময়েক শেংহনবা ওমদি ।” অদুবু ওসিদি ঐনা চাউথোক্লা মরুপ চিংলেনবু পুথোক্লি মহাক্সা থম্মোয় শেংবা থৌনা ফবা কয়া ঐথোয়গী লাঙ্গদা থোরকখিগনি । মহাক লৈখিদবগী পাউ ঐথোয়গী হেদ ক্কাটসদা পীয়ে । থৌনা ফরবা নীংতম লাগ্মী অসিগীদমক ঐথোয় পুম্মক মিনিট অনী তুম্মিলা লেপুনা মদুগী মতুংদা ব্লেক ফায়ার তৌদুনা মহাকী মফমদা ইকাই খুল্লবা উংলম্মী । মহাক্লা তৌখিবা যাওল্লোইশিংগী মফমদা পীরস্বা অচৌবা থাদোকপা অমদি পাওথোক্লস্বা থৌনা ফরবা থবক কয়াবু মীয়ামদা ফোঙদোজুনা মহাকী পাউ নুংতিগী ফোঙবা পাউ চেশিংদা ফোঙদোক্লম্মী । পাউ অদু ডোক্তর থবাসু তারল্লগনি হায়না ঐনা খল্লম্মী । মহাক লৈতবগী চৈনাদু মহাকী থম্মোয়দসু ফাওরমগনি অদুবু মরুপকী মফমদা অহীং নুংখিল থায়দনা চাকখিবা মৈচাক অদুদি মহাক্তি খঙখিদি । অদুবু খঙহন্দুনা মহাকী থম্মোয়দা মরুপকী মফম অমত্তং পুন্সি চুপ্পা কন্দুনা লৈহনবদু ঐনা পান্নম্মী মদুনা মরুপকী মফমদা লঙজবগুম থোক্সবা ঐগী থম্মোয়গী অরোনবা য়েন্নীং অদুগী ইরাল যাজবা ওইবগে হায়না ঐনা লেপ্লম্মী । ঐথোয় যাওল্লোই পুম্মক্লা মরুপকী মফমদা পাওমেঞ্জরম্মী - ‘চংলোকো থৌনা ফরবা নীংতম লাগ্মী ! নহাক্তি মীওইনা পোকপগী মতৈ য়াল্লবনি । ইমাগী লমনশিংলবনি । ঐথোয়সু অচেৎপা থম্মোয়গা লোয়ননা শকুখিবা রাশভগী খোঙফম অমা লেঙদনা নতুং ইল্লক্কে ।’ মহাক লৈখিদবগী মতুঙ ইকুই কুইদনা মহাকী মমাসু অবোইবা শ্বর হোনাত্বে । হিংলিঙে মনাত্তন কোন্দুনা থমজনীংবা মচাগী শক্তম্মু য়েংবা ফংজখিঅবসু লাইবৈবাত্তন মথোয়গী থরায়শিংনা তংন থানদনা লোয়নজরবল্লনি । ঐথোয়না মরুপ চিংলেনগী ইমুং মনুংদসু অরাদা পাউজেল থাবম্মী ।

এনা ডোক্তর থবাগী ক্লিনিকী থোঙজিন্দা লেপুবা মতমদু নুমিদাংগী পূং তরা তাশ্বে । ক্লিনিক থোঙ লোনশ্বে । মফমদুদা পামদবা থৌদোক অমা থোকস্ববনি । মহাকপু ফাবা পুনবা থোকস্ববনিনা পঙথোঙ থেঙনা থোঙ হাংদবা ওইরমগনি । এনা মপান্দগী কোল্লিং বেল নল্লম্মী । থোঙ হাংদোরল্লম্মী । গেট কিপরদুসু ঐবু মশক খঙলবনি । মহাক্লা ঐবু ফম্মল্লম্মগা ডোক্তর কৌথোকপা চংখিরম্মী । মফমদুদা এনা ফল্লিঙে মরুপ চাংলেনবু নীংশিংলম্মী । ক্লিনিক্তা লৈরিবা অনাবশিং মাগী মাগী কাদা থোঙলোনশিন্দুনা লৈনশ্বে । অনাবগী হীদাক কাপ্লা, দ্রিপ শিনবা, নসিং কিয়র পীনবগীদমক নসশিংনা হাথু হাথু চংপগী কক কক লাউবা থোঙউপ মখোনতমক কোরিদোরদা তারম্মী । মফম অদুদা এনা থোঙ শোভুনা লৈবা মতমদা চাংলেন্না ঐগী সেবা তৌখিবা, ঐগীদমক ব্রাজখিবা, অদুদগী মরি মরি খুদোংখীবা মফম কয়া লাহোকমিন্নখিবা মতাংশিংদুনা শকপান্নবা মূর্তী ওইদুনা ঐগী মাঙদা চাইথোক্লম্মী ।

— করি মতেং পাংজৌ হায়বগে ?

থবাগী থোঞ্জেলদুনা ঐবু মঙফাওনহল্লম্মী । মহাকী মাইথোং তাইফেং তাইরম্মী । অনাবগী শক্তমগুম তৌরম্মী ।

— করিগুম্মা অমা হায়জগে লাকপনি ।

— মনুঙদা লেঙশিল্লসি ।

মহাকী মনুঙথংবদা লৈরিবা কাদুদা ঐবু পুশিল্লম্মী ।

— মরুপ চাংলেনগী পাউ তাবীরম্মনি ।

— তাজরে ।

মহাকী মাইথোং লুকথদুনা লৈরম্মী । অদুনা মহাকী মমীং অনীমহু উবা ফংলমদে ।

— ঐহাক মরুপকী পাউ অমা ডোক্তরদা তম্বা লাকচবনি । মসি ফোঙদোক্তুবদি ঐহাক লৈতাফম খঙলৌইদৌরে ।

— হায়বীযু ।

মহাকী মমায়দু নোস্তদুনা অদুম্মক লৈরম্মী । এনা মরুপ কায়নবগী মৈচাক ফংলিবা অসিগুম মহাকসু ফংলম্বা যাই হায়না এনা খল্লম্মী ।

- হিংলিঙৈ মতমদা চিংলেন্না ঐঙোন্দা ডোক্তৰগী ৱাৰী খৰা শাৱম্মী ।
- শাৱমগনি মহাক্তি ঐগী পীক্লিঙৈদগী তিন্নৰকপা ইমাম্বনি ।
- পীক্লিঙৈ মতমগী ৱাৰীতা নঙনা মপুং ফাৱক্লবা ইনখংলকপা মতমগী ৱাৰীসু শাৱম্মী । মহাক্লা ডোক্তৰবু ওন্তোৱা নুংশিজৈ মহাকী থম্মোয়দা লোন্না য়েকচবা মীশক অমসু অদোমনা ওইথি ।

মহাক শ্বৰ ফাওবা হোন্দ্ৰবগুম তৌৱম্মী ।

- কেম্পতা ঐথোয় অনী হেক হেক থাবল য়েংমিন্থি । মতমদুদা মহাক্লা ডোক্তৰগী মিং পঞ্জৰগা পেঞ্জথি অদুবু ফোঙদোকপদি পামথিদে মহাক্লা মৰম ওইদুনা অদোন্সু ৱাহন্নীংথিদে । মহাকী থম্মোয়গী মৈচাক অদো ঐতদি শেংনা খঙথি । শিবা ফাওবা মৈচাক অসিমদি পুথিবনি ।  
খঙহৌদনা নোন্তুদুনা লৈৱিবি মহাকী মীংলুদগী পিৱিকশিং লেপ্পা লৈতনা খজাই নাপোমদা শিত্তৰক্লম্মী । ট্যাবকী মৈঙালদা মুক্তা মৰীক্লম লংলবা পিৱিকশিং অদো খজাইদগী মৰী মৰী শিত্তথিদুনা লৈমায়দা তিনথিৱম্মী । নুংগুম কল্পবা ঐগী থম্মোয় চিংখায়দুনা থিংগংলস্বা ঙ্গিচেলগী পল নমখায়বা হৌৱক্লম্মী ইশামক্লফাওবা থাজদবা মওংদা ঙ্গিচেল অদুনা ঐগী মীংলুসু থুম্মংলম্মী । মিনিট খৰ তুমিন্না লৈৱস্বদগী থম্মোয়গী অশোন্না অদুবু লাকশিন্দুনা মহাক তপ্পা হৌগংথিৱম্মী । অদুগা থোকথিৱম্মী । কৱিনো তৌৱিবসিদি খঙদনা তুমিন্না ইথন্তা ফমদুনা লৈহৌৱম্মী । ঙাইহাক লৈৱগা মহাক অমুক চঙলক্লম্মী । মথুংনা ইনভেলব অশাংবা শংবান্নবা অমা পায়ৱক্লম্মী । মদু ঐঙোন্দা পীৱম্মী ।
- নোংমা মহাক শোয়দনা ঐগী নাক্তা লাকথিনি হায়না ঐনা খনথি । মতমদুদা মঙোন্দা পীগে খন্না থমথিবা চিঠিনি । মহাকী মত্ংশিন্দুনা অদোন্না চিঠিসি পাবীযু অদুগা মহাকী মোংফমগী লৈশাদা মদুবুসু তিলহনবীযু ।

অদুগা মহাক পন্ত্ৰমদনা মাগী কাদা চঙথিৱম্মী । ঐনা চিঠিদু পুদুনা ঐথোয়গী কেম্পতা হল্পক্লম্মী । চিঠীগী ময়েকশিংদু পানীংবনা ঐবু ঙাওহল্পম্মী । থৌৱিবা ঐগী বাইজু চেদ্ৰবোইতা খল্পম্মী ।

কেম্প য়ৌরম্মী । মতমদুদা অহীংগী পুং তরানিথোই তাশ্বে । মরুপ  
মপাং পুন্মক নুংঙাইনা তুন্নরন্নে । শান্তি তৌরিবা মথোয় খরদি মমীং মনা  
শিংনা অহীং মিংশেল খাঙদুনা কেম্পকী অকোয়বদা কোয়চৎ চতুনা শঙলম্মী ।  
এনা খঙনবী খৃদম তৌদুনা লাগ্নিঙৈদগী ঐনি হায়বা তাল্লম্মী অদুগা ঐগী  
ফম্মুংদা চঙলল্লম্মী । মমাংঙৈদদি চাংলেনগা ঐগা ফম্মুং থংননা কা অমত্তদা  
তুন্মীল্লখিবনি । মতমসিদদি ইথন্তু ঙায়বগী অচীকপনা এবু পুৰ্ণিং নুংশিনা  
কাইহৌরম্মী । চিঠিদু হাংদোকপা মতমদা খঙহৌদনা খৃৎ নীল্লম্মী, থম্মোয়  
মিহ্ন চোংলম্মী, খৌজেং ফুনগংল্লম্মী । চিঠিগী অহৌবদা অসুন্না ইরম্মী  
“অথৌবা” মরুপ চাংলেনগা ঐগা নক্লনা ফম্মিল্লদুনা চিঠিদু পামিল্লবিবত্তম  
ঐগী রাখলদা ফাওরম্মী । মীংলুগী পিরাংনা মীং অনীমক মশেন মরাংহল্লম্মী ।

“কুইরে উখিদবা নঙবু । কমদৌরি ? নুংঙাইরিবরা নংত্রগা বারিবরা ?  
ঐগী রাখলদদি নহাক্কী নফমদা অরাবা নংত্রগা নুংঙাইবা হায়বসি কৈসু লৈতবা  
ওইনা খল্লমগনি হায়না খল্লী । ঐগী চিঠিসে থাজদনা ফংবদা নতাক ডক্প  
য়াই হায়না খল্লী অদুবু নহাক্লা মুন্না খন্তুবদি অঙকপমত্তনি পুলিসে হায়বা  
য়ানীংগনি । ঙকত্রা পুলিসে ? নুংশিদ্দা ? অঙাং ওইরিঙৈ ঐথোয় অনী মীংকুপ  
অমত্তা থানখিদ্দে । মপুং ফারল্লবা মতমদসু অদুম থানরকখিদ্দে অদুবু  
হোংলক্লিবা ঐথোয়গী নুং-পালগী মশক্লা ঐথোয় অনীবু অঙাং ওইরিঙৈ  
মতমগী চল্লবা শেংলবা পুলিদুদগী খরদি নাথৈহনখি । মদু মীয়ামগী হেঞ্জিনবা  
মীংয়েংনা ওইহনখি । নীংশিংলিরা কোলেজদা নঙ ঐ নকশিল্লনা তিল্লবা  
মতৌদুনা নথোয়গী নমাল্লবশিংনা লক্লখিবদে ঐগী ইমাল্লবীশিংনসু লক্লখি  
নঙনা মাউথোঙ তঙাং তঙাং ঐঙোন্দা য়েংদুনা নোকখিবদে । নঙদি খঙলল্লো  
মীনোক অদুনা এবু লেপথুন্না লুরবা রাখলগী ঈরোন্ডুদা পুথবীখি । নঙদি  
শৈরেংসু মতেক মতেক তেত্তক তেত্তক ইগনবদাই ? নোংমা কলেজগী ফ্রেসস  
মীত্তা নঙনা নশানা ইজবা শৈরেং অমা পাথোকখি । নঙদি কাউবম্বসু য়াবে  
ঐদি ঙসিসু চীনফা পুবি । থরায়গা হকচাংগা শেংনদ্রিবমথে নঙগী শৈরেংগী  
ময়েকশিংদুদি ঐগী নীংশিংবগী লকানুংদা চেংনা লোভুনা থমজরগে হায়না  
খল্লী । করিগুন্না কাউববসু অমুক নীংশিংনবা হোংনৌ । নঙগী নাক্সা অইবদুদি  
লৈরমগনি হায়বা থাজদ্দে । নহাক্তি ইবগী বানি, ইর ইরগা ঐঙোন্দা পাদুনা  
তাহল্লগা হেত্তমক মাঙহনখি । এনা লাইরিক ওইনা ফোঙসি মাঙহনগনু

হায়বসু যাখিদি অঙকপনি নঙগী ব্রাখলদু । করিগী অরেন্দা মাঙহল্লিনো  
পুল্লিসে, ঐথোয়না তৌরল্লিবা থবকশিংসে, মমি অমদি তাদুনা লৈহৌবনা  
ফৎত্রা হায়না ঐনা মত ফোঙদোকখি মদুদা নঙনা খুমখি, ‘নীংশিং খৃদম অমত্তা  
থনন্না ঐদি পামদে । ঐথোয়গুন্না মীওই কয়া হিংলম্মী, ঈয়াইগী কোংগোল  
তাকপগুম তাকখি কনানসু নীংশিংবীদনা তাকথবা কোংগোলশিংদুসু পুল্লিগী  
মরমচৎপু নুংশিনদি কোঞ্জখি ।’ নঙগী ফিলোসোফিদু ঐগীগা খেল্লখি অদুনা  
ঐনা মদুবু মুন্না খঙবা ওমখিদি । নুমিত্তুদা নঙনা ষ্টেজদা পাথোকখিবা  
শৈরেংদুমদি নঙনা ঐঙোন্দা হান্না উৎখিদি । পাথোকথবা মত্তুংদা ঐনা  
তান্নজদুনা লৌজহৌই । নীংশিংলিত্তা নুমিত্তুদা নঙনা পাখিবা শৈরেংদো  
‘ঙাইবগী অরাবা’

থাজবু ঙাইজবি নোংইন চেল্লানা  
খঙবীদে ঙাইবগী অরাবা থাজনা ।  
চৎখি লেপ্পাইদা হাঙলা অতিয়াদা  
হন্না য়েংলমদা কনাগুন্না অমবু ।  
লৈচীলনা থৎলি থাজগী মায়কৈ  
তমজগে হায়না মশানৌগী মপাউ  
নুংশিগী ঈচাউনা থৃক্ষৎলে মালেমসু  
ঈয়াইদা শাৎচবী থরৌগী মতৌদা ।  
অদুবু চৎলি মাদি পন্তুংগী আশাদা  
কনাগুন্নী অমগী নিঙাইবু থওইদা ।  
নুংশিবগী অঙাওবা তপথদবা থম্মোয়  
খঙবীদে খৌদু নুংগী থম্মোয়না ।

নঙগী শৈরেং পাবা লৌখিবগা লোয়ননা কলেজগী হোলসু খৃবাক  
মখোন্না নিনখি । মরুপশিংনসু হায়খি ‘তেনমল্লি পেলহৌদে । জৰ্ণেলগুন্না  
অপকদবা শৈরেংনি, ষ্টেজগীদমত্তুদি তেনমল্লি’ অদুবু নঙনা হায়খি - ‘অশাংবা  
শৈরেং ইবা হৈতে ।’ মদুনা বা পূম্মক ককশিনখি । নহাকসে অঙকপা মিনি  
হায়না ঐনা খল্লী । ঐগী পুল্লিদা মরুপ ফনা য়ান্না থেংনথ্বে অদুবু নহাকুন্না  
যাওখিদি । নীংশিংলিত্তা নোংমা ঐগী বার্থদেগী কার্দ নখৃৎমত্তুদা শিল্পত্ৰগা  
নহাক লাকখিদি । ঐহাক য়ান্না নুংঙাইখিদি । নহাক ব্রাৎপদুদা মপুং ইফা

ফাদবগুম তৌখি ঐগী বার্থদেদু । মথংগী নুমিত্তা ঐনা করিগীদমক লাক্ৰিবনা  
হায়না হংবদা নঙনা খুমখি 'লায়রবা ঐগীদি নঙোন্দা পীনিংঙাই মতীক চাবা  
খুদোল লৈজদে ।' নুমিত্তুদা ঐখোয় অনী অওক অথোম তৌনদুনা খংনখি ।  
অদুদগীদি কুইখিদ্ৰে নঙবু অদুম উবা ফংখিদ্ৰে । নপাউ তাবা ফংখিদ্ৰে । নঙ  
য়াওদবা মীৎকুপশিং অদো ঐনা করন্না কলেজদা লেনখিবগে হায়বদো নঙদি  
খঙলিরোই । কলেজগী মফম খুদিং পূমহাং হাঙই । ক্লাসতা ফংই ইহাঙ হাঙই ।  
ঐগী হৈনীংবা মাঙখিরম্মী । মরুপ মপাং অমত্তনা ঐগী থম্মোয়গী হাঙলবা  
শরুক অসিবু মেনশিনবা ওমখিদ্ৰে । মরকসিদা নঙগীদমক নুংশা থীবা  
লাঙতকুবসু পোক্লম্মী । শিখ্ৰবরা হিংলিবরা হায়বসু খঙলমদে । মরক অসিদা  
লেপ্পা লৈতনা ঐগী থম্মোয়দা হ্নন্থবা মরু অমদি মতেন চোংদুনা শরৈপ  
ফানা নোংমা নোংমগী চাউখৎলক্লে । মসিগী মশা মরেংনা থম্মোয়গী কাচিন  
কোয়া খুদিং থিনগায়বা হৌরক্লে । মরু অসে, হৌরক্লেবা পান্ধী অসে  
নুংশিবগীনি । মসিবু থম্মোয়দা যোজুনা থল্লিবা অসিবু ঐগী ইবাল্লা ?  
তাইবংপাল অসিনা এবু তাইয়োল্লবী ওইনা লৌরবসু লৌজসনু, ঐদি থৌনা  
ফনা হায়রি, 'ঐদি নঙবু নুংশি ।' নুংশিবা হায়বসিবু পাপ্পা ? মসিবু ঐনা  
কোলিন্দুনা থল্লিবা অসিগীদমক নঙনা এবু তুঙ্কচবা পোকপ্ৰা ? নোংমা নহাক  
খঙহৌদনা ঐগী থাজবগী ব্রাংমদা অশোকপা মরুপ অমবু পুদুনা ঐগী নাক্তা  
লাকখি । নঙবু অমুক উজবা ফংবা অদুদা ঐগী থম্মোয়না পেঞ্জখিবা অদুদি  
নঙদি খঙলিরোই । নঙনা হিংদুনা লৈরম্মা অদুমক ঐনা নঙবু ঙাইজবগী মহৈ  
মপু মানা পীবিববনি হায়না খঞ্জখি । নুমিত্তুগী মতুংদদি ঐনা নঙবু অমুক উখিদ্ৰে ।  
ঐগী ব্রাকৎশিং অসে অরেশ্বদা ঐগী নাক্তা তাদুনা লৈবে । থৌনাফবা, নঙগী  
থম্মোয়গী কাচিন অমদা ঐগী পীক্লেবা খোঙফম অমত্তুং লেঙদনা লৈহনবীধু  
মদুনা ঐগী নীংবা থুংবা শকচগে ।”

নহাক্কা

অদুঙৈগী থবা

তাং ১০/৭/’৯১

চিঠিদু পারুবদা ঐগী থম্মোয় মশুং কয়া থোক্কা চিংখায়বা হৌরকই ।  
লেপ্পা লৈএবা পিগী ঈচেলনা পুকচেল চেংলবী মহাক অমদি মরুপকী মফমদা  
তুমিন লঙশিঞ্জখিবা ইরালদুবু মপুং ফানা চামথোক্লসনু মতাগুম মীৎলুদগী  
শিখ্ৰক্লম্মী । ওসিদি অমকপা দাগফম অমত্তসু লৈত্রে ঐগী ইফমদা । লমখাঙদা



তংপ্ৰবা শাফু কল্পবা ঈচেল অনীগী অপূনবা ঈরাওখোমা অতিয়া মালেম  
অনীমক নিনপ্ৰবপ্তম তৌরস্মী । ঐনা চিঠিদু পুদুনা মৰুপকী নীংশি খুভমদা  
চংলস্মী । অদুগা চিঠিদু মফমদুদা থল্লগা নৃঙজাউ অমনা নোংলৈ নুংশিৎনা  
চেহ্নোকপা ওমদনবা নসিল্লস্মী ।

— মৰুপ নঙনা মীৎকুপ খুদিং কাউবা লৈতনা শোঞ্জখিবী নঙগী থবাগী  
থস্মোয়গী বারোলসে নফমদা ঐনা শিল্লবনি । মৈচাক পূম্বা কোজুনা  
নঙগী থবায়না ঈংনা লৈবা ওইয়ুকো ।  
থস্মোয়নুংদা খঞ্জরস্মী ।

অহিংগী পূজানা অমা খীংখে । থেঙলে মতমসে অদুবু ঐদি  
 নিংঙাইদনা লৈথোক্লি ফক্লাং মরীনা কোয়শিনবা অফা অপুল্লরবা হিংবগী মৈবা  
 অমত্তংসু ঐগীনি হায়না চুৎপা ওমদ্রবা কা 'সিদা । অদুগা নঙনা থম্মোয়  
 শোক্লা কপ্পমগনি মোংফমথক্তা । নঙগী থরায়না ঐবু চৈরমগনি তমখীনা,  
 নুপা থোক্তবনি হায়না । নঙনা ঐবু চংলিবা লম্বীসিদগী হন্দোরকউ, মসি  
 মায় পাকপগী লম্বী নঙে হায়না হ্না হ্না হায়খি । কয়া শাউনখি, মরৈ কয়া  
 য়েৎনখি । নঙগী বাকৎ খুদিং অরেন্সা তারবদা নঙনা অঙাংমচাপ্তম ঐগী  
 থবাক্তা নমায় উপশিন্দুনা থম্মোয় পেন্না কপখি । ওসিদি মতমদুদা কপখিবা  
 নঙগী মীকপখোন্দুগী খোন্তাংনা থম্মোয়সিদগী পাথোরক্তুনা চীক্লবা অহিংসিদা,  
 চীক্লবা কা'সিদা খোন্তাংয়েবগুম তৌরক্লি । ঐগী থম্মোয়সে লৈতাদ্রে ।  
 মৈচাকসে খাঙবা ওন্তোক্লা বারে । অশংবী, নঙনা হায়বগুম বারেপ পূম্মক  
 ককথত্তুনা ননাক্তা ঐনা হল্পক্সা থোক্লবদি ওসি ফংলিবা মৈচাকসে  
 ফংলল্লোই । মৈচাক অদুগা চৈনা কয়া কয়া পুল্লিদা থেংনদুনা লাক্লবনি অদুবু  
 খাঙখি, খাঙবা ওমখি । নহাক কায়নবগী মৈচাক অসিদি, মাইখীবগী চৈনা  
 অসিদি করম্মা খাঙসিগে ? নীংতম্মা পাল্লবা ঐগী থরায়নদি লমঙানুগুম মশা  
 খপ্তুনা পাইরি হাঙলবা অতিয়াদা, লশিং মফোল ওল্লবা নংত্রগা লুমথরক্লবা  
 অমংবা নোং ওল্লবা লৈচিল মপৈরক্তা । অদুবু য়েক্লবগী শারংনুংসিদা ঐগী  
 হকচাংনা নাস্তোকপা ওমদনা য়োংহুইং চন্দুনা থম্মি । ঐহাক মায়থিরবনি অদুবু  
 করিগীনো ঐগী থম্মোয়নদি মায়খীবা অসে য়ানীংদ্রিবা ? মসি নঙনা  
 ঐঙোন্দা নঙগী অরোইবা মীৎকুপ্তা পীরম্মা খৌনাশিংদুনা ওইরম্মা য়াই ।  
 অমুকসু হায়রি, হঞ্জিল হঞ্জিল হায়রি নঙ ঐ কয়াদা খেমন্ত্রবা ! লমদমশিগী  
 লৈহাওদা হৌমিন্নরক্লবা, ঈশিং নুংশিংলক্তা চাউমিন্নরক্লবা ওইদুনসু, অসুকী  
 মতীক নরুদুনসু নঙ অমদি ঐ কয়াদা লাপ্ত্রবা ! কাউবা ওল্লোই খৌদোক্তো ।  
 ব্রাশক অমগী মৈরীনুংদা তাংগোই তাপ্ত্রবা নঙগী পুল্লিগী বারীদো । অরোইবা  
 ওইনা অমুক্তংগা য়েংলমখিগে লৈকংলাগী মবুক হোগায়দুনা পোমশাৎনরল্লবী

লৈরাংগী লৈচুদো অদুগা খোঙশাল্লবা হোৎনখিগে লমনগী অনৌবা চেঙজেন অমা য়োমদুনা লম্বীদুদা । নঙনা পামজখিবা, হেন্না ঈখাই পীখিবা লম্বীদুদা মদুতনা নঙগী পিরাংগী লমনশিংবা শক্লসনুকো তামশ্ববী ।

এনা পায়খংলিবসে নঙনা নোংমা ঐঙোন্দা ইরম্বা লামায় মশীং য়াল্লবা চিঠিদুনি । চিঠিসে সনাতোম্বীনা ঐঙোন্দা শিল্লখিবনি । নুমিতুগী লানফমদুদা মহাক্তংদি হিংহৌরি হায়না মানা ঐঙোন্দা তমখি । চিঠিসিবু উরুবদা অমুকা হেন্না খোঙজেল য়াঙনা চেঙ্গিল্লক্লবগুম খল্লী অদুঙৈগী খৌদোকশিংদো । পিরাং কংখিদ্ৰবী মায়থোংদো ইনাক্তা নক্লা লৈরিবগুম, বাকংলিবগুম খঞ্জরি । চান্নথোইরবা,

মতম কুইনগী তুংদা থম্মোয়গী অরোং অফোং বারীদগী চীখহৌরবা ময়েক অসিমত্তং নফমদা খুৎশিল্লবা ফংলিবা অসিমক ঐগী কয়াদা লাইবক ফম্বনো ! ঐ কৈদৌঙৈদসু খল্লমদে কুইনা হিংবা অসিনা পুন্সিসিগী মশক হেন্না থীহল্লবগী মচাক ওইরবসু য়াই হায়বসে । অদুগা নঙনসু অমুকা হেন্না ঐবু থাজবীখিবনি । মসিনা মতম অমগী বারীনি । ঙসিদি নঙ এনা লম্বী অমমমদা লেপ্লরগা তোঙান তোঙানবা শক্তম অমমম শাগৎনরক্লবনি হৌখিবা পুন্সিগী শৈবোলবু কাউথোক্লবা হোৎনদুনা । ফরে, ওইনীংবা অদু ওইম্ববসু ঐ মসিমদি হায়গে, অরুবা নংত্রগা মৈচাক খুদিংমক লাক্লীংবা লাকচসনু খাঙবা ঙমগনি অদুবু ঙসিদি লৈইদুমক্কী ব্রাংমদা ঐ লেপ্লরে নঙগী তরু তরুবা পুন্সি অতিয়াদা অমম্বা নোংলৈ ওইনা । ঐদি ওক্তবী লৌনম্বীনি । মীয়ায়গী মীত্তা উং চাইদুনা ইশামক্কী খুন্নাইগী পুন্সিদা অমকপা দাগ থল্লবীনি । অদুগা নঙনা ঙসিফাওবদা হিংলি নরমদমগীদমক । নখুত্তা খুংলাই পায়দুনা চোকথবা লৈতনা খোঙশাল্লি পুন্সিবু চেগায় মচেৎকুম মমল ছন্নদনা, মীখা থারবা, নৌইহংলবা কংলৈচশিংগী অনৌবা শক্তম অমগীদমক । অদুবু লম্বী অসিমক ঐসু তুচ্চনা য়েংলম্বনি । নঙগুয়া তুহংপগী চৈনা খাঙগদবগী শরুক শিখিবনা হেন্না ফৈ খল্লম্বনি । ঙসিদি ইশানা লেপচখিবা বারেপুগী ব্রাংমদা ঐহাক লেপ্লরে । নঙগী মন্ত্ৰবা নুংশিগী শাইগোন্দা ইপুন্সিনা মকা লাল্লা লৈশাং তমজগনি খল্লবদি মঙলান ওইম্ব্রেদো । খুদিংমক নোংদম্বগী নোংদম হায়বদু তাপ্রে ।

এপ্রিল তাং ২৬, ১৯৮৩ নুমিত্তু ঐ পাংশোয়দা ঐখোয়গী স্কুলদা ওজা ওইম্লবী ইমাল্লবী সনাতোম্বীগী মম্বমদা চাক চানবা অমা য়াওবা চংখি ।

নঙনা ঐবু থাদোক্তুনা চৎখ্ৰবা মতুংদনি । দি আই জি কাপ্পুবগী ব্ৰাহৌগী  
নহাক্লা নখোয়গী হেদ ক্ৰাটসদা চৎখিবা মতমদুনি । নুমিত্তুদা অরোনবা  
লালহৌলুপ অমগা সরকারগী লান্গীগা কাপ্পুখি । থৌদোক্তু নিয়ু কাছার রোদতা  
থোকখিবনি । নহারোলশিংনা পাৎশোয় ফাওদুনা নাস্তোকখি অদুগা মফমদুদা  
কোম্বীং ওপরেসন চৎখিবা সিফাইশিংগী কম্মান্দেস্ত সুরেন্দ্রগী লমজীং মখাদা  
তমখীরবা ওপরেসন অদু চৎখি । চমজরবী খুংগং চনুৰাশিংগী ইজৎপু  
তেমশীংনখি । থৌদোক্তুনা ঐবুসু মখোয়না ক্ৰোস ক্লেসন তৌখি লোয়নন  
করাম চাউরবা ওফিসার অদুগী মখুত্তা তাখি, নাস্তোকফম লৈখিদে, খৌইদা  
থুরবা ঙা ওইখি । মীংকুপ্তুদা ঐনা খঙখি করাম চাউবশিংগী মীংয়েংদা ঐখোয়দি  
ঙাদা ঙানি । মখোয়গী হাউরবা মথেল লুকোই অমনি হায়বসে । থৌদোক্তুগী  
মতুঙদা ঐনা করম্মা লেনখিবগে হায়বদো নঙদি খঙলিৰোই । ঐহাক লাকচবগী  
চৈনাদু খাঙবা ঙমখিদে তুম্বা চাবা চঙখিদে অদুবু পাঙদবী অমগুম ইখল্লা  
শিবসু পাল্লমদে । লমনগী মৈরীনা অহীং নুংখিল নাইদনা কোকী লৈরোম্মুংদ  
চাক্তুনা লৈখি । ঐনা ইখল্লা ব্ৰাৰেপচরম্মী লমন খুমদ্রিবফাওবা ঐহাক হিংবা  
তাই । করি তৌশিগে হায়না অহীং তুমদনা খনখি । ব্ৰাখলশিংনা ঐবু ওংলম্মী ।  
ঐহাক কিবা ফাওরম্মী শোয়দনা ঐহাক তাইয়োন্নবী ওইরনি । অদুনা ঐহাক্লা  
ব্ৰাখলসিদগী নাস্তোক্লবা ঐবু ঙাইহাক পোখাফম পীনবা ঈশৈগী তাইবঙদা  
লুপ্তুনা পুন্সিসে মতম খৰা নাথৈরগে হায়না খল্লম্মী ।

অহাঙবা মতমদা ঐহাক ঈশৈ তল্লম্মী । মপান নাইদ্রবা সুরগী ঈথক  
ঈপোমদা ঙানু কাঙাগুম তাউজরম্মী । তপ্পা তপ্পা ঐহাক শৈশকপী অমা  
ওইরক্লম্মী । কনানসু উবীদনা থম্মোয়নুংদা মদোম মকা লাম্মা চাক্লিবা  
লাকচখীবগী মৈচাক্তু খরদি ময়েং তাবগুম তৌরম্মী । চহী অনী অহুমগী  
মতুঙদা ঐহাক মমিং লৈরবী শৈশকপী অমা ওইরক্লম্মী । মতমদুদা ঐগী মরুপ  
সনাতেম্মীসু হেদ ক্ৰাটস লাংজিংদা লৈবা শিফাইশিংগী মচাশিংগী টাসন ওজা  
অমা ওইরম্মী । মহাকসু অদুগুম্মা লীচৎ নাইদ্রবা ওপরেসন অদুনা  
লুখাককোমদা চিংখবীপ্তবীনি ।

শোক ১৯৮৫গী চহীনা লোইখিবা '৮৬কী চহীনা হৌরকপা অনীগী  
লোম্বা অহীংদনি দিসেম্বরগী তাং ৩১ । লাংজিংদা লৈবা শিফাইশিংগী  
হেদক্ৰাটসকী হোলদা ঈশৈগী প্রোগ্রাম অমা ফংখি । মদু সনাতেম্মীনা

শীল্লকখিবনি । নুমিৎ অদো পুন্দিদা লমনগী মৈরী চুখৎনবা শেস্তীরকপা মপূনা পীবিরকপা নুমিৎ ওইখি । মচু মচুগী মীৎখকহনা লংলবা মৈঙাল্লজতা খুৎশেমগী অমদি অশেংবা লৈশিংগী মোমোন মীনোক্তা অপাম মিহৌনা ময়াই কারবা নুপী অঙাংগা লাপ্লরবা আর্মিগী কন্মান্দের্ট সুরেন্দ্রগা ঐগা মীৎচান্না লেপখি । মহাক মশানা মশাবু কাউজখি । নুমিত্তু ঐহাক হু মচুগী ময়েক্লাইবী শেৎখি হু মচুগী সিন্ধকী ঝমকিনা ময়েক হক খোৎলবা সারি মতেক অমা শেৎখি হু মচুগী ব্লাউজ লীৎখি । মচু অদুমকী খুজি শিখি, বিন্দি নমখি । থন্মোয়দা ওল্লিবা মৈরীগী মৈশাবু মনুংচনা লোৎশিল্লগা মাইথোঙদা হরাও তয়াস্বগী মমি উৎলদুনা মফমদুদা শৈশক তমখি । ঐগী মীৎ অনীনা মাবু কোয়তান তান্নখি । মহাকী মীৎলম থৎখি । মকে শেন্নগা ইশাগী শক্তমসে মিৎসেলদা য়েংজরগা ইশামক কাওবা সুক্ষৎপগুম তৌখি । নুমিত্তু ঐহাক কুচু মূবী ওইখিদে । নহাকসু খঙলিবদুনি ঐগী কুচুদি পুলাই কুচুনি । মমল য়ান্নবা কোসমেতিকশিংনা ঐগী অমুবা কুচুবু লোৎশিনখি । শেৎলিবা ফীজোন্দুনা অমুকা হেন্না ধৌগৎখি । থংনবা মীৎকুপ্তা ঈশানা ইশাবু লুকমায়দা থেন্দুনা য়োল্লিবা, মকে শেন্নবা লাইধিবী অমগুম উজরম্মী । মদুনা ঐবু চৈনা পীরম্মী । অদুবু অচেংপা লমনগী রাশক অমগা লোয়ননা চৈনা খুদিংমক খাঙখি ।

ঐনা ঈশৈ শক্লিঙে মীৎকুপ্তা মহাক্তি মশানা মশাবু কাউজখি । ঐগী শকফম শাওং শাদা অমদি মীৎংংংনা মাবু লং থাকখিবদু অবেন্না তাখিদে । ঈশৈগী খৌরমদু লোইধিবদা মানা ঐখোয়বু ইচম চম্বা চাগী পাটি অমত্তং তেই মিল্লখিন্দি হায়না থামখি ।

— সিষ্টরগী ঈশৈনা ঐবু সুক্ষৎলে । খোঞ্জেল অসিদি শৈশক অসিদি এক্সেলেন্টনি । অদুগা শকফমসু এক্সেলেন্টনি । ঐনা অদোন্সু কদায়দনো অমা থেংনখিবগুম তৌরে ।

মহাক্লা ঐঙোন্দা ওল্লিন্দুনা ইংলিসতা হায়রকই ।

— থাগৎচরি । অদোন্না ঐবু থেংনখি হায়বদু কদায়দবু ওইগনি ঈশৈগী খৌরমদা শোয়দনা ওইরমগনি ।

নিংকোক নিংকোকপা নিংজিং মাংজিংনবা মওংদা মহাক্লা নীংশিংনবা তেংনখি অদুবু নীংশিংবা থোক্তবগুম তৌখি ।

- ঐহাক হেদ কাটৰ্চ অসিগী অঙাংশিংগী ট্যুসনগী ওজা ওইরিবী সনাতোস্থিগী ফাষ্ট ফ্রেণ্ডনি ।
- অদোম লুহোংবীদ্রিবরা ?
- “অহোয় ।” থম্মোয়নদি তমখীনা মহাকপু চৈরী, “তোল্লবা, নঙনবু ভজিনিতিগী অর্থ খঙরা ? নঙদি মোংলবা অমাংশঙদা মশাবু মশক খঙজদনা লেল্লিবা তিন্দুনি ।”
- মাইন্দ তৌবীদ্রবদি সনাতোস্থিগী লোয়ননা নোংমত্তা ঐগী কাটৰ্চদা লাকপীযু অদোমগী অনৌবা ওদিও কেসেট খর পামজৈ । ঐগী ইনাওনুপা ফিল্মগী মীনি, মঙোন্দা থাখিগে । অদোমগী শৈশক অসে ভারতকী ফিল্মগী তাইবংদা পুখৎচনীংই করি কায়বগে ?
- থোইনা কায়বা লৈতে ঐগীদি লক্কীনি ।
- য়ুম কদায়দনো ?
- কাংচুপ্তনি ।
- থবক তৌবীরব্রা ?
- স্কুল ওজানি ।
- আইদিএল প্রোফেশন্নি অদুবু ঈশৈগদি খরা লাপুত্রা হাযনা খঙৈ ।
- থরায়না পামজরুবনি । পুক্রিংগী পোথাফম থিরকপনি ।
- রাফমসিদি মরৌ থাংইদা । করম্বা নীংবা কায়বা অমা থেংনথ্রবগে ।
- পুন্নি হায়বসিদি নীংবা কায়বমত্তনি ।
- অদোম ইচম চম্বী নুপীমচা অমা নত্তে ।
- করম্বা হায়বীরিবনো ?
- অদোমগী মীংয়েংনা ব্রাঙাঙনা তাক্কি আই এম সুৰ য়ু পোজেস এন্ড এম্ব্লেস্ট পারসোনেলিটি ।
- থাগৎচরি অদুবু ঐনা খঙবদি ঐগী মরমদা অদোম্বা খনবীরিবা অদুনা হেল্লমাল্লে । তোংন তিন্নরবা মতুঙদদি ঐনা হায়জরিবসে চুম্বী হাযবা খঙবীরক্কনি ।

— হায়বীৰিবা অদুমক অচুম্বা ওইহনবীযু । ঐহাক সিষ্টরবু ঐগী নক্ৰবা মীশক  
অমা ওইনা মরুপ অমা ওইনা লোয়নবা পামজৈ । কৰি কায়বগে ?

— ঐগী লাইবক ফবনি ।

ঐগী ঈশৈগী পাটিশিংনা তৌথোক্তবা ঐগী ঐতৌদুদা গুৰুা য়েংনরম্মী ।  
মমাঙঙৈগী মতমদা কনাগসু ঐনা অসুম্বা নকশিন্ননা বারী শান্নবা মথোয়না  
থেংনখিদবনা, ঈরাং পুবা মীংয়েং অমদি শাথেক কনানসু উরকখিদবনা ।  
অদুগা কম্মান্দেণ্ট অদুনা হরাওমন্দুনা মহাকী অর্দালিশিংনা পুরকপা ট্ৰেশিংদু  
পায়খতুনা মশামক্কা ঐথোয়গী ঈশৈগী কাঙবুদা চা অমদি কেঁক য়েল্লম্মী ।

খৌদোকসিগী মতুঙ থা'মুক লৈরগা নোংমা সনাতোম্মী ঐগী নাক্তা  
লাকখি ।

— নহা ওইরিবা কম্মান্দেণ্ট অসিদি নঙগী ব্রাখলদা পূমঙাও ঙাওরে ।  
মহাক্কা হায় মহাক লবসিক তৌরে, তুম্বা যাদ্ৰে, চাবা যাদ্ৰে,  
অঙাওবগুম চংকদবা মাল্লিল্লক্কে ।

— মথম্মোয় বারকপা ওমদবা মীশিংদি অদুম্বা হেঁক হেঁক তৌগল্লি । অনৌ  
অনৌবা পাম্বা হায়বসে মথোয়গীদি লায়নানি ।

— মহাক্কা হায় নঙগী নখং অমুক্তংবু ফংলবদি মহাকী নুপা ওইবা মপোক  
মহৈ যাল্লবনি ।

ঐগী থম্মোয়না শোল্লি, 'মানা ফংগে তান্নরিবা ঐগী খং অসিননি মহাকী  
মোংফম শেমগদৌরিবা ।'

— মানা নঙবু স্থিত ব্ল থোল্লি । তৌবসু নুমিত্তুগী নঙগী শক্তমদ মপা লৈতনা  
ফজৈ । নঙনা শেংখিবা ব্ল মুচুদু নঙোন্দা ওন্তোকা পকচাখি । মহাক্কা  
হায়, 'ঐগী মীত্তা চুশিন্দুনা লৈরিবা ব্ল মুচু অসে পুন্নিচুগী ওইনা  
কোন্ধুৰোই ।'

— সনাতোম্মী, মহাকী মনাক নক্কা ঐহাক চঙশিনবা তাবনি ।

— পাংশোয়গী খৌদোক্তুদি মহাক্তি নীংশিংদবা মাল্লি ।

— নীংশিংলমদবা য়াই । খৌদোক্তুদি মথোয়দা অনৌবা নঙে ।

— নঙবু খং পায়দুনা চিংখংব্রবদি মহাকী মরালদুসু কোন্ধে ।

- ঐগী থম্মোয়নুংদা ওম্মিবা মৈশা অসে কনানসু খঙলোই । নঙসু হায়য়ু নঙসু ঐগা চপ মান্নবনি । ঐথোয়গী হকচাংতনি মথোয়না মকহনখিবা থম্মোয়দি কৈদৌঙৈদসু কনাগুম্বা অমত্তনা মকহনবা ওম্মরোইদবনি । ঐনা করি তৌরকপগে হায়বদো নহাকসু য়েংউ ।
- নঙনা লৌরিবা ফিরেপু চুম্মী । ঐথোয় মৈতৈ নুপীনি হায়বসি নোংমদি মথোয়দা খঙহনগদবনি ।

নুমিত্তুদা ঐথোয় অনী মাগী ক্কাটরদা চংখি ঐগী নৌনা ফোঙবা ওদিও কেসেট অহুমখক মাঙোন্দা পীখি । নুমিত্তুদা মহাক্লা পোমশাংনবী অঙাঙবা গুলাব অমখক ঐঙোন্দা পীরকখি, মদু চোকশিন্না থমবীয়ু হায়রকখি । ঐনসু চেংনা থমগনি খুমখি । নুমিত্তুদগী হৌনা অপাম মিহৌগী মৈরীনা লুতোন যৌনা চাক্লাবা মহাক্লা নোংমা নোংমগী ঐগী নাক নক্লা চঙশিনবা হৌরকখি । মহাক্লা কবম্বা মতমদা ঐগী খুং ফংহনগদগে হায়না হেক হেক হংখি । ঐগী নুংশিবনা মহাকপু গাওহল্লে হেক হেক হায়খি । মীওইবগী পুন্সিদা নুংশিব হায়বা পোৎশক অসিদি অমুক্তং তাঙনা থেংনবা সঙাইশেলগুম্বনি । খুংনা লাম্বা ফংদবা, শোকপা ওমদবা থাবলগী ঈপোম্মি । অসুক তাঙলবা মমল নাইদ্রবা পোৎ অসিবু মহাক্কুম্বা থাক নেম্ববা নুপীগী থম্মোয় মশক খংদ্রবা অমগী মফমদা কবম্বা যাতাদুনা লৈরমগনি ? কল্লক মিহৌবগী নেম্ববা থাবলবু মহাক্লা নুংশিবনি হায়রি । মানা ঐবু মাগী পুন্সিগী লোয়নবী ওইগনি হায়না বাশকখি অদুবু মদুনা ঐগী থম্মোয়দা হৌরিবা মৈফমসিবু নুংখংপা ওমখিদি । মাগী বাইহে কয়ানা ঐগী থম্মোয়বু মৈ ঈক্লাবা নুংদুমগুম হেন্না হেন্না কনশিনহনখি ।

নোংমা মহাক্লা রাজস্থান্দগী লৈরকপনি হায়দুনা নুংঙোনা শাবা খুজি জুৰা অমা পীরকখি । মদু মহাক্লা মহাক্কী স্বাইদগী হেন্না নুংশিজবী অমদা পীগে খন্দুনা লৈবকপনি হায় । মদুদা ঐনা হায়খি, “অদোমগী ধুমগী নুগীনা অদোমগী পুন্সিদা স্বাইদগী হেন্না মমল লৈবা দীশক অদু ওইবনি মহাক অদোমগী অঙাঙ লৈরবীনি । ঐদি খাংতপ্তা থেংনবা লম্বী মক্সি ।” মহাক্লা হায়খি - মহাক ঐগী লবমেরিওজ তৌখিবী নঙে, হায়ন শীংনবনি । ঐগী পুন্সিদা কনানসু ঈসিল্লদনা মথল্লা ওইজরকপা নুংশিবা অমগী ঈপোম্মি লাংদুনা লাকখি অদুগুম্বা ঈখৌ লাংবা অদো ওসিদি নহাক্লা কোকহনবীৰে । নুমিত্তুদা



মহাক্কা খুজিদি ঐগী খুত্তা মশামক্কা শিবীগে হায়থি ঐনা যাখিদি । ঐখোয় অনীগী লুহোংবা নুমিত্তা শিবীযু হায়না হায়থি । নুমিত্তুদা ঐনা মহাক্কা ঙাইঙমদবা লাঙতরুবা পুক্রিংগী মচিং মশোল অমা উবা ফংখি তশেংনমক মদুবু নুংশিবগী ওইগদৌরিব্রা হায়না খঞ্জানথি । অদুবু ইশাগী অশোনবা মীৎকুপ্ৰ ী হায়না ঐনা ফাজিঞ্জথি । মহাক্কা ঐগী পুলিদা থাঙফম থমত্ৰবা মীশক্ৰি । তনৌ তনৌ লৈখোক্তা হাইনা হুয়া শাংচরিবী লৈ অমবু হেঙেংলগা খোঙপাক্কা । নোইহংলগা হুয়া য়েংলমদা খৌশাদনা চংখিবা ওম্বা মহাক্কা অদুদি তমথিরবশিংগী মনুংদগীসু স্থাইদগী হেন্না তমথীরবা মীশক্ৰি । নুমিত্তুদা ঐনা মাগী মফমদা ব্রাহং কয়া হংনিংখি অদুবু হংখিদি মদু খঙলুরগা করিবু কান্নগদৌরিবনো ? নুপা খুদিংমক্কা থম্মোয়গী ব্রাফমশিংসি অমগা অমগা ইমান মান্নরা ? নুপীগী মফমদা মখোয়না থল্লিবা নুংশিবগী মীৎয়েং অসি করিনো ? কনাগুম্বা অমনা অশাংপা লৈ অমবু উরগা হেকপা তৌদনা লৈখোক্তা অদুশ্চক শাংহন্দুনা নুমিং খুদিং পেন্না য়েংজৈ । কনাগুম্বা অমনা ঙাইঙমদনা পং থদত্তুনা নাচোম ফাওবা ওইনদবমথৈ মনম নল্লগা উফল্লক্তা লংখোক্তুনা থনম্বা । কনাগুম্বা অমনা পামজনা হেৰুগা মোন ময়াদা লেন্দুনা থমজৈ । ঐনা মহাক্কা খুদোল অদুগী লমন ওইনা ক্লোথ ষ্টিটচতা লোনবা মপান শাক্ৰিবা কেক্কাস পান্ধী অমগী ক্রেমিং অমা পীথি । মদু মহাক্কা ঙাইঙমদনা ঐগী মাভদা পেফিং থুগাইদুনা য়েংখি । মদুবু উকবগদি নুংশুক নুংজানবা মাংখোক্ত পুথি ।

— কেক্কাসান্না সিদি । লোল্লিবা খুংলোন, সেট থাবগী আট অসিদি অঙকপা ফংনা ফজৈ । কনানা লোনবনে ?

— ঐনা লোনবনি ।

— “নহাক্কা ইচম চম্বী নুপীমচা অমা নভে । নহাক্কা পুক্রিং হকচাং অনীমক কলাগী তাঙলবা খুদোলনা লৈতেংই । অদুবু হায়নীংবা অমদি ঐগী থম্মোয়বু ওসি নহাক্কা পীরিবা কেক্কাস অসিগী তিংখংগী চৈনা ওইনা পীরমগদৌবিবরা ?” খুদত্তুদা মহাক্কা থাজদনা হংলকপা ব্রাহংদুগী পাউখুন ঐনা তবাইনা থিবা ফংলমদে । মহাক্কা হৈশিংলবা, খৌরবা লান্ধী অমা ওইবগী মীৎয়েংনা য়েকুবগী থম্মোয় কাচিন্দা লোত্তুনা লৈরিবা হু পুবা নোংলৈ অসিগী শমিন ফংত্ৰবরা ? অদুবু ঐনা পুক্রিং ফংজুদুনা হংখি ।

— কেতুস অসে লৈ শাৎকদৌরে । করিগীনো খঙদে তিংখং পানবী  
কেতুসপু ঐনা ওস্তোকা পামজৈ । অদুনা ঐনা থৰায় যাওনা লোঞ্জবা  
পান্ধী অমনি ।

ঐগী ব্ৰাহ্মে তারগা মহাক্সা মীংকুপ খৰা অৰুবা ব্ৰাখল অমা খনবগুম  
তৌথি ।

— নহাক্সী ব্ৰাৰী অমা লোভুনা লৈ হায়না ঐনা খল্লী । ব্ৰাৰী অদু ঐবু  
তাহল্লোইদ্রা ?

— মদু করল্লা হায়বীৰিবনো ?

— নঙগী ব্ৰাঙাঙ খুংগনা তাকই নহাক্সী পুলিদা কনাগুম্বা অমা কায়নখিবৰা ?

— হোয় মদুমক হায়বা তাৰে ।

— মহাক অদু কনানো ?

— মহাক ঐগী খুংগন্দা চাউমিন্নরকপা অঙাং ওইরিঙৈদগী লোয়নরকপা  
মীশক অমনি ।

— নথোয় অনী করল্লা কায়নখিবনো ?

— লাইবক্সা তল্লম্বা হায়দু তাৰে । অদুবু হৌজিক্তি মহাক্সী মথংদা অদোল্লা  
ঐগী স্বাইদগী হেন্না নক্সবা মীশক হায়বদু ওইরেদনা ।

নুমিত্তুদা মানা ফনা খঙনীংদুনসু ঐনা কবিসু হেন্না হায়খিদে ।

অমরোমদা মহাক্সি ঐগী শেমজিন শাজিনবা ব্ৰাহ্মে কয়ানা পঙথহনখি ।  
নুপাশিংনা খল্লি মথোয়না নুপীদগী হেন্না খঙলবা শিংলবা মীশক অমনি হায়না  
অদুবু ঐনদি খল্লী কদায়দনো মথোয়না খল্লীবা ব্ৰাখল অসে । চেৎন  
থম্মোয়নুংদা কিশি কিদুনা থম্মব্বা নুপী ওইবীশিংগী পুৰ্ণিংগী অরোনবা ব্ৰাফদু  
খঙবা নুপাগী মশীং মালেম অসিদা কয়া যাওবৰগে ? মথোয়না ঐথোয়দগী  
হেনবদি পাংগলনি, নমজা নমথেক্সবনি । নিংথৌৰেল কয়া কয়া, মতীক মগু  
লৈরবা অথৌবা কয়া কয়া নুপীশিংগী লাংদা থুদুনা লৈখা তাখিবগী ব্ৰাৰীদি  
মশীং লাকঙমদনা মালেমসিদা থোক্লি । নুপী ওইবীশিংগী হৌগৎপা লমনগী  
মৈরীদা মৈরানবীগুম চোংশিন্দুনা লৌনম চাউবা কয়গী মোংফম ওইরি হায়বা  
খঙনা খঙনা মথোয়গী অপাম মিহৌগী লাঞ্জং কয়া নিংঙাইদনা চঙশিল্লিবা

অসিবু অশিংবগী খুন্দনা ? থস্মোয়দা কিশি অমা থমদুনা ঐনা মহাকী তিংথোরক্লিবা মখুংপু ওকথি মসিগীদমক ঐবু বারৌনুকো । ঐগী মক্লবা হকচাং অসিদি লমনগী মৈরীদা তাংগোই ওইনা মাঙথ্রসনু শেংলবা থস্মোয় অসিদি সুপ্নগী নঙতগীনি । ওসিদি নৈহৎপীৰবীশিংনা শেমজবা মৈফমসিগী অৰোইবা পূংজানি । মৈরীসিগী মৈরানবী ওইরবা সুৰেন্দ্ৰ অমদি মহাকী মৰোই মনাওশিং ওল্লমক তাংগোই তান্ত্রগদবনি । ওসি অসি নিয়ু ইয়ারনি । অনৌবা চহী হৌবা, অনৌবা আশাগী লৈরাংনা ফুগাইনা শাংলগদবা নুমিংনি । মচু মচুগী মীংথক্লা লংলবা মৈঙাল্লক্তা মখল মথেলগী ঈশৈগী যন্ত্ৰগী খোস্থাংলক্তা অৰোইবা শৈশক তমগদৌরিবনি । মফম অদুদা অনৌবা চহীবু তরান্না ওকপগী ঈশৈগী থৌরম অমা পাঙথোক্কদৌরিবনি । ঈথক ঈপোম হৌবা থস্মোয়শিংনা পাউখোঙ চল্পগদৌরিবনি । ঐখোয়না চ্যেকশিন্না হোংনদুনা লালহৌলুপ অমগা পাউ ফাওনরস্মী । মফমদুদা ঐনা শক্তি লৈরবা তাইমবোম অমা থমগনি । অহীং নোংয়াই চপ চানা লাইট ওফ তৌগনি । তাঞ্জাদু লৌদুনা মথোয়না লান্দাগদৌরিবনি । মফমদুদা ঐনা তৌনীংবা তৌবদা কনানসু অথিংবা পীদে অমদি চিংনবা পোক্তে । মফমদুগী সিফাই খুদিংমক্লা মথোয়গী মেম সাহেবকুম ঐবু ইকাই খুন্মৈ । মথোয় পূম্মক্লা ঐবু মথোয়গী কস্মান্দেণ্ট অদুগী সেকেণ্ড রাইফ ওইরগদবনি হায়না খন্মৈ । কস্মান্দেণ্ট মশানসু মদু ফোঙদোকথি অটো অশাং ময়াম তিনবা পাটী অমদা । খুং জুৰা কয়ানা খুবাক খুন্দা হরাও নুংঙাইবা ফোঙদোক্লখি । মহাক নিয়ু দেলীদগীনি । মহাকী য়ুম মফমদুদা চাউনা শাদুনা লৈ । মহাকী নুপী অমদি মচাশিং মফমদুদা লৈহৌই । নুপীগী পুলিবু শান্নপোৎকুম খনবা, হৈ লৈগুম হেক্কীংবা মীংকুপ্তা হেকপা যাই খনবা, মপুং ফাদ্ৰবা পৃকচেল নেম্বা মহাকপু পুলিগী লোয়নবা ওইনা ফংলবী মৰাইবক থীৰবী অদুগীদমক ঐহাক্লা বাদবদি ওল্লমদে । নুপী ওইবী ঐখোয়গী লাইবকসে অমগা অমগা ইমান মাত্ৰৈ । ফনা চাওথৎপা খুনাইগী ওইরবসু, অৰাংবা থাকী ইমুংদগী হৌরকপী ওইরবসু, লৈবাক খুনাই অমগী মশক থোকপা মীওই ওইরবসু, য়ুম হেক পানখিবা মীংকুপ্তা ঐখোয়গী লাইবক অসি ঐখোয় ঐখোয়গী খুজী পায়রিবা মীশক অদুগী মখুত্তা লৈখি । মসিনরা নুপীগী মপোকপু পাপ্পি হায়না খল্লরিবসে ? মসিবু কনানা ওইহল্লিবা ? করল্লা ওইথিবা ?

ঐগী ব্রাখলদা অফফত্তগী মমল হেক লাকপা মীংকুপ্তদগী হৌনা মরূপ অমদি য়েক্লবা অনীগী থৌরীচিংবী শান্নদুনতা লাকখি । মরূপ ওইবগী মতৌ,

নুংশি চান্নবনা তাইবংপালশিবু কয়াদা মশক ফজহনগনি খঞ্জখিবা অদুবু পুন্দিদা  
খক তান্নবা ফংলরোইদবা পোৎশক ওইরক্লে । মীওইবগী চীনবান্নোংদা মরুপ  
ওইবগী মতোদা খোয়রুম মীনোক তন্নরগা থনুঙদদি ময়াই কল্লবা হুগী চফু  
ফুমদুনা চৎনরি । অদুগুমবা চফুদুদগী পাথোরকপা হুগী ঈচেলতনা মালেম  
অসি থুমগৎলক্ৰি । অদুনা অশেংবা ফজবগী লৈপালবু অসুম অসুম খুইকুম  
চলহল্লকই । মসিগী কান্নবা অমত্তা লৈতে, মাঙহন তাকহনবনি হায়বা খঙনা  
খঙনা কনানসু খৌশানদ্রি । ওসিদি ঐসু ঐনা মতম কুইনদগী লেপচরকপা  
ব্রাৰেপ অদো ককথত্তুনা লেপ্তা তারে । খৌরীচিংবী অসিদা ঐহাক নীংথেংননা  
তুরে । মীওইনা পোন্ধবদি লমন অমদি মমল হায়বসিগা লোয়ননা চৎকদবনি ।  
ওসিদি ঐগী থম্মোয়দা চাক্ৰিবা অশাউবগী খাস্তী অসে ফনা হোৎনদুনসু মৃৎলু  
হায়বা যাদ্ৰে । ওসিগী পাকচাওরবা মালেমসিদা পীক্ৰবা, চৈনাতনা যোন্মবা,  
লমদম অসিদা হিংলস্বী ঐগী পীক্ৰবা খোঞ্জেলসিনা পাউদম অমত্তাংদি  
তমজনীংই তাবীরবসু তাবীদ্রবসু । নুপী ওইবী ঐখোয়বু নুপা ওইবশিংনা  
মখোয়গুম থম্মোয় পানবা মী অমনি হায়না খনবীবা ওমদ্রিবা, শান্নপোৎ  
ওইনা উরিবা মখোয়গী মীংয়েং অসে, মখোয়গী রাখল অসে, চুমথোকপ  
ওমদ্রিবফাওবা তাইবংপাল অসে লমনগী মৈখুনা মমখিগনি । অতোপ্পগী নীংথ  
তম্ববু, হকপু মুন্দুনা লৌনীংলিবা মীওইবগী কয়াম চাউবা মতোসে লৈরিবমই  
মালেমসে চায়নপুং ওইখিগনি । পোন্ধকপদদি ঐখোয় মীওইবসি নুপা  
নুপীগা ইমান মাত্ৰে খেলবা কৈসু লৈতে, সুপুগী হকচাং কয়ান্তা পাংগনগ  
খেলবা নত্তনা । মথং মথং চৎনবী চেক্কোন কয়ানা নুপা নুপী অনীগী মরত্তা  
পল খাগৎলকই । অমগা অমগা চৎমিন্দবা ইয়ামক যাদ্ৰবা নক্ৰুস্ত  
মীশকশিং ওইরবসু লান্নদি খক ফংনহন্দে । মসিবু চুম্বিত্তা ? রাহং কয়াদি  
থম্মোয়না তত্তনা হংলিবা । মৈচাক কয়ানি নুপীশিংনা ফংলিবা । মসিবু খঙদে  
হায়না হোৎনবা কয়া যান্নবগে মীওইবা খুনাইসিদা হিংলিবা মীওইশিংনা  
মরত্তা ? পুকচেল চাউবা কনানা ঐখোয়গীদমক পান্নোম তিংনা চোংথোকপীবা  
য়াওরবগে ? লিন্না চিক্ৰবা মীনা হুগী চৈনা খঙদে হায়বদুনি ।

ওসি অহীংসি হৌস্তবদি নঙগী থরোশংবীবু মপাল মরা ফুজুনা পুখিব  
য়াই তমথীরবা খুং অমনা । অদুনা ঐনা হিংলিঙে মীংকুপ অসিদা নঙবু অমুক্ত  
উজনীংবনি, নঙগী খোঞ্জেল তাজনীংবনি অদুবু ফংদ্রে । ওসিদি মীংকী পিন্দে  
অমুক থিংবা ওমদ্রে, মনীং তান্না শিহ্নরসনু । নঙনা ঐগী মরমদা খঙনীংবনা

লাঙতকুখি খঙনবসু হোৎনরকখি । হোৎনরকখি হায়বা ঐনা খঙখি অদুনা  
নহাক লাকপগী পাউ তাবদা ঐনা লোত্তুনা খাঙখি । মসিগীদমক ঐবু  
ব্রারৌনুকো ।

ঙসিদগী ঐগী পুলিগী চেনাসু খুমজিনখগনি হায়না খল্লে । খুমজিনখিবা  
অদুমক পান্লে । নঙগী থরোশংবীনা নঙগী নাপ্পগী নাচোম ওইজবা  
মপোকসিদদি ফংলরোই হায়বা খঙলে । মতুংসিদা নঙগী অশংবীবু নঙনা  
কদায়দসু থিবা ফংলরোই । অমুক্তদি হায়যু ঐনা চংস্ববা মতুংসিদা নঙগী  
লকানুংদা য়েক্লিবা ঐগী মিংদুবু নঙগী নখৎনা মৃথংপীরোই হায়না, চেৎনা  
চান্না থস্বীগনি হায়না । মদুনা ঐগী নীংবা থুংবা শকচরগে ।

নঙগী

পুলি খোঙচত্তা নোংলৈ ওইবৰী

তাং ১/১/৯২

ফরে, চংলবদি চংলো । মথংগী মপোক লৈরবদি ঐবু ভাইরন্মু, নঙগী  
নংশিগী লমন শিংজগে । ঙসিগীদি ঐগী পুলিনা মরুদ্যান যাওদ্রবা লৈকংলাগুম  
হংহৌরবসু খোঙশাল্লকখিগে লস্বীসিদা । শিংলীগী ঙ্চেলসিনা কংদ্রিঙে নঙগী  
ক ডাক্লমখিগে । নঙোন্দা হায়খিদ্ৰিমাল্লে ঐগী কাসে মনীংথংবা চোকপল  
ময়াদনি । চোকপলসিগী ব্রাংমদা নম্বুল তুরেল চেল্লি । ঐগী কাগী খোঙনাউগা  
মাইয়োক্লবা মফমসিদগী খর শেল্লৈননা শন্থোংলোমদা সন্ত্রি তৌবা সিফাই  
অমগী সগাই লৈরি । নঙসু খঙলিনি জেলগী চিথেক মরিদা সগাই শাদুনা  
থাক শেল্লি হায়বসে । ঐনা জেলসিদা লৈরক্লিবসে চহী নিপাল সুরক্লে । মতম  
শ্বদা লাই য়েজুনা, নোভেল ইদুনা নত্রগা লাইরিক পাদুনা লৈবনা সন্ত্রিশিংনা  
ঐবু থোইনা নাচুংলক্তবগুম তৌরক্লে । ঐনা নোভেল ইবা হায়বসিদা নঙ  
ডক্লমগনি অদুবু শাংলবা জেলগী এক্সপরিএন্স অসিনা ঐঙোন্দা  
ফেলগৎহনখিবা চাংয়েংনি । মসিমক্কা ঐবু পোথাফম পীখিবনি । অদুবু ইবা  
হায়বসে অর্রাবা ওইরি । লাই য়েকপগুম খুংলোইবা গুমদ্রি । ঐনা ইরিবা  
নোভেল অসিমক ঐগী পুলি ব্রারীগী মিছনি । নোভেল অসে মপুং ফানা ইবা  
লোইরবনি ।


চ্যেকপল্লোমদা ফাংলিবা থোংঙনাউসি য়োংচৈ পাল্লি, লোইনা কোহ্লিৎ ইকা কাৰে । হৌজিক্তি মুকথোক মুকশিন তৌনবগী খুদোং চাবসু ফংলে । থোঙনাউ অসিনা ঐগী অরোয়বা আশানি । সুপ্লিবা, থাৰিবা কন্মলশিংসি শেগায়রগা মসিনা থৌরী শেল্লগা চ্যেকপলসিগী ব্ৰাংমা লানগে হায়না খল্লী । কাসিদগীবু নাস্ত্ৰোকপা ওমথবদি য়াল্লা লায়রে । ওসি নোংমা নিনিসিদা থোঙনাউগী য়োংচৈশিংসি লৌথোকপা য়াগনি হায়না খল্লী । মায়থীবা য়াই মায়পাকপা য়াই । আশা হায়বসিদি হিংলিবা মীওইবগী খৌরীদা হনবা মিছমি । জেলরসিনা শীনবীদুনা হন্দক্তি আৰ্ট একজিবিসন্দা উৎনবা অয়েকপা লাই অমা থাগৎকদৌরি । মদুনি হৌজিক য়েক্লিবসে । ঐনা হান্সু হায়থ্ৰে, মহাক কলাবু পামজবা মীশক অমনি । জেল মনুংসিদিদি ঐগী স্বাইদগী হেল্লা ফরব মরূপ অমসুনি । ঐনা য়েক্লিবসে নোংমা নঙনা ইনাক্তা চেল্লজুনা য়েকপীয় হায়না নিংঙাই তৌথিবা শিন্দুনি । নুমিত্তুদা ঐনা য়েকখিদে, নঙবু লক্ৰনীংদুননি ।

— কৰি শিল্মো নঙনা পাল্লিববো ?

নুমিত্তুদা ঐনা হংথি ।

— মুশুক মুবা অতিয়া, থাশিৰমদাই থা মচেৎ অমত্তং, মমি শম্বদ মঙাল্লজুদা কোম্বীৰে চরোং অমা শাংকাইনীংনা খাঙহল্লু ।

নঙনা হায়থিবনি । নুমিত্তুদা ঐনা য়েকখিদ্ৰবসু নোংমা শোযদনা য়েং হায়না খনথি । লাইদুমক্ৰি ঐনা য়েক্লিবসে । য়েকপদি লোইরে অদুবু নঙনা পামজবা অদুমক্তি থোকখিদ্ৰে মসিগীদমক ঐবু বারৌনুকো । অহীংগী শক্তমৎ লৈরে, থাসিসু থোক্লি । মুশি মুশিবা মঙাল্লকসিদা হীগোক মচুগী কোম্বীৰে লৈরে, অমুক্তং মুন্না য়েংউ উগনি । অদুবু খেল্লা অমদি চ্যেকশিনহৌদ্ৰ ঐগী তুরিগী খুংচিৎনা শেমথবা নোংলৈ অসিনি । কয়াদা মঙাও থীথবা, কয়াদ থম্মোয় কায়হনথবা নোংলৈ অসে ! পোমশাৎনরকপমক্তনা তমথীবা নোংলৈগী শাফু নংলবী কোম্বীৰে অমো লৈকা শেৎনা তাথ্ৰে লৈমায়থক্তা । লৈয়োন্দমক ঙায়হৌরে লৈয়োন্দা ঐগী থম্মোয় লৈকোলদদি, ওস্তোক্রু পাম্মুইদা ।





### অইবীগী ফোঙথ্রবা লাইরিকশিং :

১. শিজারৈগী লৈকাদা (নোভেল) ১৯৮৩ ।
২. লোইনাইদ্রবা থরায়গী ঈশৈ (শৈরেং) ১৯৮৮ ।
৩. উতোল অমদি উচেকশিং (শৈরেং) ১৯৯১ ।
৪. শংবান্নবা অতিয়গী ঈপাক্তা (শৈরেং) ১৯৯৫ ।  
(খাইদেম প্রমোদিনী গোল্ড মেডেল ১৯৯৮, ফংলবা)
৫. মৈরী (উপন্যাস) ২০০৩ ।  
(মণিপুর স্টেট কলা একাদমী এওয়ার্ড ২০০৫, ফংলবা)

### ইবা লেইরবা লাইরিকশিং :

১. ন্যাকৈয়গী রেয়িং (উপন্যাস) ।
২. রেয়িংখা ন্যাকৈয়গী খোঙদেই মল্লকংশিদা (শৈরেং) ।
৩. লোহোয়গী খোঙদেই নুঙ (বায়ী মচা চবুন) ।
৪. পুলিগী খিৎসেং খিৎসেং (মেমোরা) ।